

اپنے طرز کی پہلی اور لیبیلی کتاب

ساعتی با اولیاء

عبدالنانا القیوم حقانی

2007

خواجہ قطب الدین بختیار کاکی
علامہ عبدالرحمن بن الجوزی
حضرت خواجہ معین الدین سجوی
المجاہد الکبیر امام ابن تیمیہ
حجۃ الاسلام امام غزالی
حضرت شیخ عبدالرحمن جامی
حضرت مجدد الف ثانی
شیخ عبدالحق محدث دہلوی
شاہ ولی اللہ محدث دہلوی
شاہ عبدالعزیز محدث دہلوی
المجاہد الکبیر سید احمد شہید
حضرت مولانا محمد قاسم نانوتوی
حکیم الامت مولانا اشرف علی تھانوی
مولانا محمد الیاس بانی تبلیغی جماعت
امام انقلاب مولانا عبید اللہ سندھی
محدث کبیر علامہ انور شاہ کشمیری
شیخ الحدیث مولانا محمد زکریا
شیخ الاسلام مولانا سید حسین احمد مدنی
امیر شریعت سید عطاء اللہ شاہ بخاری
شیخ التفسیر مولانا احمد علی لاہوری
محدث العصر سید محمد یوسف بنوری
قائد ملت مولانا مفتی محمود
محدث کبیر شیخ الحدیث مولانا عبدالحق

القاسم اکیڈمی • جامعہ ابوہریرہ

برانچ پوسٹ آفس خالق آباد ضلع نوشہرہ

اپنے طرز کی پہلی اور البیلی کتاب

ساعتی با اولیاء

مولانا عبد القیوم حقانی

اقاسم اکیڈمی جامعہ عربیہ اسلامیہ

خالیق آباد، نوشہرہ، سرحد، پاکستان
فون 630611 فیکس 0923-630237

خواجه قطب الدین بختیار کاکی
علامہ عبد الرحمن ابن الجوزی
حضرت خواجه حسین الدین سجزی
المجاہد البکیر امام ابن تیمیہ
حجة الاسلام امام غزالی
حضرت شیخ عبد الرحمن جامی
حضرت محمد الف شامی
شیخ عبد الحق محدث دہلوی
شاہ ولی اللہ محدث دہلوی
شاہ عبد الغزیز محدث دہلوی
المجاہد البکیر سید احمد شہید
حضرت مولانا محمد قاسم نانوتوی
حکیم الامتہ مولانا اشرف علی تھانوی
مولانا محمد الیاس بانی تبلیغی جماعت
امام القلاب مولانا عبید اللہ سندھی
محدث کبیر علامہ نور شاہ کشمیری
شیخ الحدیث مولانا محمد زکریا
شیخ الاسلام مولانا حسین احمد مدنی
ایسر شریعت سید عطاء اللہ شاہ بخاری
شیخ التفسیر مولانا احمد علی لاہوری
محدث العصر سید محمد یوسف بنوری
قائم طبع مولانا مفتی محمد
محدث کبیر شیخ الحدیث مولانا عبد الحق

جملہ حقوق بحق القاسم اکیڈمی محفوظ ہیں

نام کتاب	ساعتے با اولیاء
تصنیف	83956 مولانا عبدالقیوم حقانی
پروف ریڈنگ	قاری احسان الحق، احتشام الحق، شتیق الرحمن
کتابت	محمد مشتاق، حافظ صفی اللہ معاویہ، محمد ہارون
ضخامت	ابو عثمان محمد لطیف کیلانی، حضرت کیلیا نوالہ گوجرانوالہ
تعداد	270 صفحات
تاریخ طبع	1100
ناشر	جمادی الثانی 1428ھ / مئی 2007ء
	القاسم اکیڈمی جامعہ ابو ہریرہ خالق آباد، نوشہرہ

ملنے کے پتے

- ☆ صدیقی نرسٹ صدیقی ہاؤس المنظر اپارٹمنٹس 458 گارڈن ایسٹ، نزد سبیلہ چوک کراچی
 - ☆ مولانا سید محمد حقانی، مدرس جامعہ ابو ہریرہ، خالق آباد، ضلع نوشہرہ
 - ☆ مکتبہ رشیدیہ، پیسمنٹ سردار پلازہ، جی ٹی روڈ اکوڑہ خٹک ضلع نوشہرہ
 - ☆ کتب خانہ رشیدیہ، مدینہ کلاتھ مارکیٹ، رجبہ بازار، راولپنڈی
 - ☆ مکتبہ سید احمد شہید، 110 الکریم مارکیٹ، اردو بازار، لاہور
 - ☆ مولانا خلیل الرحمن راشدی صاحب، جامعہ ابو ہریرہ، چنوں موم ضلع سیالکوٹ
- اس کے علاوہ پشاور کے ہر کتب خانہ میں یہ کتاب دستیاب ہے

بِسْمِ الرَّحْمَنِ الرَّحِيمِ

فہرست مضامین

(تفصیلی فہرست کتاب کے آخر میں ملاحظہ ہو)

صفحہ	عنوانات	صفحہ	عنوانات
۱۲۸	حضرت مولانا محمد قاسم نانوتوی	۵	حرف آغاز
۱۳۹	حکیم الامت مولانا اشرف علی تھانوی	۷	مقدمہ
۱۵۷	مولانا محمد الیاس بنی بلیغی جماعت	۱۵	خواجہ قطب الدین بختیار کاکی
۱۶۴	امام انقلاب مولانا عبید اللہ سندھی	۲۰	علامہ عبد الرحمن ابن الجوزی
۱۷۲	محدث کبیر علامہ نور شاہ کشمیری	۳۰	حضرت خواجہ حسین لدین سجری
۱۸۳	شیخ الحدیث مولانا محمد زکریا	۳۳	المجاہد الکبیر امام ابن تیمیہ
۱۹۵	شیخ الاسلام مولانا حسین احمدی	۵۵	توحۃ الاسلام امام غزالی
۲۰۷	امیر شریعت سید عطاء اللہ شاہ بخاری	۶۲	حضرت شیخ عبد الرحمن جامی
۲۱۴	شیخ التفسیر مولانا احمد علی لاہوری	۶۷	حضرت مجتہد الف سانی
۲۲۱	محدث العصر سید محمد یوسف بنوری	۸۳	شیخ عبد الحق محدث دہلوی
۲۲۹	قائد طہارت مولانا مفتی محمود	۹۵	شاہ ولی اللہ محدث دہلوی
۲۳۶	محدث کبیر شیخ الحدیث مولانا عبد الحق	۱۰۸	شاہ عبد الغزیز محدث دہلوی
۲۶۰	تفصیلی فہرست	۱۱۵	المجاہد الکبیر سید احمد شہید

انبیاء کرام کی دعوت کے تین بنیادی مقاصد

— از حضرت شاہ ولی اللہ محدث دہلوی —

انبیاء علیہم السلام جن چیزوں کی اہمیت اور خصوصیت سے دعوت دیتے ہیں وہ بنیادی طور پر تین ہی چیزیں ہیں۔

ایک مبادی و معاد وغیرہ سے متعلق عقائد کی تصحیح — اس شعبہ کو علماء عقائد و اصول نے سنبھال لیا ہے اللہ تعالیٰ ان کی مساعی کو مشکور فرمائے اور جزائے خیر دے۔

دوسرے عبادات و معاملات اور معاشرت وغیرہ انسانی اعمال کی صحیح صورتوں کی تعلیم اور حلال و حرام کا بیان — اس شعبہ کی کفالت فقہائے امت نے اپنے ذمہ لے لی ہے اور اس میں انہوں نے امت کی پوری رہنمائی اور رہبری کی ہے۔

تیسرے اخلاص و احسان (یعنی ہر عمل خالص لوجہ اللہ اور اس دھیان کے ساتھ کرنا کہ میرا مالک مجھے اور میرے عمل کو دیکھ رہا ہے — اور یہ تیسری چیز دین و مشرعیّت کے مقاصد میں سب سے زیادہ دقیق اور عمیق ہے اور پورے نظام دینی میں اس کی حیثیت وہ ہے جو جسم میں روح کی، اور الفاظ کے مقابلہ میں معنی کی — اور اس شعبہ کی ذمہ داری صوفیائے کرام رضوان اللہ علیہم نے لے لی ہے، وہ خود راہ یاب ہیں اور دوسروں کی راہنمائی کرتے ہیں خود سیراب ہیں اور دوسروں کو سیراب کرتے ہیں، وہ بڑے بانصیب اور انتہائی سعادت مند ہیں۔

(تفہیمات الہیہ ص ۱۳۱ لمختصا)

بِسْمِ اللّٰهِ الرَّحْمٰنِ الرَّحِیْمِ

عرف آغاز

الحمد لحضرة الجلاله والصلوة والسلام على خاتم الرساله
 «ساعتے با اولیاء» شخصیتوں کی سوانح حیات یا ان کے مکمل تذکرہ و تاریخ پر مشتمل
 کتاب نہیں نہ یہ ان کے حالات و کمالات اور افادات کا جامع اور کامل مرقع ہے یہ درحقیقت
 ان نقوش و تاثرات کا مجموعہ ہے جو اپنے مطالعہ یا دواشتوں، اخذ و مطالعہ سے مرتب
 ہونے والے کیفیات دل کو بھاننے والے واقعات اور مصنف کے تاثرات سے تیار کیا
 گیا ہے۔ دورانِ تحریر، زندگی کے تجربات و واقعات اور قلبی احساسات و تاثرات اور
 خود ان اولیاء کی زندگی کے واقعات اور ان کے دلوں کے تاثرات و احساسات ایسے گھل مل
 گئے ہیں کہ ایک کو دوسرے سے جدا کرنا مشکل ہو گیا ہے۔

ہذا قارئین کو مجموعی طور پر اس کتاب میں زندگی کی مقصدیت، نشیب و فراز میں دینی
 لائحہ عمل، اخلاص و تقویٰ، بندگی و عبدیت، تعمیر انسانیت، آدم گری و آدم سازی، تعلیم و
 تربیت، عدل و انصاف، جہاد و انقلاب دل کی دھڑکین اور اقبال مرحوم کے الفاظ میں،
 «دلوں کی پیش اور راتوں کا گداز» ملے گا۔ جو بڑے ضخیم تذکروں اور پُر جلال تاریخوں میں نہیں
 ملتا اور یہی «ساعتے با اولیاء» کے سلسلہ مضامین کی اصل قدر و قیمت ہے۔ اس کتاب
 میں تمام متعارف اولیاء کرام یا محبوب اور محترم شخصیتوں کا احاطہ نہیں کیا گیا کہ اس کے لئے تو
 دفتر بے پایاں چاہیے اور نہ مصنف کا دائرہ محبت و عقیدت یا حلقہ اخذ و استفادہ صرف
 ان حضرات تک محدود ہے جن کے متعلق اس کتاب میں مضامین ہیں کتاب کے مطالعہ سے
 قارئین خود یہ اندازہ لگا سکیں گے کہ احقر کا یہ سلسلہ تحریر بغیر کسی مربوط اور منظم طریقہ کار کے

اور بغیر کسی باضابطہ انتخاب کے محض حسن اتفاق اور وقتی کیفیت کے تحت وجود میں آتا رہا۔
پھر جو کچھ اب تک بن پڑا وہی نذر قارئین ہے۔

امت کے ناموروں اور ارباب فضل و کمال پر مستقل تصنیفات اور مضامین کی کوئی
کمی نہیں، احقر انہیں شخصیتوں کے ذکر پر قانع ہے جن سے اسے بعض حالات اور وقتی کیفیات
میں استفادہ کا موقع ملا اور پھر اسے محفوظ کیا جا سکا۔

هنيئاً لارباب الكمال كمالهم
وللعاشق المسكين ما يتجرع

مضامین کی ترتیب اور شخصیتوں کی تقدیم و تاخیر میں ان کے زمانہ و اوقات کا لحاظ رکھا
گیا ہے تاکہ مضامین کی ترتیب تاریخی اور زمانی ہو۔ شخصیتوں کے علم و فضل اور ان کے مرتبہ
اور مقام، درجات پر مبنی نہیں۔

پیش نظر کتاب کسی حیثیت سے بھی تذکرہ و سوانح کی موقر فہرست میں اضافہ کا دعویٰ
نہیں کرتی، لیکن اس کے ذریعہ خالص انسانی زندگی، بشری فطرت کا رجحان، اسلامی سیرت و
اخلاق اور ظاہری باطنی کمالات کے کچھ نمونے ضرور سامنے آجاتے ہیں، یقین ہے کہ اللہ پاک
خود صاحبان تذکرہ و سوانح کی برکت سے اس کتاب کو اپنی بارگاہ میں قبول فرماویں گے۔ اللہ ہی کے
فضل و کرم سے اس کتاب سے زبان و ادب، مطالعہ زندگی، تذکرہ و افکار اور سیرت کی تشکیل
میں بھرپور مدد ملے گی۔

عبدالقیوم حقانی

صدر ادارۃ العلم و التحقیق و رفیق مؤتمرا المصنفین و

استاذ دارالعلوم حقانیہ اکوڑہ خشک،

۲۹ محرم الحرام ۱۴۱۳ھ - ۲۱ جولائی ۱۹۹۲ء

مقدمہ

————— ان —————

حضرت العلامہ مولانا قاضی محمد زاہد سیسی مدظلہ خلیفہ مجاہد شیخ التفسیر حضرت مولانا احمد علی بہوی

الْحَمْدُ لِلَّهِ الَّذِي هُوَ مَعَ الْمُؤْمِنِينَ وَالصَّلَاةُ وَالسَّلَامُ عَلَى رَسُولِهِ
الَّذِي قَالَ لِصَاحِبِهِ لَا تَحْزَنْ إِنَّ اللَّهَ مَعَنَا وَمَرْضَى اللَّهُ عَنِ الَّذِينَ
مَعَهُ الَّذِي قَالَ اللَّهُ تَعَالَى لِعَبِيهِ صَلَّى اللَّهُ عَلَيْهِ وَسَلَّمَ وَأَصْبِرْ
نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ
وَجْهَهُ وَاحْشُرْنَا مَعَ الَّذِينَ أَنْعَمْتَ عَلَيْهِمْ مِنَ النَّبِيِّينَ
وَالصِّدِّيقِينَ وَالشُّهَدَاءِ وَالصَّالِحِينَ. آمِينَ يَا إِلَهَ الْعَالَمِينَ
آمَّا بَعْدُ..

اللہ تعالیٰ نے انسان کو مٹی سے پیدا فرمایا یا ایہا الناس ان کنتم فی ریب
من البعث فانا خلقنکم من تراب راجح جس کی تفسیر میں سید روح
صلی اللہ علیہ وسلم نے فرمایا کُلُّکُمْ مِنْ اَدَمَ وَ اَدَمَ مِنْ تُرَابٍ

چونکہ مٹی کا تعلق کسی نہج پر بھی جس چیز کے ساتھ ہوگا اس کا اثر قبول کرنے
کی اس لیے کائنات کی اشرف المخلوقات انسان کی اصلاح اور فساد کا تعلق
بھی ان خارجی اشیاء سے ہے جن کے ساتھ انسان کا تعلق کسی بھی نہج پر ہوگا۔

یہی حکمت ہے کہ :-

”انسانیت کے سب سے بڑے خیر خواہ مصلح اعظم رحمت دو عالم
صلی اللہ علیہ وسلم نے اپنے ہر قسم کے تعلقات قائم کرنے سے پہلے اس
امر کا ارشاد فرمایا ہے: المرء علی دین خلیلہ فلینظر من یتخالل“
(المحدث)

اس تعلق کا دائرہ اگرچہ بڑا وسیع ہے، سالہا سال کے تعلقات سے لیکر ایک
لمحہ کا تعلق بھی اسی زمرہ میں داخل ہے۔ یعنی کبھی تو سالہا سال کے تعلقات اور بہت
زیادہ فُرب بھی کوئی عملی اور اخلاقی انقلاب نہیں لاسکتا اور کبھی کبھی ایک لمحہ کی
دید و شنید سے علمی عملی اور اخلاقی انقلاب پاپا ہو جاتا ہے۔ اسی فرق کو بعض عرفاء
نے یوں فرمایا ہے :-

یک زمانہ صُحبتے با اولیاء
بہتر از صد سالہ طاعت بے یار

چونکہ جو طاعت صرف ظاہری طور پر ہو اس کے جواز یا عدم جواز سے قطع نظر
عابد کے اعمال، اخلاقی اور روحانی اقدار پر اثر انداز نہیں ہو سکتی، لیکن جو عبادت
بدن سے آگے بڑھ کر روح اور قلب پر نظر انداز ہو وہ ایک لمحہ کی بھی اس ظاہری
عبادت اور اطاعت صرف بہتر ہی نہیں بلکہ حقیقی عبادت بن جاتی ہے۔
قرآن عزیز میں ظاہری رکوع اور سجود کے ساتھ خشوع کا بھی ہونا فلاح اور نجات
کے لیے ضروری قرار دیتے ہوئے فرمایا: قَدْ أَفْلَحَ الْمُؤْمِنُونَ الَّذِينَ
هُمْ فِي صَلَاتِهِمْ خَاشِعُونَ (المؤمنون ۱۷)

رکوع اور سجود کا تعلق بدن سے ہے مگر خشوع کا تعلق دل اور روح سے ہے
اس کا مطلب یہ نہیں کہ ظاہری عبادات مقصود نہیں یا بے اثر ہیں بلکہ عرض کرنے

کا مقصد یہ ہے کہ عبادات کے موثر ہونے کا جو معیار قرآن عزیز نے مقرر فرمایا ہے وہ یہ ہے کہ بدن سے گذر کر قلب اور روح پر اثر انداز ہو جائے، جیسا کہ قرآن عزیز نے فرمایا:-

اللہ تعالیٰ نے سب سے بہتر بات اتاری وہ ایسی کتاب ہے جس کی آیات آپس میں ملتی جلتی ہیں اور اسے بار بار پڑھا جاتا ہے جس سے اللہ تعالیٰ سے ڈرنے والوں کے روگٹے کھڑے ہو جاتے ہیں پھر ان کی کھالیں اور دل اللہ تعالیٰ کے ذکر کی طرف جھک جاتے ہیں یہ اللہ تعالیٰ کی ہدایت ہے دیتا ہے جسے وہ چاہتا ہے اور جسے اللہ گمراہ پھوڑے اُسے راستہ پر لانے والا کوئی نہیں۔

اللہ نزل احسن الحدیث
کِتَابًا مُّتَشَابِهًا مَّثَانِي تَفْشَعِرُّ
مِنْهُ جُلُودَ الَّذِينَ يَخْشَوْنَ
رَبَّهُمْ ثُمَّ تَلِينُ جُلُودُهُمْ
وَقُلُوبُهُمْ إِلَىٰ ذِكْرِ اللَّهِ ذَٰلِكَ
هُدَىٰ اللَّهِ يَهْدِي بِهٖ
مَنْ يَشَاءُ وَمَنْ
يُضِلِّ اللَّهُ فَمَا لَهُ
مِنْ هَادٍ ۝

(الزمر ۲۳)

اور دل کی تبدیلی ہی سے اصلاح انسانیت ہو سکتی ہے۔ سید دوعالم صلی اللہ علیہ وسلم نے فرمایا:-

انسان کے بدن میں گوشت کا ایک ٹوٹھڑا ہے جب وہ درست ہو سارا بدن درست رہتا ہے اور اگر وہ ناکارہ ہو جائے تو سارا بدن ناکارہ ہو جاتا ہے یا درہے وہ انسان کا دل ہے۔

ان فی الجسد لمضغة اذا صلحت
صلح الجسد كله و اذا
فسدت فسد الجسد كله
الا وهی القلب۔

(المحدث)

اصلاح قلب کے لیے کوئی ایسی تجویز مفید نہیں ہو سکتی جس کا تعلق صرف بدن

اور اس جسدِ خاکی سے ہو، ایسی تجویز اور محنت سے اس پیکرِ خاکی کو آسائش اور آسائش تو میسر ہو سکتی ہے مگر وہ پیکرِ خاکی جس کا اولین مصداق عفت اور امن و عافیت کے لحاظ سے مسجودِ ملائکہ بنایا گیا تھا اس کی اصلاح ناممکن ہے جس کا مشاہدہ آج تک بدنی اور جسمانی ترقی یافتہ دور میں ہو رہا ہے اور اس کا اعتراف خود ان ایجا دات پر فخر کرنے والوں کو بھی ہے، جیسا کہ :-

مشہور سائنسدان سر چارلس مارٹن نے کہا ہے، ترقی کے معنی اگر راحت سکون قلب اور امن میں متوازن اضافہ کے ہیں تو ہم نے اپنے ایجا دوں کے ذریعے کھویا زیادہ ہے پایا کم ہے۔ (صدق ۱۵ جولائی ۱۹۴۹ء)

اس کی مزید وضاحت میں ریورنڈ برین گرین پادری نے ۱۹۴۸ء میں نیویارک میں تقریر کرتے ہوئے کہا :-

”ہمارے پاس سائنس کے ماہرین تو بے شمار ہیں مگر اللہ والوں کی سخت کمی ہے“

سلطان الاعضاء اور رئیس الجسد (قلب) کی اصلاح کے لیے اس ہی طبقہ سے تعلقات استوار کرنے ضروری ہیں جو گروہ اور طبقہ اس کی تربیت کرنے کا اہل ہو، اس طبقہ کو عرفِ عام میں اولیاء کہا جاتا ہے جس کا استنباط ارشادِ ربّانی سے کیا گیا ہے، اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ ہ رِیوَس ۶۲، ۶۳

اور اسی کے ساتھ اَلَّذِيْنَ اٰمَنُوْا وَكَانُوْا يَتَّقُوْنَ کا ارشاد بھی فرما کر اولیاء کے معیار کو بھی واضح فرما دیا ہے۔ یعنی ایمان و یقین کے ساتھ تقویٰ کے تمام مدارج طے کرنے والے ہوں جس کی تقسیم خود قرآن عزیز ہی میں زبانِ کاتقویٰ، اعمالِ بدنی کاتقویٰ اور دل کاتقویٰ واضح فرمایا ہے۔ ایمان و یقین کے ساتھ

تقویٰ کی شرط ولایت کے لیے ضروری ہے، کیونکہ ایمان و یقین کا تعلق عقیدہ کے ساتھ ہے جو عام لوگوں کی نظروں سے مخفی ہے اس لیے اس عقیدہ کی پختگی اور رسوخ کی علامت اعمال ہیں۔ عقیدہ اور عمل کو ہم آہنگ کرنے کے لیے اس علم کی ضرورت ہے جس کا منبع انوارِ وحی ہو، کیونکہ بقول سعدی شیرازیؒ

بے علم نتوان خدا را شناخت

آج سے تقریباً دو صدی پہلے علم اور ولایت کا پھولی دامن کا ساتھ تھا مگر بعد میں شریعت، طریقت اور پھر حقیقت کے خوشنما عنوانات سے عبادات سے گریز کا راہ اختیار کیا گیا اور چند مخصوص علامات کو ولایت کے لیے نشان بنایا حالانکہ قرآن عزیز نے عبادت ہی کو مقبولیت دربارِ خداوندی کا قوی سبب قرار دیتے ہوئے فرمایا ہے :-

<p>اللہ کا رنگ ڈھونڈو اور اللہ کے رنگ سے بہتر کسی کا رنگ نہیں اور ہم اسی کی عبادت کرنے والے ہیں۔</p>	<p>صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عَابِدُونَ۔ رالبقرہ ۱۳۸</p>
--	---

اس لیے قلبی اصلاح جس سے اعمال اور اخلاق کی اسی نہج پر تربیت ہو جس سے انسان صحیح معنوں میں خلیفۃ اللہ کا مصداق قرار دیا جاسکے وہ ان ہی اولیاء اللہ کے ساتھ تعلق استوار کرنے سے ہو سکتی ہے جن کے قدم شریعتِ مطہرہ کے متبعین کردہ راستہ پر پوری طرح ثابت ہوں، ان کے اعمال بلکہ ان کی صرف زیارت ہی سے وہ انقلاب آسکتا ہے جو برسوں کی فنی تعلیم اور وسیع مطالعہ سے نہیں آسکتا۔ مفتی یہود مدینہ عبداللہ بن سلام نے حضور کے چہرہ انور پر صرف ایک نظر اخلاص کے ساتھ ڈالی تو رضی اللہ عنہ کی سندِ اعلیٰ سے مشرف ہو گئے۔ اس لیے تزکیہ باطن اور انجلاء روح کے لیے اہل اللہ سے تعلق ضروری ہے، یہ تعلق اگر بدنی طور سے

یستر ہو تو زیادہ بہتر ہے کہ وید و شتید دونوں سے اکتساب فیض کیا جاسکتا ہے۔ یہی اکتساب فیض صحابہ کرامؓ کے لیے وہ وجہ فضیلت ہے کہ ان کے مقام رفیع کو امت میں سے کوئی بعد میں آنے والا نہیں پہنچ سکتا۔ مگر اہل اللہ کے اقوال اور ان کے طرز حیات اور اعمال لیل و نہار کو اگر طلب صادق کے ساتھ پڑھا جائے تو یہ بھی کبھی اُس بدنی اتصال سے بھی زیادہ موثر ہو سکتا ہے، جس میں طلب صادق نہ ہو اسی فرق کو بعض عرفاء نے اپنے ایک مینی مستر شد کو سمجھاتے ہوئے فرمایا ہے

چوں بامنی درینے نزد منی
چوں بے منی نزد منی درینے

اس لیے اولیاء کرام کی علمی مجالس میں حضوری سے بھی طالب صادق مستفید اور مستفیض ہو سکتا ہے۔

اللہ تعالیٰ کا شکر ہے کہ فاضل نوجوان مولانا عبد القیوم حقانی حنفی نے اس پاکیزہ اور دور حاضر کے لیے ضروری موضوع پر قلم اٹھاتے ہوئے ساعے یا اولیاء کتاب کی تالیف فرمائی۔ دُعا ہے کہ اللہ تعالیٰ اس کتاب کے مطالعہ سے ہم جیسے تہی دامنوں کو اپنی رحمت کاملہ سے عمل کی توفیق عطا فرمائیں اور اپنے نیک بندوں کا ساتھ نصیب فرماتے ہوئے تَوْفَنَامَعَ الْاَبْرَارِ کی دُعا کو شرف قبولیت سے نوازیں۔ آمین

احقر قاضی محمد زاہد اسی حنفی

حال ایبٹ آباد

۲۴ صفر ۱۴۱۳ھ / ۲۴ اگست ۱۹۹۲ء

ڈاکٹر عبدالحی عارفی مرحوم

صہبائے شوق

کب تک آخر یورشس افکار کی باتیں کریں
آڈاب کچھ دیر بزم یار کی باتیں کریں !

اپنے دل کو اپنی خلوت کا بنا کر ہم نشین
چپکے چپکے حسن و عشق یار کی باتیں کریں

عشق کی رنگیں فضاؤں کے ترانے پھیر دیں
حسن کے پر کیفیت جلوہ زار کی باتیں کریں

یہ چرخ و تابِ علم کو دل سے محو کر دیں سر بسر
ہو کے بے خود جیتیم مست یار کی باتیں کریں

پہلے جان و دل میں بھر لیں مستی صہبائے شوق
پھر کسی کی لذتِ گفتار کی باتیں کریں

تلملا کر دل کی ہر خوابیدہ حسرت جاگ اٹھے
یوں کسی کی شوخیِ رفتار کی باتیں کریں

اضطرابِ شوق میں رنگِ جنوں آنے لگا
کس طرح اب حسنِ عشوہ کار کی باتیں کریں ؟

عارفی سوارِ فحکلیٰ دل ہی جو چاہے کرے
ورنہ ہم اور اپنی جانِ زار کی باتیں کریں

ساعتے با اولیاء

اپنے انداز کی اہلی کتاب

مولانا محمد عبدالعبود (مصنف "تاریخ مدینہ منورہ و مکہ معظمہ")



ساعتے با اولیاء میں مولانا عبدالقیوم حقانی نے عقائد و اصول میں جمہور اہلسنت کے مسلک کی پابندی اور سلف صالحین کی آراء و تحقیقات کے دائرہ ہی میں محدود رہنے کو ضروری سمجھا۔ فروعی اور فقہی مسائل میں ان کا مسلک و اصول یہ رہا کہ حتی الامکان اختلافی مسائل چھیڑنے اور ہر ایسے طرز عمل سے احتراز کیا جائے جس سے باہمی منافرت بڑھے، اُمت کا شیرازہ منتشر ہو۔ انہوں نے سلف صالحین سے حسن ظن رکھا، ان کے لیے ہمیشہ عذر تلاش کیا اور اسلام کی مصلحت اجتماعی کو ہر مصلحت پر ترجیح دی۔ ان کی "ساعتے با اولیاء" اور دیگر تمام تصنیفات، مقالات اور سینگروں تحریریں حکیم الاسلام حضرت شاہ ولی اللہ محدث دہلوی (م ۱۱۶۱ھ) کے علمی و فکری اور کلامی و فقہی مدرسہ فکر سے زیادہ قریب اور ہم آہنگ ہیں۔ اس لحاظ سے مولانا حقانی صاحب کا سلسلہ تالیف و تصنیف اور ان کا قائم کردہ "ادارۃ العلم و تحقیق" ایک محدود تعلیمی و اشاعتی مرکز اور تحقیقی ادارے سے زیادہ ایک جامع اور کثیر المقاصد دبستانِ فکر اور مکتبِ خیال ہے۔

ساعتے با اولیاء اپنے انداز کی اہلی کتاب ہے جس میں اسلامی تہذیب و ثقافت کا شکوہ بھی ہے اور تواضع بھی، تحریر میں حلاوت اور فکر میں مروت ہے، تعلیم میں گہرائی و گیرائی اور رقت و صلابت ہے۔ ان کی یہ کاوش رواداری و استقامت اور علوم شریعت و حکمت کی جامع ہے۔ ادب و شاعری، فقر و درویشی اور نفاست و ذوقِ لطیف کا وافر سامان لیے ہوئے، دلچسپیوں کے میدانی قلعے، کتب خانے مدرسے اور خانقاہیں اس کے جلو میں ہیں تحقیق و تصنیف کے حلقے، ذکر و فکر کی مجلسیں، ثقافت و ظرافت اور سخت جانی و سبک روحی اس پر مستزاد..... الخ

حضرت خواجہ قطب الدین بختیار کاکی اوشی علیہ

۵۰۵ ————— ۴۳۳

اللہ والوں کی باتیں بھی تو اللہ والی ہوتی ہیں، تاثیر و انطباق میں از دل خیزد بردل ریزد
کا مصداق حضرت خواجہ معین الدین کے ذکر خیر سے مجھے حضرت خواجہ قطب الدین بختیار کاکی کی
محفصل علم و عرفان کی حاضری اور استفادہ کا شوق پیدا ہوا کہ یہی راستہ محبوب حقیقی کے قرب و
وصال اور عطا و نوال کا راستہ ہے۔

عمر بھر ڈھونڈنے رہنا ہے ہمیں تو اس کو

اس کے ملنے کا نہ ہو کوئی بھی امکان پھر بھی

اجمالی تعارف حضرت خواجہ بختیار کاکی بہت بڑے ولی، سالک، مجاہد و ریاضت
میں ممتاز، خلوت و عزلت کو پسند کرنے والے، اپنے چلوں میں کم خواب،
کم خور، کم گو، ہمیشہ یادِ الہی میں رہنے والے اور باطنی حالات و مکاشفات میں بڑے
بلند پایہ تھے۔

کتنے نغمے ہیں کہ پردوں میں چھپا رکھے ہیں

آپ چھٹیں تو یہ سازِ دل ناساز کبھی

مجھے تجھ سے رہا کہ حضرت کاکی کو یہ عظیم مرتبہ، یہ مقامِ ولایت، یہ علم و معرفت کے
رفعت، یہ محبوبیت اور یہ ملتہائے عزت کیسے حاصل ہوئی؟ ایک فقیر و درویش اور
نادار کے لیے فتوحات کے دروازے کیسے کھلے؟ شیخ عبدالحق محدث دہلوی رحمہ اللہ نے
”انبار الانبیاء“ کے حوالے سے میرا ہاتھ پکڑ کر حضرت بختیار کاکی کی خدمت میں پہنچا دیا۔ انہی
زیارت و ملاقات کا شرف حاصل ہوا اور اس کے ساتھ ساتھ مجھے میرے سوال کا جواب

بھی مل گیا۔

شیخ عبدالحق محدث دہلوی نے سنیا کہ حضرت بختیار کاکی کا
ہر رات تین ہزار مرتبہ درود شریف پڑھنے کا معمول تھا،
جب اپنا یہ معمول پورا کر لیتے تب سوتے۔ انہی ایام میں

تین رات سے وہ
تحفہ ہمیں نہیں ملا

آپ کا نکاح ہوا اور تین روز تک تین ہزار بار درود شریف پڑھنے کے معمول کو نہ نبھاسکے۔
ادھر قدرے اشتغال یا غفلت ہوئی مگر ادھر سے نظر عنایت و شفقت بنیاب تھی، ایک
شخص جو حضرت بختیار کاکی کے متعلقین سے تھا جس کا نام رئیس تھا، کو حضور اقدس صلی اللہ علیہ وسلم
کی خواب میں زیارت ہوئی، حضور اقدس صلی اللہ علیہ وسلم نے رئیس صاحب کے واسطے سے
حضرت بختیار کاکی کو پیغام بھیجا اور رئیس سے فرمایا کہ:-

”بختیار کاکی کو ہمارے سلام کے بعد کہنا کہ تم ہر رات جو تحفہ ہمیں بھیجا کرتے

تھے تین رات سے وہ ہمیں نہیں ملا“

واہ رے قسمت! ادھر سے کتنی فیاضی ہے، کتنی توفیق ہے، کتنی انتظار ہے، کیسی عنایتیں

ہیں اور کتنا پیار ہے؟

دیدہ بے خواب انجم، سینہ صد چاک گل
عشق بھی ہے بتلائے دردِ پہاں دیکھئے

خواب میں حضور کا پیغام کوئی خواب نہیں، حقیقت ہے،
ہو نام محمد لب کفیی پہ الہی حضور کا ارشاد ہے مَنْ رَأَى فِي الْمَنَامِ فَقَدْ
رَأَى حَقًّا فَإِنَّ الشَّيْطَانَ لَا يَتَمَثَّلُ بِي (ترجمہ) جس نے مجھے خواب میں دیکھا اس نے
گویا فی الواقعہ حقیقت میں دیکھا اس لیے کہ شیطان میری صورت نہیں بنا سکتا۔“

اس حدیث کے پیش نظر حضور صلی اللہ علیہ وسلم کی محبت بھری شکایت کہ تین رات
سے وہ تحفہ ہمیں نہیں ملا، محض عقیدت نہیں بلکہ ایک حقیقت شریعت ہے
جس کا انکار حقیقت کا انکار ہے۔ حضور نبی کریم صلی اللہ علیہ وسلم کی اپنی امت کے
ساتھ اس نظر عنایت پر مجھے کتنی مرحوم کی یاد آنے لگی، مرحوم نے کتنا پیارا نقشہ

کھینچا ہے

تم بحرِ کرم، ابرِ سخا، منبعِ احسان تم منظرِ اوصافِ خدائے سو جہاں ہو
 تم سائے زمانے کے لیے آیۂ رحمت تم درسِ اخوت ہو محبت کا بیان ہو
 تم خستہ دلوں کے لیے مریۂ تسکین تم مرہمِ زخمِ دلِ آشفقہ سراں ہو
 ہو نامِ محمد لبِ کیفی یہ اللہ سے

جب طائرِ جاں گلشنِ ہستی سے رواں ہو

یہ تو ارمانِ دلِ حزین نکلا | شیخ عبدالحق محدث دہلویؒ سے میں نے عرض کیا
 حضرت! اتنی عظیم شخصیت اور اللہ کے ولی سے

ملاقات کرادی، دل کی کیفیت بدلنے لگی اور باطنی کیفیات میں نیارنگ مینے لگا، فرمانے
 لگے، موصوف بڑے اللہ والے تھے، انہیں ہمہ دم خدا اور رسولؐ سے قلبی کیفیات اور
 رابطہ دل کا رشتہ تھا، ایک مرتبہ شیخ علی سکریؒ کے مکان پر صحبتِ اجاب گرم تھی، حضرت
 خواجہ بختیار کاکیؒ بھی وہاں موجود تھے، اسی محفل میں ایک صاحب نے حضرت شیخ احمد جامؒ
 کا یہ شعر پڑھا ہے

گشتگانِ خنجرِ تسلیم را

ہر زمانے از غیبِ جانِ دیگر است

تسلیم و رضا کے خنجر کے شہیدوں کو ہر گھڑی غیب سے ایک نئی زندگی

عطا ہوتی ہے

حضرت خواجہ بختیار کاکیؒ نے سنا تو اُن پر ایک حال، ایک کیف، ایک شورش
 اور وجد و جذب طاری ہوا اور چار شبانہ روز اسی ایک شعر، اس کے معنی، مصداق، مراد
 اور اس کے بھرپور معنوی ربط سے عالمِ تحیر میں مبتلا رہے اور پھر اسی تحیر و تجسس اور
 اسی بے چینی و اضطراب میں اپنی جانِ جانِ آفریں کے سپرد کر دی ہے

بارِ موش و خرد اٹھانہ سکا عشق کس درجہ نازنین نکلا

موت آہی گئی زہے قسمت یہ تو ارمان، دلِ حزین نکلا

میرسن دہلوی نے اسی فارسی کے مندرجہ بالا شعری زمین کی غزل میں اس فقہ کی طرف اشارہ کیا ہے۔

جان بریں یک بیت دلاہ است آن بزرگ
 آرے این گوہر زکانے دیگر است
 کشتگانِ غنجرِ تسلیم را ہر زمان از غیب جانِ دیگر است
 اسی ایک شعر پر اس بزرگ نے جان دے دی یقیناً یہ موتی کسی دوسری کان کا ہے۔

دنیا، موت کے بغیر | حضرت خواجہ بختیار کاکیؒ سے متعلق جوں جوں معرفت اور معلومت میں اضافہ ہوا تو ان سے راہ و رسم بڑھانے کا جذبہ اور بڑھتا گیا، حضرت قطب الدینؒ کی کتاب ”دلیل العارفین“ تک بھی رسائی حاصل کر لی، حضرت خواجہ صاحبؒ لکھتے ہیں کہ:-

”جمعات کے روزا جمیر کی جامع مسجد میں مجھے اپنے شیخ کی قدم بوسی کا شرف حاصل ہوا، مجلس میں درویش، طالبانِ طریقت، سالکین معرفت اور عزیزانِ اہل صفہ حاضر تھے، ملک الموت کے بارے میں بات چیت ہوئی تو حضرت شیخؒ نے فرمایا: موت کے بغیر دنیا کی ذرہ برابر قیمت نہیں، لوگوں نے دریافت کیا حضرت یہ کیسے؟ ارشاد فرمایا، اس لیے کہ موت ایک پل ہے جسے عبور کر کے حبیبِ حبیب سے ملتا ہے“

اللہ والے اس راہ پر چلتے کو معرفت کا عروج اور عشق کا منتہا سمجھتے ہیں کہ اسی راستے سے محبوب کے دامن عشق و محبت میں پناہ ملتی ہے اور قرب و وصال کی ہوائیں چلتی ہیں۔

چھوڑ دو کا رخ محبت کے درپے سارے

میرے محبوب کے دامن کی ہوا آتی ہے

چار چیزیں، نفس کا جوہر | حضرت بختیار کاکیؒ اپنے شیخ کی بارگاہ میں حاضری کی روئیداد سنا رہے تھے، میرے دل میں داعیہ پیدا ہوا کہ

جو کچھ انہوں نے اپنے شیخ سے حاصل کیا اور اب عملی زندگی میں جس راہ پر ان کو ڈھالا گیا ہے اس کا خلاصہ سنا دیا جائے تو کیا ہی بہتر ہو! چنانچہ ارشاد فرمایا،

”شیخ نے مجھے نصیحت کرتے ہوئے فرمایا چار چیزیں نفس کا جوہر ہیں۔
 اول درویشی میں تو لگری کرنا، دوم بھوک میں سیر نظر آنا، سوم غم میں
 مسرور معلوم ہونا، چہارم دشمن سے بھی دوستی کا معاملہ کرنا،
 آخر پیاہم وصیت فرمائی کہ،

”جہاں بھی جانا کسی کا دل نہ دکھانا اور جہاں بھی جانا مردوں کے
 طرح رہنا“

علامہ عبدالرحمن ابن الجوزیؒ

(۵۰۸ھ — ۵۹۷ھ)

علامہ ابوالفرج عبدالرحمن ابن الجوزیؒ اپنے وقت کے امام، عظیم مصنف، صاحبِ دل بزرگ اور وحدت و اصلاح انقلابِ امت کے عظیم داعی تھے۔ اپنے اکابر ساتھ کی تعلیم و تربیت اور ترغیب سے بارہا امام ابن الجوزیؒ سے کتابی ملاقاتیں ہوتی رہیں، استفادہ کا شرف اور ان سے مطالعاتی تلمذ کی سعادت بھی حاصل ہوتی رہی، اور اب کی بار جو حاضری ہوئی اور کتابی ملاقات و استفادہ کا موقع ملا تو دل میں یہ داعیہ رہا کہ موصوف کے افادات علمی اور عارفانہ ارشادات اور ہدایات کو ضبط کیا جاتا رہے تو سستی اور کاہلی کے بعض حالات یا قبض و تکاسل کی کیفیات میں مطالعہ و استفادہ، انبساط و انشراح کا ذریعہ بنے گا اور یہ بھی ممکن ہے کہ ان افادات سے اپنے اجباب و مخلصین اور امتِ مسلمین کو بھی نفع پہنچا یا جاسکے، کہ خود موصوف نے امام احمد بن حنبلؒ کا یہ ارشاد نقل فرمایا:۔

”امام احمد بن حنبلؒ فرماتے ہیں کہ لوگوں کو سچے قحطے بیان کرنے کی ضرورت ہے۔“

موصوف کی مشہور عربی تصنیف ”کتاب القصاص والمذکورین“ فیاضِ ازل نے بہم پہنچا دی اور اس قطعی اور یقینی واسطہ سے ہمیں موصوف کے علوم و معارف اور فیوضات سے بہرہ مند ہونے کا موقع مل گیا۔

گفتگو کا موضوع قصاص اور واعظین تھے، راہنمایان

بجھی عشق کی آگ اندھیر ہے

قوم، پھر موجودہ دور میں تو خطابتِ عروج پر ہے

لاگ و ترنم، ادب و سلاست، اشعار، جوش و جذبہ اور خطیبوں کی حرکات و سکنات، توبہ معاذ اللہ، خطابت کے سحر سے لوگ راتیں جاگتے ہیں اور نقدِ ثمرہ یا عمل کی اینگخت یہاں تک حاصل ہوتی ہے کہ صبح کی نماز میں نہ تو خطیب صاحب نظر آتے ہیں اور نہ سامعین کو اس کا

اس کا باقی رہتا ہے۔ لاہوری قلندر نے ایسے حالات میں بڑا مفید تجزیہ کیا تھا۔

لُجھاتا ہے دل کو کلامِ خطیب مگر لذتِ شوق سے بے نصیب

کلامِ اس کا منطق سے سلجھا ہوا لغت کے بکھیڑوں میں الجھا ہوا

وہ صوفی کہ تھا خدمتِ حق میں مرد محبت میں یکتا حمیت میں مرد

عجم کے خیالات میں کھو گیا یہ سالک مقامات میں کھو گیا

بجھی عشق کی آگ اندھیر ہے

محبت نہیں خاک کا ڈھیر ہے

امام ابن الجوزیؒ کی روح بھڑک اٹھی، بیقرار ہو کر احقاقِ حق کر دیا

ارشاد فرمایا، جناب! کیوں ورطہ حیرت میں پڑتے ہو حضرت

ابو سلیمان الدارمیؒ فرمایا کرتے تھے: "وہ شخص کیسے لذاتِ دنیا

جب وعظ و نصیحت

میں اجرت پر نظر ہو

ترک کرے گا جس کو ایک طرف تم خطباء اور واعظین قوم، درہم اور دینار کے چھوڑنے کی

نصیحت کرتے ہو اور جب وہی شخص تمہیں درہم اور دینار پیش کرتا ہے تو تم جھٹ اس

سے لے لیتے ہو"

عمر بن ذر سے ان کے بیٹے نے کہا یہ کیا بات ہے کہ دیگر مقررین اور واعظین جب

تقریر کرتے ہیں تو کوئی بھی نہیں روتا اور جب آپ خطاب فرماتے ہیں تو ہر طرف سے

گر یہ دیکھا جاتا ہے؟ آپ نے فرمایا "میرے بیٹے! اجرت لیکر نوحہ کرنیوالی عورت اس

دکان ماں کی طرح تو ادھر نہیں کر سکتی جو خود اپنے مرے ہوئے بچے پر نوحہ کناں ہو"

وعظ کہنا اور کہلانا تو جرم ہے اور مذموم فعل،

حضرات صحابہ کرامؓ وعظ کہا بھی کرتے تھے اور

سنا بھی کرتے تھے خلافت راشدہ کے نقشِ ثانی

حضرت عمر فاروقؓ کی درخواست

پر حضرت کعبؓ کا وعظ

امیر المؤمنین حضرت عمر فاروقؓ بھی اپنے لیے وعظ سننے کا اہتمام کیا کرتے تھے اور ناصحین

کے سامنے احتیاج وعظ کا اظہار کیا کرتے تھے۔

امام ابن الجوزیؒ نے ارشاد فرمایا کہ حضرت عمر فاروقؓ حضرت کعبؓ سے وعظ

کی استدعا کیا کرتے تھے، خود حضرت کعبؓ کی روایت ہے کہ میں ایک بار امیر المؤمنین حضرت عمر فاروقؓ کے پاس بیٹھا تھا کہ آپ نے مجھ سے فرمایا اے کعبؓ! ہمیں اللہ تعالیٰ کا خوف دلائیے۔ میں نے عرض کیا اے امیر المؤمنین! کیا آپ کے پاس کتاب اللہ اور سنت رسول اللہ صلی اللہ علیہ وسلم نہیں ہے؟ فرمایا بالکل ہے، لیکن آپ ہمیں ضرور ڈرانے میں نے عرض کیا یا امیر المؤمنین! ایک آدمی کے بس میں جتنا ہو سکے اتنا نیک عمل کرے۔ (ربا قیامت کا دن تو وہ سخت دن ہوگا) اگر آپ کے پاس قیامت کے روز ستر انبیاء کرام کے برابر بھی عمل ہوں تو وہ بھی کم پڑ جائیں گے، حضرت عمرؓ نے تھوڑی دیر سر جھکایا پھر فرمایا اے کعبؓ! مزید کچھ ارشاد فرمائیے، میں نے عرض کیا یا امیر المؤمنین! اگر جہنم میں سے ایک سوراخ بیل کے نتھنے کے برابر بھی (دنیا کے) مشرق میں کھول دیا جائے اور ایک شخص (دنیا کے) مغرب میں ہو تو اس کا دماغ (جہنم کی گرمی سے) کھولنے لگے اور اس کی حرارت سے بہہ پڑے۔ حضرت عمرؓ نے کچھ دیر کے لیے سر جھکایا، پھر سر اٹھا کر فرمایا اے کعبؓ! کچھ اور بیان فرمائیے! میں نے عرض کیا قیامت کے روز جہنم سے ایک ایسی آواز آئے گی کہ ہر مقرب فرشتہ اور برگزیدہ پیغمبر گھٹنوں کے بل گر جائے گا اور کہے گا رَبِّ نَفْسِي رَبِّ نَفْسِي لَا أَسْأَلُكَ الْيَوْمَ إِلَّا نَفْسِي رَا رَبِّ مِيرِي جَانِ بَجَا، اے رب میری جان بجا، میں آج تجھ سے سوائے اپنی جان کے بچاؤ کے کچھ نہیں مانگتا۔ حضرت عمرؓ نے تھوڑی دیر کے لیے اپنا سر جھکایا، میں نے عرض کیا اے امیر المؤمنین! کیا آپ کتاب اللہ میں یہ نہیں پاتے؟

جس روز ہر شخص اپنی طرف سے معذرت میں جھگڑنے آئے گا اور ہر تنفس کو اس کے عمل کا صلہ پورا دیا جائے گا جو اس نے کیا تھا اور ان پر ظلم نہیں کیا جائے گا۔

دعا کہنے والے حضرت کعبؓ اور سننے اور سنانے

83956

يَوْمَ تَأْتِي كُلُّ نَفْسٍ مُّجَادِلًا عَن نَّفْسِهَا وَتُوْفَىٰ كُلُّ نَفْسٍ مَّا عَمِلَتْ وَهُمْ لَا يُظْلَمُونَ ه
(النحل ۱۱۱)

محبت کا جنوں باقی نہیں ہے

کا مطالبہ کرنے والے امیر المؤمنین حضرت عمر فاروقؓ! پھر جو کچھ کہا جا رہا تھا یا کہنے اور سننے کا مطالبہ کیا جا رہا تھا اور جو کچھ سنا جا رہا تھا، یہی اُن کا قال بھی تھا اور یہی ان کا حال بھی تھا۔ میں کچھ ایسے ہی تصورات میں ڈوب گیا اور پھر اپنے حال کا موازنہ کرنے لگا، آج جو ہمارا حال ہے اس کی تو کوئی مثال ہی نہیں، جماعتوں کی بہتات ہے، تنظیموں کی کثرت ہے، گفتار کے سب غازی ہیں، لٹریچر کی فراوانی ہے، طباعت کے نئے نئے طریقے اور تیز تر مشینیں آگئی ہیں، ہر طرف وعظ و نصیحت کا شور ہے، نامحسین کی بھی کوئی کمی نہیں مگر نتیجہ بہتر ہونے کے بجائے بدتر ہونا چلا جا رہا ہے کہ

واعظ قوم کی وہ نچتہ خیالی نہ رہی

جو کچھ کہا جا رہا ہے صرف کہنے ہی کے لیے کہا جا رہا ہے، اصلاح باطن، عمل اور انقلاب، محض تنگ بندی کی کڑیاں ہیں، ان کی حقیقت کے لیے تو جذب اندوں چاہیے اور وہ عنقلاب

محبت کا جنوں باقی نہیں ہے مسلمانوں میں خوں باقی نہیں ہے
صفیں کج، دل پریشاں سجدے ذوق کہ جذب اندروں باقی نہیں ہے

میں اپنی کیفیت اور قلبِ حزیں کا یہی سوزِ دہوں حضرت ابن الجوزیؒ کی
واعظ بے عمل خدمت میں عرض کرنے والا ہی تھا کہ انہوں نے زخم پر مرہم کا پہلے سے
اہتمام کر رکھا تھا۔ بخاری اور مسلم کے حوالے سے حضور اقدس صلی اللہ علیہ وسلم کا یہ شاد گرامی
بیان فرمایا کہ :-

حضرت اُسامہؓ فرماتے ہیں کہ میں نے رسول اللہ صلی اللہ علیہ وسلم کو فرمانے ہوئے سنا
آپ نے فرمایا کہ ایک شخص قیامت کے روز لایا جائے گا اور جہنم میں ڈال دیا جائے گا اور
آگ میں جاتے ہی اس کی آنہیں باہر نکل پڑیں گی، وہ ایسے گھومے گا جیسے گدھا اپنی چکی کے
گرد گھومتا ہے، اہل دوزخ اس کے پاس اکٹھے ہو کر اسے کہیں گے اے فلاں! تمہارا کیا
معاملہ ہے؟ کیا تو امر بالمعروف اور نہی عن المنکر ہمیں نہیں کیا کرتا تھا، نیکی کا حکم دیتا تھا
اور برائی سے روکتا تھا؟ وہ جواب دے گا، میں نہیں تو نیکی کا حکم دیتا تھا مگر خود نیکی نہیں

رات تھا اور تمہیں تو برائی سے روکتا تھا مگر خود اس کا مرتکب ہوا کرتا تھا۔

پھر امام ابن الجوزی نے یہ بھی ارشاد فرمایا کہ حضرت حسن بصریؒ کو ایک کتاب سے پڑھتے ہوئے سنا کہ اے فرزندِ آدم! تو لوگوں کو میری طرف دعوت دیتا ہے مگر خود مجھ سے بھگتا ہے۔ لوگوں کو میری یاد دلانا ہے مگر خود مجھے بھلاتا ہے، روزی تجھے میں دیتا ہوں اور تو میرے سوا دوسرے کی بندگی کرتا ہے۔“

میں تجھ سے ہوں یا رب طلبگار تیرا | یا بار اللہ! تو ہی ستر پوشی فرما، ہم کیسے کیسے
خواہشات اور لمبی امیدوں کے گڑھوں میں
مارے مارے پھر رہے ہیں، اے ستارہ رحیم اتیرے کم اور عنایت کے بغیر ہمارا چارہ
ہی نہیں، الہی! آخرت کی مولنا کیوں سے بچا، اپنی معیت عطا فرما، حضرت مولانا رشید احمد
گنگوہیؒ دعا میں عرض کیا کرتے تھے

کوئی تجھ سے کچھ کوئی کچھ چاہتا ہے

میں تجھ سے ہوں یا رب طلبگار تیرا

امام ابن الجوزی نے اس موقع پر حضرت ابو موسیٰ کا یہ خطبہ ارشاد فرمایا کہ لوگو! روؤ! خوب روؤ! اگر تم نہ روؤ تو باہم ایک دوسرے کو مولاؤ، اہل دوزخ آنسو بہائیں گے حتیٰ کہ جب آنسو ختم ہو جائیں گے تو پھر اس قدر خون روئیں گے کہ اگر تم اس میں کشتیاں چھوڑ دو تو جیل پڑیں۔

پختہ عمارتیں، لمبی آرزوئیں مگر موت قریب تر | ریڈیو، ٹیلی ویژن، سینما گھر،
اخبارات و نشریات کے

فحش پروگرام، دولت کی کثرت، عام لوگوں کی عیش و عشرت کسی کو آخرت کی سوچنے کا
کب موقع دیتے ہیں حالانکہ حشر سب کے سامنے ہیں۔ جن لوگوں نے مضبوط اور بلند وبالا
عمارتیں تعمیر کیں ان کی عمارتیں قبریں بن گئیں، آرزوئیں دھوکہ ثابت ہوئیں اور ان کا جمع کردہ مال
تباہی سے دوچار ہوا۔ کچھ اس قسم کے خیالات تھے، امام ابن الجوزیؒ کی روح پر فتوح
متوجہ ہوئی اور حضرت ابوالدرداءؒ کا یہ ارشاد نقل فرمایا کہ:-

تَبْنُونَ شَدِيدًا وَأَتَامُونَ بَعِيدًا | تم لوگ عمارتیں بڑی پنختہ بناتے ہو، آرزو میں
وَمَمُوتُونَ قَرِيبًا۔ | بڑی لمبی کرتے ہو اور مر بہت جلدی جاتے ہو۔

دورانِ وعظ حضرت ابوہریرہؓ کے پسندیدہ اشعار | حضرات صحابہ کرامؓ کے
مواظف حسنہ کا تذکرہ چل پڑا

تو امام ابن الجوزیؒ نے حضرت ابوہریرہؓ کے وعظ کے وہ اشعار سنائے جو ہمیشہ ان کا معمول تھا
اور تقریباً ہر وعظ میں کھڑے ہو کر وہ پڑھا کرتے تھے کہ لوگو! تمہارے بھائی ابن رواحہؓ نے
کوئی غلط نہیں کہا تھا۔

وَفِينَا رَسُولُ اللَّهِ يَتْلُو كِتَابَهُ | إِذَا لَشَقَّ مَعْرُوفٌ مِنَ اللَّيْلِ سَاطِعُ
يَبِيتُ مِجَافِي بَجْنَبَاءَ عَنْ فِرَاشِهِ | إِذَا شَتَّقْتُ بِالْكَافِرِينَ الْمَضَاجِعُ
أَرَانَا الْمُهْدَى بَعْدَ الْعَمَى فَقُلُوبَنَا | بِهِ هَوْتِنَاتٌ أَنْ مَا قَالَ وَاقِعُ

(ترجمہ) ہم میں اللہ کے رسول صلی اللہ علیہ وسلم موجود ہیں جو اللہ کی کتاب کی
تلاوت فرماتے ہیں جن کی سبکی رات کی تاریکی سے نکل کر صاف چمک رہی ہے
وہ اس حال میں رات گزارتے ہیں کہ ان کا پہلو بستر سے جدا رہتا ہے جبکہ کافروں
کے بچھوٹے (ان کے دیر تک سونے کی وجہ سے) کافروں کو بوجھ سمجھنے لگتے
ہیں۔ ہم نے گمراہی کے بعد ہدایت پائی ہمارے دل قوی یقین رکھتے ہیں کہ جو
کچھ آپؐ نے فرمایا حق ہے۔“

گناہ سے بھی بڑھ کر گناہ | امام ابن الجوزیؒ نے اپنی اس کتاب کے نویں باب میں سے
رسول اللہ صلی اللہ علیہ وسلم کے صحابہؓ میں چند معروف و ممتاز

حضرات کے تذکرہ اور ان کے مواظف کے اختتام پر حضرت عبداللہ بن عباسؓ کا تذکرہ فرمایا اور
ان کی تقاریر اور مواظف، ایک اقتباس پڑھ کر سنایا میرے تو رونگٹے کھڑے ہو گئے، قارئین
بھی ضرور محظوظ ہوں گے، یحییٰ عمل کے ارادہ سے ہم سب اس دل کے کانوں سے سن لیں
تو انشاء اللہ آخرت سنور جائے گی۔

فرمایا کہ حضرت عبداللہ بن عباسؓ فرمایا کرتے تھے کہ اے گنہگار و غلط کار انسان!

اپنے انجامِ بد سے بے فکر و مطمئن نہ ہو، گناہ کے ارتکاب کے بعد تمہارا گناہ کے متعلق رو بہ بڑی اہمیت کا حامل ہوتا ہے۔ دراصل گناہ کرنے وقت ارد گرد کے لوگوں سے تمہاری شرم و حیا میں کمی گناہ سے بھی بڑھ کر معصیت ہے۔ تمہارا ہمتا جبکہ تم اس حقیقت سے بے خبر ہو کہ تمہارا رب تمہارے ساتھ کیا کرنے والا ہے گناہ سے بھی بڑھ کر گناہ ہے، اور جب تم گناہ کرنے میں کامیاب ہو جاؤ تو اس پر تمہاری مسرت و شادمانی گناہ سے بھی بڑھ کر گناہ ہے، گناہ نہ کر سکنے پر تمہارا کبیدہ خاطر ہونا یہ بھی گناہ کرنے سے بڑا گناہ ہے، اگر تم مصروفِ گناہ ہو اور دروازے کا پردہ ہو اسے ہلنے لگے، اس وقت تمہارا اللہ تعالیٰ کے دیکھ لینے سے زیادہ اس پردہ کی حرکت سے ڈرنا اور دل پر گھبراہٹ کا طاری ہونا تمہارے ارتکابِ جرم سے بھی بڑا جرم ہے۔

خلق میں عزت اور محبت خالق سے تعلق پر موقوف ہے، میں نے عرض کرنا چاہا کہ آج مجتہدین نہیں رہیں، بڑوں کی شفقتیں اور چھوٹوں کی اطاعتیں قصہ پارینہ بن گئی ہیں۔ کچھ لوگ تو اس جنون میں رہتے

ہیں کہ ہماری مانی جائے، لوگ ہم سے محبت کریں، امام ابن الجوزی نے ارشاد فرمایا کہ یوسف بن الحسین نے بہت بجا فرمایا تھا کہ :-

”جتنا تم اللہ سے ڈرو گے اتنا ہی لوگ تم سے ڈریں گے اور جتنا تم اللہ سے محبت کرو گے اتنا ہی مخلوق تم سے محبت کرے گی جب تم امرِ الہی کے بجا لانے میں مشغول رہو گے تو لوگ تمہارے کام میں مصروف ہو جائیں گے“

خدا کرے کہ ملے شیخ کو بھی یہ توفیق | مجھے پھر سابقہ مضمون کا تصور لے کر دیا، اپنی بد حالی پر رونا آیا، خدا اخلاص نصیب کرے

اور پرے رکھے تو اور بات ہے ورنہ دامن میں معصیت اور غفلت کے سوا اللہ کیا ہے۔ امام ابن الجوزی کی کتاب القصاص والذکرینے نے تو ہلا کے رکھ دیا ہے۔ صالحین کے نئے قلوب نو دایمان سے معمور ہوتے ہیں۔ ہمیں علم سے نسبت یا دارالعلوم سے متعلق خدمت کے اعتبار سے اپنے اوپر قیاس کر کے وعظ و تبلیغ کی دعوت دینے اور جلسوں کا اہتمام

کہتے ہیں، اور ابن الجوزیؒ کے ارشادات سے تو کیفیت ہی بدلی جا رہی ہے، زبان پر بار بار لاہوری قلندر کے الفاظ ورد بنتے چلے جا رہے ہیں۔

مریدِ سادہ نے رو رو کے کر لی توبہ

خدا کرے کہ ملے شیخ کو بھی یہ توفیق

امام ابن الجوزیؒ نے ارشاد فرمایا ہاں! ایک مرتبہ ایسا واقعہ ابو عثمان الحیریؒ کے ساتھ بھی پیش آیا تھا، منبر پر تشریف فرما ہوئے تو خاصی دیر تک خاموش بیٹھے بچے آخر ایک آدمی نے انہیں پکار کر کہا کہ حضرت! کیا آپ اپنی خاموشی میں بھی کچھ فرما رہے ہیں، اس پر ابو عثمان الحیریؒ نے یہ شعر کہنا شروع کیا ہے

وَعَبْرُؤَيْهِ يَا مُرَّ النَّاسِ بِالتَّقِي

طَيْبٌ يَدَاوِي وَالطَّيِّبُ عَدِيلٌ

(ترجمہ) ”ایک غیر متعلقہ شخص لوگوں کو تقویٰ کی نصیحت کرتا ہے اور حیرت ہے کہ طیب جو خود بیمار ہے دوا دیتا ہے“

اس سے پرہر طرف سے چیخ و پکار اور رونے کی آوازیں بلند ہوئیں۔

جنہیں خوفِ خدا ہو، جنہیں فکرِ آخرت ہو، جنہیں موت ”فنا“ نہیں ”انتقال“ ہے

آخرت کے محاسبے کا اندیشہ ہوا نہیں سونا
آہی جاتا ہے، اسلئے کہ فنا تو ہے ہی نہیں، وفات تو انتقال ہے، آگے پھر خلود ہی خلود ہے۔ امام ابن الجوزیؒ ہمارے ان تصورات کو بھانپ گئے اور حضرت بلال بن سعد کا لائقہ ارشاد نقل کر کے سامنے رکھ دیا، آپ فرمایا کرتے تھے۔

يَا أَهْلَ الْخُلُودِ! يَا أَهْلَ الْبَقَاءِ! لَكُمْ
لَمْ تَخْلُقُوا لِلْفَتَاءِ وَإِنَّمَا خَلَقْتُمْ
لِلْبَقَاءِ وَإِنَّمَا تَنْقَلُونَ مِنْ دَائِرَةٍ
إِلَى دَائِرَةٍ كَمَا تَنْقَلْتُمْ مِنَ الْأَصْلَابِ
إِلَى الْأَرْحَامِ وَمِنَ الْأَرْحَامِ

اسے اہل خلود و بقاء، تم فنا کی گھاٹ اترنے
کے لیے نہیں پیدا کیے گئے ہو تم تو بقاء
کے لیے تخلیق کیے گئے ہو، تم ایک جگہ سے
دوسری جگہ منتقل کیے جلتے ہو جس طرح
تم پشتہائے آباد سے رحم ہائے مادر میں

اور رجموں سے دنیا میں منتقل کیے گئے
دنیا سے قبروں میں اور قبروں سے میدان
حشر میں، حشر سے جنت سرمدی میں
ابدی میں منتقل کیے جاؤ گے۔

الى الدنيا ومن الدنيا
الى القبور ومن القبور الى
الموقف ومن الموقف الى
المخلود في الجنة او في النار

کتابت حدیث اور علمی انہماک | امام ابن الجوزی کے یہ گرانقدر ارشادات سنئے تو
کی علمی عظمت نے دل میں اعتراف اور اتقان

کیفیات پیدا کر دیں مرحوم دعوت و اصلاح کا ایک عظیم نمونہ تھے، اپنے زمانہ کے یکتا
روزگار مفسر، محدث، مؤرخ، ناقد اور خطیب تھے تحصیل علم حدیث اور کتابت حدیث
میں اتہماک کا یہ حال تھا کہ انہوں نے انتقال کے وقت وصیت کی تھی کہ ان کے غسل کا
اس کترن اور برادہ سے گرم کیا جائے جو حدیث لکھنے کے لیے قلم بنانے میں جمع ہوگا
تھا چنانچہ وہ اتنا تھا کہ پانی گرم ہو گیا اور وہ بیچ رہا۔

شوقِ مطالعہ اور ثمرات | اب حضرت ابن الجوزی کی محبت اور ان سے مزید
کے اشتیاق نے ہمیں ان کے علمی خیالات اور ذاتی
کے کسکول "سید الخاطر" تک پہنچا دیا، جرأت کر کے دریافت کیا حضرت آپ کا مشورہ
اور ذوقِ علم و شوقِ مطالعہ کیا رہا تو ارشاد فرمایا:-

"میں اپنا حال عرض کرتا ہوں، میری طبیعت کتابوں کے مطالعہ سے کسی طرح
بھی سیر نہیں ہوتی، جب کوئی کتاب نظر پڑ جاتی ہے تو ایسا معلوم ہوتا ہے جیسے
دہشتہ ہاتھ لگ گیا، اگر میرے کہوں کہ میں نے بیس ہزار کتابوں کا مطالعہ کیا ہے تو یہ
زیادہ معلوم ہوگا اور یہ طالبِ علمی کا ذکر ہے کہ مجھے ان کتابوں سے سلف کے حال
اخلاق، انکی عالی ہمتی، قوتِ حافظہ، ذوقِ عبادت اور علومِ نادرہ کا ایسا اندازہ ہوا جو
کتابوں کے مطالعہ کے بغیر نہیں ہو سکتا۔ اس کا نتیجہ یہ ہوا کہ اپنے زمانے کے لوگوں
کی سطحِ پست معلوم ہونے لگی اور اس وقت کے طلبہ علم کی کم ہمتی منکشف ہو گئی۔ یہ
اور شوقِ تحصیل علم اور مقصد میں جنون کی برکتیں تھیں کہ ہزار سے زائد کتابیں تصنیف

میں، علم حدیث میں تو ایسا بلند پایہ رکھتے تھے کہ دعویٰ سے کہتے تھے کہ ”میں ہر
کے متعلق یہ کہہ سکتا ہوں کہ صحیح ہے، حسن ہے یا محال ہے“ ادب و انشاء اور
ت میں تو ان کی نظیر نہیں تھی۔

صالحین کے حالات اور موثر حکایات | امام ابن الجوزی اصلاح انقلابِ اُمت کے داعی
اور بہت بڑے مبلغ تھے، تاریخ اور سلف صالحین

فغات پر ان کی نظر بہت گہری تھی اور واقعہ بھی یہ ہے کہ قلب کی اصلاح اور ذوق و
پیدا کرنے کیلئے موثر واقعات، سلف صالحین کے حالات کے مطالعہ کی ضرورت ہے۔
اس سلسلہ میں امام ابن الجوزی کی رائے معلوم کرنا چاہی تو ”صید الخاطر“ کا دریچہ کھلا اور
روح پکارا تھی۔

میں نے دیکھا کہ فقہ اور سماع حدیث میں انہماک و شغولیت قلب میں صلاحیت پیدا کرنے
کافی نہیں اسکی تدبیر یہی ہے کہ اسکے ساتھ موثر واقعات اور سلف صالحین کے حالات کا
بھی شامل کیا جائے، حرام و حلال کا خالی علم قلب میں رقت پیدا کرنے کیلئے کچھ زیادہ سود مند ہیں
میں رقت پیدا ہوتی ہے، موثر احادیث و حکایات سے اور سلف صالحین کے حالات سے
کہ ان نقول و روایات کا جو مقصود ہے وہ ان کو حاصل تھا، اسکا نام پران کا عمل شکل اور
تھا بلکہ ان کو ان کا اصلی ذوق اور لب لباب حاصل تھا اور یہ جو میں تم سے کہہ رہا
ہے عملی تجربہ اور خود آزمائش کرنے کے بعد ہی میں نے دیکھا ہے کہ عموماً محدثین اور
حدیث کی ساری توجہ اونچی سند حدیث اور کثرتِ مرویات کی طرف ہوتی ہے، اسی طرح عام
تمام تر توجہ جدیدیات اور حریف کو زیر کرنے والے علم کی طرف ہوتی ہے، بھلا ان
کے ساتھ قلب میں کیا گداز اور رقت پیدا ہو سکتی ہے۔ سلف کی ایک جماعت کسی نیک
شخص سے محض اس کے طور طریقہ کو دیکھنے کیلئے ملنے جاتی تھی علم کے استفادہ کیلئے نہیں،
یہ طور و طریقہ اس علم کا اصلی پھل تھا، اس نکتہ کو اچھی طرح سمجھ لو اور فقہ و حدیث کی
میں سلف صالحین اور زہاد اُمت کی سیرت کا مطالعہ ضرور شامل کرو تا کہ اس سے
دل میں رقت پیدا ہو۔

حضرت خواجہ معین الدین حسن حسینی سنجرمیؒ

۵۲۷ء ————— ۶۳۳ء

سلف صالحین اور ائمہ مجتہدین کے حالات، سوانح اور ان کی دینی و اسلامی خدمات اور ذوقِ عبادت و انابت کی کیفیات کے پڑھنے کا جو کچھ وقت ملتا رہا اور استفادہ کے جو لمحات دستر ہوئے رہے پھر اپنے طرف اور ذہن و استعداد کے مطابق جو تخیل یا فکری اور ذہنی پختگی جس بات پر حاصل ہوتی رہی وہ یہی کہ

سلف صالحین | سلف صالحین کا باطن یقین سے مہمور ہے، اللہ تعالیٰ کی عظمت اور کبریائی سے بھرپور اور اپنی بے بسی و بے چارگی اور مالک الملک کی قدرت و جلال کے مشاہدے سے پُر نور ہے، یہ یقین و مشاہدہ جب باطن میں پیدا ہو جاتا ہے تب الفاظ اور اعمال سے ظاہر ہوتا ہے۔

سلف صالحین کی علمی اور مطالعاتی صحبتیں اور ان کے واقعات بتلاتے ہیں کہ ان کو یقین و مشاہدہ کی عظیم دولت حاصل تھی اور اس نے ان کے اندر ایک افتقار و اضطراب اور ایک انابت و عبودیت کی کیفیت پیدا کر دی تھی۔

بزم ہستی سے ہمیں اور تو کیا لینا ہے

ہاں مگر دل کے تڑپنے کا مزا لینا ہے

نہن باتیں | اخبار الاخبار کے واسطے آج حضرت خواجہ معین الدین حسن حسینی سنجرمیؒ کی خدمت میں ماضی اور کتابی ملاقات کی سعادت حاصل ہوئی تو یہ یقین

مزید بختم ہو گیا موصوفِ حقیر کے تجسس، اشتیاق اور ذوقِ استفادہ کو تاڑ گئے اور یہی بتانا چاہتے تھے کہ نورِ باطن کب حاصل ہوتا ہے؟ سلف صالحین کو یہ علمی، دینی اور روحانی

عظمتیں کینے حاصل ہوتی رہیں؟ چنانچہ ارشاد فرمایا کہ:-

”میں نے خواجہ عثمان ہارونیؒ کی زبان سے سنا ہے فرماتے تھے کہ جس شخص

میں یہ تین باتیں ہوں تو سمجھ لو کہ اللہ تعالیٰ اسے دوست رکھتا ہے۔ اول

سمندروں جیسی سخاوت، دوم آفتاب جیسی شفقت، سوم زمین جیسی اضع“

اختر کے دل میں یہ خیال بھی آیا کہ آج عام معاشرتی زندگی میں
بدنحی کی علامت | اچھے بھلے دیندار لوگ بھی علی الاعلان کذب بھٹلی بدگوئی،

بد نظری، بد سماعی میں مبتلا ہیں اور بعض تو علی الاعلان کبار کا ارتکاب بھی کرتے ہیں مگر

بائیں ہر خود کو مقبول بارگاہِ الہی بھی تصور کرتے ہیں یا کم از کم اس کی توقع ضرور رکھتے ہیں،

حضرت خواجہ نے ارشاد فرمایا :-

”بدنحی کی علامت یہ ہے کہ گناہ کرتا رہے پھر بھی مقبول بارگاہِ الہی

ہونے کا امیدوار ہو“

آج عملی زندگی میں دینیات، دینی فکر، دینی ذہن، اسلامی معاملات اور
نماز | اسلامی معاشرت متروک ہو چکی ہے، صرف نماز باقی رہ گئی تھی مگر مسلمانوں نے

اسے بھی طاق نسیاں پردے مارا ہے۔

بہت سے فقیر، بہت سے پیرزادے اور بہت سے صاحبزادے تارک الصلوٰۃ

ہو کر بھی مرجعِ خلافت ہیں اور تبعِ رشد و ہدایت ہونے کے زعمِ باطل میں مبتلا ہیں، حضرت

خواجہ نے ارشاد فرمایا :-

”لوگ منزل گاہِ قرب کے نزدیک صرف اس وقت جاسکتے ہیں جب نماز

میں مکمل فرمانبرداری کریں کیونکہ مومن کی معراج یہی نماز ہے“

جذب و جنوں کا راستہ نکلا قریب کا

کیفی حرم کی راہ طوالت کی راہ تھی

یہ ایک حقیقت واقعہ ہے کہ عبادت کا ذوق اور اس میں انہماک اس وقت تک

نہیں ہو سکتا جب تک کہ انسان کو اس کی لذت اور اس کا حقیقی ذائقہ نہ نصیب ہو

اور وہ اس کے درد کی دوا، قلب کی غذا اور روح کی قوت نہ بن جائے اور اس کو مقام جعلت قرۃ عینی فی الصلوٰۃ اور ارحنا یا بلال سے مناسبت نہ بخشتی جائے۔ اہل قلوب اور اہل ذوق کی طاقت اور نشاط، ذکر و عبادت سے قائم ہے اگر اس میں فرق واقع ہو تو ان کو قوت جو اب دے جاتی ہے اور ان کو محسوس ہوتا ہے کہ فاقہ ہوئے۔

جب تک ہمارے دل پر کسی کی نگاہ تھی
 غم تھا بھی کچھ تو لذتِ غم بے پناہ تھی

شیخ الاسلام امام ابن تیمیہ رحمۃ اللہ علیہ

(۶۶۱ھ — ۷۲۸ھ)

یہاں کے اپنے ماحول کو دیکھا۔ جن علماء، سکالروں اور دانشور حضرات کو درس و تدریس، ریسرچ و تحقیق، تصنیف و تالیف اور مطالعہ و استفادہ کے مواقع میسر آجاتے ہیں تو وہ اسی کو مقصود بالذات سمجھ کر اس طرح منہمک ہو جاتے ہیں گویا گوہر مقصود ان کے ہاتھ لگ گیا مقصد زندگی اور غرض تخیلق کی تکمیل ہو گئی۔

تذریس و تصنیف کے ساتھ
ترکیہ باطن کا اہتمام

جبکہ علماء و اہانت، سلف صالحین، ائمہ قبویں اور مشائخ و مجتہدین کے سوانح اور کارہائے حیات میں علمی مشاغل، تدریسی خدمات، تبلیغی مساعی، جہادی کارناموں، رزق حلال کے لیے انتھک مشقت اور ریسرچ و تحقیق، بحث و تدقیق اور تصنیف و تالیف کے کثیر اور بے پناہ مشاغل کے ساتھ ساتھ ذکر و شغل، ترکیہ باطن، معرفت و سلوک اور مراقبہ نسبت مع اللہ کے بلند درجات پر فائز ہوتے تھے۔

اسی تصور اور تخیل نے مجھے کئی روز سے بے چین کر رکھا تھا کہ اپنا شغل بھی تو یہی ہے۔ مرکز علم دارالعلوم حقانیہ میں درس و تدریس کے ساتھ ساتھ جامع مسجد دارالعلوم کی خطابت، ماہنامہ "الحق" اور پندرہ روزہ "ترجمانہ دین" کی ادارت، تصنیف و تالیف اور ریسرچ و تحقیق اس پرسترازد۔ دل میں یہ تڑپ سی کہ اپنے کام میں خلوص و لہبیت اور اخلاص و رضائے الہی شامل ہو جائے تو اس میں برکتیں ہوں گی اور آخرت میں بھی وہی کام، کام آتے ہیں جن میں خلوص اور سچائی کی سپرٹ شریک ہوتی ہے۔

میرے غم کی قدر و قیمت کوئی میر دل سے پوچھے
یہ چراغ وہ ہے جس سے میر گھر میں ہے اجالا

اس تجلیل اور جستجوئے حقیقت اور اشتیاقِ ذوقِ عمل نے مجھے امامِ رازیؒ، ابنِ کثیرؒ، قرطبیؒ، ابنِ عبدالحادیؒ، علامہ ابنِ قیمؒ، حافظ ابنِ رجبؒ، علامہ زحشریؒ، امام ابنِ تیمیہؒ، محدّد الف نانیؒ اور شاہ ولی اللہ محدث دہلویؒ سے علمی و مطالعاتی اور کتابی ملاقات و استفادہ کی انگیخت کی۔

نصرتِ غیبی اور عنایتِ وہبی کام کر گئی | حسن اتفاق کیسے یا تقدیر کی رہبری کہ ابھی اپنی جگہ سے اٹھا نہیں تھا بلکہ ملاقات کے لیے رخصت سفر کا اہتمام بھی نہیں کیا تھا کہ نصرتِ غیبی اور عنایتِ وہبی کام کر گئی۔ جب اخلاص کے ساتھ قدم اٹھایا جائے، جب طلبِ صادق کے ساتھ نیکی کا عزم کر لیا جائے تو فیاض ازل خود دستگیری فرماتے ہیں۔

ہم تو مائل بہ کرم ہیں کوئی سائل ہی نہیں

راہ دکھلائیں کسے کوئی راہ رو منزل ہی نہیں

تکوینی ہدایت نے یادری کی، توجہ بدلی اور نظر اٹھائی تو شیخ الاسلام تقی الدین امام ابن تیمیہؒ سے ملاقات ہو گئی۔

احسان ہے دل پر ترا سے دردِ محبت

تو نے مرا گزتا ہوا گھر تمام لیا ہے

امام ابن تیمیہؒ اور تفسیرِ قرآن | امام ابن تیمیہؒ عظیم محقق، مصنف، مجاہد اور بحرِ علوم تھے، تفسیر ان کا خاص اور محبوب موضوع تھا اور ان کو

اس سے خاص دلچسپی تھی۔ الکوکب الدزیہ کے حوالے سے خود امام ابن تیمیہؒ نے ارشاد فرمایا۔ کہ میں نے تفسیرِ قرآن میں چھوٹی بڑی سزا سے زائد کتابوں کا مطالعہ کیا۔ تفسیرِ قرآن سے ان کو فطری مناسبت تھی۔ قرآن مجید کی تلاوت، تدبر اور مطالعہ کی کثرت سے اللہ تعالیٰ نے ان پر علومِ قرآن کا خاص افاضہ فرمایا تھا۔ احقر کے سول میں یہ طالبِ علمانہ سوال بار بار اٹھتا رہا کہ تفسیرِ قرآن کے معلق مقامات اور علوم و معارف کے بند عقدے تو محض مطالعہ یا کثرتِ کتب بینی سے حل نہیں ہوتے، آخر وجہ کیا تھی جو امام ابن تیمیہؒ کیلئے یہ حلالہ آسان رہا؟

صاحب کتاب کی طرف رجوع | موصوف نے خود جواب مرحمت فرمایا اور ہماری تسلی ہو گئی۔ ارشاد فرمایا کہ میں کتابوں کے

علاوہ خود صاحب کتاب کی طرف رجوع کیا کرتا تھا اور اس سے ہی فہم قرآن اور شرح صدر کی دولت مانگا کرتا تھا۔ میں نے اپنی طالب علمی اور تدریسی القرآن کے زمانے میں ہر موڑ اور ہر محلے پر اپنے پروردگار سے ربط جوڑے رکھا ہے

خیال غرض و گیسوئے یار کریں گے علاج کش مکش روزگار کریں گے

جب حل منغلقات کے لیے مہربان ہوئے | اپنی طالب علمی اور اپنے تدریسی القرآن کے طریقہ کے متعلق ارشاد فرمایا:-

بعض اوقات ایک ایک آیت کے لیے میں نے سوسو تفسیروں کا مطالعہ کیا ہے مطالعہ کے بعد میں اللہ تعالیٰ سے دعا کرتا کہ مجھے اس آیت کا فہم عنایت ہو میں عرض کیا کہ تاکہ اے آدم و ابراہیم کے معلم بھائی تم میری تعلیم فرما میں سنسان اور غیر آباد مسجدوں اور مقامات کی طرف چلا جاتا اور اپنی پیشانی خاک پر ملتا اور کہتا اے ابراہیم کو تعلیم دینے والے! مجھے سمجھ عطا فرما۔

ربما طالعت علی الآیة الواحدة نحو مائة تفسیر ثم اسأل اللہ الفہم و اقول یا معلم آدم و ابراہیم علمنی و کنت اذہب الی المساجد المہجورة و نحوہا و امرغ و جمعی فی التراب و اسئل اللہ تعالیٰ و اقول یا معلم ابراہیم فہم منی۔

مجھے یہ سنکر بڑی حیرت ہوئی کہ آج لوگ اپنے ذہن اپنی ذکاوت اور اپنے علم و مطالعہ یا ڈگریوں کے پستارہ کو حرف آخر قرار دے کر چند سیکھے ہوئے الفاظ پر تکیے ہیں مگر امام ابن تیمیہ نے بہت کچھ سیکھ کر، ایک ایک آیت پر سوسو تفسیروں کے مطالعہ و استفادہ کے باوجود بھی اپنی جبین نیاز بارگاہِ صمدیت میں جھکا دیتے کہ بار اللہ! علم کی وہی تعبیر اور آیت کا وہی مفہوم عنایت فرما جو تیری مرضی کا ہو سے

ذرا پی کر بہک جاتا یہ کم ظرفوں کا شیوہ ہے جو عالی ظرف ہیں جنہی پندیں کب بہکتے ہیں

ذوق تلاوت قرآن بدقسمتی سے اگر ایک طرف سائنسی اور مادی ترقی عروج پر ہے تو دوسری طرف اہل اسلام کے زوال و انحطاط کا دور ہے جب سے نشریات اور سمع و بصر کے جدید آلات ایجاد ہوئے ہیں علم و مطالعہ، بحث و تحقیق، شوق مطالعہ اور ذوق کتب بینی تو کجا! تلاوت قرآن کا اہتمام بھی باقی نہ رہا۔ امام ابن تیمیہ سے تلاوت قرآن سے متعلق جب استفسار ہوا تو ان کی عملی زندگی کا یہ باب بھی روشن ہوتا اور سب سے فائق تھا۔

شیخ الاسلام تقی الدین ابن تیمیہ کے بھائی زین الدین عبدالرحمن نے بتایا کہ جب امام ابن تیمیہ جیل میں تھے تو زندگی کے آخری دنوں اور وفات کے قریب ہی آیام میں انہوں نے قرآن مجید کے اسی دور ختم کرنے کے جب نیا دور شروع کیا اور سورہ قمر کی اس آیت پر پہنچے۔

پرہیزگار لوگ باغوں میں اور نہروں میں ہوں گے۔

إِنَّ الْمُتَّقِينَ فِي جَنَّاتٍ وَنَهْرٍ
فِي مَقْعَدٍ صَدِيقٍ عِنْدَ مَلِيكٍ
مُقْتَدِرٍ ۝ (آیت ۵۴، ۵۵)

ایک عمدہ مقام میں قدرت والے بادشاہ کے پاس

توجہ میرے، عبداللہ بن محبت اور عبداللہ الزری کے ساتھ دور شروع کیا، یہ دونوں نہایت صالح شخص تھے اور آپس میں حقیقی بھائی تھے، شیخ کو ان کی قرأت بہت پسند تھی، ابھی یہ دور ختم نہیں ہونے پایا تھا کہ زندگی کے دن پورے ہو گئے۔

ان سے نظریں ملیں جہاں بدلا اب نگاہوں کا اور عالم ہے

قرآن حکیم، دل کی دھڑکن قرآن حکیم امام ابن تیمیہ کے دل کی دھڑکن تھا، جیل میں بھی وہ جو کچھ لکھتے رہے اس کا زیادہ تر حصہ تفسیر قرآن سے متعلق

تھا۔ امام ابن تیمیہ جہاد، سیاسی جھیلوں، ہجوم غلظت کے کثیر مشاغل سے عرصہ دراز کے بعد کیسوکر کے جب جیل میں بھیج دیئے گئے تو اس سے ان کو سکون کے لمحات اور کیسوٹی کی دولت حاصل ہوئی اسی کیفیت پر انہاں تھے اور اسی کو غنیمت اور فرصت لمحات قرار دیتے تھے، ارشاد فرمایا:-

فیہ خیر کثیر ومصلحة | میرے مجسوس ہونے میں (کوئی) طور پر بہت زیادہ خیر

کبیرہ - اور قدرت کی بڑی مصلحت پوشیدہ ہے۔
 امام ابن تیمیہ نے اس خلوت و انقطاع کی پوری قدر کی، تصنیف و تالیف از ذوق باطن
 تحقیق و تمحیص اور کثرت سواد کے ساتھ ساتھ عبادت اور کثرت تلاوت قرآن حکیم ان کا خاص
 مشغلہ تھا، پورے انہماک اور ذوق و شوق کے ساتھ عبادت اور تلاوت میں مشغول ہو گئے۔
 پھر اللہ تعالیٰ نے قبولیت بھی ایسی مرحمت فرمائی تھی کہ آپ جیلخانہ میں جو کچھ لکھتے تھے لوگ
 اس کو ہاتھوں ہاتھ لے لیتے تھے اور یوں وہ ملک کے ایک سرے سے دوسرے سرے
 تک پہنچ جایا کرتا تھا۔

ایک مرتبہ موصوف نے قاضی عبداللہ انخانی
 جب کاغذ اور قلم و دوات چھین لیے گئے | کسی خاص مسئلہ میں مدلل اور میرین تردید
 کی، قاضی صاحب موصوف سلطان کے مقربین سے تھے۔ چنانچہ قاضی صاحب کی شکایت
 پر سلطان نے فرمان جاری کیا کہ ابن تیمیہ کے پاس ختمی کتابیں کاغذ اور قلم و دوات ہے سب
 چھین لیا جائے اور ان کے پاس کوئی ایسا سامان نہ رہے جس کی مدد سے وہ تصنیف و
 تالیف کر سکیں۔

وہ نشیستے وہ پیمیلے جو زینتِ محفل تھے

کچھ ٹوٹ چکے ساتی، کچھ ٹوٹ چلے ساتی

حکومتی کارندوں نے ۷۲۸ھ کی ۹ جمادی الاخریٰ کو جب شاہی فرمان کی تعمیل میں لکھنے
 پڑھنے کا سارا سامان بحق سرکار ضبط کر لیا اور تمام مسودات اور اوراق جیل سے اٹھا کر سرکاری
 محفوظ خانوں میں بچلے گئے تو یہ کتابوں کی ۶۰ جلدیں اور ہم کاغذات کے شیرازے تھے۔
 مگر امام ابن تیمیہ نے اس پر کوئی ماتم، کوئی آہ و زاری اور جزع و فرغ کا اظہار نہیں کیا اور
 نہ حکومت سے کوئی شکایت کی۔

ان سے جب قلم و دوات چھین لیے گئے، کاغذات اور مسودات
 کوٹلہ سے لکھتے رہے | ضبط کر لیے گئے تو انہوں نے منتشر اوراق پر کوٹلہ سے لکھنا شروع
 کیا بعد میں ان کے متعدد رسائل اور تحریریں کوٹلہ سے لکھی ہوئی ملیں اور عرصہ تک اسی حالت

میں محفوظ رہیں، اس مجبوری اور بے سرو سامانی کی حالت میں وہ شاکر، راضی برضا معلوم ہوتے ہیں، امام ابن تیمیہ کو اس کا بھی احساس ہے کہ اُن کو ایسے حالات میں میدانِ جہاد کی نصیبتا حاصل ہے اور صورتحال میں کوئی تغیر واقع نہیں ہوا۔

یہ بھی سچ ہے کہ تلامذہ میں گھری ہے کشتی
یہ بھی سچ ہے کہ بس اب دور کنار ابھی نہیں
یہ بھی سچ ہے کہ حوادث نے دباٹے رکھا
یہ بھی سچ ہے کہ حوادث سے میں ہارا ابھی نہیں

پیر تسلیم و رضا | احقر نے کتابی اور اپنی مطالعاتی ملاقات میں عرض کیا حضرت! جہانانہ
کے مظالم اور ظلم دوات تک چھین لینے کا ستم ایسے حالات میں کیا
نقصان ہوتا اگر حکمران سے صلح کر لی جاتی؟ ارشاد فرمایا:-

”اللہ تعالیٰ بندہ کے لیے جو کچھ فرمائے اسی میں خیر اور رحمت اور حکمت ہے۔ اِنَّ رَبِّي لَطِيفٌ لِّمَا يَشَاءُ۔ بے شک وہی قوی غالب اور عظیم و حکیم ہے، انسان کو صرف اپنے گناہوں سے نقصان پہنچتا ہے۔ مَا اَصَابَكَ مِنْ حَسَنَةٍ فَمِنَ اللّٰهِ وَمَا اَصَابَكَ مِنْ سَيِّئَةٍ فَمِنْ نَفْسِكَ۔ یعنی تجھے جو بھلائی پہنچے وہ اللہ کی طرف سے ہے اور جو تجھے برائی پہنچے وہ تیرے نفس کی طرف سے ہے۔ اس لیے بندہ کا فرض ہے کہ اللہ تعالیٰ کا ہر حال میں شکر اور اس کی حمد کرے۔ ارشاد فرمایا۔ حکمرانوں کا بڑے سے بڑا الزام یہ ہے کہ انسان (جو دوسرے انسانوں کی طرح خدا کا ایک بندہ ہے) کی حکم عدولی کی گئی مخلوق خواہ حاکم وقت ہو یا سلطان دوران جب اللہ اور اس کے رسول کے حکم کی مخالفت کرے گا تو اس کی بات کبھی نہیں مانی جائے گی بلکہ باتفاق مسلمان اللہ اور رسول کی مخالفت کی حالت میں اس کی اطاعت جائز نہیں۔“

حضرت شیخ الاسلام کے ان ارشادات سے اُن کی ایمانی کیفیت، حمد و شکر اور تسلیم و رضا کی شان جھلکتی نظر آتی ہے۔

درد تم نے تو تڑپنے کو دیا ہے لیکن ہم اگر درد کو بھی زیست کا عنوان کریں

حدیث دانی | امام ابن تیمیہ سے ملاقات میں ان کا حافظہ اور قوتِ استحضار اور زکات و ذہانت نمایاں تھی۔ ان کو اللہ تعالیٰ نے تفسیر، حدیث، فقہ، اصولِ فقہ، علم الخلاف، علم کلام، تاریخ، سیر و آثار، علم رجال، لغت و نحو کے ذخیرہ پر عبور عطا فرمایا تھا۔ ان کے معاصر حافظ ذہبی کا ارشاد ہے کہ :-

یصدق علیہ ان یقال صلّ حدیث لا یعرفہ ابن تیمیہ فلیس بعد یت۔
ان کے متعلق یہ کہنا درست ہوگا کہ جس حدیث کو ابن تیمیہ نہیں جانتے وہ حدیث ہی نہیں ہے۔

گناہ کے ساتھ حافظہ نہیں رہتا | یہ تو مسلم حقیقت کہ گناہوں کے ساتھ حافظہ محفوظ نہیں رہتا، امام شافعیؒ کے مشہور اشعار میں کہہ

شکوت الی وکیع سوہ حفظی
فاوصانی الی ترک المعاصی
واخبرنی بان العلم نور
ونور اللہ لا یعطی لعاصی
میں نے امام وکیع سے حافظے کی کمزوری کا ذکر کیا تو انہوں نے مجھے ترکِ معصیت کی وصیت کی اور انہوں نے یہ کہا کہ بے شک علم ایک نور ہے اور اللہ کا نور گنہگاروں کو نہیں دیا جاتا۔

علم کا دریا اور اسلام کا کتب خانہ | امام ابن تیمیہؒ کو باری تعالیٰ نے خوفِ خدا اور تقویٰ کی دولت و ربیت فرمائی تھی جس کی بدولت ان کے شوقِ مطالعہ، ذوقِ علم اور سب سے بڑھ کر توفیقِ خداوندی نے انہیں اسلامی علوم، رائج الوقت فنون اور مضامین پر ایسا تبحر اور جامعیت کی نشان پیدا کر لینے کے مواقع ملے سر کر دیئے کہ وہ علم کا دریا اور اسلام کا بولتا ہوا کتب خانہ قرار پائے۔ شکرِ حج میں جب مصر میں علامہ ابن دقیق العید کی امام ابن تیمیہ سے ملاقات ہوئی تو موصوف نے اپنے تاثرات بیان کرتے ہوئے فرمایا :-

العلوم کلھا بین عینہ یاخذ
منھا ما یرید و یدع ما یرید۔
تمام علوم اس شخص کی آنکھوں کے سامنے ہیں
جو چاہتا ہے لے لیتا ہے اور جس کو چاہتا
ہے چھوڑ دیتا ہے۔

تاریخ دانی | تاریخ اُن کا خاص فن تھا، امام ذہبی رحمۃ اللہ علیہ جیسے مؤرخ اور نقاد کا
کا بیان ہے کہ :-

ومعرفتہ بالتاریخ والتیسیر
فَعَجَبَ عَجِيبَ۔
اُن کی تاریخ سے واقفیت حیرت انگیز اور
تعجب خیز ہے۔

ان کی تاریخی عظمت، فن تاریخ میں خصوصی امتیاز، وسعت نظر مسلم اور حاضر دماغی
معروف تھی۔ اہقر کو تجسس تھا کہ اس سلسلہ کا کوئی دلچسپ واقعہ کسی عینی شاہد سے سن لیا جائے
اور محفوظ کر کے عامۃ المسلمین تک پہنچا دیا جائے، لوگ اس کے پس منظر میں تقویٰ و طہارت
اور پاکیزہ زندگی اختیار کرنے اور علم کی حفاظت و استحکام کا اہتمام کریں گے کہ تقویٰ سے علم
کو جلا اور حافظہ کو استحکام حاصل ہوتا ہے، کہ اچانک موصوف کے معروف تلمیذ علامہ
ابن قیم رحمۃ اللہ علیہ کا خیال آیا، جھٹ سے توجہ بدلی اور "زاد المعاد" کے راستے اُن کی
روح سے ملاقات ہو گئی ہے

چمن میں حسن گل ولالہ دیکھنے والو!

گلوں میں عکس رُخ باغیاں بھی ہوتی ہے

تاریخ دانی کا ایک دلچسپ واقعہ | چنانچہ علامہ ابن قیم رحمۃ اللہ علیہ نے
ارشاد فرمایا :-

”ایک اسلامی ملک میں (غالباً شام یا عراق میں) یہودیوں نے ایک قدیم
دستاویز پیش کی، جو دیکھنے میں بہت قدیم تحریر اور کاغذ معلوم ہوتا تھا۔ اس میں درج
تھا کہ آنحضرت صلی اللہ علیہ وسلم نے خیبر کے یہودیوں کو جزیہ معاف فرما دیا تھا۔ اس
دستاویز پر حضرت علیؑ، سعد بن معاذؓ اور صحابہ کرامؓ کی ایک جماعت کے دستخط تھے۔
بعض ناواقف جن کی نظر تاریخ و سیرت اور اس عہد کے حالات پر وسیع اور گہری نہ تھی،

دھوکے میں آگئے اور ان کو اس کی صحت کا یقین ہو گیا، انہوں نے اس پر عمل کرنے اور یہودیوں سے جزیہ ساقط کرنے کا فیصلہ کر دیا۔

جب یہ دستاویز شیخ الاسلام امام ابن تیمیہ کے سامنے آئی تو انہوں نے اس کو بالکل ناقابل اعتبار اور جعلی قرار دیا، اور اس کے جعلی اور مصنوعی ہونے کے ثبوت میں دلیلیں پیش کیں۔ ان میں سے ایک دلیل یہ تھی کہ اس پر حضرت سعد بن معاذ کے دستخط ہیں حالانکہ جنگ خیبر سے پہلے ان کی وفات ہو چکی ہے۔ اور دوسری یہ کہ اس میں ذکر ہے کہ یہودیوں سے جزیہ ساقط کر دیا گیا ہے، حالانکہ جزیہ کا حکم اُس وقت تک آیا ہی نہ تھا اور نہ صحابہ کرام اُس سے واقف تھے، اس کا حکم تو خیبر کے تین سال بعد تبوک کے سال نازل ہوا ہے۔ تیسرے یہ کہ اس میں تذکرہ ہے کہ یہودیوں سے بیگار نہیں لیا جائے گا، یہ ایک مہمل بات ہے۔ اس لیے کہ کیا یہودی کیا غیر یہودی کسی سے بیگار لینے کا دستور نہیں تھا، آنحضرت صلی اللہ علیہ وسلم اور صحابہ کرامؓ اس ظلم اور زبردستی سے بالکل پاک تھے، وہ کسی سے بیگار نہیں لیتے تھے۔ یہ تو جابر بادشاہوں کی ایجاد ہے جو اس وقت تک چل رہی ہے۔ چوتھی دلیل یہ ہے کہ اہل علم، اہل معارف و سیر، محدثین اور فقہاء و مفسرین میں سے کسی نے اس دستاویز کا ذکر نہیں کیا ہے اور نہ سلف کے زمانے میں وہ کبھی نکالی گئی۔ بہر حال یہ دستاویز بالکل بناوٹی اور بے اصل ہے اور جعلی ہونے کی داخلی شہادتیں موجود ہیں۔ شیخ الاسلام ابن تیمیہ کی اس تحقیق سے یہ طلسم ٹوٹ گیا اور اس جعل کی قلعی کھل گئی۔

ذہانت اور تبحر علمی کا ایک واقعہ | دراصل امام ابن تیمیہ کے دل کی دنیا خدا کی یاد سے آباد بغاوت سے ان کو نفرت تھی تو اللہ تعالیٰ نے انہیں علم، ذہانت، قوت حافظہ اور ذکاوت کی وافر دولت و دیت فرمائی تھی۔ ان کے تبحر علمی اور ذہانت کا اندازہ اس واقعے سے بھی لگایا جاسکتا ہے کہ ایک مرتبہ ان کے ایک معاصر شیخ صالح تاج الدین بیان کرتے ہیں کہ میں ایک مرتبہ حاضر ہوا۔ ایک یہودی نے تقدیر کا مسئلہ پوچھا تھا اور اپنا سوال اعتراض آٹھ شعروں میں لکھ کر بھیجا تھا۔ شیخ الاسلام ابن تیمیہ نے تھوڑی دیر تاہل کیا پھر

جواب لکھنا شروع کیا، ہم حاضرین مجلس یہ سمجھتے رہے کہ وہ اس کا جواب نثر میں دے رہے ہیں جب وہ فارغ ہوئے تو کسی نے کاغذ اٹھا کر دیکھا اور ہماری حیرت کی کوئی انتہا نہ رہی جب ہم کو یہ معلوم ہوا کہ ٹھیک اسی فیروزیف میں شیخ الاسلام نے ۱۸۴۱ء اشعار میں برہنہ اس کا جواب دیا تھا۔ اور اس جواب میں انہیں علوم آگے تھے کہ اگر ان کی شرح و تفصیل کی جائے تو دو ضخیم جلدیں تیار ہو جائیں۔ — (الکلب الدریہ)

اس قدر حافظہ، خودت ذہن، تبحر علمی اور جامعیت کے پیش نظر ان کے معاصرین اور متاخرین نے بغیر کسی لگی پٹی کے انہیں نادرہ روزگار، سرآمد محققین، آخر المجتہدین اور ایۃ من آیات اللہ قرار دیا ہے۔

اس رفعت و عظمت مرتبت کے پس منظر میں امام ابن تیمیہ کا جوہر اصلی جو انسان کو اقران میں ممتاز کر دیتا ہے۔

اور مطالعاتی اشتیاق کا ہدف حضرت شیخ الاسلام کو بنائے رکھا، ان سے اور ان کے اقران سے خوب علمی و مطالعاتی ملاقاتیں رہیں اور استفادہ کے بہترین مواقع میسر آتے رہے۔ نیس نے دیکھا کہ امام ابن تیمیہ ہمہ تن علم کے لیے وقف اور علم میں فنا تھے۔ ان کے رفقاء، معاصرین اور ہم زمانہ علماء پر بھی نظر پڑتی رہی جو اپنے زمانہ کے مخلص فضلاء اور بحر العلوم تھے مگر اس سب کچھ کے باوجود کچھ حکومتی عہدوں پر فائز رہے، بعض نے کوئی دینی منصب یا انتظامی ذمہ داری قبول کر رکھی تھی، بعض عطیہ ہائے سلطانی یا خلعت ہائے شاہانہ سے سرفراز رہے اور کچھ ایسے بھی تھے جو ساری عمر حکومت کے وظیفہ خوار رہے۔

امام ابن تیمیہ کو دیکھا تو وہ ساری عمر ان آلائشوں سے اپنا دامن بچاتے رہے، انہوں نے ہمیشہ علم دین کا اشتغال رکھا، افتاء اور درس و تدریس میں اپنی صلاحیتیں کھپا دیں۔ وعظ و ارشاد، تصنیف و تالیف اور تحقیق و تدقیق کے سوا کسی مشغلہ سے انہوں نے اپنا تعلق نہیں جوڑا ہے۔

نہ خوشی یاد رہی مجھ کو نہ غم یاد رہا ہاں تیرا سلسلہ حسن کرم یاد رہا

امام ابن تیمیہ کے شب و روز | ان کے ایک معاصر سے ان کے شب و روز کا مشغلہ

اور اخلاص و انہماک کا دریافت کیا تو انہوں نے ارشاد فرمایا :-

ماخالط الناس فی بیع ولا شراء ولا
معامله ولا تجارة ولا مشاركة ولا
مزارعة ولا عمارة ولا كان ناظرًا
او مباشرًا المال وقت ولم يقبل
جراية ولا صلة لنفسه من سلطان
ولا امير ولا تاجر ولا كان مدخرًا
دينارًا ولا درهماً ولا متاعاً ولا طعاماً
وانما كانت بضاعة مدة حياته و
ميراثه بعد وفاته رضى الله عنه
العلم، اقتداءً بسيد المرسلين، فانه
قال، العلماء ورثة الانبياء وان الانبياء
لم يورثوا ديناراً ولا درهماً ولكن
ورثوا العلم فمن اخذ به اخذ
بحظٍ وافر۔

انہوں نے لوگوں کے ساتھ بیع و شراء، معاملہ
تجارت، شرکت، زراعت، عمارت وغیرہ کسی
قسم کا تعلق نہیں رکھا نہ کبھی کسی مالی وقت
کے نگران یا متولی رہے نہ کبھی انہوں نے
حکومت کا وظیفہ یا کسی سلطان، حاکم یا تاجر
کی پیشکش قبول کی نہ کبھی انہوں نے دینار و
درہم یا سامان یا خوراک جمع کی، ان کا سرمایہ
اور ان کی پونجی جب تک وہ زندہ رہے اور
جب انتقال کیا تو ان کی میراث ہی علم تھا
اور یہ سنت نبویؐ ہے کیونکہ آنحضرتؐ نے
فرمایا ہے، "علماء وارثین انبیاء ہیں، انبیاء
نے دینار و درہم کبھی میراث میں نہیں چھوڑے"
انہوں نے علم کی میراث چھوڑی جس کو یہ میراث
ملی وہ بڑا خوش نصیب ہے۔

امام ابن تیمیہ کے مشاغل و افکار، علم و دین کے
انہماک اور مصروف زندگی نے ان کو اس کی بھول

زندگی بھر صرف ایک ہی مشغلہ رہا |

بھولت نہ دی کہ وہ اپنے قلبی توجہات، فکری
بچوں کو دے سکیں، اس لیے وہ نکاح کی فرصت بھی نہ پاسکے، انہوں نے ساری عمر تہجد
اور طالب علمانہ و مجاہدانہ زندگی میں گزار دی۔ "الکوکب الدریہ" کے حوالے سے بہت سے
معتبر لوگوں کا یہ بیان بھی نقل کیا گیا ہے کہ :-

انہ کان قد قطع جبل وقتہ و زمانہ
فی العبادۃ حتی انہ لم یجعل لنفسہ
شاغلۃ لشغلہ عن اللہ و ما یزاولہ
لا من اهل ولا من مال۔

انہوں نے اپنا سارا وقت اور پورا زمانہ عبادت
میں مصروف کر رکھا تھا، یہاں تک کہ انہوں نے
اپنی ذات کے لیے کوئی دوسرا مشغلہ ہی اختیار
نہیں کیا۔ جو ان کو اللہ تعالیٰ سے مشغول کرے
اور جس میں وہ منہمک ہوں نہ گھروالے نہ مال۔

علم ان کی غذا تھا | آج ہم اپنے دینی مدارس و درس نظامی کے اساتذہ، ادارہ الافتاؤں
کے مفتی، جامعات کے شیخ الحدیث اور شیخ التفسیر کو دیکھتے ہیں تو
نظاہر عمومی رُحمان ہی محسوس ہوتا ہے کہ علم یا خدمت علم یا علمی مشغلہ مدرسین اور مفتیوں کے
لیے ایک ضرورت و وقتی مشغلہ اور خدمت کی حیثیت رکھتے ہیں مگر امام ابن تیمیہ کے لیے وہ
غذا اور اڑھنا بچھونا بن گیا تھا اور ان کی فطرت کا جزو لاینفک بن گیا تھا۔ یہی بات
جب شیخ سراج الدین ابو حفص البیزازی کے سامنے آئی تو انہوں نے بھی اس کی شہادت دی
اور ارشاد فرمایا :-

وکان العلم کانه قد اختلط بلحمہ
ودمہ و سایرہ فانہ لمرکن مستعلاً
بل کان لہ شعراً و دثاراً۔
دالکوکب التیمیہ)

اخلاص کا ثمرہ | یہ سب کچھ ان کے اخلاص و تہمت کا ثمرہ ہے کہ انہوں نے ۷۷ سال
کی مصروف اور پُراز حوادث و واقعات اور تلامذہ خیر زندگی میں تصنیف و
تحقیقات اور علمی آثار کا ایک ایسا ذخیرہ چھوڑا جو اہل علم کی ایک پوری جماعت کے لیے
سرمایہ فخر بن سکتا ہے۔ اپنے علمی اشتغال و والہیت اور خلوص و تہمت کی برکت سے وہ
ایک نئے دور کے بانی اور ایک عہد آفرین شخصیت قرار پائے۔

دور حاضر کے بعض نام یو ایان ابن تیمیہ کی گفتگو، درسی تقاریر، عوامی خطاب یا تحریری
مناظرے دیکھتے تو اس سے عام لوگ یہ قیاس بھی کر لیتے ہیں کہ شیخ الاسلام ابن تیمیہ محض

ایک متکلم و مناظر اور محدث و فقیہ (جدلی) تھے، وہ ایک نہایت ذہین و ذکی، وسیع العلم، قوی الحجۃ اور ایک عالم ظاہر سے زیادہ کچھ اور نہیں تھے۔ ان کے متاخر متبعین و متسبین کو دیکھ کر یہی متبادر ہوتا ہے کہ انہیں ایک محدث خشک اور عالم ظاہرین سے زیادہ کوئی اور مقام حاصل نہ ہو سکا۔

وہ ایک عارف باللہ تھے | مگر مجھے بھلا اللہ ابن تیمیہ سے علمی و روحانی اور کتابی ملاقاتوں میں وہ اپنے اخلاق و اذواق، عادات و شمائل اور اشغال و اعمال میں ایک محقق عارف باللہ اور لائل اللہ ہی نظر آئے، وہ ولایت کی منازل پر فائز اور اس کے مقاصد سے بہرہ مند تھے۔ گو انہوں نے باضابطہ مروجہ سلوک و معرفت کے راستے طے نہ کیے ہوں مگر پھر بھی ذوق و معرفت، ایمان حقیقی، یقین و اخلاص و استقامت اور تزکیہ باطن، تہذیب اخلاق، کامل اتباع سنت اور فناء فی الشریعت جیسے اہم اور حقیقی مقاصد سے انہیں حقہ وافر ملا تھا۔ ان کے بے تکلف حالات و اذواق، اخلاق و عادات اور کیفیات دیکھ کر اس بات کی شہادت دی جاسکتی تھی کہ وہ عارفین و محققین اور مقبولین و کاملین میں سے تھے۔

علیہ عبودیت اور ذوق استغفار | مجھے شوق تھا کہ ابن تیمیہ کو عملی زندگی میں دیکھوں۔ اُن کی نماز اُن کی دعا، اُن کا ذکر اور اُن کی انابت الی اللہ کی کیفیات کا مشاہدہ کروں، شاید اپنی اور اپنے قارئین کی زندگی سدھر سکے۔ امام ذہبی نے میرا ہاتھ پکڑا اور "الکوکب الذریۃ" کے حوالے سے امام ابن تیمیہ کے پاس لے گئے، امام عالی مقام نے ارشاد فرمایا،

انہ لیقف خاطرہ فی المسئلة
اوی الشیء ادا الحاله اتی تشکل
علی فاستغفر اللہ تعالیٰ الف مرۃ
او اکثر او اقل حتی ینشرح الصدور
وینجلی اشکال ما اشکل۔

کسی وقت کسی مسئلہ میں میری طبیعت بند ہو جاتی یا کسی حالت یا کسی معاملہ میں مجھے اشکال پیش آجاتے ہیں تو میں ایک ہزار بار استغفار کرتا ہوں یا اس سے کم یا زیادہ یہاں تک کہ بدلی چھٹ جاتی ہے اور اشکال رفع ہو جاتا ہے۔

دست بہ کار دل بہ پیار | میں نے جرات کر کے عرض کیا حضرت! آج تو عام لوگ بلکہ مذہبی لوگ بھی جیب جلمہ کرتے ہیں تو ذکر اذکار یا ”دست بہ کار دل بہ پیار“

کی کیفیت تو کجا، فرض نماز تک چھوڑ دیتے ہیں، کیا آپ کو بھی ایسی کیفیات پیش آتی ہیں؟ ارشاد فرمایا اس کیفیت میں جلوت، جمع، بازار، شور و شغب، کوئی چیز مانع نہیں ہوتی۔۔

ایسی حالت میں میں کبھی بازار میں، کبھی مسجد میں یا گلی یا مدرسہ میں ہوتا ہوں لیکن ذکر و استغفار میں کوئی رکاوٹ پیش نہیں آتی اور برابر مشغول رہتا ہوں یہاں تک کہ مطلوب حاصل ہو جاتا ہے۔

وَ اَكُونُ اِذَا كَانَ مِنَ السُّوْقِ
اَوِ الْمَسْجِدِ اَوِ الْمَدْرَسَةِ
لَا مَنَعَنِي ذٰلِكَ مِنَ الذِّكْرِ وَالِاسْتِغْفَارِ
اِلٰى اَنْ اَنَا مَطْلُوْبِيْ -

رالکواکب الددیة

امام ابن تیمیہ کو دیکھا تو مجھے کیفی مرحوم یاد آگئے، فرماتے ہیں سے

نہیں آساں ہر خواہش غم جاناں پر تہج دینا
مگر میرے دل پر غم نے یہ منزل بھی سر کی ہے

کشکول گدائی | امام ابن تیمیہ کی سب سے بڑی خوبی یہ تھی کہ انہیں ہر دم اور ہر وقت اپنی بے بسی و بے چارگی، تہی دستی و بے بضاعتی کا ایسا احساس پیدا ہو گیا تھا کہ وہ عام مسائل اور استنباط و استخراج احکام میں بھی کشکول گدائی لے کر آستانہ شاہی پر کھڑے ہو جاتے تھے اور خدائی کا صدقہ اور رحمت کی بھیک مانگتے تھے اور ان کے رُو میں رُو میں سے گویا یہ صدانگلی تھی ہے۔

مفلحیم آمدہ در کوئے تو شینا از جمال رُوئے تو

دست بکشا جانب زنبیل ما آفرین دست و بر بائے ما

حقیقی علم | یہ تو میرا ذاتی مشاہدہ ہے کہ آج جن لوگوں کو قدرے علمی شغف میسر آ جائے، کچھ لکھنے لکھانے، بحث و تحقیق کے مواقع میسر آ جائیں یا کوئی درس و تدریس کی خدمت کا موقع مل جائے تو ہتجد و نوافل جاتے رہتے ہیں، تلاوت قرآن متروک ہو جاتی ہے، ذکر اذکار کے مشاغل اور مراقبہ بیکار اور فارغ لوگوں کا کام بتایا جاتا ہے اور جب کچھ تنبیہ کی جائے تو

کہتے ہیں ہمارا ایک مسئلہ پر غور و فکر ایک ہزار رکعت کی عبادت سے افضل ہے۔ مگر جن کو حقیقی علم کا کچھ حصہ مرحمت ہوتا ہے تو ان کو عبادت و ریاضت کی دولت بیدار سے بھی حصہ وافر مل جاتا ہے۔

امام ابن تیمیہ کا ناشتہ | ان کو خلوت و مناجات اور نوافل و عبادات کیلئے مینا جی ہتی ہے۔ ایسے اہل اللہ اور اہل ذوق کی طاقت اور نشاط ذکر و

عبادت سے قائم ہوتی ہے اور اگر کبھی اس میں فرق آجائے تو ان کی قوت جواب دے جاتی ہے اور ان کو محسوس ہوتا ہے کہ جیسے فاقہ سے ہوں۔ میں نے جب ”الرد الوافر“ کے حوالے سے علامہ ابن قیم سے امام ابن تیمیہ کی زندگی کا یہ باب معلوم کرنا چاہا تو انہوں نے ارشاد فرمایا۔

وکان اذا صلی الفجر یجلس فی مکانہ حتی یتعالی الثہارا جذاً یقولُ ہذہ غدوتی لولم الغد ہذہ الغدوۃ سقطت قواہی۔

نماز فجر کے بعد اپنی جگہ بیٹھے رہتے یہاں تک کہ دن اچھی طرح سے چڑھ آتا، کوئی پوچھتا تو فرماتے کہ یہ میرا ناشتہ ہے اگر میں یہ ناشتہ نہ کروں تو میری قوت میں سقوط ہو جائے اور میرے قومی کام نہ کریں۔

دیکھے بہت ہم نے بھی پُر کیفیت مناظر لیکن تیرے کوچہ کی نفا اور ہی کچھ ہے یہ نغمہ عشرت سے ہم آہنگ نہ ہو گا سازِ دل فطرت کی نوا اور ہی کچھ ہے

سوانح احقر کا پسندیدہ مطالعاتی موضوع ہے، ابتداءً شعور سے سناوت وایتار | اب تک خدا کا فضل ہے بہت سے سوانح سے مطالعہ و استفادہ حاصل کیا ہے، سب میں یہ چیز قدر مشترک پائی ہے کہ شرح صدر کی دولت اور ایمان و یقین کی حقیقت جس کو بھی نصیب ہوئی ہے سخاوت و ایثار بطور نتیجہ اس کا ترجمی عمل رہا ہے جس کو بھی اس حقیقی دولت کا حصہ ملتا ہے سخاوت و ایثار اس کا شعار بن جاتا ہے۔ اس لحاظ سے جب امام ابن تیمیہ کو دیکھنا اور ان کے اس پہلو سے اپنی عملی زندگی کو سنوارنا چاہا

تو الحافظ ابن فضل اللہ العمریؒ جو کہ اُن کے معاصر ہیں، نے موصوف کا حال بیان کرتے ہوئے ارشاد فرمایا :-

ان کے پاس ڈھیروں سونا چاندی اعلیٰ اہل گھوڑے، جانور، املاک و اموال آتے وہ سب کا سب اٹھا کر دوسروں کو دے دیتے یا اہل ضرورت کے پاس رکھوا دیتے اور صرف دینے کے لیے لیتے اور صرف عطا کرنے کے لیے اٹھا رکھتے۔

كانت تأتيه القناطير المقتطرة
من الذهب والفضة والخيل
والانعام والحراث فيهب ذلك
ياجمعه ويضعه عند اهل الحاجة
في موضعه لا ياخذ منه شيئاً الا
يسهبه ولا يحفظه الا لذهبه۔

ان کی عملی زندگی اور جو دوسرا کچھ اور ہی عالم تھا، اگر دینے کے لیے کچھ نہ ہوتا تو اپنا کپڑا اتار کر دے دیتے۔

وہ صدقہ کرتے تھے اور جب کچھ پاس نہ ہوتا تو اپنا کوئی کپڑا ہی اٹھا کر دے دیتے اور اہل حاجت کی کار براری کرتے۔

كان يتصدق حتى اذا لم يجد
شيئاً نزع نياجه فيصل به
الفقر۔

دشمن سے حسن سلوک | شیخ الاسلام امام ابن تیمیہؒ سے جوں جوں بہار ربط و تعلق خاطر اور مطالعاتی استفادہ بڑھتا گیا وہ مزید نکھرتے اور واضح ہو کر سامنے

آتے گئے۔ اب کے بار جب اُن کے "ایشارہ قربانی" کے حالات و کیفیات سنے تو حیرت کی انتہاء نہ رہی۔ یوں تو ایشارہ کے متعدد پہلو ہیں مگر سب سے زیادہ نازک ترین مقام یہ ہے کہ آدمی اپنے دشمنوں اور حریفوں کے ساتھ فراخ دلی بلکہ عفو و احسان اور اس سے آگے بڑھ کر دعا و خیر خواہی کے ساتھ پیش آئے۔ عام طور پر یہی دیکھا اور سمجھا ہے کہ یہ مقام ان ہی لوگوں کو حاصل ہوتا ہے جو انانیت اور حظوظ نفس سے بہت آگے بڑھ چکے ہوں۔ جب موصوف کے تلمیذ رشید امام ابن قیمؒ سے اس بارے میں دریافت کیا تو انہوں نے بڑی صفائی کے ساتھ بغیر کسی مبالغہ کے ارشاد فرمایا کہ :-

امام ابن تیمیہؒ اپنے دشمنوں کے لیے بھی خصوصیت سے دعائے خیر کا اہتمام کیا کرتے تھے

خود اپنا چشم دید واقعہ بیان کرتے ہوئے یہ شہادت دیتے ہیں کہ میں ایک روز ان کے سب سے بڑے حریف اور ایک ایسے صاحب کی وفات کی خبر لیکر آیا جو عداوت اور ان کو ایذا پہنچانے میں سب سے آگے تھے، انہوں نے مجھے چھڑک دیا اور منہ پھیر لیا، اِنَّا لِلّٰہِ وَاِنَّا اِلَیْہِ رَاجِعُوْنَ ۝ پڑھا۔ پھر فوراً اُس آدمی کے مکان پر گئے، ان کی تعزیت کی اور پیمانہ گمان سے فرمایا مجھے ان کی جگہ پر سمجھنا، جس چیز کی تم کو ضرورت ہوگی میں تمہاری اس میں مدد کروں گا۔ اسی طرح اُن سے ایسی ملاطفت اور دلجوئی کی باتیں کہیں جن سے وہ نہایت سرور ہوئے اور ان کو بڑی دعائیں دیں، اور ان کو اس پر سخت استعجاب ہوا۔

ہر کہ مارا رنج دادہ را عشق بسیار بود | اربابِ علم و دانش اور اہل دل حضرات اس پر متفق ہیں کہ عفو و احسان، اعداء و مخالفین کے ساتھ شفقت و مرحمت کا مقام مالی ایشیا سے بہت بلند اور آگے کا مقام ہے۔ یہ وہ مقام ہے جو صدیقین اور خواص کو ملتا ہے۔ امام ابن تیمیہ اس مقام پر فائز تھے، گویا زبانِ حال سے وہ یہ کہتے تھے جو اسی مقام کے کسی صاحبِ حال شاعر نے فارسی میں کہا ہے۔

ہر کہ مارا یار نبود ایزد اورا یار بود
ہر کہ مارا رنج داد را عشق بسیار بود
ہر کہ اندر راہ ما قار سے نہد از دشمنی
ہر گلے کز باغ عمرش بشکف بے خار باد

ہزار کرامتوں سے بلند | اخگر کا قلب حزیں جسے سورانی کی بے مہری قانون کی سنگلی اور زندگی کی محرومیوں نے پتھر کی طرح سخت کر دیا تھا۔
ہزار فضیلتوں سے بالاتر | شیخ الاسلام امام ابن تیمیہ کے قرب و استفادہ کی نوازیوں سے بے اختیار گھلنے لگا، ایسا معلوم ہوتا ہے جیسا کہ روح کو اُن کی نگاہِ محبت نے خرید لیا ہے۔ اور یہ کوئی ایجنیجے اور تعجب کی بات نہیں اللہ والوں کی مجالس کی تاثیر ہی یہی ہوتی ہے۔ اللہ والوں کو بھی یہ مقام آسانی سے نہیں ملتے تب وہ ان مراتبِ علیا سے نوازے جاتے ہیں جب وہ نفسی و لہیتی اور مضمیم نفس اور انکار ذات کے

درجہ علیا پر پہنچ جاتے ہیں۔ فروتنی و بے نفسی اہل اللہ کی خاص صفت اور ایسا مرتبہ کمال ہے جو ہزار کرامتوں سے بلند اور ہزار فضیلتوں سے بالاتر ہے۔ — ہمیں تو اب کے بار امام ابن تیمیہ نے اپنا ایسا گرویدہ بنا لیا کہ جب سے اُن کی محفل میں آئے دوسری طرف نظر اٹھتی ہی نہیں، اُن سے استفادہ اور اُن کے مطالعہ نے بس اُن ہی کا بنا دیا ہے۔

کم نہیں ہے آپ حیوان سے محبت کی شراب

دل یہ مٹے پیتا رہا اور نوجواں بنتا رہا

تجدیدِ اسلام | اور ایسا کیوں نہ ہو کہ شیخ الاسلام نے بھی مرجع بننے کے بعد جمع الی اللہ

بننے کو زندگی کا ہدف بنائے رکھا۔ یہی وجہ تھی کہ اُن کی زبان پر یہ کلمات

بغیر کسی تصحیح یا بناوٹ کے ہر وقت جاری رہتے۔ مالی شیءٌ و لامتی شیءٌ و لاقی شیءٌ و

اور جب کوئی اُنکے سامنے اُن کے منہ پر اُن کی تعریف کرتا تو امام عالی مقام ارشاد فرماتے۔

واللہ! اتی الان اجدة دِ اسلّامی

خدا کی قسم میں ابھی تک برابر اپنے اسلام کی

تجدید کرتا رہتا ہوں اور ابھی تک نہیں کہہ

سکتا کہ کامل طور پر مسلمان ہوں۔

کل وقت ما اسلمت بعد اسلاماً

جیداً۔

بے نفسی و عبودیت | اپنے اکابر اساتذہ کرام اور مشائخ حدیث سے بارہا یہ سنا

ہے کہ بے نفسی اور عبودیت کے اس درجہ پر پہنچ کر آدمی کی یہ

حالت ہو جاتی ہے کہ وہ اپنا نہ کسی پر کوئی حق سمجھتا ہے نہ اس کا کوئی مطالبہ کرتا ہے نہ اس

کو کسی سے شکایت ہوتی ہے، نہ اپنے نفس کا انتقام لیتا ہے۔ یہی بات جب ہم نے

”مدارج السالکین“ اور امام ابن قیمؒ کے واسطے سے شیخ الاسلام امام ابن تیمیہؒ سے دریافت

کی تو انہوں نے ارشاد فرمایا:۔

العارف لا یری له علی احد حقاً

ولا یشہد له علی غیرہ فضلاً

ولذلک لا یعاقب ولا یطالب

ولا یضارب۔

عارف اپنا کسی پر کوئی حق نہیں سمجھتا اور نہ یہ

جانتا ہے کہ اس کو کسی پر کوئی فضیلت حاصل

ہے، اس لیے نہ وہ کسی کی شکایت کرتا ہے

نہ مطالبہ کرتا ہے اور نہ مار پیٹ کرتا ہے۔

حضرت امام ابن تیمیہ کے ثب و روضہ کے احوال، کیفیات اور اذواق سے جو کچھ سمجھا تھا ان کے اس ارشاد سے بھی یہی ذہن میں آیا کہ موصوف اپنے اس ارشاد حدیث دیکراں میں بھی اپنا حال بیان کر رہے ہیں۔

ملیں گے سُن کو موجود ہر جگہ ہم بھی
وہ جس مقام سے چاہے ہمیں پکارے تو

زندگی میں جنت کی بہاریں | شیخ الاسلام امام ابن تیمیہ کی زندگی دنیا میں بھی قابل رشک اور مثل بہار جنت تھی۔ موصوف کو ایمان و یقین اور

اللہ تعالیٰ کے ساتھ صحیح تعلق و انابت کا بلند مرتبہ حاصل تھا مخلوق سے آزادی و ربی بے تعلق کے بعد انسان کو جو سیکنت اور سرور حاصل ہوتا ہے تو بس از زندگی ہی میں گویا جنت کا مزہ کئے لگتا ہے۔ میں اسی تصور میں تھا اور اس تخیل سے اپنی اجیرن زندگی کو راہِ عمل کے سنگ میل کی طرف مائل کر رہا تھا کہ خود امام ابن تیمیہ کی روح نے دستگیری کی اور ارشاد فرمایا۔
ہاں ہاں! واقعہ بھی تو یہی ہے جو تم خیال کر رہے ہو۔

ان فی الدنيا جنة من لم
یدخلها لم یدخل جنة
الآخرة۔
دنیا میں مومن کے لیے ایک ایسی جنت ہے
کہ جو اس میں یہاں داخل نہیں آخرت کی
جنت سے بھی محروم رہے گا۔

امام ابن تیمیہ ایک مرتبہ اپنے اعداء و مخالفین کی ایذا دہانوں سے ردِ عمل کے طور پر
بجوش میں آکر بے اختیار پکار اٹھے۔

ما یصنع اعدائی بی کان جنتی و
بستانی فی صدري ان رحمت فہمی
معى لا تفارقنى۔
میرے دشمن میرا کیا بگاڑ سکتے ہیں میری
جنت اور میرا باغ میرے سینے میں ہے
جہاں جاؤں گا وہ میرے ساتھ ہے۔

سے دل میں اک جذبہ بیتاب اگر ہے موجود
منزلِ بار کو دو کام میں جا لینا ہے

قرآن حکیم کا جامع اور دلنشین طرزِ استدلال | اکل کی طرح آج بھی درسِ نظامی میں
فلسفہ و منطق اور علمِ کلام کی معتد بہ کتب

شامل نصاب ہیں۔ وفاق المدارس العربیہ نے بھی اپنے نصابِ تعلیم میں بعض کتابوں کو درجہ تکلم میں اور بعض کو ریگولر نظامِ تعلیم میں جوں کا توں رکھا ہوا ہے۔ سرحد اور بلوچستان کے بعض دور دراز علاقوں میں اب بھی صورتحال یہ ہے کہ قرآن و سنت کے بتجر عالمِ دین پر منطق و فلسفہ جاننے والے کو بڑا عالم سمجھا جاتا ہے اگرچہ وہ ناظرہ قرآن بھی نہ پڑھ سکے اور قرأت و تجوید کی ابجد سے کبھی واقف نہ ہو۔ میرا اپنا ذہن بھی یہی ہے اور یہی کچھ اساتذہ کرام سے سیکھا ہے کہ مقاصد شریعت، حقائق غیبیہ اور حقائق دنیویہ کے لیے سب سے بہتر، طاقتور اور دلنشین اسلوب و طرزِ استدلال قرآن کا ہے۔

شیخ الاسلام امام ابن تیمیہ کی خدمت میں حاضری و استفادہ اور مطالعاتی ملاقات میں یہ عقدہ بھی حل ہو گیا، چنانچہ انہوں نے ارشاد فرمایا:۔

”اہل کلام اور اہل فلسفہ نے مطالبِ الہیہ پر جو دلائل عقلی قائم کیے ہیں ان کے مقابلہ میں قرآن مجید کے دلائل کہیں زیادہ مکمل اور بلیغ و موثر ہیں، پھر اس کے ساتھ وہ ان بڑے بڑے مغالطوں سے بھی پاک و صاف ہیں جو ان فلاسفہ و متکلمین کے دلائل میں پائے جلتے ہیں۔“ نیز اسی محفل میں یہ بھی ارشاد فرمایا کہ قرآن مجید میں جو عقلی اور برہانی قیاسات اور ربوبیت، الہیت و وحدانیت، خدا کے علم و قدرت، امکانِ معاد وغیرہ جیسے مطالبِ عالیہ اور معارفِ الہیہ کے جو دلائل مذکور ہیں وہ شریف ترین علوم و معارف ہیں جن سے نفوسِ انسانی کی تکمیل ہوتی ہے۔“

صحابہ کرامؓ کا دل ترین خلائق تھے | سلسلہ کلام جاری تھا، موضوع متعین ہو چکا تھا، حضرت شیخ الاسلام جنسوی جو دو سخا اور توجہ و عنایت

کے موڈ میں تھے۔ اسی مناسبت سے اہل علم نے حضرات صحابہ کرامؓ اور منطق و فلسفہ اور علم کلام سے ان کی ناشناسی کا استفسار کیا اور اپنے اس یقین کا اظہار کیا کہ حضرات صحابہ کرامؓ کو جو نبوت کے فیض یافتہ تھے، جو معرفت و علوم حاصل ہوئے وہ تو بڑے مکمل اور گہرے ہیں اور ان میں تکلف کا نام و نشان نہیں ہے۔ حضرت شیخ الاسلام موج میں آگئے بڑے وجد اور جذب و ذوق سے فرمایا کہ صحابہؓ تو صحابہؓ تھے اور متاخرین جو فلسفہ اور علم کلام

سے متاثر تھے، دونوں میں بڑا فرق ہے، زمین اور آسمان کا فرق ہے۔

”صحابہ کرامؓ باوجود اس کے کہ عظیم نافع اور عمل صالح کے اعتبار سے کامل ترین خلایق تھے، تکلفات سے بالکل پاک و بری تھے کسی صحابیؓ کی زبان سے ایک یا دو لفظ حکمت و معارف کے نکل جاتے ہیں اور ان دو لفظوں کے اثر و برکت سے پوری کی پوری قوم کو ہدایت نصیب ہو جاتی ہے، یہ اس اُمت پر اللہ تعالیٰ کا احسان ہے کہ اس کے مقابلے میں دوسرے لوگ صفحے کے صفحے ان تکلفات و شیطانات سے بھر دیتے ہیں جو محض غیر ضروری مباحث اور نوایجادِ آراء و نظریات ہیں“

شیخ الاسلامؒ کا نظریہ منطق | بات منطق کی چل نیکی تو احقر نے منطق کے بارے میں بھی اُن کی قطعی رائے اور فیصلہ معلوم کرنا چاہا اور ”الرد علی المنطقیین“

کے حوالے سے جب استفسار کیا تو ارشاد فرمایا۔

میرا ہمیشہ سے یہ خیال تھا کہ اللہ تعالیٰ نے جس شخص کو فطری زکاوت عطا فرمائی ہے اُس کو تو اس یونانی منطق کی ضرورت نہیں اور جو اس زکاوت سے محروم ہے اس کو اس منطق سے کچھ بڑا فائدہ حاصل نہیں ہو سکتا۔

انّی کنت دایماً اعلم
المنطق الیونانی لا یحتاج
الیہ الذکی ولا ینتفع به
اللبید۔

مملکتِ عربِ بزرگستان میں ایک ٹولہ عدوانِ صحابہ کا بھی رہنما ہے۔
صحابہ کرامؓ کی برکتیں | جب سے ایران میں خمینی انقلاب آیا ہے تب سے یہ لوگ جری

ہو گئے ہیں۔ گذشتہ سال حضرت مولانا حق نواز جھنگویؒ کو شہید کر دیا گیا، اس سال کے آغاز میں مولانا ایشارا نقاسمیؒ کو شہید کر دیا گیا، اور اب اہل السنۃ والجماعۃ کے کئی راہنماؤں کو قتل کر دیئے جانے کے منصوبے بناٹے جارہے ہیں۔ یہ سب کچھ اس لیے ہے کہ یہاں پر صحابہ کرامؓ کا مشن آگے نہ بڑھے، صحابہ کرامؓ کی عظمت باقی نہ رہے۔ کچھ اس قسم استفسار لے کر جب امام ابن تیمیہؒ سے استفادہ کی درخواست کی تو ارشاد فرمایا۔

” اس وقت سے لیکر قیامت تک مسلمانوں کے پاس جو کچھ خیر ہے مثلاً ایمان و اسلام، قرآن، علوم و معارف، عبادات، دخول جنت، جہنم سے نجات، کفار پر غلبہ، اللہ کے نام کی بلندی، یہ سب صحابہ کرامؓ کی برکت ہے جنہوں نے دین کی تبلیغ کی اور اللہ کے راستہ میں جہاد کیا۔ جو مومن بھی ایمان لایا اللہ پر اس پر صحابہ کرامؓ کا احسان قیامت تک رہے گا، اور شیعوہ وغیرہ کو بھی جو کچھ خیر حاصل ہے وہ صحابہ کرامؓ کی برکت ہے اور صحابہ کرامؓ کی خیر خلفاء راشدین کے تابع ہے اس لیے کہ وہ دین و دنیا کی ہر خیر کے ذمہ دار اور سرچشمہ تھے“

امام ابن تیمیہ نے جو کچھ فرمایا درست اور بجا فرمایا۔ اور ظاہر ہے کہ اس وقت مسلمانوں کے پاس علم و دین کا جو کچھ سرمایہ ہے، خیر و برکت کا جو کچھ ذخیرہ ہے، شعارِ اسلام کی بلندی، اسلام کی اشاعت، عمل خیر کے جو کچھ محرکات اور جو کچھ توفیق خیر ہے، اور اگر سچ بوجھے تو عالم انسانیت میں اس وقت جو کچھ صلاح و خیر نظر آ رہا ہے وہ سب صحابہ کرامؓ کی جانفشانی، اخلاص، علم و ہمت، ایثار اور قربانیوں کا نتیجہ اور ان کے نفوسِ قدسیہ کی برکت اور نورانیت کا

حجۃ الاسلام حضرت امام غزالیؒ

۲۵۰ _____ ۵۰۵

آج صبح سے یہ خیال آ رہا تھا کہ موجودہ ترقی یافتہ دور میں لٹریچر، مطالعہ، اخبارات و رسائل اور تبلیغ و اشاعتِ دین میں بھی جدید ذرائع کے استعمال کے باوجود عالم اسلام میں باطل پرست تحریکیں اپنے اسلام دشمن پروگرام میں بڑی حد تک کامیاب ہو رہی ہیں جس کے سبب خود مسلمانوں میں دینی شعور کی کمی، حرارتِ ایمانی کا ضعف، غیرتِ اسلامی کا فقدان اور روحِ جہاد کی کمیابی عام ہو گئی ہے، نفع طلبی اور مادہ پرستی کے سیلاب نے عالم اسلام کے جزیرے کو چاروں طرف سے گھیر لیا ہے۔ بلا و عرب و عجم میں گھوم پھیر کر دیکھا جائے تو ابو لہب کے نمائندے ہر جگہ نظر آئیں گے لیکن روح محمد صلی اللہ علیہ وسلم سے سرشار لوگ کبریتِ احمر اور عنقاہ سے بھی زیادہ کمیاب بلکہ نایاب ہیں۔

در جسم گردیدم وہم در عرب
مصطفیٰ نایاب از ماں بولہب

علمی و دینی اور اسلامی قیادت کا فقدان | کرۂ ارض پر چشمہ تصور سے مسلمانوں کی زندگی میں اس زوال و اضمحلال کو دیدہ

عبرت نگاہ سے دیکھ رہا تھا اور روحِ خون کے آنسو رو رہی تھی کہ اچانک حجۃ الاسلام امام غزالیؒ سے ”کیمیائے سعادت“ کے حوالہ سے علمی و روحانی اور کتابی دریچہ سے ملاقات ہو گئی، زبانِ حال سے ارشاد فرمانے لگے کہ کیا سوچ رہے ہو؟ عالم اسلام کی زیوں حالی؟ یہ سب کچھ اپنے ہی اعمال کی شامت ہے۔ صحیح قیادت، اسلامی اور علمی قیادت کا فقدان، مسلمان ریاستوں کے حکمران ”قیادت“ کا دعویٰ کرتے ہیں، اسلام کی عظمت کے گیت گاتے ہیں، بڑے پیار سے اسلام کا نام لیتے ہیں مگر اسلام کا کام نہیں کرتے، جسم کہتے ہیں

مگر وہ حرکت ہو ادا نہیں رکھتے۔ ارشاد فرمایا۔

”حضرت عمر بن عبدالعزیز رحمہما اللہ کی ایک لونڈی تھی وہ ایک دن سوکر جو اٹھی تو کہنے لگی امیر المؤمنین! آج میں نے عجیب و غریب خواب دیکھا ہے، آپ نے فرمایا جلدی بیان کرو۔ کہنے لگی میں نے دیکھا دوزخ کو کہ وہ بھڑک رہی ہے اس پر پلصراط رکھا گیا ہے اور فرشتے خلفاء کو لائے، پہلے خلیفہ عبدالملک بن مروان کو دیکھا کہ اسے فرشتے لائے اور حکم دیا کہ اس پر چلو، وہ تھوڑی دیر چلا اور گر پڑا۔ آپ نے فرمایا جلدی بیان کرو پھر کیا ہوا؟ کہنے لگی اس کے بعد اس کے بیٹے ولید کو لایا گیا اس کا بھی وہی حال ہوا، پھر سلیمان بن عبدالملک کو لایا گیا وہ بھی اسی حال سے دوچار ہوا، پھر آپ کو لایا گیا.... کنیز نے اتنا کہا تھا کہ آپ نعرہ مار کر بیہوش ہو کر گر پڑے، کنیز چیختی رہی کہ بخدا میں نے آپ کو سلامتی کے ساتھ پار اترنے دیکھا، وہ غریب شور مچاتی رہی مگر آپ کا برا حال تھا“

اسے لالہ کے وارث | میں نے یہ واقعہ سنا تو حیرت کی انتہا نہ رہی اور یقین ہو گیا کہ حضرت عمر بن عبدالعزیز کا دور جو مثالی تھا اس کی وجہ صحیح قیادت تھی وہ صحیح معنوں میں اسلامی توحید کے وارث تھے، ان کے پاس خلوص تھا جس سے ان کا کلام کلام ساحر بن جاتا تھا جو دلوں کو موہ لیتے تھے اور عمل عمل قاہر بن جاتا تھا جس سے وہ سرکشوں کو مسخر کر لیتے تھے، ان کی نگاہ مردانگن اور صاعقہ فن تھی، اس کے برعکس آج کی قیادت میں نہ وہ لادج ہے اور نہ وہ جذب و کشش، لاہوری قلند فرماتے ہیں۔

اسے لالہ کے وارث باقی نہیں ہے تجھ میں
گفتار دبرانہ کردار قاہرانہ
تیری نگاہ سے دل سینوں میں کلپتے تھے
کھو گیا ہے تیرا جذب قلت ددانہ

مقام مراقبہ | جب میں نے یہ عرض کرنا چاہا کہ تومی سلط پر ایک ایسی قیادت جو ملت کی

ڈولتی ہوئی کشتی کو کنارے لگا دے، ایک بڑا تصور ہے! یہاں تو ایک خاندان، ایک محلہ، ایک تنظیم کی قیادت یا امام کے لیے اپنے مقتدیوں کی قیادت بھی وہ نمرات اور نتائج نہیں دے رہی جو خدا و رسول کو مطلوب ہیں تو ارشاد فرمایا، "محاسبہ آخرت کی فکر اور معیت پروردگار کا مراقبہ کرنا چاہیے، اسے اصطلاح صوفیاء میں "مقام مراقبہ" کہتے ہیں جس کا معنی ہے پاسبانی اور نگہبانی کرنا، جس طرح کوئی شخص اپنی جمع پونجی اپنے شریک کار کے سپرد کر کے شرائط طے کر لیتے ہیں اور اس سے غافل نہیں رہتے، اس کے تمام معاملات پر نظر رکھتے ہیں۔ اسی طرح ہر گھڑی نفس پر نظر رکھنا بھی ضروری ہے، اس سے غافل رہے گا تو کاہلی اور شہوت کی وجہ سے پھر اپنی طبعی کج روی پر اتر آئے گا اور سرکشی کرنے لگے گا۔ اصل مراقبہ یہ ہے کہ اللہ تعالیٰ کو میرے افکار و خیالات کی پوری پوری خبر ہے، مخلوق تو محض ظاہری طور پر دکھتی ہے اور اللہ تعالیٰ ظاہر و باطن دونوں کو دیکھتے ہیں جس شخص پر یہ بات غالب آگئی اس کا ظاہر و باطن ادب سے آراستہ ہو جائے گا، اللہ تعالیٰ کا ارشاد ہے :-

أَلَمْ يَعْلَم بِأَنَّ اللَّهَ يَدْعُ
(سُورَةُ الْعَلَقِ ۱۷۷)

کیا بندہ یہ نہیں جانتا کہ حق تعالیٰ اسے دیکھ رہا ہے۔

مقام مشاہدہ | اختر کا خیال تھا کہ مقام مراقبہ سے مقام مشاہدہ حاصل ہوتا ہے ارشاد فرمایا مقام مشاہدہ ایک تمثیل سے مزید واضح ہو جائے گا۔

"ایک پیر صاحب کا کوئی مرید تھا، پیر صاحب دوسرے مریدوں سے زیادہ اسکی رعایت کرتے تھے، دوسرے مرید اسے محسوس کرتے، پیر صاحب نے ہر مرید کو ایک ایک چڑیا دے کر فرمایا کہ اسے ایسی جگہ ذبح کر کے لاؤ جہاں کوئی نہ دیکھتا ہو، ہر مرید خالی جگہ پا کر اُسے ذبح کر کے لایا مگر وہ محبوب مرید سی طرح زندہ چڑیا واپس لایا اور عرض کیا حضرت! مجھے کوئی ایسی جگہ نہیں ملی جہاں کوئی نہ دیکھتا ہو، اس لیے کہ اللہ تعالیٰ ہر جگہ دیکھتے ہیں، چنانچہ پیر صاحب نے فرمایا کہ اس واقعہ سے اس شخص کا مرتبہ معلوم کر لو کہ یہ ہمیشہ مشاہدے میں رہتا ہے۔"

جو ضرب کلمہ یہی نہیں رکھتا وہ ہنر کیا | اس سے یہ نتیجہ اخذ کیا جاسکتا ہے کہ سلف صالحین

کے دور میں ایک نگاہ پاکباز اور ایک گفتہ حق سے منظورین و مخاطبین کی کاپاپٹ جاتی تھی، اس کی وجہ یہ ہے کہ ان کے اقوال و احوال میں دل زندہ کی قوت و حیات مضطرب رہتی تھی، ان کی رگوں میں زندگی اور تازگی کا گرم گرم خون متحرک رہتا تھا وہ بڑے درد اور روحانی کڑکے کے ساتھ اپنے ذوقِ نظر کو نظارہ میں اُلجھانے کے بجائے حقیقت تک پہنچانے میں کوشاں رہتے تھے، وہ اپنی روحانی قوت سے ماحول کو گرماتے اور لوگوں کے دلوں تک راہ پاتے، وہ جانتے تھے کہ نسیم صبح اور بادِ صبا اگر چہن کے لیے پیامِ بہار نہ لائیں تو آنکی مسیحی لفسی کس کام کی ہے

اے اہل نظر ذوقِ نظر خوب ہے لیکن جو شے کی حقیقت کو نہ دیکھے وہ نظر کیا
مقصود بہر سوزِ حیاتِ ابدی ہے یہ ایک نفس یا دو نفس مثلِ شرر کیا
جس سے دلِ دریا متلاطم نہیں ہوتا اے قطرہ نیساں وہ صدف وہ گوہر کیا

بے معجزہ دنیا میں ابھرتی نہیں قہ میں

جو ضربِ کلیمی نہیں رکھتا وہ ہنر کیا

لاہوری قلندر کے اشعار سے ذہنِ علم و فن کی طرف منتقل
حقیقتِ ذوقِ نظر

اپنے دل و دماغ میں پتھر کی لکیر بن چکی ہے کہ علم و فن اور شعر و ادب کا ملکہ اور ذوقِ سلیم لہنگا کا عظیم عطیہ اور ناقابلِ تسخیر ہتھیار ہے جس سے افکار و معاشرت میں انقلاب لایا جاسکتا ہے، ہمارے اسلاف نے علم و فن اور شعر و ادب سے فاسد ماحول کے خلاف دلوں میں غضب و انتقام اور طبیعتوں میں اضطراب پیدا کر دیا تھا، غلط نظریات کی جڑیں کاٹ کر صالح اور صحتمند اقدار کی آبیاری کی تھی، اخلاص تھا یا خدا کی ذات پر اعتماد اور عشق و محبت کا کرشمہ، کہ ان کی زبان اور قلم میں وہ تاثیر اور قوتِ تسخیر تھی جو عصائے موسیٰ، یَدِ بیضا اور دمِ عیسیٰ میں تھی، انہوں نے دبیری اور قاہری کے ساتھ عالمِ انسانیت میں احیاء سنت کا کردار ادا کیا۔
ان کی زبان اور قلم سرمایہ داروں کی فرمائش، کسی لالچ، کسی سطحی جذبہ کی تسکین یا دل کی تسلی یا محض ذوقِ جمال کی تشفی کے لیے نہیں استعمال ہوئے۔ وہ فطرت کی حقیقت

احساسِ جمال اور حسن کی کیفیات کے منکر نہیں تھے مگر وہ بلندی سے سوچتے اور حقائق سے بولتے تھے۔ امام غزالیؒ نے ہمارے اس خیال کی بھرپور تائید فرمائی اور اسی مناسبت سے ایک دو مختصر واقعات ارشاد فرمائے کہ

حضرت حسان بن ابی سنان رضی اللہ عنہ نے ایک بے فائدہ فکر و نظر کا محاسبہ خوشنما منظر جو دیکھا تو پوچھا یہ کس کی تخلیق ہے؟ بس اتنا سا سوال تھا کہ فوراً اپنے نفس سے مخاطب ہوئے اور کہنے لگے کہ ”جس چیز سے تجھے کوئی سروکار نہیں اس کا حال کیوں پوچھتا ہے؟ بخدا! سال بھر کے روزے رکھ کر تجھے مہزا دوں گا۔“

حضرت طلحہ رضی اللہ عنہ اپنے باغ میں نماز ادا فرما رہے تھے کہ ایک خوبصورت چڑیا وہاں پھڑپھڑائی، اس کی حرکت اور خوبصورتی کا جو خیال آیا تو نماز میں غفلت سی ہو گئی اور رکعتوں کی تعداد بھول گئے، تو سارا باغ صدقہ کر دیا۔

مشہور حنفی فقیہ اور ولی کبیر حضرت امام داؤد دغانیؒ سے ایک شخص نے سطحی لذت پسندی یہ دریافت کیا حضرت! آپ کے کمرے کی چھت کا یہ بہتر کب سے ٹوٹا ہوا ہے؟ ارشاد فرمایا تیس برس سے یہاں رہتا ہوں مگر میں نے چھت کی طرف کبھی نظر اٹھا کر نہیں دیکھا کہ بے فائدہ کسی چیز کی طرف دیکھنے کو بزرگوں نے مکروہ لکھا ہے۔

امام غزالیؒ کے یہ ارشادات سُننے تو رنگے کھڑے ہو گئے کہ اسلاف کیا تھے اور ہم کیا ہیں ان کا ذوقِ نظارہ، ان کا ذوقِ جمال، ان کا ذوقِ فکر و تدبیر، ان کا ذوقِ علم و فن، ان کا ذوقِ شعر و ادب کس بلندی پر تھا، اس کی روحِ سلامت اور ان کا پیغامِ صالح عمل تھا اور آج کا ذوقِ علم و فن، ذوقِ شعر و ادب، ذوقِ صحافت یا خطابت کس پستی پر ہے۔ جب تک یہ اور تصوراتی تقابیل کی کیفیت سے دوچار ہوتا ہوں تو رشک سے ٹھیک جانتا ہوں کہ آج اقدار پر نہیں بلکہ عام معاشرت، تہذیب و تمدن اور فکر و ذہن پریشی عورت اور مردانہ سعادت کا علم، نشریات کا کیمیا، خطابت کی زبان اور سیاست ان کا پیمانہ کسی کی اس قدر ہے کہ اس کا کلمہ بڑھتا ہے۔

جہاں عالم کی ابتداء اور انتہا بھی عورت ہی تک پہنچتی ہے، اس سطحی لذت پسندی اور ہوس شربی کی طرف اقبال مرحوم نے گوشا عر کو ہدف بنا کر گھلے لفظوں میں اشارہ کیا تھا مگر کیا یہ بات صرف شاعر تک محدود ہے، محض قلم و ادب اور صحافت و نشریات تک محدود ہے نہیں، نہیں! پوری قوم کو اس گناہ بے لذت کے موذی مرض نے گھیرے میں لے لیا ہے اور اب صرف شاعر نہیں، بے ادبی معاف! پوری قوم ہے۔

عشق و مستی کا جتنا زہ ہے تنہا ان کا ان کے اندیشہ تاریک میں قہر موگ مزار
موت کی نقش گری انکے صنم خانوں میں زندگی سے بہراں برہمنوں کا بیزار
پشیم آدم سے چھپاتے ہیں مقامات بلند کہتے ہیں روح کو خوابیدہ بدن کو بیدار

ہند کے شاعر صورت گرد افسانہ نویس

آہ بے چاروں کے اعصاب پر عورت ہے سوار

یقین کامل اور حُب صادق کی ضرورت | احقر "کیمیائے سعادت" کے واسطے سے
امام غزالیؒ کی درگاہ فیض و رحمت میں پہنچا

تھا، کچھ ارشادات جو میری سمجھ کے حقے محفوظ کر لیے، اب زحمت چاہی تو آخری پیغام بھی محفوظ کر لیا، ارشاد فرمایا:-

بندے کی مثال عاشق کی سی ہے کہ اسے معشوق کے سوا اور کسی کا دھیان نہیں ہوتا اگر
دھیان کہیں اور چلا جائے تو گویا اس کا عشق خام اور ناقص ہے، اس لیے کہ عشق کامل وہی ہے
جس نے معشوق کے سوا عاشق کے دل میں اور کسی چیز کی گنجائش ہی نہیں رکھی، عاشق صادق
کو ہمہ دم معشوق کے حسن و جمال کا خیال ہوتا ہے یا اسکے اخلاق و افعال کا۔

ہر چیز آید در دلم غیر از تو نیست

یا توئی یا بوئی تو یا خوئی تو

آخر اتنی واضح بات کون ہے جو نہ سمجھ سکے، پوسے اسلامی کتب خانہ اور اسلامی ہدایات و
تعلیمات کی روح اور خلاصہ بھی یہی ہے کہ زندگی اگر عشق و محبت اور یقین و معرفت کے جذبہ سے
غالی ہے پھر وہ زندگی زندگی نہیں بلکہ موت ہے، پھر ایسی زندگی کیا؟ جس میں طبیعتیں مردہ و افسردہ

ہوں۔ علم و معرفت اور عشق و محبت کے سرچشمے خشک ہوں اور زندگی اور نور ایمان کے شعلے
 بجھ چکے ہوں۔ — ایسی حالت میں میرے شیخ و مرقدی محدث کبیر شیخ الحدیث حضرت مولانا
 عبدالحق بانی دارالعلوم حقانیہ اکوڑہ خشک اکثر فرمایا کرتے تھے کہ اگر ایسے حالات میں یقین کامل
 اور حقیقت صادق ہی حیاتِ انسانی میں جلا پیدا کرتی ہے، انسانی زندگی نورِ معرفت اور رنگ
 ایمان سے معمور ہو جاتی ہے۔

حتیٰ کہ یہی محبت اور سچا عشق اگر پانی، مٹی اور اینٹ پتھر میں داخل ہو جائے تو اس
 اس کو بھی زندہ جاوید بنا دیتی ہے۔ اسلام کی تاریخ میں اس کی روشن مثالیں مسجدِ قرطبہ،
 قصر زہرا اور تاج محل ہیں حقیقت یہ ہے کہ عشق و محبت اور یقین و معرفت کے بغیر شعر و ادب
 علم و فن، مطالعہ و تحریر، تبلیغ و تقریر، مُردہ و افسردہ اور ناقص و ناتمام ہیں۔
 نقش میں سب ناتمام خونِ جگر کے بغیر
 عشق ہے سودائے خام خونِ جگر کے بغیر



شیخ عبدالرحمن جامیؒ

۸۱۷ء ————— ۸۹۸ء

یکم نومبر ۱۹۰۸ء سے دارالعلوم کے اکابر اساتذہ اور طلبہ تبلیغی اجتماع (رائیونڈ) کے لیے روانہ ہو چکے تھے، مگر نہ ہو تو مکان کی رونقیں بھی کم ہو جاتی ہیں۔ صبح کی نماز پڑھ کر

اللہ والے جب پاتے ہیں تو ایثار کرتے ہیں

جب گھر آیا تو طبیعت قدرے اداس تھی، جی میں آیا کہ مولانا عبدالرحمن جامی مرحوم کی مجلس "نفحات الانس" میں چلتے ہیں وہ جب اللہ والوں کی شیریں حکایات اور لذیذ واقعات سنائیں تو جی پہلے گا اور ایمانی حلاوت بھی نصیب ہوگی، جب حاضر مجلس ہوا تو ارشاد فرما رہے تھے۔

"حضرت شفیق بن ابراہیم بلخیؒ بہت بڑے عارف، زاہد، متوکل اور پاکیزا انسان تھے، ابراہیم ادہمؒ کے رفیق رہے ہیں، حاتم اممؒ کے شیوخ سے ہیں، فقہ و حدیث میں کافی دستگاہ رکھتے تھے، امام زفرؒ کے شاگرد تھے، ساری زندگی توکل کے راستہ پر چلتے رہے۔" ایک روز جب ابراہیم ادہمؒ سے آپ کی ملاقات ہوئی تو ان سے دریافت کیا کہ آپ معاش کیسے کرتے ہیں؟ ابراہیمؒ نے فرمایا ہم جب پاتے ہیں تو اللہ کا شکر ادا کرتے ہیں اور جب نہیں پاتے تو صبر کرتے ہیں۔

شفیقؒ نے فرمایا، خراسان کے گتے ایسا ہی کرتے ہیں۔ ابراہیمؒ نے کہا "تو پھر آپ کیا کرتے ہیں؟" فرمایا "جب ہم پاتے ہیں تو ایثار کرتے ہیں یعنی ضرورت مندوں کو دیدیتے ہیں اور جب نہیں پاتے تو شکر کرتے ہیں۔" ابراہیم ادہمؒ نے حضرت شفیقؒ کے سر کو بوسہ دیا اور فرمایا کہ "تو استاد ہے۔"

ابھی دل میں آیا ہی تھا کہ حضرت شفیقؒ اور اللہ والوں نے جو توکل اختیار کیا ہے

شیخ جامی سے اس کی حقیقت بھی دریافت کر لوں کہ از خود فرمانے لگے کہ :-
حضرت شفیق نے توکل کی حقیقت بیان کرتے ہوئے یہ ارشاد فرمایا تھا کہ توکل
یہ ہے کہ تیرا دل اللہ تعالیٰ کے وعدہ اور پمٹھن ہو، مَا مِنْ دَابَّةٍ فِي الْأَرْضِ إِلَّا
عَلَى اللَّهِ رِزْقُهَا۔ جتنی بھی زمین پر چلتے والی مخلوق ہے سب کا رزق اللہ پر ہے۔“

ابھی شیخ جامی کی تقریر جاری تھی کہ میں نے
جسارت کر کے سوال کر ڈالا کہ آج فسق و فجور

کامیاب زندگی کا ایک نیا اصول

الحاد و زندقہ بے دینی اور بے حیائی کے اس دور میں سوسائٹی میں زندگی دشوار ہو گئی ہے،
ماحول خراب ہو گیا ہے، سارا معاشرہ متعفن ہے، جبکہ ماحول سے کٹ کر زندگی گزارنا، جب
دینداری میں پختگی نہ ہو کئی مفاسد کا ذریعہ بن سکتا ہے، ارشاد فرمایا کہ حضرت شفیق نے
آپ کی اس الجھن کو بھی سلجھایا ہے، فرماتے ہیں :-

أَصْعَبُ النَّاسِ كَمَا تَصْحَبُ النَّارَ معاشرہ میں لوگوں کے ساتھ ایسا رہ جیسے ٹو
حَدُّ مَنَفَعَتِهَا وَأَحَدُهَا أَتَّ
مُحْرِقُكَ۔ آگ کے پاس ہوتا ہے اس کا نفع حاصل
کر اور اس سے ڈرتا رہ کہ وہ تجھے جلا نہ دے۔

آج جو مجموعی طور پر امت افتراق و انتشار کا شکار
اللہ جب ناراض ہوتے ہیں ہے، ہر صبح جب طلوع ہوتی ہے تو ایک نیا فتنہ

ساتھ لاتی ہے معلوم ہوتا ہے اللہ پاک ناراض ہو گیا ہے، کچھ اس قسم کی بات تھی جو بے ربط
سے ٹوٹے پھوٹے لفظوں میں عرض کر دی، حضرت شیخ جامی فرمانے لگے :-

”جی ہاں! حضرت ابو تراب (متوفی ۲۴ھ) جو علم و زہد، توکل اور ریاضت میں
فراسان کے اجلہ مشائخ سے تھے، فرمایا کرتے: ”جب کسی قوم سے حق تعالیٰ ناراض ہو
جاتے ہیں تو اس کی ایک نشانی یہ بھی ہے کہ وہ اللہ کے سچے دوستوں کے عیب نکالنے،
ان کے کمالات کو نہ ماننے، ان کی کمزوریوں کو دیکھنے اور ان کی بُرائی بیان کرنے میں زبان دراز
ہو جاتی ہے۔“

اگر حضرت شبلیؒ اللہ اللہ نہ کرتے تو بغداد جلا دیا جاتا

شیخ جامیؒ کی مجلس میں علوم و معارف، بیانِ حقائق، اسرار و رموز اور معرفت و عرفان کے انوار تھے، آپ کی صحبت میں دل نور یقین سے معمور اور طبیعت مسرور تھی، بہت سی باتیں ایسی بھی تھیں جو میری سمجھ سے بالاتر تھیں تاہم سماعت فائدہ سے خالی نہ تھی۔ ابو حاتم عطارؒ کا ذکر خیر چھڑا تو ارشاد فرمایا:-

ایک زمانہ میں بغداد کو خوب سجایا گیا اور زیب و زینت سے آراستہ کیا گیا مگر اس میں فسق و فجور بے دری، اللہ کی نافرمانی اور بد اعمالیوں کا زور تھا، حضرت شبلیؒ زندہ تھے کہ رات کو خواب میں ابو حاتم عطارؒ کی زیارت ہوئی، ابو حاتمؒ نے فرمایا کہ اے شبلیؒ! اگر یہ نہ ہوتا کہ تو بغداد میں اللہ اللہ کر رہا ہے تو ہم سارے بغداد کو جلا دیتے، صبح جب شبلیؒ لوگوں سے ملے تو اپنے بے تکلف ساتھیوں سے خواب کا سارا واقعہ سنا دیا۔ لوگوں نے کہا حضرت! ہم بھی تو اللہ اللہ کرتے ہیں۔

شبلیؒ نے فرمایا "تم کہتے ہو اللہ نفساً بنفیس، اور میں کہتا ہوں اللہ حَقّاً عَقّاً، یعنی تم اللہ اللہ کہتے ہو لیکن نفس سے کہتے ہو اور نفس کے ساتھ کہتے ہو اور میں اللہ اللہ کہتا ہوں لیکن حق سے کہتا ہوں اور حق کے ساتھ کہتا ہوں، خالق ارض و سما کا ارشاد ہے:-

قُلِ اللّٰهُ ثُمَّ ذَرْهُمْ۔ (انعام ۹۱)

تو کہہ اللہ پھر ماسوائے حق جس قدر بھی ہیں سب کو چھوڑ دے۔

حضرت شبلیؒ کا مقصد یہ تھا اور مخا طبین کو یہ سمجھانا چاہتے تھے کہ جب اللہ کی یاد کرنی ہو تو اللہ کہنا تب مقبول اور خدا کی باگاہ میں منظور ہے جب ماسوائے اللہ کے سب سے تعلقات توڑ دینے اور ہر چیز کی دوستی دل سے نکال دینے کے بعد موتب کہا جائے گا کہ اس کا اللہ کہنا حق سے ہے اور حق کے ساتھ ہے۔

اسی سلسلہ کلام میں شیخ جامیؒ نے حضرت شبلیؒ کا ایک اور عارفانہ جملہ نقل فرمایا:-

وَحَقِيقَةُ الْحَقِّ شَيْءٌ لَا يَسُنُّ لَهُ مَنْ | "الحق" کی حقیقت ایسی چیز ہے جس کو

يَعْرِفُهُ إِلَّا الْمُجَرَّدُ قَيْدِ حَقِّ
تَجْرِيدِ - | وہی شخص جان سکتا ہے جو تجریدِ کامل کے
ساتھ مجرّد ہو چکا ہو۔

عارفوں کی بات کا صحیح مقصد تو عارف ہی جان سکتے ہیں یا وہ جو اس رستے کے
شناور ہوں، اس وقت جو احقر کی سمجھ میں آیا وہ قارئین کے سامنے پیش کر کے اپنی اصلاح
کرا لوں گا۔ اس سے حضرت شبلیؒ کا مقصد یہ تھا کہ حق تعالیٰ کی معرفت، اس کی عظمت کا
ادراک اور حقیقی تقرب وہی حاصل کر سکتا ہے جو اس کے غیر سے خالی ہو چکا ہو ایسا شخص
جو زبان پر "احد احد" پکارتا ہے اور دل اس کا ہزار سے وابستہ ہے "الحق" کی حقیقت
کی بوجہ نہیں پاسکتا، اسی حقیقت کو لاہوری قلندر نے ایک سجدہ سے تعبیر کیا ہے۔

وہ ایک سجدہ پتے تو گراں سمجھتا ہے

ہزار سجدوں سے دیتا ہے آدمی کو نجات

رُوحَانِي الْقَلَابِ كَأَسَانِ نُسْحَةٍ | شیخ جامیؒ کی مجلس جاری تھی، فیضانِ علم تھا کہ ٹٹا یا
جا رہا تھا، شیخ شبلیؒ کے عارفانہ کلام سے ابھی

ذہن شناسا ہو رہا تھا، مجھے تو حیرت ہی حیرت تھی کہ کبھی اس کوچہ سے گذر بھی نہ ہوا تھا،
بارِ الہ! یہ تیرے عارف بندے بھی زالی شان رکھتے ہیں، جو قال ہے وہی حال ہے،
بولتے ایسے ہیں گویا دلوں میں بات اتارتے چلے جاتے ہیں کہ شیخ الاسلام کہیف الانام
ناصر السنۃ قانع البدعۃ عبداللہ بن محمد الانصاریؒ کی رُوح پکارا اٹھی، شیخ جامیؒ ان ہی
کی ترجمانی کرنے لگے، جب سنا تو وہ بھی حضرت شبلیؒ کے عارفانہ کلام کی وضاحت کر رہے
تھے، فرما رہے تھے کہ ساری مخلوق اور اللہ کے سارے بندے کہتے ہیں کہ اللہ ایک
ہے، اللہ ایک ہے۔ مگر اس کے باوجود ہزاروں دروازوں سے چمٹے ہوئے ہیں تو
لگائے ہوئے ہیں، لیکن جب اللہ والے کہتے ہیں کہ "اللہ ایک ہے"، تو وہ اپنے نشان
سے بھی بھاگتے ہیں۔

أَلَا كُلُّ شَيْءٍ مَّا خَلَا اللَّهَ بَاطِلٌ
وَكُلُّ نَعِيمٍ لَّا مَحَالَةَ ذَائِلٌ

سُنو! اللہ کے سوا ہر چیز فریب، دھوکہ، باطل اور فانی ہے۔ دنیا کی ساری نعمتیں، راحتیں جو اس کے ماسوا ہیں سب مٹ جائیں گی اور فی الحقیقت فنا ہو جائیں گی۔

احقر سمجھ رہا تھا کہ اس مبارک مجلس میں جو باتیں ہوئیں اسے صرف علمی عیاشی کے طور پر اگر محفوظ رکھ لیا جائے تو قیامت کے روز ہمارے خلاف حجت ہوں گی اور اگر عمل میں لایا جائے تو ہمارے حق میں حجت ہوں گی۔ اب سوچ رہا تھا کہ عمل کرنے کا کوئی آسان نسخہ بھی اسی محفل سے ساتھ لیتے چلوں کہ اچانک شیخ جامیؒ نے رخصت کرتے ہوئے ابو حاتم عطاءؒ کا ایک گر انقدر قیمتی ارشادِ گرامی بطور ہدیہ عنایت فرمایا، احقر نے زادِ سفر سمجھ کر پتے باندھا صرف میرے نہیں تمام اہل اسلام کے لیے نافع ہے، لیجئے آپ بھی حاصل کریں اور دل کی گرہ میں مضبوط باندھ لیں۔

ارشاد فرمایا کہ ابو حاتم عطاءؒ فرمایا کرتے: **الْتِيَا حَهُ بِالْقُلُوبِ**، ایک جگہ سے دوسری جگہ جانا "سفرِ دروٹن" ہے، یہ تو اہل قلب کو حاصل ہے جو سیرِ دل کے ساتھ ہوتی ہے کہ انسان صفتِ ذمیمہ سے صفتِ حمیدہ کو منتقل ہو جائے اس حالت کو "سفرِ در باطن" سے تعبیر کیا جاتا ہے، اس کی طرف لوگ کم توجہ کرتے ہیں، عند اللہ ہی محمود ہے جس نے بھی دل کی دنیا بدل دی اس کے لیے عمل کرنا آسان ہو جائے گا۔

ادھر دیکھا تو چند مقدس رُوحیں خواجہ مجذوب کی کئی میں قرطیہ بستر سے کچھ گنگنا رہی تھیں جب کان لگایا تو یہ آواز آرہی تھی۔

پھوڑ دو افکارِ باطل، پھوڑ دو اغیارِ دل
سُج رہا ہے شاہِ خوباں کے لیے دربارِ دل



حضرت مجدد الف ثانیؒ

(۱۹۷۱ء - ۱۰۳۲ھ)

موجودہ حالات میں کئی روز سے امت مسلمہ کی زبوں حالی، اضطراب، پریشانی، انتشار اور منزل و انحطاط اور آٹے دن کفر کی بلینا اور اہل اسلام کی مغلوبیت اور شکست و ریخت کے روح فرسا مناظر نے چین اور سکھ چھین لیا ہے، اسی موضوع پر سوچنے اور فکر و اندیشہ نے دوسرے کسی بھی کام کا نہ چھوڑا۔

بھارت میں انتہاء پسند ہندو جنونیوں نے مسلمانوں کی بھارتی باری مسجد پر ہلہ بول کر اسے شہید کرنا شروع کر

دیا ہے اور مسجد کے میناروں پر اپنے جھنڈے لہرا دیئے ہیں۔ دوسری طرف اسپین میں مشرق وسطیٰ امن کانفرنس میں مسلمانوں کی غلامی کا مزید منصوبہ بنایا جا رہا ہے تیسری طرف پاکستان میں آٹے ہوئے بھارتی سیکرٹری خارجہ نے بھی اعلان کیا ہے کہ کشمیر بھارت کا لوٹ انگ ہے، تحریک آزادی کشمیر کو کچلا جا رہا ہے، افغان مجاہدین کو تاراج کیا جا رہا ہے، مگر مسلمان بھی تو مسلمان نہیں رہا، خاک کا ڈھیر بن چکا ہے سے

بھارتی عشق کی آگ اندھیر ہے مسلمان نہیں خاک کا ڈھیر ہے

علمی اور جہالت کی یلغار ایسا معلوم ہوتا ہے کہ مال و دولت کی فراوانی، عہدوں اور منصبوں کی طمع اور ان میں مسابقت کے جذبے نے

امت میں تضاد پیدا کر دیا ہے۔ دنیا داروں اور دنیا پرستوں کا ایک بڑا گروہ دینی اور اخلاقی تعلیمات و اصول کو بلائے طاق رکھ کر حصول جاہ و منصب اور لذت و تمتع کے لیے ہر طرح کی

بدعنوانی اور بے راہ روی اختیار کرنے لگا ہے۔ سلاطین و حکام کا استبداد، ان کی مطلق العنانی، جبر و تعدی، احکام شریعت سے چشم پوشی اور کھلی ہوئی نفس پرستی نے دینی اقدار اور اسلامی اخلاق کو تہج دیے، رسمیت اور ظاہر پرستی اپنی انتہاء کو پہنچ چکی ہے، معاشرہ اخلاقی و ذہنی انحطاط اور علمی حلقے سخت ترین جمود کا شکار ہو چکے ہیں۔

اور جب نظام تعلیم کا جائزہ لیا جائے تو وہ بھی بے روح، حقیقت پسندی سے دُور اور ذہنی طبیعتوں کو تسکین دہنی دینے کی صلاحیت سے محروم ہو چکا ہے۔ جب اس کے پس منظر اور اسباب پر سوچا تو یہی بات سامنے آئی کہ کتاب و سنت کی تعلیم سے غفلت اور حدیث رسولؐ سے ناواقفیت ہی اس کا اہم سبب اور قوی محرک ہے۔

قیادت کا فقدان | سب سے بڑی تباہ کن اور باعثِ اذیّت و کبت بات یہ ہے کہ کسی ایسی بڑی اور ذہنی شخصیت کا فقدان ہے جو ذہنی و باطنی دونوں حیثیتوں سے عام سطح سے بلند، طاقتور و دلاویز ہو اور مؤثر نیز طاقتور روحانیت کی مالک ہو جو ذہن کی بے چینی، روح کی بے تابی کو دور اور معاشرہ کے نین مردہ میں ایک نئی روح پھونک سکے اور اسلام کی ابدیت، شریعتِ محمدیؐ کی صداقت اور کمال و ترقی کے وسیع امکانات پر نیا یقین اور اعتماد پیدا کر سکے۔

اس تخیل نے مجھے ایسی شخصیت کی تلاش، تجسس اور اس سے بھرپور استفادہ کے اشتیاق میں بے تاب کر دیا جس کی نظرِ کیمیا اثر سے حالات بدل جائیں، جس کی پہلی ہی صحبت میں ذوق و شوق اور اہل معرفت کی روحانی کیفیات کی برکات حاصل ہو جائیں۔ دوسرے ہزارے (الف ثانی) کے مجدد شیخ احمد سرہندیؒ کی طرف ذہن گیا اور یقین ہوا کہ اگر ان کی مجلس میں حاضری نصیب ہو جاتی ہے تو یقیناً فوز و فلاح کا باعث ہوگی اور ان کی پہلی ہی توجیہ و تلقین سے صوفیاء کی اصطلاح میں قلب جاری ہو جائے گا۔

پھل دیکھ کر درخت یاد آیا | شیخ احمد سرہندیؒ کا مقام اور عظمت شان تو ابتداءً چشمہ فیض سے کسبِ علم اور کسبِ فضل کر لیا جائے جس سے خود حضرت مجدد سیراب ہوئے ہیں

تاریخ کے اوراق پلٹے، برصغیر کا باب کھلا، علم تصوف کے گلشن پر بہار میں جب حضرت مجددؒ پر نظر پڑی تو پھل دیکھ کر درخت یاد آیا، شاگرد سے استاذ کی طرف ذہن منتقل ہوا، اس طرح حضرت مجددؒ ہی کے واسطے سے مجھے شیخ عبدالباقی دہلویؒ المعروف بہ خواجہ باقی باللہ سے شرف زیارت و ملاقات کی سعادت حاصل ہو گئی۔

حضرت خواجہ باقی باللہ قدس سرہ | حضرت خواجہ باقی باللہ قدس سرہ کا وجود دنیا کیلئے باعث برکت و زینت تھا، آپ کی حیات طیبہ

مقصد آفرینش و غایت خلق کا منظر تھی، آپ کی زبان حقیقت ترجمان اور آپ کی ذات خلاصہ عرفان تھی، علم و معرفت میں اللہ کی کھلی نشانی اور ولایت و روحانیت کے منارہ روحانی۔

آپ کے سوانح کی وساطت سے جب حاضر خدمت ہونے کا موقع ملا تو آپ کو اعلیٰ درجے کا صاحب وجد و ذوق اور نہایت متواضع و منکسر المزاج پایا۔ اہل محفل بہت تھے، حاضرین کا ہجوم رہتا تھا مگر آپ اغیار اور نامحرموں سے اپنے احوال رفیعہ کو چھپانے کی کوشش کرتے تھے اور اپنے کو مقام ارشاد کا مستحق نہیں سمجھتے تھے۔ ادعا سے آپ کو نفرت تھی، اپنے اجاب کو قیام تعظیمی سے منع کرنے اور اپنے کو انہی جیسا سمجھتے تھے، اگر کوئی آپ کے پاس باطنی استفادے کے لیے حاضر ہوتا تو آپ اس سے فرماتے کہ میرے پاس تو کچھ نہیں اس لیے آپ کسی اور بزرگ سے رجوع کریں اور اگر آپ کو کوئی شخصیت مل جائے تو مجھے بھی خبر کریں۔

حضرت خواجہ کی توجہ و نظر عنایت | مجھے یوں بارہا آپ کی مطالعاتی ملاقات کا موقع ملتا رہا مگر اب کے بار کی تو حالت ہی

جد تھی، آپ کی عجیب و غریب کیفیت روحانی اور قوت تاثیر مشاہدہ میں آئی جس پر آپ کی نظر پڑتی اس کے حالات بدل جاتے۔ مجھے بھی آج کی پہلی ہی صحبت میں وہ ذوق و شوق اور اہل معرفت کی روحانی کیفیات کا اگرچہ اصلی جوہر تو حاصل نہ ہو سکا مگر اتنا ضرور محسوس ہو رہا تھا کہ وجد و ذوق اور معرفت و قربت کا راستہ یہی ہے۔ بعض طالبین صادقین تو ایسے بھی دیکھے کہ حضرتؒ کی نظر پڑی اور توجہ کے پہلے ہی مرحلے میں ان کا

قلب جاری ہو گیا۔

بلی پر شفقت پھر آپ کا فیض اور مخلوق پر شفقت سب کے لیے عام تھی اس میں کافرو
مسلم، انسان اور غیر انسان تک کا امتیاز نہ تھا۔ ایک دفعہ سخت جاتے
کی رات میں آپ کسی کام سے بستر سے اٹھ گئے اور جب واپس ہوئے تو اپنے لحاف میں
ایک بلی کو سوتا دیکھ کر اُسے جگانے اور ہٹانے کے بجائے صبح تک بیٹھے رہے۔

جس زمانے میں آپ نے لاہور میں قیام کیا تو انہی دنوں لاہور میں سخت قحط پڑا، اس
عرصہ میں آپ نے کچھ نہیں کھایا، آپ کے پاس جو کھانا آتا اُسے محتاجوں میں تقسیم کر
دیتے تھے۔

معذور سے ہمدردی ایک دفعہ لاہور سے دہلی جاتے ہوئے راستہ میں ایک معذور
شخص کو دیکھ کر سواری سے اتر پڑے اور اسے سوار کر کے اور
بہچانے والوں سے بچنے کے لیے چہرہ چھپائے ہوئے اس کی منزل مقصود تک پیدل
گئے پھر بعد میں سوار ہو گئے۔

ہندوستان کا خوبصورت طوطی اب مجھے تجسس ہو ا اور یہ بڑھتا گیا کہ حضرت
مجدد الف ثانیؒ کیسے آپ کی خدمت میں حاضر
ہوئے اور فیضیاب ہو کر ممتاز ہو گئے۔ تو سوانحی حالات کے مطالعہ اور کتابی ملاقات
میں یہ راز بھی راز نہ رہا۔

حضرت خواجہ باقی باللہ نے جب ہندوستان آنے کا ارادہ کیا تو استخارہ کیا تھا
استخارہ کے بعد معلوم ہوا کہ ایک خوبصورت طوطی جو بہت میٹھی باتیں کرتا ہے ان کے ہاتھ پڑ
آ کر بیٹھ گیا وہ اپنا لعاب دہن اُس کے منہ میں ڈالتے ہیں اور وہ اپنے منقار سے ان کے
منہ میں نسر کر دے رہا ہے۔ حضرت خواجہ باقی باللہ نے اپنے پیرو مشد حضرت خواجہ امکنیؒ سے
یہ واقعہ بیان کیا تو انہوں نے فرمایا کہ ”طوطی ہندوستان کا جانور ہے، ہندوستان میں
تمہاری تربیت سے کوئی ایسا شخص تیار ہوگا جس سے ایک عالم منور ہو جائے گا اور تم کو
بھی اس سے حقہ ملے گا“

خواب کی تعبیر | چنانچہ یہی ہوا کہ جب حضرت مجدد آپ کی خدمت میں حاضر ہوئے تو آپ نے انہیں چند روز اپنے ہاں بطور مہمان رہنے کا کہا۔ چند روز کی صحبت و قربت نے حضرت مجدد کو تڑپا دیا اور انہوں نے بیعت کی درخواست کر دی جسے بلا تامل قبول فرمایا گیا۔ حضرت خواجہ نے انہیں خلوت میں لے جا کر خصوصیت سے توجہ اور ذکر قلبی کی تلقین کی، حضرت مجدد کو اللہ تعالیٰ نے طلب صادق سے نوازا تھا، ان کے اندر پہلے سے خود خضر بریق اور چشمہ حیوان کی طلب موجود تھی، لہذا ایسی حلاوت اور لذت محسوس ہوئی جو یوناناً فیوماً بلکہ آناً فاناً ترقی کرتی رہی۔ حضرت خواجہ باقی باللہ نے جب حضرت مجدد کے حالات دیکھے اور ان کی برق رفتار ترقی اور استعداد قبول کو دیکھا تو یہی سمجھا کہ ”یہی وہ طوطی خوشنوا ہے جو خواب میں دکھایا گیا تھا اور اسی کی خوش نوائی اور خوش ادائیگی سے ہندوستان کے چمن بلکہ چمن اسلام میں بہار آئے گی۔“

جہانے را دگر گوں کرد یک مرد خود اکل ہے

بہر حال دو ڈھائی ماہ کی مدت قیام میں حضرت مجدد نے اپنے شیخ سے جو توجہات اور کمالات، روحانی کیفیات اور ترقیات حاصل کیں ان کا بیان کرنا اور الفاظ کے محدود سانچے میں ڈھالنا تو ہمارے بس کی بات ہے اور نہ ہی ممکن ہے۔

انکوں کر اوماغ کہ پُرسد ز باغبان
بیل چہ گفت و گل چہ شنید و صبا چہ کرد

روحانی توجہات کا نقد ثمرہ | حضرت خواجہ باقی باللہ قدس سرہ کی توجہات و عنایات اور روحانی تاثیرات کا نقد ثمرہ حضرت مجدد الف ثانیؒ

تھے جن کے اخلاص، لٹہیت، بے لوثی، بے غرضی اور علو مقام کی ایک دنیا معترف ہے، جہاں دنیا کی شوکت اور حشمت کو خس و خاشاک کے برابر بھی نہیں سمجھا جاتا تھا۔ اسی تصور نے مجھے حضرت مجدد کے قلعہ گوالیار کی نظر میں اور جہانگیر کے عتاب اور بعد میں طاقت و فاداری اور حکمران کی گرویدگی اور اصلاح و انقلاب کے مراحل اور تاریخی مناظر بھی دکھائے۔

جہانگیر کے دربار میں حاضری | جب جہانگیر کی طلب پر حضرت مجدد اپنے مافرقت

چنانچہ مریدوں کو ہمراہ لیکر شاہی دربار میں پہنچے اور خلاف شرع شاہی آداب بجانہ لائے تو ایک ناخدا ترس درباری نے بادشاہ کو متوجہ کیا اور کہا جہاں پناہ! شیخ نے آداب سلطنت کی رعایت نہیں کی اور یہی سجدہ سے انکار کر دیا ہے، بادشاہ نے وجہ دریافت کی تو آپ نے فرمایا کہ میں نے آج تک خدا اور رسول کے بتائے ہوئے آداب و احکام کی پابندی کی ہے اس کے علاوہ مجھے اور کوئی آداب نہیں آتے۔ بادشاہ اشتعال میں آیا اور ناراض ہو کر کہا کہ مجھے سجدہ کر لو۔ آپ نے فرمایا میں نے سوائے خدا کے نہ کسی کو سجدہ کیا ہے اور نہ کروں گا، بادشاہ اس پر ناراض ہوا اور گوالیار کے قلعہ میں نظر بند کرنے کا حکم دیا۔

جبکہ اس واقعہ سے قبل شاہ جہان (جو حضرت سے عقیدت اور خلوص رکھتا تھا) نے علامہ افضل خان اور خواجہ عبدالرحمن مفتی کو کتب فقہ اور اس پیغام کے ساتھ حضرت مجدد کے پاس بھیجا تھا کہ سجدہ تہجد کی سلاطین کے لیے گنجائش ہے اگر آپ سجدہ کریں تو میں اس بات کا ضامن اور ذمہ دار ہوں کہ آپ کو کوئی گزند نہیں پہنچے گا۔ آپ نے فرمایا محض رخصت ہے اور عزیمت یہی ہے کہ غیر اللہ کا سجدہ نہ کیا جائے۔

مجھ سے بجز خدا کے کسی حضور میں

اپنا سر نیساڑ جھکا یا نہ جائے گا

گو الیاء کے قلعہ میں | احقر نے اپنی اس مطالعاتی حاضری اور کتابی زیارت و ملاقات

میں یہ بھی جاننا چاہا کہ ”زند ان گوالیار“ میں حضرت مجدد کے مشاغل اور معمولات کیا تھے؟ بہت قریب سے گویا مشاہدہ معلوم ہوا کہ ان کے لیے گوالیار کی نظر بندی بہت سی حکمتوں اور دینی مصالح پر مبنی تھی اور ترقیات باطنی و ازدیاد مقبولیت و محبوبیت کا موجب۔ یہاں اس یوسف زندانی نے یوسف کنعانی کی طرح اپنے رفقاء زندان میں تبلیغ و ارشاد کا کام پوری سرگرمی سے شروع کر دیا۔ خود حضرت مجدد سے جب احقر نے یہی پوچھنا چاہا کہ زندان میں کیا کیا کیفیتیں رہیں تو ان کی روح پکا اٹھی۔

”اگر محض فضل خداوندی سے فیوض و واردات الہی کا تسلسل اور اس کے غیر متناہی انعامات و عطیات کا پے در پے ظہور اس محنت کدہ میں مجھ جیسے شکستہ بال و پر کے شامل حال نہ ہوتا تو قریب تھا کہ معاملہ یاس و ناامیدی کی حد تک پہنچ جاتا اور رشتہ امید شکستہ ہو جاتا۔ حمد ہے اُس خداوند کی جس نے مجھ کو عین بلا میں عافیت عطا فرمائی اور ظلم و بھٹا میں عزت بخشی، مشقت و تکلیف میں مجھ پر احسان کیا اور راحت و مصیبت میں شکر کی توفیق دی اور انبیاء علیہم الصلوٰۃ والسلام کی پیروی کرنے والوں اور اولیاء کرام کے نقش قدم پر چلنے والوں اور علماء و صلحاء سے محبت رکھنے والوں میں داخل فرمایا۔“

اتباع سنت کی برکات | شیخ احمد سرہندی کی ذات جامع صفات، جامع جہات اور جامع حیثیات ہے، ان کو عظمت کا بلند ترین مقام ملا، ان کو علم کی عظیم منزلت ملی، ان کا فیض پھیلا اور مقبول درگاہ الہی ہو گئے۔ وجہ کیا تھی، ان کے دور کے ذہین ترین افراد تو اور بھی موجود تھے، ابوالفضل اور فیضی کی ذہانت اور فطانت کی کیا کوئی مثال پیش کی جاسکتی ہے؟ احقر کو تجسس تھا اور اور اس سوال کے جواب میں اضطراب سا، کہ حضرت مجدد نے از خود جواب ارشاد فرمایا تو میری تشفی ہو گئی اور وہی رات عمل اختیار کرنے کی انگیخت بھی ہوئی جو حضرت مجدد نے اپنا یا تھا خدا کرے کہ میرے قارئین بھی اسے سمجھ سکیں اور ای ڈگری پر چل سکیں، ارشاد فرمایا اور بار بار باصرہ فرمایا کہ :-

”ہمارا عمل اور کوشش بھی کیا چیز ہے جو کچھ بھی ہے وہ سب فضل خداوندی ہے، لیکن اگر اس کا کوئی ذریعہ کہا جاسکتا ہے تو وہ سید الاولین والآخرین صلی اللہ علیہ وسلم کی متابعت ہے جس پر مدار کار سمجھتا ہوں، اللہ تعالیٰ نے جو کچھ بھی عطا فرمایا ہے اسے پیروی اور اتباع کی راہ سے عطا فرمایا ہے جو کچھ نصیب نہیں ہوا وہ محض اس وجہ سے کہ بحکم بشریت اتباع کامل میں نقص و فتور ہونے کی وجہ سے۔“

اتباع سنت کا اہتمام | یہ جو ان کا قال تھا یہی ان کا حال تھا، جو کچھ کہتے تھے وہی کرتے تھے، عملی زندگی میں ایک مثال دیکھی تو حیرت کی

انتہا نہ رہی، کس قدر تنوعِ سنت لوگ تھے، — ایک روز اپنے مُرید صالحِ خلّانی سے فرمایا کہ ہماری تھیلی سے تھوڑی سی لوٹگیاں لے آؤ! وہ گئے اور چھپوٹو گئیں لے آئے، آپ نے دیکھ کر ناگواری سے فرمایا کہ ہمارے صوفی کو ابھی تک یہ خبر نہیں کہ حدیث میں آتا ہے کہ اللہ وترِ حجب الوتر، رعایتِ وترِ مستحب ہے۔ —“

ایک روز ارشاد فرمایا کہ کشف میں ایسا نظر آتا ہے کہ سارا عالم بدعات کے گرد اب ظلمانی میں ڈوب گیا ہے اور اس میں سنت کا نور کر مکِ شب تاب (جگنو) کی طرح چمک رہا ہے۔

اصل کارنامہ | یوں تو حضرت مجدد کو الف ثانی کا مجدد و قرار دینے کی بہت سی توجیہات کی گئی ہیں مگر درحقیقت ان کا اصل کارنامہ جس کے جلو میں ان کے سارے تجدیدی کارنامے چلتے پھرتے نظر آتے ہیں اور ان کی تجدید کا اصل سرچشمہ جس سے ان کی تمام انقلابی اور اصلاحی کاموں کے چشمے پھوٹتے ہیں اور دریا بن کر سارے عالمِ اسلام میں رواں دواں ہو جاتے ہیں، وہ نبوتِ محمدی اور اس کی ایدیت اور ضرورت پر امت میں اعتقاد و اعتمادِ حال کرنے اور مستحکم کرنے کا وہ تجدیدی اور انقلابی کارنامہ ہے جو ان سے پہلے اس تفصیل اور وضاحت اور قوت کے ساتھ ہمارے علم میں کسی مجدد نے انجام نہیں دیا، شاید یہ اس لیے بھی کہ ان کے زمانہ میں اس کی ضرورت پیش نہیں آئی اور اس کے خلاف کوئی منظم تحریک یا فلسفہ سامنے نہیں آیا تھا۔

چنانچہ ایک مکتوب میں حضرت مجددِ بعثت انبیاء و رسل کی ضرورت ہدایت کے لیے اس کے ناگزیر ہونے اور تنہا عقل کے ناکافی ہونے پر روشنی ڈالتے ہوئے تحریر فرماتے ہیں۔

حُجَّةٌ بِالْغَلَّةِ | انبیاء علیہم الصلوٰۃ والتسلیمات کی بعثت دُنیا والوں کیلئے رحمت ہے، اگر ان حضرات کے وجود کا ذریعہ نہ ہوتا تو ہم گمراہوں کو اللہ تعالیٰ

کی ذات و صفات کی پہچان کی طرف کون راہنمائی کرتا اور اس کی پسندیدگی اور ناپسندیدگی کے کاموں میں کون امتیاز پیدا کرتا۔ — ہماری ناقص عقلیں ان حضرات انبیاء کی دعوت کی روشنی کی مدد کے بغیر اس مطلب سے عاجز اور ہماری ناتمام سمجھان حضرات کی تقلید

کے بغیر اس معاملہ میں بے بس اور در ماند ہے۔ ہاں عقل ضرور محبت ہے لیکن محبت ہونے میں نامکمل اور تاثیر و تکمیل کے درجے کو نہیں پہنچتی، محبت بالغہ صرف انبیاء علیہم الصلوٰۃ والتسلیمات کی بعثت ہے جس سے دائمی عذاب و ثواب اخروی وابستہ ہے۔

صحیح تربیت کا بنیادی لائحہ عمل | اتقونے عرض کیا حضرت! اس دور میں بڑے بڑے ادارے، مدارس، یونیورسٹیاں اور جماعتیں تربیت غلطی کا کام کر رہی ہیں، سب کے اصول تربیت اپنے اپنے ہیں، تربیت کا بنیادی لائحہ عمل کیا ہونا چاہیے؟ ارشاد فرمایا:-

”سب سے پہلے رسول پر ایمان لانے کی فکر کرنی چاہیے اور اس کی رسالت کی تصدیق کرنی چاہیے تاکہ تمام احکام میں اس کو سچا جانا جائے اور اس کے ذریعے سے شکوک و شبہات کی تاریکیوں سے نجات میسر ہو، جڑ کو پہلے معقول و معلوم کر لینا چاہیے تاکہ سب فروع اور شاخیں بے تکلف معقول اور معلوم ہو جائیں، ہر شاخ اور ہر فرع کو اصل کے ثابت کیے بغیر معقول بنانا بڑا مشکل ہے۔ اس تصدیق تک پہنچنے اور اطمینان قلب کے حاصل کرنے کا قریب ترین راستہ ذکر الہی ہے، اللہ تعالیٰ فرماتا ہے:-

یاد رکھو اللہ کے ذکر سے دلوں کو اطمینان ہوتا ہے جو لوگ ایمان لائے اور جنہوں نے نیک عمل کیے ان کے لیے خوشحال ہے اور اچھا ٹھکانہ۔

أَلَا يَذْكُرُ اللَّهُ تَطْمِئِنُّ الْقُلُوبُ
الَّذِينَ آمَنُوا وَعَمِلُوا
الصَّالِحَاتِ طُوبَىٰ لَكُمْ وَحَسَنُ مَا
(سورة الرعد ۲۸-۲۹)

غور و استدلال کے راستہ سے اس بلند مقصد تک پہنچنا دور ہے

پائے استدلالیاں جو بین بود

پائے جو بین سخت بے تکبیر بود

اہل استدلال کا پاؤں لکڑی کا ہے اور لکڑی کا پاؤں بے قابو و بے ثبات ہوتا ہے۔

تصوف اور طریقت کی حقیقت | مجھے کافی عرصے سے یہ خلیجان رہتا تھا کہ زمانہ کے اثرات، عجمی اور نو مسلم قوموں کے اختلاط،

عجمی زہاد و نساک کی صحبت و عقیدت کے نتیجہ میں ”تصوف“ میں بدعات، زہد و عبادت میں غلو، تجرور و رہبانیت کے جراثیم، اشخاص و معتقدانہ لوگوں کی حد سے بڑھی ہوئی تنظیم و تقدیس کی رسم اور بہت سے خود ساختہ اعمال و رسوم داخل ہو گئے ہیں۔ اور جب اس موضوع پر تحقیق کی تو معلوم ہوا کہ پونہنی صدی کی ابتداء سے جب عباسی خلافت اپنے اوج شباب پر اور عظیم اسلامی شہر اپنے تمدن و ترقی کے نقطہ عروج پر تھے، بدعات و تحریفات کا یہ واضح طریقہ شروع ہو گیا تھا۔ امام ابوالقاسم قشیری (متوفی ۴۶۵ھ) اپنے رسالہ قشیریہ میں لکھتے ہیں:-

دلوں سے شریعت کی حرمت رخصت ہو گئی، انہوں نے دین سے لاپرواہی ایک بڑا قابل اعتماد ذریعہ سمجھ لیا، عبادات کے ادا کرنے کو کوئی اہمیت نہیں دی اور صوم و صلوٰۃ کو معمولی چیز سمجھا۔

وارتعل بالقلوب حرمة
الشریعة فعدواقلة المبالاة
بالدین اوثق ذریعة... واستخفوا
بإداء العبادات واستهانوا
بالصوم والصلوة۔

حالانکہ تصوف ”کوئی نئی چیز یا بدعت نہیں بلکہ تعلق مع اللہ کی تقویت و استواری، غفلت و مادیت سے حفاظت اور امراض نفسانی کے علاج کا وہ طریقہ جس کا نام ہر روز مانہ اور بعض اسباب و محرکات کی بنا پر بعد میں تصوف پڑ گیا حقیقت میں قرآنی اصطلاح کے مطابق ”تزکیہ“ اور حدیث کی تعبیر کے مطابق ”احسان“ ہی کا وہ دینی شعبہ ہے جس کو قرآن حکیم کی سورۃ الجمعہ آیت ۷ میں بعثتِ محمدی کے مقاصد چہارگانہ تلاوتِ کتاب، تزکیہ، بیانِ حجت اور تعلیمِ کتاب میں شمار کیا گیا ہے۔

حضرت مجدد الف ثانیؒ کا دور اس لحاظ سے بیحد نازک دور تھا، ہندوستان میں مسلمان سلطنت کے ہاتھوں اسلام کی یزخ کنی اور خانقاہوں میں سنتِ رسولؐ کی ناقدی کی جاں سی پھٹی اور صاف صاف کہا جا رہا تھا کہ ”طریقت و شریعت“ دو الگ الگ گویے ہیں جن کے راہ و رسم ایک دوسرے سے جدا اور جن کا قانون ایک دوسرے سے الگ ہے۔

طریقت تابع و خادم شریعت سے | حضرت مجدد الف ثانی نے پوری ہم آہنگی کے ساتھ آواز لگائی کہ ”طریقت تابع و

خادم شریعت ہے، کمالات شریعت احوال و مشاہدات طریقت پر مقدم ہیں، ایک حکم شرعی پر عمل ہزار سالہ ریاضت سے زیادہ نافع ہے، اتباع سنت میں خواب نیمروز (قیلولہ) اجیادیل (شب بیداری سے افضل ہے)؛

فرائض کا درجہ اور احکام شریعت پر عمل کی فضیلت | احقر نے عرض کیا حضرت! بعض غالی صوفی فرائض کی

پیرواہ کیے بغیر نوافل اور ریاضیات پر زور دے کر دین شریعت کا حلیہ بگاڑ رہے ہیں، ارشاد فرمایا:-

”جن اعمال سے تقرب خداوندی حاصل کیا جاتا ہے وہ یا تو فرائض ہیں یا نوافل، نوافل کی فرائض کے مقابلہ میں کوئی حیثیت نہیں، اپنے وقت پر کسی فرض کی ادائیگی ایک ہزار سال کے نوافل سے بہتر ہے اگرچہ وہ نیت خاص سے ادا کیے جائیں۔“

اسی کی توضیح و تنویر میں مزید ارشاد فرمایا:-

”احکام شریعت میں سے کسی حکم پر عمل ہوائے نفسانی کے زوال میں ایک ہزار سال کی ان ریاضتوں اور مجاہدوں سے زیادہ اثر کرتا ہے جو اپنی طرف سے کیے جائیں۔“

دوپہر کا قیلولہ کروڑوں شب بیداریوں سے افضل ہے | حضرت مجدد سے مجاہد اور مطالعاتی استفادہ میں

سنت کی اہمیت اُجاگر ہوئی، ارشاد فرمایا:-

”فضیلت تمام تر سنتِ سنہ کی پیروی سے وابستہ اور امتیاز و اعزاز شریعت پر عمل کرنے سے مربوط ہے۔ مثلاً دوپہر کا سونا جو اتباع سنت کی نیت سے واقع ہو کر ڈوں شب بیداریوں سے افضل اور زکوٰۃ کا ایک خرچ کرنا سونے کے پہاڑ خرچ کر دینے سے جو اپنی طرف سے ہو، افضل ہے۔“

دوام ذکر | حضور اقدس صلی اللہ علیہ وسلم کے ارشادات میں صحابہ کرامؓ اور سلف صالحین کی

تعلیمات میں ائمہ امت اور صوفیاء کرام کی ہدایات میں ذکر پر مداومت کی تلقین کی گئی ہے خود قرآنی نصوص بھی اس بارے میں کثرت سے آئے ہیں۔ ”دوام ذکر“ کا مطلب حضرت مجدد سے دریافت کیا تو ارشاد فرمایا:۔

”تمام اوقات کو ذکر الہی جل شانہ میں مشغول رکھنا چاہیے، جو عمل بھی شریعتِ غراء کے موافق ہوگا وہ داخل ذکر ہے اگرچہ بیع و شراہ ہو پس تمام حرکات و سکنات میں احکامِ شریعت کی مراعات ہونی چاہیے تاکہ وہ سب ذکر ہو جائے، اس لیے کہ ذکر نام ہی ہے غفلت دور کرنے کا، اور جب تمام افعال میں اوامر و نواہی شریعت کی مراعات کی جائے گی تو کرنے والے کو ان کا حکم دینے والے (خدا کے واحد) سے جو حقیقی امر و نواہی ہے غفلت سے نجات حاصل ہو جائے گی اور اس کو دوام ذکر کی دولت ملتی رہے گی۔“

بدعت، دین الہی کے اندر
شریعت انسانی کی تشکیل

سنت اصل دین ہے اور بدعت دین الہی کے اندر
شریعت انسانی کی تشکیل، جمہور اہل سنت و الجماعت
کا عقیدہ ہے کہ دین کی ٹیکسال بند کر دی گئی ہے اب
جو نیا سکرہ اس کی طرف منسوب کیا جائے گا وہ جعلی ہوگا، حضور اقدس صلی اللہ تعالیٰ علیہ وسلم کا
ارشاد گرامی ہے:۔

إِيَّاكُمْ وَالْبِدْعَةَ فَان كَلَّ بَدْعَةً
ضَلَالَةٌ وَكَلَّ ضَلَالَةٌ فِي النَّارِ

بدعت سے ہمیشہ بچو اس لیے کہ ہر بدعت
گمراہی ہے اور ہر گمراہی جہنم میں ہوگی۔

بدعتِ حسنہ بھی بدعت ہے

بعض پیشہ ور دنیا دار مذہبی گروہوں اور افراد نے
ذاتی مفادات کے تحفظ کے لیے لوگوں میں اپنی رسوم
سے خوش عقیدگی پیدا کرنے اور ان میں مقناطی کشش ڈالنے کے لیے ”بدعتِ حسنہ“ کی تاویل
کی آڑ لی اور کہا شرعاً بدعتِ سیئہ مذموم ہے جبکہ اس کے مقابلہ میں بدعتِ حسنہ محمود ہے
جو کہ حدیث کے اطلاق ”كَلَّ بَدْعَةً ضَلَالَةٌ“ کے مستثنیٰ ہے۔

لے ان لوگوں کی سب سے بڑی دلیل حضرت عمرؓ کا وہ قول ہے جو آپ نے جماعت کے ساتھ تراویح پڑھنے والوں کو دیکھ
کر فرمایا تھا ”نعمۃ البدعة ہذا“ (یہ بڑی اچھی بدعت ہے) حالانکہ اس پر اتفاق ہے کہ یہاں محض لغوی حیثیت

(باقی حاشیہ ص۔ ۷۹ پر)

شہباز کی ضرورت | حضرت مجدد کو دیکھا تو انہوں نے اس تقسیم اور بدعتِ حسنہ کے خلاف بڑے زور سے علمِ جہاد بلند کیا اور بڑے اعتماد، قوت اور علمی استدلال کے ساتھ بدعتِ حسنہ کا انکار کیا۔ چنانچہ اسی جذبہ اشاعتِ سنت و انہدامِ بدعت کے پیش نظر ارشاد فرمایا:۔

— ”کسی شہباز کی ضرورت ہے جو سنت کی نصرت و حمایت کرے اور بدعت کو پسپا اور مغلوب کرے، بدعت کی ترویج دین کی تحریف کے مترادف ہے اور مبتدع کی تعظیم قصرِ اسلام کو منہدم کرنے کے ہم معنی —“ پھر ارشاد فرمایا:۔

— ”گذشتہ لوگوں میں سے بعض نے بدعت میں کچھ حسن دیکھا کہ بدعت کی بعض قبول کو انہوں نے مستحسن قرار دیا۔ لیکن اس فقیر کو اس مسئلہ میں ان سے اتفاق نہیں وہ کسی بھی بدعت کو حسنہ نہیں سمجھتا اور اس میں اس کو سوائے ظلمت و کدورت کے کچھ اور محسوس نہیں ہوتا، آنحضرت صلی اللہ علیہ وسلم ارشاد فرماتے ہیں: كُلُّ يَدْعَةٍ ضَلَالَةٌ بِرِبْدَعَتِهَا ہر بدعت گمراہی ہے —“ مزید ارشاد فرمایا:۔

— ”سمجھ میں نہیں آتا کہ لوگوں نے کہاں سے کسی ایسے کام میں حسن ہونے کا فیصلہ کر لیا جو اسلام کے دینِ کامل اور خدا کے پسندیدہ و مقبول مذہب میں اتمامِ نعمت کے بعد ایجاد کیا گیا ہو، کیا ان کو یہ موٹی سی بات معلوم نہیں کہ اتمام و اکمال اور قبولیت کے بعد کسی دین میں کوئی نئی بات ایجاد کی جائے تو اس میں حسن نہیں ہو سکتا۔ فَمَا ذَا بَعْدَ الْحَقِّ إِلَّا الضَّلَالُ (حق کے بعد صرف ضلال ہی کا درجہ رہ جاتا ہے، اگر ان کو یہ معلوم ہوتا کہ دینِ کامل میں کسی نوپیدا شدہ چیز کے حسن کا فیصلہ کرنا اس کے عدم کمال کو مستلزم ہے اور اس بات کا اعلان کہ نعمت ابھی تمام نہیں ہوئی تو وہ کبھی اسکی جرأت نہ کرتے،“

(بقیہ حاشیہ ص ۷۷) سے اس کو بدعت کہا گیا ہے ورنہ تراویح کا پڑھنا احادیثِ صحیحہ سے ثابت اور متواتر ہے بدعت کی تعریف کے لیے امام شافعی کی کتاب ”الاعتصام بالسنة“ اور مولانا اسماعیل شہید کی کتاب ”ایضاح الحق المصریح فی احکام المیت والضریح“ جو اس موضوع پر بہترین کتاب ہے، مطالعہ کرنی چاہیے۔

ارشاد فرمایا: ”مخدوما! اس فقیر کے ذہن میں یہ آتا ہے کہ جب تک اس دریدہ جسمتہ کی تاویل کا دروازہ مطلقاً بند نہیں کیا جائے گا اہل ہوس اس سے باز نہیں رہیں گے، اگر ذرہ بھی اس کے جواز کا فتویٰ دیا جائے گا تو رفتہ رفتہ بات کہیں سے کہیں پہنچ جائے گی۔
قلیلۃ یفزی الی کثیرہ۔“

اکبر، جہانگیر اور شاہ جہان | اکبر کے دور کی ظلمت و ضلالت، جہانگیر کے زمانے میں حضرت مجدد کی حکیمانہ پالیسی اور سیاسی حکمت عملی کا باعث

تھی، تدریجی مساعی کے نتیجہ میں جہانگیر اگر حامی اسلام نہ بن سکا مگر حاجی اسلام بھی نہ رہا، شاہ جہان آیا تو اس کے دل میں حضرت مجدد کے لیے ہمیشہ نرم گوشہ اور احترام و اخلاص رہا، شاہ جہان کے بارے میں مؤرخین کا اتفاق ہے کہ وہ ایک نیک دل بادشاہ، شریعت کا احترام کرنے والا، عظیم مساجد کی تعمیر کا شوق رکھنے والا اور اپنی ذات سے فرائض شرعی کا پابند تھا۔ اور اس تمام کے پس منظر میں حضرت مجدد کی شبانہ روز مساعی کا دخل تھا۔

اورنگ زیب عالمگیر | اورنگ زیب عالمگیر کا دور آیا تو سلطنت کا رخ تبدیل ہو گیا، حضرت مجدد کی جدوجہد اور شاہی خاندان پر مساعی تیر بہدف ثابت ہوئیں۔

اورنگ زیب عالمگیر نے حضرت مجدد کے صاحبزادے حضرت خواجہ محمد معصوم رحمہ اللہ سے بیعت و ارادت کا تعلق قائم کر لیا تھا۔ پھر اس میں اُسے کس قدر سوخ اور سختی حاصل ہوئی اور اس کے پس منظر میں حضرت مجدد کی مساعی کس قدر صحیح اور تیر بہدف ثابت ہوئیں؟ تو لیجئے حضرت خواجہ سیف الدین کی شہادت ملاحظہ فرمائیے، انہوں نے اپنے والد ماجد حضرت خواجہ محمد معصوم کو ایک مکتوب میں لکھا کہ :-

”بادشاہ دین پناہ (اورنگ زیب عالمگیر) کا حضرت کے ساتھ اخلاص اور وہی طرح کا تعلق ہے۔ لطائف ستہ اور سلطان الاذکار کے ذکر سے گذر کر اس وقت لفظی و اثبات کے ذکر کی منزل پر ہیں، ان کا بیان ہے کہ بعض اوقات وسوسہ مطلق نہیں آتا اور کبھی آتا بھی ہے تو اس کو استقرار نہیں

ہوتا، وہ اس چیز سے محفوظ ہیں، فرماتے ہیں کہ اس سے پہلے میں ساوئ و
 خطرات کے ہجوم سے پریشان ہو جانا تھا وہ اس نعمت کا شکر بجا لاتے ہیں۔
 یہ تو حضرت مجدد اور ان کے خاندان کے افراد کی توجہات اور انقلابی اقدامات کے
 نتیجے میں بادشاہ کی ذاتی زندگی کی ایک جھلک تھی مگر اس بات پر تمام مؤرخین متفق ہیں کہ
 اورنگ زیب ایک مشرع، پابند مذہب بلکہ متقی مسلمان بادشاہ تھا۔

بطور مثال اس کا ایک نمونہ پیش خدمت ہے۔
اورنگ زیب کی وصیت | تخت پر جلوس کے اکاون ویں سال رگی نچاہ و

یک بخار بڑی شدت کا چڑھ، چار روز تک باوجود اشتداد مرض بسبب
 کمال تقویٰ کے پانچ وقت کی نماز جماعت کے ساتھ پڑھی۔ ایک وصیت نامہ تھا
 جس میں اس نے اپنی تجہیز و تکفین کے متعلق لکھا تھا کہ ساڑھے چار روپے جو میرے
 ہاتھ کی محنت کی ٹوپیوں کی سلائی سے بچے ہیں اس میں تجہیز و تکفین ہو اور آٹھ سو
 پانچ روپے جو قرآن نویسی کی اُبرت سے حاصل ہوئے ہیں مساکین میں تقسیم ہوں۔
 بروز جمعہ ۲۸ ذیقعدہ ۱۰۷۱ھ کو بادشاہ نے صبح کی نماز پڑھ کر کلمہ توحید کا ذکر شروع
 کیا، ایک پہر دن چڑھے اس دار فنا سے روضہ جنان کو تشریف فرما ہوئے،

ہم اورنگ زیب عالمگیر کے پورے اعمال و اخلاق اور
اورنگ زیب خادم اسلام | اس کے فیصلوں اور اقدامات کی تمام تر ذمہ داری نہیں

لے رہے اور نہ اس کی ہر ادا کو اسلامی تعلیمات اور احکام شریعت کے مطابق ثابت کرنا
 ممکن ہے۔ وجہ ظاہر ہے کہ نہ تو وہ خلیفہ راشد تھے اور نہ حضرت عمر بن عبدالعزیز۔
 تاہم حضرت مجدد کی انقلابی مساعی اور حضرت خواجہ محمد معصوم کی حکمت عملی اور ان حضرات
 کی اصلاحی و تجدیدی تحریک ضرور کامیاب ہوئی اور اسی کا یہ ثمرہ تھا کہ اورنگ زیب عالمگیر
 سلطنت کو "خادم اسلام" کے بجائے "خادم اسلام" بنانے کی انقلاب انگیز مگر خاموش
 کوششوں اور ان کے فرزندوں اور خاندان کی گہری وبے لوث روحانیت اور

دلّٰویز شخصیتوں سے پورے طور پر متاثر تھا اور اس نے کسی حد تک حضرت مجدد الف ثانیؒ کی دعوت اور مقاصد سے ہم آہنگی پیدا کر لی تھی اور اس نے اسی مقصد کے پیش نظر معاشرے اور سلطنت میں دُور رس تہدیلیاں لانے کی کوشش کی ہے
 نازِ معیارِ وفا ہم کو نہیں ہے لیکن
 ہم سا بھی اور زمانے میں کہاں باقی ہے



شیخ عبدالحق محدث دہلوی رحمۃ اللہ علیہ

(۱۹۵۸ء - ۱۰۵۲ھ)

گذشتہ دو تین ماہ سے مسلسل کثرتِ کار، مجرم افکار اور بے ہنگم اور اچھرن زندگی نے طبعی نشاط اور فرحت و انبساط کی کیفیتیں لوٹ لیں۔ عملی تصوف سے نواستہ واقف نہیں البتہ اکابر سے اصطلاحات سن رکھی ہیں۔ اصطلاحی اور محض لفظ کے لفظی مفہوم کی حد تک گویا مجھے بھی قبض کی سی کیفیت رہی۔

خیال آیا اور پھر غالب رہا کہ اپنے شیخ و مربی محمد کبیر شیخ الحدیث بندگی کے آسان راستے مولانا عبدالحق نور اللہ مرقدہ کے ہم نام، عظیم محدث، صاحب ”اخبار الاخبار“ شیخ عبدالحق محدث دہلوی کی محفلِ علم و عرفان اور درگاہِ معرفت و احسان میں حاضری کی سعادت حاصل کر لی جائے۔ اپنی کورنجی اور سیباہِ عملی کے باوصف بھی شاید گلشنِ علم و معرفت کے حقیقی پھول نہ سہی کچھ خوشبو اور بہار کا نکھار حاصل کر لیا جائے۔ کیونکہ حالات کی بہترین اثر اندازی بلکہ افضل ترین عبادت اہل کمال حضرات کی رفاقت اور مقربانِ دربارِ الہی کی مجالست ہے کیونکہ ان کی استقامت کو دیکھ کر اہل ایمان کے لیے بندگی کے راستے آسان اور بعد و حجاب کی کیفیات زائل ہو جاتی ہیں۔

نعمتِ نفس کا شکریہ | مرحوم نے اول و ہلہ میں ارشاد فرمایا، کیوں ناشکری کی کیفیت میں پڑے ہو، کیا سوچ رہے ہو، کدھر جا رہے ہو اور کن کا راستہ چل رہے ہو؟ اللہ تعالیٰ کی کروڑوں نعمتوں کا شکریہ تو درکنار کیا تم صرف اس کی نعمتِ نفس کا شکریہ ادا کر سکتے ہو؟ — ارشاد فرمایا۔

سائنس بھی تو اللہ تعالیٰ ہی کی نعمت ہے جس کی آمد و شد میں اتنی لاکھوں نعمتیں موجود ہیں جن کے شمار و احاطہ کی عقل میں طاقت نہیں، اندر داخل ہونے والے سائنس سے

سینکڑوں کام نکلتے ہیں، یہ سانس ایسا آپ حیات ہے جو رگوں پٹھوں وغیرہ کی نالیوں میں داخل ہو کر اعضاء و اطراف کے برگ و بار کو سرسبز رکھتا ہے، علق کی نالی میں سانس داخل ہو کر اس کے میل کچیل اور کثافت و خشکی کو دور کر کے لطیف و نرم بناتا ہے، پھر اس کا جوہر پھیپھڑے کے ذریعہ گلزارِ دل میں داخل ہو کر بدن کے تمام رگوں، پٹھوں اور مسامات میں پہنچتا ہے اور حرارتِ غریزی کو معتدل بناتا ہے۔ گویا ہر لمحہ نیا لباسِ زندگی اور ہر لحظہ تازہ تربیتِ طبیعت ہم پہنچاتا ہے۔ باہر نکلنے والا سانس انہی منزلوں اور راہوں سے جن سے وہ داخل ہوا تھا باہر آتا ہے اور اندر کے تمام فضلات اور کثافتیں باہر نکال پھینکتا ہے اور طبیعت میں فرحت و نشاط پیدا کر کے عیس و ضیقِ دم کی تکلیف سے نجات دیتا ہے۔ (اخبار الاحیاء ص ۱)

زبان کا محاسبہ | کارشاد فرمودہ ”زبان کا محاسبہ“ یاد آیا، مرحوم نے لکھا ہے کہ:-

روس کے ایک حساب دان نے حساب لگا کر بتایا ہے کہ ہم دن میں اگر دس گھنٹے بولیں تو وقت کے تین گھنٹے بیس منٹ بولنے میں صرف کرتے ہیں۔

زبان سے ایک منٹ میں پچاس الفاظ ادا ہوتے ہیں اور اس طرح ہر گھنٹے میں تین ہزار لفظ ہماری زبان استعمال کرتی ہے اور اس بولنے والی میعاد ۳ گھنٹے ۲۰ منٹ ہیں، ہم دس ہزار تک الفاظ بول جاتے ہیں۔

اب سال بھر کی بولی کی میزان اگر آپ چاہتے ہیں تو اس روزانہ کی تعداد کو ۳۶۵ سے ضرب دیجئے اور پھر اگر عمر شریف ۶۰ سال تک پہنچ چکی ہے تو اس کے حاصل ضرب کو ۶۰ سے ضرب دیجئے تاکہ میزان کل ۶۰ سال کی عمر کی بولی ہوئی حاصل ہو۔

اوساگر اتفاق سے کوئی صاحب زیادہ باتوں یا بچی قسم کے واقع ہوئے ہیں یا ان کا پیشہ ہی تقریر و خطابت کا ہے تب تو کئی لاکھ کے اعداد آسانی سے کروڑوں میں تبدیل ہو سکتے ہیں۔ قرآن مجید کے اس فرمان کو یاد کر لیجئے کہ ادھر بندہ کی زبان سے کوئی لفظ ادا ہوا کہ ادھر پہرہ دار یا نگہبان فرشتے نے اُسے لکھ لیا، اور سوچئے کہ جو اب عمر بھر میں ادا کیے ہوئے ان کروڑوں لفظوں میں سے ایک ایک کا دینا ہوگا، کیا آپ اسکے دسویں، بیسویں، سوویں،

ہزارویں اور لاکھویں حصہ کے لیے بھی تیار ہیں؟
 جواب کا مطالبہ نہ مل سکے گا نہ اس کے لیے کوئی ٹہلت ملے گی اور نہ جواب میں جیلہ سازی
 یا سخن سازی کی گنجائش کسی حد تک بھی نہ نکل سکے گی، یا قبل اس کے کہ وہ دن آئے خود ہی اپنے
 دل میں حساب لگا کر دیکھ لیجئے کہ کتنے نفاظ شمر اور بدی کی طرف لے جانے والے زبان سے
 نکلے؟ الفاظ کو سوچ کر اور تول کر زبان پر لانے کی عادت اگر پڑ جائے تو پھر سمجھ لیجئے کہ بیٹھے
 بیٹھے جنت بھی حاصل ہو گئی۔

نعمتِ نفس اور سانس لینے کی قدر و قیمت اور اہمیت اُجاگر فرمانے کے بعد میرے
 ذوقِ صحبتِ صالحین، اشتیاقِ مجالسِ عارفین اور سلسلہٴ ساعتے با اولیاء کو سراہتے
 ہوئے ارشاد فرمایا:-

اہلِ کمال کی صحبتیں | جب انسان اہلِ کمال کی صحبت اور عارفوں سے یہ مجال
 سے بے بہرہ ہو جائے تو اُس وقت ان بزرگوں کے حالات
 باخبر رہنا بھی باعثِ ہمت افزائی اور تارکیوں کو ختم کرنے والا ہے، ان کے حالات سے
 واقف ہونے سے بھی وہی اثر ہوتا ہے جو اُن کی صحبت سے! کیونکہ یہ بھی اُن کی صحبت میں
 رہنے کے مترادف ہے، پھر اگر حسنِ عقیدت ہو تو ہر چیز مشاہدہ بن جاتی ہے۔ پھر باہمی
 سنائی اور بڑے مؤثر انداز میں

ہر کس کہ کمالِ اولیاء را نہ شناخت
 دینِ نعمتِ خاص بے بہا نہ شناخت
 پس شکر نہ گفت و حُبِ ایشان نگزید
 می داں بے یقین کہ او خدا را نہ شناخت

ترجمہ: ”جس نے اولیاءِ کرام کے کمالات کو نہیں پہچانا اُس نے نعمت کی
 خاص نعمت و قدر و قیمت نہ جانی، اُس نے نہ تو شکر ادا کیا اور نہ اُن کی صحبت
 کو اپنا یا یقین رکھو کہ اُس نے خدا کی صحبت کو بھی نہ پہچانا۔“
 حضرت محدثِ دہلوی کے ان ارشادات سے میری جو عملہ افزائی ہوئی الحمد للہ کہ مجھے

صحبتِ صالحین سے کارِ بیکار کے شیطانِ وسوسے کے بجائے رحمتِ پروردگار کا یقین ہو گیا اور اس یقین میں اضافہ ہوتا گیا، موصوف نے صرف اس قدر پر اکتفا نہ کیا بلکہ مزید ارشاد فرمایا کہ۔
 ”بزرگوں کے حالات سُکر ہر شخص کے دل میں یہ خیال پیدا ہو گا کہ ان کو یہ سعادت ابدی صرف اس لیے حاصل ہوئی کہ وہ حُسنِ عمل کے پیکر تھے جس سے خود ان کے حالات پڑھنے والے کے دل میں لامحالہ حُسنِ عمل اور حُسنِ کردار کی طرف قدم بڑھانے کا ایک لازوال جذبہ پیدا ہو گا۔ نیز یہ بھی ممکن ہے کہ یہ پاکیزہ ارواح ہمارے اس طرح یاد کرنے سے خوش ہوں اور اس کے عوض میں وہ ہمیں بھی عالمِ آخرت میں یاد کر لیں۔ نیز یہ بھی تو ہے کہ جب انسان بزرگوں کو خیر سے یاد کرے گا تو اس سے بھی دوسرے لوگوں کا یہی معاملہ ہو گا۔
 کما تدين تدا ان یعنی جیسا معاملہ تم اوروں کے ساتھ کرو گے تمہارے ساتھ بھی وہی معاملہ کیا جائے گا۔“

پُتوں من بخیر کتم یاد رفتگاں دارم
 اُمید آں کہ مرا ہم بخیر یاد گنت
 پُتوں شاد مے کتم ارواح دیگران شاید
 کساں رسند و مرا نیز روح شاد گنت

۲۹
 (اخبار لاچار)

(ترجمہ) ”جب میں گذرے ہوئے لوگوں کو خیر سے یاد کروں گا تو اُمید ہے کہ دوسرے بھی مجھے خیر سے یاد کریں گے۔ جب میں دوسروں کی رُوح کو خوش کروں گا تو ہو سکتا ہے کہ لوگ بھی میری رُوح کو خوش کرنے کا اہتمام کریں۔“

قال کو چھوڑ کر مردِ حال بن جائیں | اکابر کی مجالس اور اہل اللہ کی توجہات کی برکات کا
 سلسلہ بیان جاری تھا کہ ارشاد فرمایا: قال کو چھوڑ
 کر مردِ حال بن جائیے، جب ربط و کیفیتِ معیتِ الہی کی دولت نصیب ہوگی تو علیٰ عہد سے
 بھی حل ہوں گے، وہی معارف حاصل ہوں گے اور عشقِ الہی میں شورش و اضطراب کی دولت
 بھی نصیب ہوگی۔ اس پر ایک واقعہ سنایا کہ۔

— ایک روز حضرت شیخ عبدالقادر جیلانیؒ کی مجلس میں کسی قاری قرآن نے قرآنِ کریم

کی ایک آیت پڑھی آپ نے اس کی ایک تفسیر بیان کی، پھر دوسری، پھر تیسری حتیٰ کہ حاضرین کے علم کے مطابق اس کی گیارہ تفسیریں بیان کیں۔ پھر دوسری تفسیر کو شروع فرمایا حتیٰ کہ چالیس تفسیریں بیان فرمائیں اور ہر تفسیر کی سند متصل اور دلیل اور ہر دلیل کی ایسی تفصیل بیان فرمائی کہ اہل مجلس غرق حیرت و استعجاب ہو گئے۔

اس کے بعد فرمایا ہم قال کو چھوڑ کر حال میں آئے ہیں، پھر آپ نے کلمہ طیبہ ناکرہ الا اللہ محمد رسول اللہ کہا، اس کلمہ توحید کا زبان سے نکلنا تھا کہ حاضرین کے دل میں شورش و اضطراب موجزن ہوا اور کپڑے پھاڑ کر جنگل کا رخ کیا۔

اپنے اس اتذہ سے بارہا سنا ہے، اکابرین بھی یہی کہتے آئے
قلب را بانور حق گلزار کن ہیں، تصوف کی کتابیں بھی اس پر زور دیتی ہیں کہ انسان مردِ قال کے بجائے مردِ حال بن جائے، حکیم الامت حضرت مغانویؒ کے مواعظ میں ہا پڑھا ہے
 صدق و صد کتب دراز کن قلب را بانور حق گلزار کن

پھر یہی سوچا کہ حضرت شیخ عبدالقادر جیلانیؒ کو بھی تو یہ مرتبہ بلند اسی لیے حاصل ہوا کہ وہ مردِ حال بن گئے تھے۔ علمِ قال کی گتھیاں خود بخود سلجھتی گئیں اور مشکل مسائل حل ہوتے گئے۔ شیخ عبدالحق محدث دہلویؒ نے اس پر حضرت جیلانیؒ کا ایک اور دلچسپ واقعہ سنایا کہ بہ
 حضرت شیخ عبدالقادر جیلانیؒ تمام علماء عراق کے مرجع بلکہ تمام
ایک دلچسپ علمی لطیفہ دنیا کے طالبانِ علم کے مرکز تھے، اطرافِ عالم سے آپ کے پاس فتاویٰ آتے تھے، جن کا غور و فکر اور مطالعہ کتب کے بغیر فوراً آپ صحیح جواب لکھتے، بڑے سے بڑے متبحر عالم کو آپ کے خلاف ذرا سا بھی لکھنے یا کہنے کی مجال نہ ہوتی۔

چنانچہ ایک مرتبہ مجھ سے آپ کے پاس ایک استفتاء آیا جس میں تحریر تھا کہ: ساداً علماء اس مسئلہ میں کیا فرماتے ہیں کہ ایک شخص نے یہ قسم کھائی کہ اگر وہ اللہ تعالیٰ کی ایسی عبادت نہ کرے کہ افراد انسانی میں سے کوئی بھی کسی بھی جگہ اس عبادت میں اس کا شریک نہ ہو تو اس کی عورت پر تین طلاق! اب بتائیے کہ یہ شخص کونسی ایسی عبادت کرے کہ جس سے اس کی قسم نہ ٹوٹے؟ اس کا جواب لکھنے سے عراق و عجم کے تمام علماء عاجز ہو گئے۔ مگر آپ نے

نوراً غور و فکر کے بعد ارشاد فرمایا کہ اس کے لیے خانہ کعبہ کو طواف کرنے والوں سے خالی کرالیا جائے، پھر شخصیں تنہا طواف کے ساتھ چکر پورے کرے، تو اس کی قسم نہ ٹوٹے گی، کیونکہ خانہ کعبہ کا طواف ایسی عبادت ہے کہ اس وقت انسانوں میں سے کوئی بھی اس کا شریک نہ ہوگا۔

شیخ عبدالقادر جیلانی | جب شیخ عبدالقادر جیلانی کے حالات و کرامات اور باطنی کیفیات کا مبارک تذکرہ سنا تو اس نے عرض کیا کہ حضرت! شیخ زمر کے وصف و حالات اور زندگی کے اعمال و کردار کی بھی کوئی جھلک بیان فرمائیے۔ چنانچہ ارشاد فرمایا۔
 حضرت شیخ عبدالقادر جیلانی بڑے بارونق، ہنس کے مستندہ رو، شرمیلے، وسیع الاطلاق، نرم طبیعت، کریم الاخلاق، پاکیزہ اوصاف اور مہربان و شفیق تھے، بکثرت رونے والے، اللہ سے بہت زیادہ ڈرنے والے، بدگوئی سے دور بھاگنے والے اور حق کے سب سے زیادہ قریب۔ علم نے آپ کو مہذب بنایا، قرب نے آپ کو مؤدب بنایا، خطابِ الہی آپ کا مشیر اور ملاحظہ خداوندی آپ کا سفیر تھا، انسیت آپ کی سامعنی اور خندہ روئی آپ کی صفت تھی، سچائی آپ کا وظیفہ، فتوحات آپ کا سرمایہ، بردباری آپ کا فن، یادِ الہی آپ کا وزیر، غور و فکر آپ کا مونس، مکاشفہ آپ کی غذا اور مشاہدہ آپ کی شفا تھی، آدابِ شریعت آپ کا ظاہر اور اوصافِ حقیقت آپ کا باطن تھا۔

حضرت شیخ کی علمی و دینی اور روحانی عظمت کے پیش نظر ان سے بھرپور استفادہ کی طلب پیدا ہوئی، اور طلبِ ترویج میں بدلی تو حضرت شیخ عبدالحق محدث دہلوی بھانپ گئے۔ ارشاد فرمایا: حضرت کے علمی اوزاد میں چند ایک مکاتیب سنائے دیتا ہوں، سنتے جاؤ گے اور ایمان میں جلا اور کمال اور ان کے روحانیات سے استفادہ کرنے جاؤ گے۔ یکتوب اول میں تحریر فرماتے ہیں:-

جب دریائے عشق کی موجیں متلاطم ہو جائیں | برادرِ عزیز! جب آسمان شہود پر ارفض
 کے پھٹ جانے سے یمّدی اللہ
 لِنُورِهِ مَن يَشَاءُ رَیْعَنِي جِس كُو چاہتا ہے اللہ تعالیٰ اپنے نور کی طرف ہدایت فرماتا ہے

پنکٹے لگے اور عنایت یُخْتَصُّ بِرَحْمَتِهِ مَنْ يَشَاءُ (یعنی جسے چاہتا ہے اپنی رحمت سے
 مخصوص فرماتا ہے) کے رُخ سے وصول کی ہوا میں چلنے لگیں، اور گلشنِ قلب میں انس کے
 بھول کھلنے لگیں اور گلستانِ رُوح میں ذوق و شوق کی بلبلیں یَا سَنَفَى عَلَى يُوسُفَ (یعنی
 اے یوسف) کے نعمات سے ہزار داستان کی طرح ترنم ریز ہوں اور اشتیاق کی آگ عالم ہرگز
 مشتعل ہو اور طیورِ فکر فضائے عظمت میں انتہائی پرواز کے باعث بے بال و پر ہو جائیں
 بد بڑے بڑے اہل عقل و ادبی معرفت میں پیہم گم ہوتے رہیں، اور عقل و خرد کے ستون
 بیست و جلال کے صدمہ سے لرز جائیں اور عزائم کی کشتیاں مَا قَدَرُوا اللَّهَ حَقَّ قَدْرِهِ
 (یعنی انہوں نے اللہ کی وہ قدر نہ کی جو اُس کا حق ہے) کے سمندوں میں وَهِيَ تَجْرِي بِهِمْ
 كَالْمُوجِ كَالْجِبَالِ (یعنی اور وہ کشتی انہیں موجوں میں پہاڑ کی طرح لے کر تیر رہی تھی) کی
 واؤں کے ساتھ حیرت کی موجوں میں بیٹھنے لگے تُوَجِّهْهُمْ وِجْهَ وَجْهٍ (یعنی وہ انہیں
 اہتا ہے اور وہ اُسے چاہتے ہیں) کے دریاے عشق کی موجیں تلاطم ہوتی ہیں، ہر ایک
 بانِ حال یہ پکارنے لگتا ہے۔ مَا نَزَّلْنِي مِنْزَلًا مُّبَارَكًا وَاَنْتَ خَيْرُ الْمُنزِلِينَ
 (یعنی اے پروردگار! ہمیں اتنا مبارک اتارنا اور تو بہترین اتارنے والا ہے) اور اِنَّ الَّذِيْنَ
 سَبَقَتْ لَهُمْ مِّنَّا الْحُسْنٰی (یعنی جن کیلئے ہماری جانب سے اچھائی پہلے مقدر ہو چکی ہے)
 نایت حاصل ہوتی ہے اور انہیں فِي مَقْعَدِ صِدْقٍ (یعنی اچھے ٹھکانے ہیں) کے ساحل
 وی بر اتارنا اور ستان بادۃ الست کی مجلس میں پہنچاتا ہے اور الَّذِيْنَ اَحْسَنُوا الْحُسْنٰی
 زِيَادَةً (یعنی نیکی کرنے والوں کے لیے نیک بدلہ اور اس سے زیادہ ہے) کے دستِ خوانِ نعمت
 سامنے بچھاتا ہے اور خُمَانَةُ قَرَبٍ بَايِدِيْ سَفْرَةَ (یعنی پاکیزہ فرشتوں کے ہاتھوں سے)
 رَوَسَقَاهُمْ بِهَمْ شَرَابًا طَهُورًا (یعنی اُن کا پروردگار انہیں شرابِ طہور پہنچاتا ہے)
 کے جامِ وصول کا دور چلاتا ہے اور وَاِذَا رَاٰ اٰیٰتَ نَحْنُ لَا نَعْبُدُكَ كَعِبَادِ
 (یعنی اور جب تم دیکھو گے تو دیکھو گے وہاں نعمتیں اور ملکِ عظیم کی حکومتِ ابدی اور
 دولتِ دائمی کا مشاہدہ ہوگا۔

اتنا پیارا خط، اتنی پر بہا تحفہ۔ راتنی انقلابی توجہ سے سیریِ ملیں۔

مزید مکاتیب سنائے کی درخواست کر دی، تو ارشاد فرمایا۔

قلب سلیم پیدا کر | عزیز من! قلب سلیم پیدا کر تاکہ فَاَعْتَبِرُوا يَا اُولِيَ الْاَبْصَارِ (یعنی اے آنکھوں والو! عبرت حاصل کرو) کے رموز معلوم ہو سکیں، اور اہل آخرت کو حاصل کر تاکہ سَنُرِيَهُمْ اٰيَاتِنَا فِي الْاَفَاقِ وَفِي اَنْفُسِهِمْ (یعنی ہم انہیں اپنی نشانیاں دنیا میں اور ان کے نفوس میں دکھائیں گے) کے دقائق کا ادراک کر سکے، اور یقین صادق پیدا کر تاکہ وَ اِنْ مِنْ شَيْءٍ اِلَّا يُسَبِّحُ بِحَمْدِهِ وَ لٰكِنْ لَا تَفْقَهُوْنَ تَسْبِيْحَهُمْ (یعنی ہر چیز اللہ کی حمد و تسبیح کرتی ہے لیکن تم ان کی تسبیح سمجھ نہیں سکتے) کے شواہد معرفت کو دل کی آنکھوں سے دیکھے اور وَ اِذَا سَأَلَكَ عِبَادِيْ عَنِّيْ فَاتِيْ قَرِيْبًا (دَعْوَةَ الدَّاعِ اِذَا دَعَا) (یعنی جب میرے بندے آپ سے میرے بارے میں دریافت کریں تو میں قریب ہوں) ہر دعا مانگنے والے کی دعا کو جیب وہ پکارے قبول کرتا ہوں) کے اسباب وصول سامنے آئیں اور اَفَحَسِبْتُمْ اَنْمَّا خَلَقْنَاكُمْ عَبَثًا وَاَنْتُمْ اِلَيْنَا لَا تُرْجَعُوْنَ (یعنی کیا تم نے سمجھ لکھا ہے کہ ہم نے تم کو بس یونہی بیکار و بے مقصد پیدا کر دیا، اور تم ہمارے پاس واپس نہ آؤ گے) کے تازیانہ کے باعث وَيُلْهِمُ الْاَمَلُ قَسُوْفَ يَعْلَمُوْنَ (یعنی انہیں غافل کر دیا) آرزوؤں نے سو عنقریب انہیں تپہ چل جائے گا) کی خواب غفلت سے بیدار ہو اور مَا لَكُمْ مِّنْ دُوْنِ اللّٰهِ مِنْ قَرِيْبٍ وَّلَا نَصِيْرٍ (یعنی اللہ کے سوانہ تمہارا کوئی دوست ہے نہ مددگار) کے مضبوط حلقہ کو ہاتھ سے بچڑو اور فَتَرَوْا اِلَى اللّٰهِ (یعنی اللہ کی طرف دوڑو) کی کشتی میں سوار ہو، اور مَا خَلَقْتُ الْجِنَّ وَالْاِنْسَ اِلَّا لِعِبَادُوْنَ (یعنی میں نے جنوں اور انسانوں کو صرف اپنی عبادت کے لیے پیدا کیا ہے) کے دریائے معرفت میں مردانہ وار غوطہ زنی کرو، پھر اگر گوہر مطلوب ہاتھ آ گیا تو فَقَدْ فَازَ فَوْزًا عَظِيْمًا (یعنی زبردست کامیابی حاصل کی) اور اگر اسی طلب میں جان جاتی رہی تو فَقَدْ وَقَعَ اَجْدٌ عَلَيَّ اللّٰهِ (پس تحقیق اس کا اجر اللہ کے یہاں واقع ہو گیا)۔

حضرت کے کلام معرفت نے تن بدن میں آگ لگادی۔

تو نے کیا آتش حل کردہ بلا دی ساقی پھونک ڈالا ہے جگر آگ لگادی ساقی

میری کیفیت موصوف نے دیکھی تو مزید نوازتے ہوئے ایک اور مکتوب سنایا :-

نفسِ تارہ کو ریاضت کی لگام | اے عزیز! جب اللہ یَجْتَبِي إِلَيْهِ مَنْ يَشَاءُ
 (یعنی اللہ جسے چاہتا ہے اپنا منتخب بنا لیتا ہے) کے
 جذبات کی فوجیں ولایتِ دل پر حملہ کرتی ہیں اور نفسِ تارہ کی خواہشات کو دَجَاهِدُوا
 فِي اللَّهِ حَقَّ جِهَادِهِ (یعنی اللہ کی راہ میں مکمل طور پر جہاد کرو) کی ریاضت کے لگام سے
 مطیع و مستخر بنا دے اور فرعونوں اور جباروں کو مجلسِ تقویٰ میں مجاہدہ کی زنجیروں میں کشاں
 لے آئے تو آرزوؤں کو وَاطِيعُوا اللَّهَ وَاطِيعُوا الرَّسُولَ (یعنی اللہ کی اور اس کے
 رسول کی اطاعت کرو) کے طوق میں جکڑ کر باہر کر دے اور مَنْ يَفْعَلْ مِثْقَالَ ذَرَّةٍ
 خَيْرًا يَرَهُ (یعنی جو ذرہ برابر سچی کرے گا تو اسے دیکھ لے گا) کے تازیانہ سے افعالِ ارادی و
 اختیاری کو سزا دے اور رسوم و عادات کی تعمیر و تلبیس و طاعات کے ستون کو درمیان
 سے باطل نکال دے اور زبانِ حال سے إِنَّ الْمُلُوكَ إِذَا دَخَلُوا قَرْيَةً أَفْسَدُوهَا
 وَجَعَلُوا أَعْدَاءَ أَهْلِهَا أَذِلَّةً (یعنی بادشاہ جب کسی بستی میں داخل ہوتے ہیں تو اسے
 باہر باد کر دیتے اور اس کے باعزت لوگوں کو ذلیل کر دیتے ہیں) کی صداقت کا اعلان
 کرے اور جب صفائے دل کی پسندیدہ زمین شہوات کی کدورتوں سے گزر جائے اور مَنْ
 يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ (یعنی جو اسلام کے علاوہ دوسرا دین چاہے
 وہ اس سے قبول نہ کیا جائے گا) سے صاف و شفاف ہو جائے، اور گتتانِ رُوحِ مَنْ
 قَدَّ اللَّهُ فَهُوَ الْمُحْتَدِ (یعنی جسے اللہ ہدایت دے تو وہی ہدایت یافتہ ہے) کی نسیم
 طاف سے سرا سر معطر ہو جائے اور اوراقِ سراپر اُدْلِيكَ كَتَبَ فِي قُلُوبِهِمُ الْإِيمَانَ
 (یعنی اللہ نے اُن کے دلوں میں ایمان نقش فرمادیا) کے نقوشِ لطائف تحریر ہوں تو شہود
 مُفْرَبَدَلُ الْأَرْضِ غَيْرَ الْأَرْضِ (یعنی جس روز زمین دوسری زمین سے بدل دی
 جائے گی) صفت حال ہو جائے اور شوق کے پہاڑ ہبائے منشورِ اہ کی طرح ہو میں اُڑ جائیں
 ریزبانِ حال کہے وَتَرَى الْجِبَالَ تَحْسَبُهَا جَمَادًا وَهِيَ تَمْرٌ مَرَّ السَّحَابِ (یعنی تم
 پاؤں کو جما ہوا سمجھ رہے ہو حالانکہ وہ تو بادلوں کی طرح اُڑ رہے ہیں) عشق کا اسرافیلِ صورت

پھونک رہا ہے اور قَصَبِ مَنْ فِي السَّمَوَاتِ وَمَنْ فِي الْأَرْضِ (یعنی تمام زمین و آسمان والے مدہوش ہو جائیں گے) کی بجلی کی تاثیر ظاہر ہو رہی ہے، اور اقبال لایحزکمم الفزع الاکبر (یعنی انہیں عظیم گھبراہٹ کا کوئی غم نہ ہوگا) کا نقیب اگر ان کو قرار دے رہا ہے اور قِي مَقْعَدِ صِدْقٍ عِنْدَ مَلِيكٍ مُّقْتَدِرٍ (یعنی قدرت والے بادشاہ کے پاس اچھے ٹھکانے ہیں) کے علیین کی طرف بلا رہا ہے اور رضوانِ جنت بَشْرِكُمْ الْيَوْمَ (یعنی آج تمہارے لیے بشارت ہے) صدراگاہ جنت نعیم کے دروازے کھول کر کہتا ہے سَلَامٌ عَلَيْكُمْ طِبْتُمْ فَادْخُلُوا خَالِدِينَ (یعنی تم پر سلام، تم مبارک ہو سو جنت میں ہمیشہ کے لیے داخل ہو جاؤ) اور وہ لوگ کہتے ہیں الْحَمْدُ لِلَّهِ الَّذِي صَدَقْنَا وَعَدَّهُ وَأَوْفَاَنَا الْأَرْضِ نَتَّبِعُوا مِنْ الْجَنَّةِ حَيْثُ نَشَاءُ فَنِعْمَ أَجْرُ الْعَامِلِينَ (یعنی اللہ کا شکر ہے کہ اس نے اپنے وعدہ کو سچا کر دیا اور ہمیں جنت عطا فرمائی کہ اس میں جہاں چاہیں رہیں، سو عمل کرنے والوں کا یہ اچھا بدلہ ہے)

مقرر نے غنیمت جانا کہ حضرت شیخ عبدالحق محدث دہلوی آج موج میں ہیں، توجہ تمام ہے، کیوں نہ اس سے فائدہ حاصل کر لیا جائے، عرض کیا حضرت ایک مکتوب اور بھی کہ ع آتش شوق تیز تر گردد — ارشاد فرمایا:۔

عزیز من! وَلَا تَتَّبِعِ الْهَوَىٰ فَيُضِلَّكَ عَنْ سَبِيلِهِ
 یعنی خواہشاتِ نفسانی کے پیچھے نہ پڑو کہ راہِ حق سے بھٹک
 جاؤ گے) جیسی خواہشات سے اعراض کرو اور وَلَا تَطْعُ
 مَنْ أَعْيَا قَلْبَهُ عَنْ ذِكْرِنَا (یعنی اُن کی اطاعت نہ کیجئے جن کے دل ہمارے ذکر
 سے غافل ہیں) کے مطابق مواقعِ غفلت سے باز آ، اور فاسق و فاجر کی صحبت اختیار نہ کر
 کہ قَوْلُ الْقَاسِيَةِ قُلُوبُهُمْ مِّنْ ذِكْرِ اللَّهِ (یعنی جن کے دل اللہ کی یاد سے سخت
 ہیں اُن کی طاقت ہے) اور اسْتَجِيبُوا لِرَبِّكُمْ قَبْلَ أَنْ يَأْتِيَكُمْ يَوْمٌ لَّا
 تَعْلَمُونَ (یعنی اپنے پروردگار کی بات مانو اس سے پہلے کہ وہ دن آجائے جو تم
 کو خبر نہ ہو) اور اَلَّذِينَ آمَنُوا مِنْكُمْ وَالَّذِينَ آمَنُوا مِنْكُمْ قُلُوبُهُمْ مِّنْ ذِكْرِ اللَّهِ

یعنی کیا ابھی ایمان والوں کے لیے اس کا وقت نہیں آیا کہ اُن کے دل ذکر اللہ کے لیے جھک جائیں) کی نداء گوش ہوش سے نہیں اور اِيَحْسَبِ الْاِنْسَانُ اَنْ يُّتْرِكَ سُدًى رِيعِنِ
 کیا انسان یہ سمجھتا ہے کہ اسے بیکار چھوڑ دیا جائے گا) کی تنبیہ کی وجہ سے تمام رات خواب غرور
 سے بیدار رہ کر وَلَا يَغْفُرْ تَكْفُرًا بِاللَّهِ الْغُرُورُهُ (یعنی تمہیں دھوکہ میں نہ ڈال دے اللہ سے
 دھوکہ بازی) اور اہل حضور کے مراتب کہ رِجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ
 اللّٰهِ (یعنی وہ ایسے لوگ ہیں جنہیں اللہ کے ذکر سے نہ تجارت فائل کرتی ہے نہ خرید و فروخت) معلوم
 کرتا رہ، اور کعبہ مقصود حاصل کرنے کے لیے سر کے پاؤں بنا کر دشتِ سر میں کیسو ہو جا، وَتَبْتَئِلُ
 لَيْسَ تَبْتِيلاً (یعنی اس کی طرف کیسو ہو جا) اس کے بعد قِيلَ اللّٰهُ تَعَزَّ ذَرْهُم (یعنی آپ
 کہہ دیجئے کہ صرف اللہ پھر باقی کو چھوڑ دیجئے) کی تجرید کر کے وَأَفْوِضْ أَمْرِي إِلَى اللّٰهِ
 (یعنی میں اپنے کام اللہ کو سونپتا ہوں) کی تفویض کی سواری پر سوار ہو کر اہل صدق کہ كُونُوا
 مَعَ الصّٰدِقِيْنَ (یعنی سچوں کے ساتھ ہو) کے قافلہ کے ساتھ مسافر ہو جا، اور اَرَأَيْتُمْ دُنْيَا
 كَمَا كُنَّا نَحْمِلُهَا فِي الدّٰثِرِ (یعنی جو کچھ زمین پر ہے اسے
 ہم نے زمین کی زینت بنا دیا) عبور کرتے ہوئے مہالکِ فتنہ کے کہ اِنَّمَا اَمْوَالُكُمْ وَاَوْلَادُكُمْ
 سُنَّةٌ (یعنی تمہارے مال و اولاد فتنہ ہیں) راستوں میں سلامتی کے ساتھ ہدایت کی شاہراہ
 لَمْ اِنْ هَذِهِ تَذْكِرَةٌ فَمَنْ شَاءَ اتَّخَذْ إِلَىٰ رَبِّهِ سَبِيْلًا (یعنی یہ نصیحت ہے
 جو ہو چاہے اپنے رتبہ کا راستہ اختیار کرے) سامنے رکھ اور زبانِ اضطرار سے کہ اَمَّنْ
 جَبِيْبِ الْمُضْطَرِّ اِذَا دَعَا (یعنی کیا کوئی ہے جو مضطر و مجبور کی دعا کو قبول کرے) تفرع و
 دی کے ساتھ اِهْدِنَا الصِّرَاطَ الْمُسْتَقِيْمَ (یعنی ہمیں سیدھے راستہ کی ہدایت فرما)
 کے دستِ نوان پر عنایتِ قیوم اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ
 (یعنی اللہ کے دوستوں کو نہ خوف ہوگا نہ وہ غمگین ہوں گے) کے بشر کے ہمراہ تَحِيَّةٌ سَلَامٌ
 وَلَا مَن رَّبِّ الرَّحِيْمِ (یعنی سلام ہو یہ بات پروردگارِ رحیم کی جانب سے ہے) کی
 نارت کے ساتھ آگے بڑھتا رہ، اور نَصْرٌ مِّنَ اللّٰهِ وَفَتْحٌ قَرِيْبٌ (یعنی اللہ کی مدد اور
 قریبی فتح حاصل ہوگی) کی سواری پر سوار ہو کر فَاَنْقَلِبُوا بِنِعْمَةٍ مِّنَ اللّٰهِ وَفَصْلٍ

یعنی وہ اللہ کی نعمت اور فضل و کرم کو لیکر واپس آئے) کی بارگاہِ خلد کا داعی ہو، ہر طرف سے عزت و
 وصال کی ہوائیں چلنے اور سابقینِ غیب کے ہاتھوں سے شرابِ محبت کے جام چلنے کا مشاہدہ
 ہو، اور اِنَّ هَذَا كَانَ لَكُمْ جَزَاءً وَكَانَ سَعْيِكُمْ مَشْكُورًا (یعنی یہ ہے تمہاری
 جزاء اور تمہاری کوشش بار آور ہوئی) کی صدائیں بلند ہوں، اور اس مقامِ انس میں وَكَلَّمَ
 اللَّهُ مُوسَى تَكْلِيمًا (یعنی اللہ تعالیٰ نے موسیٰ سے کلام فرمایا) کی فسانہ گوئی شروع ہوئی
 فَلَمَّا تَجَلَّى رَبُّهُ لِلْجَبَلِ (یعنی جب اللہ تعالیٰ نے پہاڑ پر تجلی فرمائی) کا دیباچہ طولانی ہوا
 چشمِ بصیرت کا نور و خرمِ موسیٰ صَبَعًا (یعنی موسیٰ بیہوش ہو کر گر پڑے) کی سکرانہ حالات
 کی خبر دے، اور دُجُوهٌ يَوْمَئِذٍ نَّاضِرَةٌ اِلَى رَبِّهَا نَاظِرَةٌ (یعنی بہت سے چہرے اُس
 روز تروتازہ اپنے رب کو دیکھ رہے ہوں گے) کا مشاہدہ کرے اور اپنے عجز کا اعتراف
 کرتے ہوئے زبانِ حال سے لَا تَدْرِكُهُ الْاَبْصَارُ وَهُوَ يُدْرِكُ الْاَبْصَارَ (یعنی
 نگاہیں اُسے نہیں پائیں اور وہ نگاہوں کو پالیتا ہے) کہہ کر بینا ہو جائے۔
 وباللہ التوفیق فی المبدأ والمعاد

حضرت شاہ ولی اللہ محدث دہلوی

۱۱۱۲ھ ————— ۱۱۴۶ھ

گذشتہ کئی دنوں سے ہجوم مشاغل، عوارض و امراض، اسیاف و اسفار اور کثرت کار نے طبعی انقباض، کسل، اور بسط و نشاط کے لحاظ سے بے کار بنا دیا تھا ملک کے اتر سیاسی حالات جہاد افغانستان کے آخری نتیجہ خیز مگر حساس مرحلے پر کابل میں مجاہدین کی باہمی آویزش کی خبر نے تو ہلا کر رکھ دیا، بیند اچٹ گئی، آرام لٹ گیا، عالمی نشریاتی اداروں کی جھوٹ، من گھڑت اور بنی بنائی خبروں نے تو جلتی پرتیل کا کام کیا، مطالعہ تحریر و تصنیف اور بحث و تحقیق پر طبیعت کو بالبر مائل کرنا پڑتا تھا۔

شاہ ولی اللہ سے ملاقات ہوگئی | بارالہ! یہ کیا ہوگیا، پریشانی کیوں بڑھ رہی ہے
چین کیوں چھن گیا ہے مطالعہ اور بحث و تحقیق میں کیوں جی نہیں لگتا — تو بہ واستغفار بھی جاری ہے اور اللہ سے قبض کی کیفیت کے ازالہ کے لئے تضرع و ابتهال کے ساتھ دعائیں کہ اپنی قیام گاہ میں اچانک بائیں طرف نظر اٹھی تو کتابوں کے ڈھیر میں سر فہرست ازالۃ الخفاء اور حجتہ اللہ البالذہ بر نظر پڑ گئی اور اس واسطے سے امام انقلاب حضرت شاہ ولی اللہ محدث دہلوی سے ملاقات کی تقریب کا اہتمام ہو گیا۔

حضرت شاہ صاحب سے تعارف تو پہلے ہی روز سے تھا زمانہ طالب علمی میں اپنے علاقہ ضلع ڈیرہ اسماعیل خان کے معروف قصبہ چودھوان کے جمید عالم و فاضل حضرت مولانا اللہ داد مرحوم کے ذاتی کتب خانہ سے حضرت شاہ صاحب کی معرکہ الآراء

کتاب حجۃ اللہ البالغہ مترجم سے اخذ و استفادہ اور مطالعہ کا موقع ملا تھا۔ اس وقت عربی تو سمجھ میں نہیں آتی تھی مگر اتنی شدہ بدھ ضرورت تھی کہ ترجمہ کی مدد سے کچھ کچھ مقصد تک رسائی حاصل ہو جاتی تھی۔

پھر شیخ الحدیث حضرت مولانا عبدالحق کے مجالس اور صحبتوں

سے یہ بھی تو ذہن بن چکا تھا کہ شاہ ولی اللہ محدث دہلوی نے اجیادین، اشاعت کتاب و سنت، اسرار و مقاصد شریعت کی توضیح و تفسیح، تربیت و ارشاد اور ملت اسلامی کے تحفظ اور تشخص کی بقا کے لئے عہد آفرین کوششوں کی روداد بھی کچھ سن تھی اور کچھ اپنے مطالعہ اور اسی موضوع پر بہت سی چھوٹی بڑی کتابیں پڑھ لینے کے مواقع ملے اور اب جب حجۃ اللہ البالغہ اور ازالۃ الخفاء کے بعض مضامین پڑھے تو غم و ہوم کے بادل چھٹتے گئے، علمی کمالات، علمی تحقیقات، استنباطات و اجتہادات اور دلائل و توجیہات کے دلچسپ نکات ایک سے ایک بڑھ کر، ابھی ایک کی لذت اور لطف اندوزی مکمل نہ ہوتی کہ دوسرا نکتہ اس سے بڑھ کر سامنے آ جاتا۔

شاہ صاحب سے اس علمی استفادہ اور سوانحی ملاقات، ان کے ارشادات، نظر توجہ اور کمال التفات نے ریب و تردد اور الجھنوں کو حل کر دیا مجھے ملاقات کی پہلی ہی نشست میں یہ احساس ہو گیا گویا کہ میں نخلستان میں پہنچ گیا ہوں جو بے چھٹ گئے پیہم مضطرب دل سکون پذیر ہو گیا دھندلاہٹ چھٹتی ہوئی محسوس ہوئی گویا کسی نے انگلی تمام ل اور راہ ہدایت و استقامت کی طرف اشارہ کر دیا۔

آج کی اس مطالعاتی ملاقات میں مجھے دور صحابہؓ، زمانہ اورنگ زیب عالمگیر، خیر القرون، سلف صالحین کے حالات دیکھنے سننے کا موقع ملا تو دور حاضر کے ساتھ موازنے کا خیال بھی ساتھ ساتھ چلتا رہا اورنگ زیب عالمگیر کا تذکرہ ہوا تو مجھے اس آئینہ میں آج کے حکمرانوں کے چہرے بھی نظر آئے۔ آج کے حکمران بے چارے، سیکڑیوں کی بریفنگ اور لکھے لکھائے بیانات پڑھ کر رٹی رٹائی

پالیسی تحریری دہرا دیتے ہیں مگر اورنگ زیب عالمگیر آہنی عزم، فولادی جسم، حد درجہ
کا احساس ذمہ داری اور خوف خدا رکھتے تھے ان کی نظر جتنی ملکی کلیات اور مہمات سلطنت
پر تھی اتنی ہی جزئیات پر ان کا یہ شعر ان کے دل کی ترجمانی، ان کے احساس ذمہ داری اور
اس کے نتیجے میں ان کے مشکلات کی صحیح تصویر ہے وہ اکثر اپنا ہی یہ شعر پڑھا کرتے تھے۔

سے غم عالم فراوان است و من یک غنچہ دل دارم

چساں در شیشہ ساعت کنم ریگ بیاباں را
غم جہاں کے مقابلے میں میرا دل ایک گل کے مانند ہے شیشہ ساعت میں کس طرح ریگ

صحر کو بند کر دوں جب کہ شیشہ ساعت قدیم زمانہ میں ایک خاص قسم کا
گھڑیال ہوتا تھا جس میں ذرہ، ذرہ، کر کے ریت ڈالی جاتی تھی،

کبھی کبھی یہ شعر بھی پڑھا کرتے تھے اور اسی پر ان کا عمل بھی تھا۔

سے من نمی گویم زیاں کن یا بفر سود باش

اے ز فرصت بے خبر! در ہر چہ باشی زود باش

میں نہیں کہتا کہ تم نقصان اٹھاؤ یا نفع کی فکر میں رہو اے فراغت سے

بے خبر! جس کام میں لگے ہو اُسے تکمیل تک پہنچانے میں جلدی کرو

حضرت شاہ ولی اللہ محدث دہلویؒ بنیادی طور پر
امت مسلمہ کی سعادت کا راز | یقین رکھتے تھے کہ ہمارا دین ہماری تہذیب اور

ہماری سعادت کا اصل سرچشمہ مرکز اسلام جزیرۃ العرب اور حجاز مقدس ہے چنانچہ
المقالة الوضیہ فی النصیحہ والوصیہ کے حوالے سے خود ارشاد فرماتے ہیں کہ
ہم میں خوش نصیب وہ ہے جس کو عربی زبان میں کچھ درخور حاصل ہو، صرف نحو

ادب میں دخل ہو اور حدیث و قرآن سے واقفیت رکھتا ہو، ہمیں حرمین شریفین میں بھی
حاضری دیتے رہنا چاہیے اور اس سے قلبی وابستگی رہنی چاہیے اس میں ہماری سعادت
کا راز ہے اور اس سے اعراض و روگردانی کرنے میں شقاوت و محرومی پنہاں ہے۔

شاہ ولی اللہ اور حمیت دینی | مجھے شاہ صاحب سے دور حاضر کے ہر فتنہ اور مسئلے

پر استفسار اور استفادہ کے لئے بے تابی تھی موجودہ دور کی روشِ دینی سب کے سامنے ہے آج قرآن کی توہین کی جاتی ہے صحابہ کرام پر کھلے عام تبرابازی کی جاتی ہے قرآنی احکام سے استہزاء کیا جاتا ہے کہ مگر مسلمان ہے کہ ٹس سے مس نہیں ہوتا حضرت شاہ ولی اللہ محدث دہلویؒ مجسمہ غیرت و حمیت تھے۔ چنانچہ ایک مرتبہ جمہور اہل سنت اور علماء اسلام کے خلاف کس عارف اور مشہور شیخ کی ایک تحقیق جدید سنی تو ان کی قلم سے بے اختیار یہ الفاظ نکلے ہیں۔

مخدوم! ایں فقیر اتاب اتکاب
مخدومی! یہ فقیر اس طرح کی باتوں
امثال ایں سخنناں نیست
کے سننے کی تاب نہیں رکھتا
بے اختیار رگ فاروقیم در
بے اختیار میری فاروقی رگ
حرکت مے آید
حرکت میں آجاتی ہے۔

کسی قبضہ میں ایک خطیب نے خطبہ جمعہ میں خلفاء راشدین کا ذکر عمداً ترک کر دیا تو تحریر فرمایا۔

چوں استماع این خبر و حشت
جب اس خبر و حشت اثر سے طبیعت
انگیز در شورش آورد رگ
میں اضطراب پیدا ہوا اور اس نے
فاروقیم را حرکت داد بچند
میری فاروقی رگ کو حرکت دی یہ
کلمات اقدام نمود
چند لفظ میرے قلم سے نکل گئے

شاہ صاحب کے کمالات کا راز
شاہ صاحب کی سوانحی اور مطالعاتی ملاقات
میں انہیں بہت قریب سے دیکھا موصوف
شجاعت، فراست، خوش انتظامی اور غیرت و حمیت دینی کے اوصاف سے متصف
تھے عقلِ معاش بھی، عقلِ معاد کی طرح کامل وہ افر رکھتے تھے ہر معاملہ میں اعتدال کو
پسند کرتے تھے۔ اپنی کسی خواہش کی تکمیل میں لذت جوں مقصود نہ تھی اس میں بھی کسی
ضرورت کی تکمیل، کسی فضیلت کا حصول یا ادائے سنت مقصود ہوا کرتی تھی چال ڈھال
نشست و برخاست کسی بھی حرکت و اداسے ضعف اور کسل مندی کا اظہار نہیں ہوتا تھا

جب احقر نے تجسس کر کے اس کا پس منظر معلوم کرنا چاہا تو حضرت شاہ نے از خود ارشاد فرمایا کہ

والد صاحب (شاہ عبد الرحیم صاحب) کی شفقت میرے حال پر ایسی تھی کہ کم کسی باپ کی بیٹے پر کسی استاد کی شاگرد پر اور کسی شیخ کی مرید پر ہوگی۔

شاہ صاحب نے مزید فرمایا کہ شاہ صاحب کے والد کی تربیت کا نرالا انداز میرے والد گرامی کی تربیت کا

انداز بڑا حکیمانہ تھا میں ایک روز زمانہ طفولیت میں اجباب و اعزہ کی ایک جماعت کے ساتھ ایک باغ کے سیر کو چلا گیا جب واپس آیا تو والد صاحب نے فرمایا اول اللہ! تم نے اس دن رات میں کیا حاصل کیا جو باقی رہے؟ ہم نے تو اس مدت میں اتنا درود پڑھا۔ شاہ صاحب فرماتے ہیں یہ سن کر میرا دل باغات کی سیر و تفریح سے بالکل سرد ہو گیا اس کے بعد پھر اس کا شوق پیدا نہیں ہوا۔

اسی مجلس میں شاہ صاحب نے یہ بھی ارشاد فرمایا کہ والد صاحب مجھے حکمت عملی، آداب مجلس، اور تہذیب و دانش مندی کی باتیں بہت سکھاتے تھے اور اکثر یہ شعر پڑھتے۔

آسائش دو گیتی تفسیر این دو حرف است

با دوستان تملطف با دشمنان مدارا،

مجھے والد صاحب فرمایا کرتے تھے کہ جو لوگ مرتبہ میں کم ہوں ان سے ہمیشہ سلام میں سبقت کرنا اور ان سے ہمیشہ خوش اخلاق سے پیش آنا اور ان کی خیریت و احوال دریافت کرنا اور اس کو معمول نہ سمجھنا ہے

صد ملک دل بہ نیم نگہ مے تو ان خرید

خوبان دریں معاملہ تفسیر مے کنتہ

سینکروں دل کی مملکتیں قدر سے توجہ اور نگاہ نیم باز سے خریدی جاسکتی

ہیں لیکن حسن دالے اس معاملہ میں کوتاہی اور تفسیر سے کام لیتے ہیں۔

جامعیت حضرت شاہ صاحب کے خدمت میں حاضر ہوا تو ان کو ہمہ جہت جامع پایا۔

اللہ تعالیٰ نے تجدید و اصلاح امت، دین کے فہم صحیح کے احیاء، علوم نبوت کی نشر و اشاعت اور اپنے عہد و ملت کے فکر و عمل میں ایک نئی زندگی اور تازگی پیدا کرنے کا جو عظیم الشان کام کیا اس کا دائرہ ایسا وسیع اور اس کے شعبوں میں اتنا متنوع پایا جاتا ہے جس کی مثال کم از کم اس گہنگار کے علم و مطالعہ میں اور ماضی کے علماء و مصنفین اور شاہ صاحب کے معاصرین میں بھی کم نظر آتی ہے۔ احقر کو اس مطالعاتی ملاقات میں بار بار کی حاضری و استفادے کے باوجود شاہ صاحب نے علم و عمل کے جتنے میدانوں میں تجدیدی و اصلاحی کارناموں کو انجام دیا کا احترام اور ان سب کا تفصیلی اور تملیلی جائزہ بے حد دشوار ہو گیا ہے، اصلاح عقائد و دعوت الی القرآن حدیث و سنت کی اشاعت و ترویج، فقہ و حدیث میں تطبیق کی دعوت و سعی، شریعت اسلامی کی مربوط و مدلل ترجمانی، اسرار و مقاصد حدیث و سنت کی نقاب کشائی، اسلام میں خلافت کے منصب کی تشریح، خلافت راشدہ کے خصائص، اور اس کا اثبات اور رد و رفض، سیاسی انتشار میں مجاہدانہ و قائدانہ کردار، امت کے مختلف طبقات کا احتساب اور دعوت اصلاح و انقلاب، علماء راہنہ اور مردان کار کی تعلیم و تربیت، غرض کس کس پہلو کو لیا جائے جس نقطہ نظر سے سوچتا ہوں تو زبان بے اختیار فارسی کے اس شعر کے ساتھ شکوہ سنج ہو جاتی ہے

داناں نگہ تنگ و گل حسن تو بسیار

گلچین بہار تو ز داناں گلہ دارو

تمہارے حسن کے پھول اتنے زیادہ ہیں کہ گلچین اپنی تنگ دامنی سے شکوہ کناں ہے۔

علم حدیث کی اشاعت شاہ صاحب کی زندگی کا مقصد اولین تھا | شاہ ولی اللہ محدث دہلوی

کو علم حدیث سے عشق و فریفتگی کا تعلق تھا اور اس کی نشر و اشاعت کو انہوں نے اپنی زندگی کا مقصد اولین قرار دے رکھا تھا حدیث کی اشاعت و خدمت کے سلسلہ میں محدث دہلوی کے مساعی اس دور آخر میں تجدیدی اور اجتہادی شان اور احیاء کا رنگ رکھتی ہیں ان ہی کی مساعی سے اس ملک میں حدیث کا سکہ رائج الوقت کی طرح چلن ہو گیا وہ نصاب درس کا جز، اور مہیا و فضیلت قرار پائی درس حدیث کے مستقل حلقے قائم ہوئے شروع حدیث

کا دور شروع ہوا اور دیکھتے ہی دیکھتے اس پر ایک وسیع و عظیم کتب خانہ تیار ہو گیا جس کی مثال مالک عربیہ میں بھی نظر نہیں آتی جب احقر نے حضرت شاہ صاحب سے علم حدیث کی اہمیت و عظمت اور اس کی حیثیت سے متعلق حجۃ اللہ الباقیہ کے حوالے دریافت کیا تو ارشاد فرمایا۔

علوم یقینیہ کا معتمد علیہ سرمایہ و سرتاج اور فنون
علم حدیث تاریکی میں روشن چراغ | دینیہ کی اصل و اساس علم حدیث ہے جس میں

افضل المرسلین صلی اللہ علیہ وسلم کے قول و فعل یا کسی بات پر آپ کے سکوت و رمانندی کا ذکر خیر ہوتا ہے اس لئے یہ حدیثیں تاریکی میں روشن چراغ » رشد و ہدایت کا شگمیل اور بدر کامل کا حکم رکھتی ہیں جو شخص ان پر عمل پیرا ہوتا اور ان کی نگہداشت کرتا ہے تو وہ ہدایت یاب اور خیر کثیر سے فیض یاب ہوتا ہے اور جو بد بخت اس سے اعراض و روگردانی کرتا ہے وہ گمراہ اور ہلاک ہوتا ہے اور اپنا ہی نقصان کرتا ہے اس لئے کہ آنحضرت صلی اللہ علیہ وسلم کی زندگی امر و نہی انذار و تبشیر اور نصیحت و تذکیر سے معمور ہے آپ کی حدیثوں میں یہ چیزیں قرآن ہی کی طرح یا اس سے (مقدار میں) کچھ زیادہ ہی ہیں۔

آج بی اے۔ ایم اے یا کسی ایک زبان میں تخصص یا کسی ایک فن میں
علم کی حقیقت | اپنی اپنی ڈی ڈی کرنے والے بھی خود کو سکالر کہتے ہیں اور تحصیل فن کو تحصیل علم قرار دیتے ہیں حالانکہ ایسے فنون جاننے والوں کی تو شاہ دل اللہ کے دور میں بھی کمی نہیں تھی مگر انہیں عالم نہیں کہا جاتا تھا شاہ صاحب کے زمانے میں دینی حلقوں پر بدعات، رسوم جاہلیت غیر مسلموں کی تقلید اور غیر اسلامی شعائر اختیار کرنے کا دھواں چھایا ہوا تھا یونانی علوم کو » فنون دانشمندی « قرار دیا جا رہا تھا علوم آریہ فنون بلاغت اور علم کلام کا غلبہ تھا مسگر علوم دینیہ کی طرف توجہ بھی ہوتی تھی تو معاملہ فقہ اور اصول فقہ اور اس کی موشگافیوں سے آگے نہیں بڑھنے پڑتا تھا حضرت شاہ صاحب سے جب اس سلسلہ میں کچھ بات ہوئی اور دل میں ان کی رائے معلوم کرنے کا داعیہ پیدا ہوا تو انہوں نے اس سلسلہ میں بھی حقیقت کھول کر بیان کر دی کہ

” میں ان طالبان علم سے کہتا ہوں جو اپنے آپ کو علماء کہتے ہیں کہ اللہ کے بند و اہل تم یونانیوں کے علوم کے طلسم اور صرف و نحو و معانی کے دلدل میں پھنس کر رہ گئے، تم نے سمجھ لیا کہ علم اس کا نام ہے، حالانکہ علم یا تو کتاب اللہ کی آیت محکم ہے یا رسول اللہ صلی اللہ علیہ وآلہ وسلم کی سنت ثابتہ، تمہیں چاہئے تھا کہ تمہیں یہ یاد رہتا کہ رسول اللہ صلی اللہ علیہ وآلہ وسلم نے کیسے نماز پڑھی، آپ کیسے وضو فرماتے تھے، قضاے حاجت کے لئے کس طرح جلتے تھے، کیسے روزہ رکھتے تھے، کیسے حج کرتے تھے، کیسے جہاد کرتے تھے، آپ کا انداز گفتگو کیا تھا، حفظ لسان کا طریقہ کیا تھا، آپ کے اخلاق عالیہ کیا تھے؟ تم آپ کے اسوہ پر چلو اور آپ کی سنت پر عمل کرو، اس بنا پر کہ وہ آپ کا طریق زندگی اور سنت نبوی ہے، اس بنا پر نہیں کہ وہ فرض و واجب ہے، تمہیں چاہئے تھا کہ تم دین کے احکام و مسائل سیکھو، باقی بیرو سوانح اور صحابہ رض اور تابعین کی وہ حکایات جو آخرت کا شوق پیدا کریں تو وہ ایک تکمیل چیز اور زائد ہے، اس کے مقابلہ میں تمہارے مشاغل اور جن باتوں پر تم پوری توجہ صرف کرتے ہو، وہ آخرت کے علوم نہیں ہیں، دنیاوی علوم ہیں۔

تم اپنے سے پہلے کے فقہاء کے استحسانات اور ان کی تفریحات میں غوطہ لگاتے ہو، اور یہ نہیں جانتے کہ حکم وہ ہے جو اللہ اور اس کا رسول دے، تم میں کتنے آدمی ہیں۔ جب ان کو رسول اللہ صلی اللہ علیہ وآلہ وسلم کی کوئی حدیث پہنچتی ہے تو اس پر عمل نہیں کرتے اور کہتے ہیں کہ ہمارا عمل تو فلاں کے مذہب پر ہے، حدیث پر نہیں ہے، پھر تم نے یہ خیال کر رکھا ہے کہ حدیث کا فہم اور اس کے مطابق فیصلہ کا ملین اور ماہرین کا کام ہے، حضرات ائمہ سے یہ حدیث مخفی نہیں ہو سکتی، پھر انہوں نے جو اس کو چھوڑا تو کسی وجہ سے جو ان پر مشکف ہوئی، مثلاً نسخ یا مرجوحیت۔

یاد رکھو کہ اس کا دین سے کچھ تعلق نہیں، اگر تمہارا اپنے نبی پر ایمان ہے تو اس کی پیروی کرو، وہ تمہارے مذہب کے سوا کچھ ہو یا مخالف، خدا کی مرضی اور یہ بھی کہ تم کتاب اللہ اور سنت رسول اللہ کے ساتھ شروع سے اشتغال کرتے، اگر ان دونوں پر عمل کرنا تمہارے لئے آسان ہو تو کیا کہنا، اور اگر تمہارے فہم اس سے قاصر ہوں تو پھر کسی سابق عالم کے اجتہاد سے

مدد لو، اور جس کو زیادہ صحیح، صریح اور سنت کے موافق پاؤ اس کو اختیار کرو، علوم آئیہ سے اس ذہن کے ساتھ اشتغال کرو کہ وہ آلات و وسائل ہیں، ان کی مستقل حیثیت اور مقصود کا درجہ نہیں، کیا خداتے تمہارے اوپر یہ واجب نہیں کیا کہ تم علم کی اشاعت کرو، یہاں تک کہ مسلمانوں کے ملک میں شعائر اسلام ظاہر و غالب ہوں، تم نے شعائر کا تو اظہار نہیں کیا۔ اور لوگوں کو زوائد میں مشغول کر دیا۔

پھر حضرت شاہ صاحب نے جو کچھ فرمایا ان کی پوری زندگی اس کی تصدیق کرتی ہے کہ وہ حدیث ہی کی تشریح و تفہیم، تدریس و تعلیم اور اشاعت و تبلیغ میں مصروف رہے۔ جو تجھ بن نہ جینے کو کہتے تھے ہم سو اس عہد کو ہم وفا کر چلے

میں آج دل میں بہت خوش تھا اور اس تصور سے مسرور کہ مجھے شاہ صاحب کی بارگاہ علم و فضل میں مطالعاتی باریابی کی توفیق ارنائی اور خالص علمی و روحانی سعادت حاصل ہوئی ہے شاہ صاحب تارگئے جنہ اللہ ابانہ کے حوالے سے ارشاد فرمایا کہ۔

”سعادت کا حصول انسان کے لئے سب سے اہم ہے وہ تہذیب نفس اور قوت بہیمہ کو قوتِ ملکہ کے تابع بنانے سے حاصل ہوتی ہے شاہ صاحب کے ارشادات اور مجلس فیض و برکت میں حاضری سے پہلی بار معلوم ہوا کہ سعادت کے اصل اصول چار ہیں جن کیلئے حضرات انبیاء کرام کی بعثت ہوئی۔

۱۔ طہارت (جسمانی پاکیزگی جو انسان کو توجہ الی اللہ و تعلق باللہ کے لئے تیار کر دیتی ہے)

۲۔ اخبات الی اللہ (انابت و توجہ الی اللہ اور عجز و تواضع)

۳۔ سماحت و مکارم اخلاق و معالی امور

۴۔ عدالت (ایسا نفسانی ملکہ جس کے معان کی وجہ سے شہر و قوم کا انتظام بسہولت قائم ہو جاتا ہے)

شاہ صاحب کے تمام ارشادات و مبرا فرین
 دلولہ انیگز علمی اور ذوقی نکات سے لبریز تھے
 جن کا تعلق موہبتِ خداوندی اور افاضہ ربانی
 سے ہے۔ چنانچہ ایک موقع پر آپ نے ارشاد فرمایا کہ۔

خلافت راشدہ کا اثبات اصول دین
 میں سے ایک اصل عظیم ہے

واقعہ یہ ہے کہ توفیق الہی کے نور نے اس بندہ ضعیف کے دل میں ایک
 مستقل علم کو، اس شرح و بسط کے ساتھ القا کیا کہ اس کو علم یقین کے ساتھ
 معلوم ہو گیا کہ ان حضرات (خلفائے راشدین) کی خلافت کا اثبات اصول
 دین میں سے ایک اصل عظیم ہے جب تک اس اصل کو پوری مضبوطی کے
 ساتھ تسلیم نہیں کیا جائے گا شریعت کے مسائل میں سے کسی مسئلہ کو استحکام
 حاصل نہیں ہوگا۔ پھر ارشاد فرمایا۔

”جو شخص بھی خلافت راشدہ کی صحت کے اصول کو توڑنے کی کوشش کرتا
 ہے اور دین کے اس اصل کا انکار کرتا ہے وہ حقیقتاً تمام فنون دینیہ
 کو منہدم کر دینا چاہتا ہے۔“ اسی موضوع کی آخری گفتگو کا آخری جملہ یہ تھا کہ
 خلفاء راشدین آنحضرت صلی اللہ علیہ وسلم اور آپ کی امت کے درمیان
 قرآن مجید کے اخذ و تعلق میں واسطہ ہیں

شاہ صاحب کے زمانہ کے حالات سیاسی
 تغیر و تبدل، مرہٹوں کی یلغار، جاٹوں کے
 حملے سکھوں کی یورشیں اور نادر شاہ کی
 شورش کے عروج، اور ہمہ جہتی انتشار
 کے زمانہ میں بھی علمی کام میں اہماک
 ترکت زیاں ہوش رُبا، مصائب اور زلزلوں کا باعث تھے مگر شاہ صاحب ان حالات
 سے باخبر رہنے، حالات و واقعات اور ان کے علل و اسباب پر بھرپور گرفت کے باوجود
 درس و تدریس تصنیف و تالیف دعوت الی اللہ تزیکیہ نفوس اور تربیت طالبین کا کام
 اس جمعیت خاطر اور اہتمام و انصرام کے ساتھ کرتے رہے معلوم ہوتا تھا کہ دل و ہند میں نہیں
 پوسے عالم میں مختل اور پُر سکون حالات ہیں اور وہ ایک گوشہ عافیت میں بیٹھے ہوئے

تحقیق، فکری رہنمائی، اور اخلاقی تربیت اور اچھے ملت کے کام میں ہمہ تن مصروف
 ہیں، مولانا سید سلیمان ندوی نے میرے اس نقطہ نظر کی موافقت کی اور بڑی خوبی اور بلاغت
 کے ساتھ اس حقیقت کو یوں بیان فرمایا

یہ ایسے کم مصنف گزرے ہیں جن کی تصانیف میں ان کے زمانہ کی روح نہ ہو،
 یا اس میں زمان و مکان کی جھلک نہ ہو، اور کم از کم یہ کہ اپنے زمانہ کی علمی ناقد شناسی
 اور اضطراب احوال کا ذکر نہ ہو، مگر شاہ صاحب کی تصانیف کا یہ حال ہے کہ
 وہ زمان و مکان کی قید سے بالکل پاک اور گلہ و شکایت اور حرف و حکایت
 سے سراپا بے نیاز ہیں، یہ معلوم ہی نہیں ہوتا، کہ یہ کتابیں اس زمانہ میں لکھی گئی
 ہیں، جب امن و اطمینان اس ملک سے حرف غلط کی طرح مٹ گیا تھا، سارا
 ملک طوائف الملوکی، خانہ جنگی، سیاسی بد امنی، اور ہر طرح کے شور و شر میں مبتلا
 تھا، دلی کی سیاسی مرکزیت مٹ چکی تھی، ہر شمشیر زان اپنی بادشاہی کا خواب
 دیکھ رہا تھا، یک طرفہ، دوسری طرف، سرہٹے دوسری طرف، جاٹ تیسری طرف،
 اور روہیلے چوتھی طرف، ملک میں ہر طرف اودھم مچا رہے تھے۔ نادر شاہ اور
 احمد شاہ جیسے پرورش پہ سالار خیمبر کے دروازہ کے پاس کھڑے جب چاہتے
 تھے، آندھی کی طرح آجاتے، اور سیلاب کی طرح نکل جاتے تھے، اس درمیان
 میں دلی خدا جانے کتنی دفعہ لٹا اور کتنی دفعہ بنی، مگر اللہ سے دلی کے
 تاجدارِ علم کا امن و اطمینان کہ یہ سب کچھ آنکھوں کے سامنے ہوتا رہا۔ مگر نہ دل
 کو اضطراب، نہ خیال میں انتشار، نہ قلم میں اضطراب، نہ زبان پر زمانہ کا گلہ، نہ
 قلم سے بے اطمینانی کا اظہار، ایسا معلوم ہوتا ہے کہ بلندی کے جس آسمان یا
 صبر و رضا کے جس لامکان میں تھے، وہاں تک زمین کی آنکھیاں نہیں پہنچتیں
 اور زمان و مکان کی گردشیں وہاں اپنا کام نہیں کرتیں، اس سے معلوم ہو سکتا
 ہے کہ سچے اہل علم کی شان کتنی بلند، اور اصحاب تسلیم و رضا کا منصب
 کتنا اونچا ہے۔

أَلَا يَذْكُرُ اللَّهُ تَطْمِئِنُّ الْقُلُوبُ
ہاں اللہ کی یاد ہی سے دل اطمینان
پاتے ہیں۔ (الرعد - ۲۸)

صحیح علم کی صحیح خدمت بھی ذکر اللہ کی دوسری شکل ہے، اس لئے اگر وہ بھی قلب
میں اطمینان، اور روح میں سکون پیدا کرے تو عجیب نہیں، شاہ صاحب کی تصنیفات
کے ہزاروں صفحے پڑھ جائیے، آپ کو یہ معلوم بھی نہ ہوگا کہ یہ بارہویں صدی ہجری
کے پُر آشوب زمانہ کی پیداوار ہے، جب ہر چیز بے اطمینان اور بد امنی کی نذر تھی
صرف یہ معلوم ہوگا، کہ علم و فضل کا ایک دریا ہے جو کسی شور و غل کے بغیر سکون و
آرام کے ساتھ بہ رہا ہے، جو زمان و مکان کے خس و خاشاک کی گزنگی سے
پاک و صاف ہے۔

درس و تدریس، تصنیف و تالیف، وعظ و تبلیغ، ذکر و مراقبہ اور انابت الی اللہ کے
کیفیات کے استغراق کے باوجود حضرت شاہ ولی اللہ محدث دہلویؒ نظم حکومت، احوال سلطنت
اور اسلامی سیاست کے فرائض اور تقاضوں سے غافل نہیں تھے ایک جید عالم دین، شارح قرآن
و حدیث اور وقت کے مصلح و مجدد کی طرح اپنے ان فرائض اور ذمہ داریوں سے بھی آگاہ تھے
اپنے بوریائے فخر پر متکبر نہ رہتے ہوئے حکومت و وقت کی صحیح رہنمائی میں کسی سبیل اور احتیاط سے
کام نہیں لیتے تھے۔

تمام مشکلات کا ایک ہی علاج | چنانچہ جب ایک مغل بادشاہ بغیر اطلاع کیسے آپ
کی خانقاہ میں بوریوں پر آکر بیٹھ گیا اور نصیحت
کی خواہش کی تو آپ نے بڑی بے تکلفی اور جرأت و حکمت کے ساتھ ان کو حضرت ابوبکر صدیقؓ
کی وہ وصیت سنائی جو انہوں نے حضرت عمر فاروقؓ کو خلیفہ بناتے وقت فرمائی تھی۔

”خلیفہ کو بھی عجیب عجیب مشکلات درپیش ہوتی ہیں اعدائے دین کی طرف سے بھی
اور موافقین کی طرف سے بھی، ان تمام مشکلات کا بس ایک ہی علاج ہے کہ مرضیات حق کو
اپنا نصب العین بنا کر حق تعالیٰ سے ہی مدد طلب کی جائے اور اس کے غیر سے قطع نظر کر لیا جائے۔“

احقر نے شاہ صاحب کو مختلف الجہات
حیثیتوں سے دیکھا۔ انہوں نے سلاطین اسلام

امراء و ارکان دولت سے خطاب

امراء و ارکان دولت کو علیحدہ علیحدہ خطاب کیا ان کی دکھتی رگوں پر انگلی رکھی ان کی اصل بیماریوں اور خود فریبیوں کی نشاندہی کی ان کے امراض کی تشخیص کی اور اس کا علاج بتایا، ان خصوصی خطابات میں شاہ صاحب کے دل کا درد، اسلامی حمیت کا جوش، دعوت کا جذبہ اور زور قلم نقطہ خروج پر ہے چنانچہ امراء و ارکان دولت سے خطاب کرتے ہوتے ارشاد فرمایا۔

اے امیرو! دیکھو کیا تم خدا سے نہیں ڈرتے، دنیا کی فانی لذتوں میں تم ڈوبے جا رہے ہو، اور جن لوگوں کی نگرانی تمہارے سپرد ہوئی ہے، ان کو تم نے چھوڑ دیا ہے تاکہ ان میں بعض بعض کو کھاتے اور نکلتے رہیں، کیا تم علانیہ شرابیں نہیں پیتے؟ اور پھر اپنے اس فعل کو تم برا بھی نہیں سمجھتے، تم نہیں دیکھ رہے ہو کہ بہت سے لوگوں نے اونچے اونچے محل اس لئے کھڑے کیے ہیں کہ ان میں زنا کاری کی جائے، اور شرابیں ڈھالی جائیں، جو اکیلا جائے، لیکن تم اس میں دخل نہیں دیتے، اور اس حال کو نہیں بدلتے، کیا حال ہے ان بڑے بڑے شہروں کا جن میں چھ سو سال سے کسی پر حد شرعی نہیں جاری ہوئی جب کوئی کمزور مل جاتا ہے تو اسے پکڑ لیتے ہو، اور جب قومی ہوتا ہے تو چھوڑ دیتے ہو، تمہاری ساری ذہنی قوتیں اس پر صرف ہو رہی ہیں، کہ لیز رکھاؤں کی قسمیں پکارتے رہو، اور نرم گداز جسم والی عورتوں سے لطف اٹھاتے رہو۔ اچھے کپڑوں اور اونچے مکانات کے سوا تمہاری توجہ اور کسی طرف منقطع نہیں ہوتی، کیا تم نے اپنے سر کبھی اللہ کے سامنے جھکائے؟ خدا کا نام تمہارے پاس صرف اس لئے رہ گیا ہے کہ اپنے تذکروں اور قصے کہانیوں میں اس نام کا استہان "ما معلوم ہوتا ہے کہ اللہ کے لفظ سے تمہاری مراد زمانہ کا انقلاب ہے، کیونکہ تم اکثر بولتے ہو خدا کا ور ہے۔ یا کر دے، یعنی زمانہ کے انقلاب کی یہ تعبیر ہے۔"

شاہ عبدالعزیز محدث دہلویؒ

۱۱۵۹ھ ————— ۱۲۲۹ھ

حقائق السنن شرح اردو جامع ترمذی کے لیے ایک حوالہ درکار تھا، کئی محدثین اور اساتذہ حدیث کی خدمت میں حاضری دی، متعلقہ کتابوں کی نشاندہی کی گئی، کتابیں کھنگالتا رہا، سینکڑوں صفحات کی ورق گردانی ہوئی مگر ناکام رہا۔ اس کی ایک وجہ علمی بے بضاعتی اور نظر کی ناشناسائی بھی ہو سکتی ہے کہ حسین وزنگین اور آبدار لعل و جولہر کے ڈھیر میں ماہر اور اس کوچہ کی شناسا نگاہ اپنے گوہر نایاب کو پہچان کر پاسکتی ہے۔ مگر دوسری جانب قدرت کی طرف سے اس میں میرے لیے ایک سعادت اور نیک نختی کا فیصلہ بھی مقدر تھا، نصیب جاگ اٹھے اور نخت یاوری کر رہا تھا۔

طلب صادق ہو تو اللہ تعالیٰ استقامت بھی عطا فرمادیتے ہیں، گوہر مقصود جب تک ہاتھ نہ آجائے تو پاؤں میں لغزش بھی ایسوں کے آتی ہے جن کی طلب معمولی لغزش سے نیست و نابود ہو جاتی ہے۔ البتہ اللہ تعالیٰ کی ذات پر بھروسہ ہو، اس کا فضل شامل ہو، اپنے اکابر اور اساتذہ کی مخلصانہ اور مشفقانہ دعائیں پشتیبان ہوں تو پھر

پھر دیکھیے تبسلیٰ گفتار و کردار

رکھ دے کوئی پیمانہ و صہبامیرے آگے

جب اجلہ مشائخ اور اکابر محدثین کے ہاں مجالس میں حاضری اور سینکڑوں صفحات کی ورق گردانی کے باوجود بھی گوہر مقصود نہ مل سکا تو قریب تھا کہ ہمت ہار دیتا اور شاید ہمیشہ کے لیے محرومی مقدر بن جاتی کہ اللہ تعالیٰ کے فضل نے دستگیری فرمائی اور قدرت کی طرف سے دل میں یہ خیال ڈال دیا گیا کہ ایشیا کے سب سے بڑے محسن علوم نبوت کے شارح، عظیم محدث علامہ شاہ ولی اللہ محدث دہلوی کے صاحبزادے علامہ شاہ عبدالعزیز محدث دہلوی

جن کو معاصرین بھی زبدۃ المحدثین اور عمدۃ المفترین کے القاب سے یاد کرتے ہیں ان کی بابرکت صحبت اور مبارک مجلس ”بستان المحدثین“ میں حاضر ہونا چاہیے۔

آج جمعہ کا مبارک دن ہے، دسمبر کی چودہ اور ربیع الاول کی بیسویں تاریخ ہے، حاضر خدمت ہوا تو درس حدیث جاری تھا، انوار اور تجلیات سے معمور ایک فیضانِ رحمت تھا کہ حاضرین پر لٹایا جا رہا تھا تلامذہ، ماسترشدین اور حاضرین بھولیاں بھر رہے تھے، اھقر نوادہ تھا چہرہ پر تحیر اور مایوسی کے آثار ہو چکے تھے، حضرت اقدس علامہ شاہ عبدالعزیز صاحب کی نگاہِ دور میں رمزِ پاکٹی، متوجہ ہوئے اور ارشاد فرمایا :-

”طلب علم ہی اصل دولت ہے، یہی انبیاء کی وراثت ہے، وہ لوگ خوش نصیب ہیں جن کی زندگی تحصیل و اشاعتِ علم میں بسر ہوتی ہے“

ایک علمی مسئلہ اور حوالہ کی تلاش میں تعب و مشقت کو زندگی کا بہترین سرمایہ قرار دیتے ہوئے حد درجہ حوصلہ افزائی اور میرے تجسس کی پذیرائی فرمائی اور ارشاد فرمایا :-

جب حضرت امام مالکؒ کا مرض الموت طویل ہوا اور وقتِ آخر آ پہنچا تو مدینہ اور دیگر اصحاب

کے علماء و فقہاء جن کی تعداد ایک سو تیس تھی جمع ہوئے تاکہ امام صاحبؒ کی آخری ملاقات سے فیضیاب اور اس پیشوا، مخلوق کی وصیتوں سے بہرہ یاب ہوں، اچانک امام صاحبؒ کی آنکھیں کھلیں تو سب حاضرین آپ کے قریب آئے اور عرض کیا اے ابو عبد اللہ! اس وقت باطن کا کیا حال ہے؟ فرمایا: صحبتِ اولیاء اللہ کی وجہ سے نہایت خوش ہوں اور میرے نزدیک اہل علم اولیاء اللہ ہیں۔ اللہ تعالیٰ کو حضراتِ انبیاء علیہم السلام کے بعد علماء سے زیادہ کوئی شے عزیز نہیں ہے، نیز مسرور اور خوش دل ہوں کہ تمام عمر علم کی طلب اور اس کی تعلیم میں بسر ہوئی۔ علم دین گو یا نبوت کی میراث ہے، علم ثواب و عقاب اور علم شرائع و ادیان صرف چراغِ دین نبوت سے حاصل ہوتا ہے۔

حضرت شاہ صاحبؒ
حضرت امام مالکؒ کا

صرف ایک مسئلہ دین کی تعلیم تمام دنیا کی دولت بہتر ہے

بڑی عقیدت و محبت اور نہایت عظمت و احترام سے لے رہے تھے، دیکھنے والے پول محسوس کرتے گویا نچھاور ہو رہے ہوں۔ حضرت شاہ صاحب نے فرمایا: لیجئے! حضرت امام مالک سے چند ایک روایات بھی سنتے چلے جائیے، اسی مرض الوفا میں حضرت امام مالک نے جبکہ آپ کے پاس ایک سو تیس بڑے بڑے فقہاء اور علماء جمع تھے یہ بھی ارشاد فرمایا کہ: "میں تم کو حضرت ربیعہ کی وہ حدیث سناتا ہوں جو اس وقت تک میں نے روایت نہیں کی، حضرت ربیعہ خدائے بزرگ و برتر کی قسم کھا کر کہتے تھے کہ اگر کوئی شخص اپنی نماز میں غلط کرے اور وہ یہ نہیں جانتا کہ کس طرح ادا کرنی چاہیے اور یہ شخص اس مسئلہ کو مجھ سے دریافت کرے اور میں اس کو نماز کے فرائض اور سنتیں اور آداب بتلا دوں اور اس کا طریقہ ثواب بیان کر دوں تو یہ میرے نزدیک اس سے بہتر ہے کہ کوئی شخص مجھ کو تمام دنیا کی دولت دے اور میں اسے خدا کے راستے میں صرف کروں۔"

ایک مسئلہ کا حل اور ایک سو مقبول حج | حضرت ربیعہ نے یہ بھی فرمایا کہ:-

مسئلہ یا روایات حدیث میں سے کسی روایت میں کوئی شبہ پیش آئے اور میں اس کی دُھن اور تلاش میں اپنے قلب کو ایسا مصروف کر دوں کہ بیداری اور خواب کی حالت کو اس کے دھیان اور خیال میں اس طرح گزار دوں کہ نہ دن کو چھین ملے نہ رات کو بستر پر آرام معلوم ہو اور تمام شب اسی شبہ کے باعث میرا دل مکدر رہے اور پھر صبح کے وقت کسی عالم کے پاس جا کر اسے حل کر کے اطمینان حاصل کروں تو یہ میرے نزدیک ایک سو حج مقبول سے بہتر ہے۔

ایک ایسا عمل جو ایک غزوات سے افضل ہے | اسی مجلس میں حضرت علامہ شاہ عبدالعزیز صاحب نے

محدث دہلوی نے حضرت امام مالک کی یہ روایت بھی بیان فرمائی کہ حضرت امام مالک نے فرمایا کہ میں نے حضرت ابن شہاب زہری سے بارہا یہ سنا ہے وہ فرمایا کرتے تھے خدائے بزرگ و برتر کی قسم! اگر کوئی شخص اپنے دینی معاملات میں سے کسی ایک معاملہ میں مجھ سے

مشورہ کرے اور میں اس میں تامل اور تفکر کے بعد جیسا کہ مشیر کے ذمہ ہے بہتر رائے قائم کر کے اس کو راہِ حق بتلا دوں کہ اس کے دین کی اصلاح ہو جائے تو یہ میرے نزدیک ایک سو غزوات سے بہتر ہے۔

حضرت شاہ صاحبؒ کی اس گفتگو اور مواعظت

جب علمِ حدیث کا ذوق غالب تھا | بھرے ارشادات سے ایسے محسوس ہو جیسے کسی نے زخموں پر مرہم رکھ دیا ہو، تعب اور مشقت اور تھکاوٹ کے جو آثار تھے وہ محو ہو چکے تھے، فرحت و ابساط اور طبعی نشاط پر نکھار آ گیا تھا، حضرت شاہ صاحبؒ کی توجہ اور نگاہِ فیض سے دلوں کی دنیا بدل چکی تھی **وَجِلَّتْ قُلُوبُهُمْ كَمَا سَمَا بِنَدَاهِ** چمکا تھا، مٹی کو زرخیز سمجھتے ہوئے ساتی نے ابریکرم سے بارانِ فیض لٹا دینے کا فیصلہ کر لیا تو رحمت کی گھٹائیں چھا گئیں، توجہ کی بارشیں برسنے لگیں، پند و مواعظت کی بہار پر نکھار آیا تو حضرت علامہ شاہ عبدالعزیزؒ صاحب رحمۃ اللہ علیہ ارشاد فرمانے لگے :-
”ہمارے اسلاف اور اکابر نے دین اور علمِ دین اور دینی مسائل میں بحث و تحقیق اور تلاش و جستجو ہی کو عیشِ زندگی قرار دیا اور تمام زندگی اسی کی داد دیتے رہے، حضرت علی بن حسنؒ فرمایا کرتے تھے کہ میں ایک روز حضرت عبداللہ بن مبارکؒ کے ہمراہ عشاء کی نماز سے فارغ ہو کر باہر آیا، حضرت ابن المبارکؒ اپنے مکان کو جانا چاہتے تھے، رات سخت جاڑوں کی تھی، جب ہم مسجد کے دروازے پر پہنچے تو میں نے ان سے ایک حدیث کا ذکر کیا، انہوں نے جواب دینا شروع کیا تو اسی مقام پر کھڑے کھڑے صبح ہو گئی اور مؤذن نے آ کر فجر کی اذان دے دی“

حضرت ابن المبارکؒ کے ذکر سے

صرف ایک قلم کے لیے ملک شام کا سفر | شاہ صاحبؒ کی طبیعت میں نشاط چہرہ پر بشارت اور گفتگو میں جلال بھرا آیا، فرمانے لگے: حضرت ابن المبارکؒ کے تقویٰ اور پرہیزگاری کی بھی عجیب عجیب حکایات اور واقعات منقول ہیں۔ ایک دفعہ ابن المبارکؒ نے ملک شام میں کسی سے قلم عاریتہ لیا تھا پھر اس کو واپس دینا یاد نہ رہا، قلم کو

اپنے ہمراہ اپنے وطن مرو میں لے آئے، جب یاد آیا اسی وقت زحمت سفر باندھا اور پلایا قلم اس کے مالک تک پہنچانے کے لیے دوبارہ ملک شام تشریف لے گئے، حضرت شاہ صاحب کا ارشاد سراسر آنکھوں پر کہ علامہ ابن المبارک نے صرف ایک قلم کے لیے مرو سے دوبارہ ملک شام کا سفر یقیناً اختیار کیا ہوگا مگر خیال آتا ہے کہ یہ قلم قیمتی ہوگا۔ فاؤنٹن پین، پارکر، کنسن یا اس نوع کا کوئی اعلیٰ پین ہوگا جو اس زمانے میں زیادہ قیمتی ہوگا اور سینکڑوں درہم اس کی قیمت ہوگی۔ مگر تاریخ نے اس تصور کو بھی جھٹلا دیا، قلم کی موجودہ ترقی یافتہ شکل کوئی سو ڈیڑھ سو سال قبل کی ہے جب کہ حضرت ابن المبارک کے قلم کا زمانہ دوسری صدی ہجری کے ابتداء اور وسط کے درمیانی زمانے کا ہے جب تکل سے قلم بتایا جاتا تھا اور مٹی کی دوات استعمال ہوتی تھی۔ سر حقیقت واقعہ کی زبان بول اٹھتی ہے کہ جی ہاں ایسے ہی بے قیمت قلم کے واپس کرنے کی خاطر حضرت ابن المبارک نے دوبارہ ملک شام کے سفر کی زحمت اٹھائی، جن کے سینے ایمان کی حلاوت سے معمور اور یقین کی صداقت سے پر نور ہیں انہیں اس پر کوئی تعجب نہیں، تعجب تب ہوتا جب وہ ایسا نہ کہ پاتے حضرت شاہ صاحب نے اسی مجلس میں ابن المبارک کا یہ قول بھی نقل فرمایا کہ :-

”میرے نزدیک شک و شبہ کا ایک درہم واپس کر دینا لاکھ درہم راہ خدا میں صرف کر دینے سے بہتر ہے“

محدث حمیدی کے دو شعر

کتب علم حدیث کا تذکرہ شروع ہوا، کتاب الجمع
بین الصبیحین للحمیدی کا نام آیا تو محدث حمیدی کا
تذکرہ بھی چھڑ گیا، حضرت شاہ صاحب فرماتے لگے: اللہ اللہ کیسے مبارک لوگ تھے اور
کتنے مبارک تھے ان کے ارشادات اور کیسے پڑاتے تھے ان کے ملفوظات، انکی گفتگو
میں اجازت و اختصار بھی تھا اور نصیحت و اخلاص بھی!

دیکھئے محدث حمیدی نے کس قدر اخلاص و اختصار کے ساتھ حفاظت علم اور
روح و کمال فی العلم کی ترغیب اور تشویق پر مفصل مضمون کو صرف دو پڑاؤں شعروں میں

محفوظ کر دیا ہے۔

لِقَاءِ النَّاسِ لَيْسَ يُفِيدُ شَيْئًا

سِوَى الْهُدْيَانِ مِنْ قِبَلِ وَقَالَ

لوگوں کی ملاقات کچھ فائدہ نہیں پہنچاتی سوائے کچھ اس اور زری گفت و شنید کے

فَاقِلُّ مِنْ لِقَاءِ النَّاسِ إِلَّا

لَا خِذَ الْعِلْمُ أَوْ إِصْلَاحِ حَالِ

پس لوگوں کی ملاقات کم کر مگر تحصیل علم کے لیے یا اصلاح حال کی خاطر

اور ہی کتب علم حدیث کا تذکرہ جاری تھا، جزیر بن نجید

تیری ہمت پر صد آفرین

کا ذکر آیا تو حضرت شاہ صاحب نے اس کا افتتاح یہ بھی

پڑھ کر سنایا، فرمانے لگے، یہ وہی علامہ ابن نجید ہیں جو اپنے زمانے کے اوتار، اپنے وقت کے

صوفیاء کرام کے شیخ اور زہد و عبادت میں یکتا تھے، بلندی اسناد میں مشارالہ اور مشہور

آفاق تھے۔ حضرت شاہ صاحب کے ارشادات جاری تھے، حاضرین ہمتیں گوشس

حقینوش تھے کہ شاہ صاحب نے علامہ ابن نجید کی خدمات اور ان کے عدم اظہار

پر اصرار کا ایک پر لطف قصہ بیان فرمایا، آپ بھی سن لیں اور اسے حاصل مجلس سمجھیں،

ارشاد فرمایا کہ۔

ایک مرتبہ علامہ ابن نجید کے شیخ و مرشد، شیخ ابو عثمان خیری کو بعض سرحدوں کے

جہاد میں مجاہدین کی خدمت کے لیے کچھ خرچ کرنے کی ضرورت پیش آئی، شیخ خیری نے

لوگوں سے وصولی کی بہت کچھ کوشش کی مگر جب کچھ نتیجہ نہ نکلا تو ایک روز عین مجلس

میں اس غرض سے آئے کہ شاید یہ عمل خیران (علامہ ابن نجید) کے ہاتھوں انجام کو پہنچے۔

شیخ خیری نے نہایت حسرت سے گریہ و زاری کرتے ہوئے اس ضرورت کو بیان کیا،

علامہ ابن نجید نے اپنے پیرو مرشد اور شیخ و مربی کا یہ حال دیکھا تو دو ہزار درہم کی تھیلیاں

اپنے مکان سے لاکر شیخ کے قدموں میں ڈال دیں، شیخ خیری بہت خوش ہوئے اور

بزرگ مجلس تمام لوگوں کے روبرو اس عمل خیر کا اظہار کرتے ہوئے فرمایا اے دوستو! خوش

ہو جاؤ، ابو عمرو (علامہ ابن نجید کی کنیت ہے) نے تم سب کی طرف سے اس بار کو برداشت کر لیا، مجھے امید ہے کہ اس عمل کے بدلے میں قرب الہی سے انہیں مراتب عالیہ نصیب ہوں گے۔

علامہ ابن نجید بھی اس مجلس میں موجود تھے، انہوں نے یہ خیال کر کے کہ میرا عمل لوگوں پر ظاہر ہو گیا ہے، بتیابانہ اٹھ کر یہ عرض کیا کہ اے حضرت! اے میرے شیخ! میں اپنی والدہ کا یہ مال اٹھا کر لایا تھا، اب انہیں خبر ہوئی تو وہ اس کے دینے میں رضامندی ظاہر نہیں کرتیں تو یہ مال خدا کی راہ میں کس طرح مقبول ہوگا؟ مجھے امید ہے کہ آپ یہ مال مجھے واپس کر دیں گے تاکہ میں اپنی والدہ کے سپرد کردوں اور اس گناہ سے چھٹکارا پاؤں، شیخ حیرتی نے یہ حقیقت سنتے ہی وہ تمام مال اسی وقت واپس کر دیا اور علامہ ابن نجید اسے اٹھا کر واپس لے گئے، جب رات ہوئی اور حاضرین مجلس شیخ حیرتی سے جُدا ہو گئے تو علامہ ابن نجید اس مال کو واپس لائے اور شیخ حیرتی کی خدمت میں پیش کر کے عرض کیا کہ اسے پوشیدہ طور پر متحققین میں تقسیم فرمائیے، میرا نام ہرگز کسی پر ظاہر نہ کیجئے، شیخ ابو عثمان حیرتی پر گریہ طاری ہو گیا اور فرمایا کہ ۔

تیرے ہمت پر صد آفریے



مجاہد کبیر حضرت سید احمد شہیدؒ

(۱۲۰۱ھ - ۱۲۴۶ھ)

اپنے مربی و محسن اور مہربان استاذ و محدث کبیر شیخ الحدیث حضرت مولانا عبدالحقؒ بانی و مہتمم دارالعلوم حقانیہ ارشاد فرمایا کرتے تھے کہ اشد والوں کے قدموں، نگاہوں اور گذرگاہوں میں بھی بڑی برکتیں ہوتی ہیں۔

پونے دو سو سال قبل جب اکوڑہ خشک میں شہدائے بالا کوٹ کا گذر دارالعلوم حقانیہ ہوا تھا تو سید احمد شہیدؒ نے دارالعلوم کے قرب و جوار سے گذرتے ہوئے ارشاد فرمایا تھا کہ یہاں مجھے قرآن و حدیث کی خوشبو آتی ہے۔

الذریب العزیز نے ان کی لاج رکھ لی اور آج بے آب و گیاہ، پسماندہ اور ہر لحاظ سے گئے گذرے علاقے اور پتھر پٹی زمین میں دارالعلوم حقانیہ کی شکل میں علوم و معارف کے چشمے جاری کر دیئے۔ اور اس میں کیا شک ہے کہ آج دارالعلوم حقانیہ جو جنوبی ایشیا کی ایک عظیم دینی یونیورسٹی کا مقام حاصل کر چکا ہے اس میں اس کے بانی و مؤسس کے اخلاص و تڑپ کے ساتھ حضرت سید احمد شہیدؒ کی نگاہ انقلاب آفریں کی برکتیں شامل ہیں۔

کچھ تیرے بستم کے تنویر ہے بجلے میں سے

کچھ میرے تڑپنے کا انداز جھلکتا ہے

شہدائے بالا کوٹ کا تخیل آیا تو معاً مولانا ابوالحسن علی ندوی کی "سیرت سید احمد شہیدؒ" کی

وساطت سے سید احمد شہید کی بارگاہ معرفت میں حاضری کی سعادت حاصل ہو گئی۔ اپنے شیخ نے اکابر کی دعا اور سلف صالحین کی توجہ کا تذکار فرمایا تھا۔ میرا بھی یہی تحتس تھا کہ حضرت سید احمد شہید سے کتابی ملاقات ہو تو ان کی کیفیتِ دعا سے کچھ سیکھ لیا جائے یا کم از کم اس کی نقل اتار لی جائے۔ بعض اوقات نقل بھی تو اصل کا کام کر جاتی ہے۔

”وصایا السوریہ“ کے مؤلف جناب نواب وزیر الدولہ والی ٹونگ نے میرا ہاتھ پکڑا اور میری عرض معلوم کر کے حضرت سید صاحب کے ذوقِ دعا اور کیفیتِ دعا کا ان الفاظ میں تذکرہ فرمایا۔

دعا، گریہ اور الحاح | دعا اور خدا کے سامنے گریہ و زاری کا حضرت سید صاحب کو بڑا ذوق تھا، لوگوں کو دعا کی تعلیم دیتے اور خدا سے عرض و نیاز کا شوق

دلاتے، آپ کی مجلس میں عجیب و غریب کیفیت پیدا ہوتی، ہر شخص اپنے ذوقِ ایمانی کے مرتبہ کے مطابق لذتِ ایمانی حاصل کرتا، اس وقت خطراتِ شیطانی اور وساوسِ نفسانی یکسر معدوم ہو جاتے، آنکھوں سے آنسوؤں کی تھڑیاں لگ جاتیں بعض اشخاص تو وارفتہ اور مدہوش ہو جاتے، حاضرین مجلس کو اس قدر صفائی باطن اور روحانی ترقی حاصل ہوتی جو دوسرے اشغال، اذکار اور چلوں سے کم حاصل ہوتی۔

عبودیت کا لپٹ لپاپ | احقر نے آپ کے تذکرہ و سوانح کے ہزار صفحات سے زائد کے حالات پڑھے، آپ کو ہر حالت اور ہر موڈ میں

بارگاہ الوہیت میں سراپا عجز و انکسار اور دستِ بدعا دیکھا، بلکہ دین کے جن شعبوں کی استتبارک و تعالیٰ نے آپ سے تجدید کرائی ہے اور ان کو نئی زندگی، قوت اور رواج بخشا ہے ان میں سے ایک دعا ہے جو عبودیت کا لپٹ لپاپ اور حضراتِ انبیاء کرام کی وراثت ہے۔ دعا حضرت سید صاحب کا خاص سلاح، سپر اور سرمایہ زندگی تھا ہر جنگ اور ہر اہم واقعہ سے قبل اور اس کے بعد اہتمام کے ساتھ دعا کرنا آپ کا معمول تھا، پھر دعا بھی ایسی کہ دل نکال کر رکھ دیتے۔ اکثر برہنہ سر ہو کر اپنے عجز و انکسار و در ماندگی، بیچارگی

کمزوری اور فقر و احتیاج کو اس الحاح و زاری کے ساتھ پیش کرتے کہ رحمتِ الہی کو جوش
آتا، سننے والوں کے دل اُمنڈا تے اور آنکھیں اشکبار ہو جاتیں۔ سب پر عالم بخودی
طاری ہو جاتا اور قلوب قبولیت کی شہادت دینے لگتے۔

اک عالم عبرت ہے اشکوں سے بھری آنکھیں
اک درد کی ذیلیبے جو اشک ڈھلکتا ہے

دُعا کا آپ کو کس قدر اہتمام اور اس پر اعتماد تھا؟
دُعا کا خصوصیت سے اہتمام واقعہ بالاکوٹ سے پہلے سجون کے زمانہ قیام میں
تو متواتر کئی روز دُعا کا معمول رہا۔ ”واقعہ احمدی“ کے مصنف نے جب مجھے سجون کے مقام
پر دعاؤں کے معمول کا متجسس پایا تو ارشاد فرمایا۔

جن دنوں مشکوٰۃ شریف کا درس ہوتا تھا ایک روز سید صاحب نے مولانا محمد اسماعیل صاحب

سے فرمایا کہ میاں صاحب! دل میں آتا ہے کہ اب چند روز جناب الہی میں خوب سے سب
مل کر دعا کریں مگر اس طرح سے کہ ہم ایک گوشہ تنہائی میں بیٹھ کر اکیلے دعا کریں اور
آپ سب بھائیوں کو ساتھ لے جا کر کہیں جنگل میں دعا کریں۔ مولانا صاحب نے فرمایا
بہت بہتر! میں حاضر ہوں۔ سید صاحب نے عصر کا وقت دُعا کے لیے مقرر فرمایا۔
ہر روز نماز عصر سے فارغ ہو کر سید صاحب ایک کوٹھڑی میں اکیلے بیٹھ کر دُعا کرتے تھے
اور مولانا صاحب سب نمازیوں کو اپنے ہمراہ لے کر سستی کے باہر ایک نالے پر جاتے تھے
پہلے آپ سب لوگوں کی طرف مخاطب ہو کر کچھ دیر وعظ و نصیحت فرماتے تھے، اس کے
بعد برہنہ سر ہو کر کمال گریہ و زاری اور غمز و انکسار کے ساتھ جناب باری میں بہت دیر
تک دُعا کرتے تھے، اس دعا میں طرح طرح سے اپنی محتاجی و انکساری اور جناب
باری تعالیٰ کی عظمت و جباری اور رحمت و غفاری بیان کرتے تھے، دُعا کے بعد سب
کو ہمراہ لے کر سید صاحب کے پاس آتے تھے اور دُعا کرنے کا حال عرض کرتے تھے، یہ

دعا پانچ سات روز متواتر ہونی۔

تین خصوصیات جناب نواب وزیر الدولہ نے میری حیرت و استعجاب کو دیکھا تو ارشاد فرمایا کہ اللہ تعالیٰ نے آپ کو تین خصوصیتوں سے نوازا تھا۔
(۱) ایک خشوع و خضوع اور گریہ و نیاز کے ساتھ نماز (۲) دوسرے قرآن کا علم و عمل (۳) تیسرے دعا مقبول۔

ایمان و احتساب | احقر کو سید صاحب کے مقام ۶۰ بیت پر فائز ہونے کے یوں تو بہت سے وجوہات اور اسباب بتائے گئے مگر سب سے بڑھ کر غلتِ حقیقی اور اصل الامول چیز جو آپ کی زندگی میں سب سے بڑھ کر نمایاں تھی وہ ایمان و احتساب کی دولت تھی جس سے آپ مالامال کر دیئے گئے تھے۔ ایمان اور احتساب دین کا دوسرا اہم باطن شعبہ ہے جس کے آپ اپنے دور میں مجدد تھے اور جو دراصل پورے نظام دین کی روح رواں ہے۔ ایمان و احتساب کیا ہے؟ یعنی زندگی کے تمام اعمال و اشتغال میں صرف رضائے الہی کی طلب، نیت کے استحضار اور موعود اجر و ثواب کی طمع میں انجام دیا جائے۔ اس سلسلے میں اللہ تبارک و تعالیٰ نے حضرت سید صاحب کی ایسی تربیت فرمائی تھی کہ یہ ایمان و احتساب شروع سے آپ کا مزاج اور آپ کی فطرت بن گیا تھا۔ احقر نے مطالعاتی ملاقات میں دریافت کیا تو بڑی بے تکلفی سے اپنے متعلق ارشاد فرمایا۔

”میں نے مدت العمر آنے جانے، لیتے دیتے، اٹھنے بیٹھنے، حرکت و سکون، غصہ و بردباری، قہر و مہر، کھانے پینے، پہننے اور سوار ہونے کا کوئی ایسا کام نہیں کیا جس میں رضائے الہی کی نیت نہ ہو اور کوئی کام میں نے نفس کے تقاضے اور خواہش سے نہیں کیا۔“

اُن کو بھی کچھ عشق کی دکھلائیے نیرنگیاں
اپنے دل کو ان کا آئینہ بنا کر دیکھئے

طریقہ محمدیہ | اس سے قبل اکابر سے ملاقات اور ان کے فیوض و برکات کو ضبط تحریر میں

لاکر اپنے قارئین حضرات کی نذر خدمت کرتا رہا مگر وہ چیز ہی نرالی ہے اور جاذبِ قلب و نظر ہے جو سید صاحب کے ہاں دیکھنے میں آئی سید صاحب نے عملی زندگی میں ایمان و اعتساب کو سلوک بنا دیا تھا، چاروں طرق میں بیعت کے ساتھ ساتھ آپ اس میں بھی بیعت کر لیتے تھے جس سے بیعت کرنے والے کی پوری زندگی اپنی تمام عبادات و عادات کے ساتھ خالص عبادت اور تقرب الی اللہ کا ذریعہ بن جاتی، آپ اس کو طریقہ محمدیہ کے نام سے موسوم فرماتے۔

اتقرنے بڑے ادب سے عرض کیا کہ جناب والا! پہلے طریقہ چشتیہ، قادریہ، نقشبندیہ اور مجددیہ میں بیعت لیتے ہیں اس کے بعد طریقہ محمدیہ میں داخل فرماتے ہیں اس کا سبب سمجھ میں نہیں آتا، اگر یہ سب طرق طریقہ محمدیہ ہی ہیں تو پھر ان طرق کے بعد مستقلاً طریقہ محمدیہ میں بیعت لینے کی کیا ضرورت ہے؟ آپ نے بڑے اطمینان اور غایت درجہ شفقت و عنایت سے جواب مرحمت فرماتے ہوئے ارشاد فرمایا کہ اس کا اجمالی جواب تو یہ ہے کہ اصحاب طرق نے اپنے اپنے طریق کے مطابق اشتغال کی تعلیم کی ہے۔ مثلاً طریقہ چشتیہ اور قادریہ کے شیوخ بتاتے ہیں کہ ذکر ہر اس طرح کیا جائے اور ضرب اس طرح لگائی جائے، نقشبندی اور مجددی طرق کے شیوخ بتاتے ہیں کہ ذکر خفی کریں اور یہ لطیفہ قلب ہے اور وہ لطیفہ روح اور یہ لطیفہ نفس ہے اور وہ لطیفہ سرب لطیفہ خفی یہ ہے اور لطیفہ انخی فلاں، اور اسی طرح وہ تمام لوازم جو ہم اور نما پیران ^{لقت} اپنے مریدوں کو تعلیم کرتے ہیں، ان طرق کی آنحضرت صلی اللہ علیہ وسلم سے نسبت باطنی ہے لیکن ہم طریقہ محمدیہ کے اشتغال کی تعلیم اس طرح کرتے ہیں کہ کھانا اس نیت سے کھایا جائے، کپڑا اس نیت سے پہنا جائے، نکاح اس نیت سے کیا جائے، سونے کی نیت یہ ہو، کپڑا پہننے کی نیت یہ ہو، زراعت و تجارت اور ملازمت کی نیت یہ ہونی چاہیے، اس طریقے کی نسبت آنحضرت صلی اللہ علیہ وسلم سے ظاہری ہے۔

سب سے بڑی نعمت | اوصاف کامرکزی نقطہ اور نمایاں وصف یہ ہے کہ آپ

میں آنحضرت صلی اللہ علیہ وسلم سے مناسبت تامہ اور مزاج نبوی سے طبعی و ذوقی اتحاد نظر آتا ہے اللہ نے آپ کو سلامت طبع، توازن دماغی، اعتدال و توسط، جامعیت، معاملہ فہمی، سادگی کے ساتھ گہرا فہم، کامل حیا اور جرات و انہار حق، حمیت شرعی، غیرت دینی، جذبہ جہاد و اجرائے حدود ذوق عبادت، شوق شہادت، قناعت و استغناء، عالی ہمتی و بلند صلی، سخاوت و دریادلی، شجاعت و لطافت نفس، نزاکت فہم و ذکاوت حس، وقار و بیست، حکمت و فقاہت جیسے اہم اوصاف اور نمایاں خصوصیات سے نوازا تھا، مگر سب سے بڑی نعمت یہ تھی کہ ان تمام اوصاف و خصوصیات میں شامل نبوی کا پر ثوصاف نظر آئے گا۔ یہ اتباع سنت اور اقتدار کامل کا وہ اعلیٰ درجہ ہے جو فطری مناسبت، تربیت ربانی اور سنت میں فنا ہوئے بغیر عموماً حاصل نہیں ہوتا۔

انقر نے اس سلسلہ میں مزید معلومات جب ”وصایا الوزیر“ کے مصنف جناب وزیر الدولہ والی ٹونک سے دریافت کیے تو انہوں نے حضرت سید صاحب کی اتباع سنت کا بیان کرتے ہوئے ارشاد فرمایا:-

”آپ مجتہم شریعت اور سراپا اتباع سنت تھے۔ فرماتے تھے کہ مجھے اللہ کے فضل سے فضائل ظاہری، مراتب باطنی، روشن دلی اور صفائی قلب جو کچھ حاصل ہے وہ سب اتباع شریعت کی برکت اور پیروی سنت کی سعادت ہے“

زندگی کا سب سے بڑا امتیازی بوجھ | سید صاحب مرحوم کی زندگی کا سب سے بڑا بوجھ اور امتیاز فوائد و مصالح، نفع و نقصان اور نیک نامی و بدنامی سے قطع نظر کر کے حکم شرعی کی پیروی اور رضاۓ الہی کے درپے رہنا تھا۔ یہی وہ مقام ہے جہاں عقل کے پر جلتے ہیں، بڑے بڑے وفادار رفیق پیچھے رہ جاتے ہیں، لیکن صاحب یقین اور تابع کامل جس کے سامنے صرف احکام الہی اور فرائض عبودیت ہوتے ہیں اپنا کام کیے جاتے ہیں، وہ اس موقع پر بڑے سے بڑا نقصان گوارا کر لیتے ہیں، حکم الہی کی تعمیل اور رضاۓ الہی کی امید میں ملک کے ہاتھ سے نکل جانے کو ملک کے

فتح ہو جانے سے زیادہ نفع بخش سودا سمجھتے ہیں۔

اسے دل تمام نفع ہے سودائے عشق میں

اک جان کا زیاں ہے سو ایسا زیاں نہیں

اتباع سنت سید صاحب کی زندگی اور دعوت کا لازمی جزو بن گیا تھا۔ آپ کے نزدیک عبادات کے ساتھ معاملات اور معاد کے ساتھ معاش میں بھی اتباع سنت اور ترک بدعات ضروری ہے، بیعت کے وقت آپ توجید و ترک اشراک کے ساتھ اتباع سنت اور ترک بدعات کی تاکید فرماتے تھے، اور ترک بدعت کا مفہوم اور دائرہ عبادات سے تجاوز کر کے عادات، معاشرت و معاملات پر حاوی ہے۔

ترک بدعت، تشریح و توضیح | ترک بدعت اجمالی لفظ ہے مجھے اسکی تشریح و تفصیل کی ضرورت تھی، تو حضرت سید صاحب نے اپنے ایک خلافت نامے میں اس کی تشریح کرتے ہوئے یوں ارشاد فرمایا :-

”ترک بدعت کی تشریح یہ ہے کہ تمام عبادات و معاملات اور امور معاشرہ و معاد میں حضرت خاتم الانبیاء محمد رسول اللہ صلی اللہ علیہ وسلم کے طریقے کو پوری قوت اور بلند ہمتی کے ساتھ پکڑا جائے، یہ جو آنحضرت صلی اللہ علیہ وسلم کے بعد لوگوں نے اس میں ایجاد کی ہے مثلاً رسوم شادی و غمی، قبروں کی زیب و زینت، ان پر عمارتوں کی تعمیر، عرسوں کا اسراف و فضول خرچی، تعزیر سازی وغیرہ، ان کو ہرگز اختیار نہ کیا جائے اور حتی الامکان ان کو مٹانے کی کوشش کی جائے، پہلے خود ان کو ترک کیا جائے پھر مسلمان کو اس کی طرف دعوت دینی چاہیے اس لیے کہ جیسے اتباع شریعت فرض ہے اسی طرح امر بالمعروف و نہی عن المنکر بھی فرض ہے“

قبر معدوم اور مدفن نامعلوم | بدعات سے آپ کو طبعی کراہت اور نفرت تھی کہ قبر پرستی سے ایسی نفرت اور وحشت تھی کہ یہ بھی گوارا نہ فرمایا کہ آپ کے بعد آپ کی قبر پر اس کا امکان باقی رہے۔ نواب وزیر الدولہ نے میری اس بات کو ایک عملی واقعہ

کے ساتھ میر ہن فرمایا، انہوں نے بتایا کہ :-
 — ایک مرتبہ حضرت سید صاحب سے ایک شخص نے کہا کہ آپ قبر پستی اور بزرگانِ دین
 کے مزارات پر شکر کا نہ اعمال اور پدعات سے اس شد و مد کے ساتھ روکتے ہیں لیکن خود
 آپ کے ہزاروں مرید اور ہزاروں مُقتد ملک ملک میں پھیلے ہوئے ہیں آپ کی وفات
 کے بعد آپ کے مزار پر وہی سب کچھ ہو گا جو دوسرے بزرگانِ دین کے مزارات پر ہو گا
 ہے اور آپ کی قبر کی پرستش بھی اسی طرح ہو گی جس طرح ان کی قبروں کی پرستش ان کی وفات
 کے بعد ہوتی ہے — حضرت سید صاحب نے ارشاد فرمایا کہ میں درگاہِ الہی میں
 بصداء و زاری درخواست کروں گا کہ اللہ تبارک و تعالیٰ میری قبر کو معدوم اور میرے مدفن
 کو نامعلوم کر دے نہ قبر رہے گی نہ اس پر شرک و بدعت ہو گا۔ خدا کی قدرت و
 رحمت ملاحظہ ہو کہ حضرت کی یہ دعا قبول ہوئی اور آپ کی قبر کا آج تک پتہ نہ چلا ہے۔

محبت کی غالب نسبت | اللہ والوں کے عجیب حالات ہوتے ہیں ان کی سیرت و
 سوانح میں ہر پہلو سے اخلاص اور عمل کے جذبات کی

انگیزت ہوتی ہے۔ سوزِ دروں اور عشق و محبت اس راہ کی خشتِ اول ہے، محبت اور
 محبوبیت ان حضرات کے خواص میں سے ہے حضرت سید صاحب کے ساتھ تو حق تعالیٰ
 کا معاملہ اجتہاد اور انتخاب کا تھا، معلوم ہوتا ہے کہ وہی مطلوب اور مراد تھے، اس کے آثار
 ان کی زندگی میں ظاہر اور نمایاں تھے۔ احقر حاضر خدمت تھا، حضرت سید صاحب میں
 محبت کی نسبت اتنی غالب تھی کہ اس کے اثرات پاس بیٹھنے والوں اور مجھ جیسے کوربان
 حاضرین بھی محسوس کیے بغیر نہ رہ سکے۔ اب کے بار دیکھا تو حضرت سید صاحب کی محبت الہی
 کے جذبات سے مغلوب ہو کر مندرجہ ذیل اشعار پڑھ رہے تھے :-

دلِ براه تو صد پارہ باد و ہر پارہ

ہزار ذرہ و ہر ذرہ در ہوائے تو باد

لفظ نواب وزیر الدولہ مرحوم کے زمانے میں سید صاحب کی قبر تحقیقی طور پر معلوم نہ تھی اور اب بالاکوٹ میں حضرت
 سید صاحب کی جو قبر بتائی جاتی ہے وہ بالکل مُشتہ ہے۔

میرادل آپ کے لیے سو ٹکڑے ہو اور ہر ایک ٹکڑا ہزار ذروں پر مشتمل ہے اور ہر ذرہ آپ کی محبت کی خواہش میں مبتلا ہے۔

۵ در مسلخ عشق ہر عدو را نکشند

لاغر صفتاں و زشت خورا نکشند

گر عاشق صادق ز کشتن مگرین

مردار بود ہر آن کہ او را نکشند

مقتل عشق میں ہر دشمن کمزور اور بد خو کو نہیں لایا جاتا۔ اگر تو سچا عاشق ہے تو قتل ہونے سے گریزاں نہ ہو کیونکہ مُردار جانور ذبح نہیں کیا جاتا۔

۵ اے آن کہ زنی دم از محبت

از ہستی خویشتن بہ پرہیز

بر خیز و بہ تیغ تیز بنشین

یا از رہ راہ دوست بر خیز

اے وہ شخص جو کہ محبت کا مدعی ہے اپنی ہستی سے پرہیز کر یعنی اگر تو محبت کا مدعی ہے تو تجھ پر اپنی ذات کی نفی لازم ہے) اٹھ اور تیز تلوار پر بیٹھ جا یا پھر دوست کی راہ سے ہٹ جا۔

وعدان و کیفیت اور عشق و محبت میں کمال درجہ پر فائز ہونے کے باوجود احقرنے دیکھا کہ حضرت سید صاحب پر خوف

غلبہ خوف و خشیت الہی

اور خشیت الہی کا غلبہ رہتا تھا وہ خوب سمجھتے تھے کہ خدا کی ذات بے نیاز ہے اُس کو کسی کی عبادت اور اطاعت کی پرواہ نہیں، وہ ہر وقت اسی کے فضل کے امیدوار رہتے تھے اگرچہ شب و روز اس کی نعمتوں اور رحمتوں کا مشاہدہ بھی کرتے رہتے تھے مگر اس کی شان بے نیازی اور صمدیت سے بھی ڈرتے رہتے تھے، اور کیوں نہ ڈرتے خدا کی پکڑ اور اس کی گرفت سے تو وہی لوگ غافل رہتے ہیں جن کی شامت اعمال آگئی ہو۔

وَهَلْ يَأْمَنُ مَكْرَ اللَّهِ إِلَّا | خدا کی پکڑ سے بچنے ان کے جن کی شامت

الْقَوْمُ الْخَاسِرُونَ | ہ ہی آگئی ہو اور کوئی بے فکر نہیں ہوتا۔

سوز و درد مندی کی تصویر | مجھے اس نخیل نے بڑے حساس تخیلاتی مراحل سے گزارا، اُمید و بیم کی کیفیات میں مبتلا تھا اور دل ہی

دل میں دعا کر رہا تھا کہ یا اللہ! اگر ایسی کیفیت نہیں تو ایسی کیفیات والوں کی زیارت و ملاقات اور صحبت و استفادہ کے مواقع عطا فرما۔ والی ٹونک جناب نواب وزیر الدولہ نے اس موقع پر بھی میرا ہاتھ پکڑا، خاتمہ کی فکر کا اندیشہ یاد دلایا، پھر حضرت سید صاحب کے بارے میں تفصیل سے ارشاد فرمایا۔

— ”حضرت پر محبتِ الہی کے ساتھ خشیتِ الہی ہر وقت طاری رہتی تھی، سو، خاتمہ کا ڈر ایسا غالب رہتا تھا کہ جو آپ کی صحبت میں رہا اس کا یہی حال بن گیا، اس کی مجلس و گفتگو میں یہی ذکر ہونے لگا، اس کو دن رات یہی کھٹکا لگا رہا۔ دُنیا کی دولت و عزت و جاہت و اعزاز، عیش و عشرت اس کو خاک معلوم ہونے لگی، رقت و خشیت کی تصویر بن گیا، اس کے ساتھ خدا کی محبت و سرور نے اس کو ایسا وارفتہ و خود فراموش بنا دیا کہ دُنیا اس کو بے حقیقت معلوم ہونے لگی، وہ ایک ہی وقت میں باغِ خنداں اور دیدہ گریاں بن گیا، اخلاص و خشیت کا مجسمہ، سوز و درد مندی کی تصویر، جس کو دیکھنے سے خدا یاد آئے، جس کے پاس بیٹھنے سے دل گرمائے، رقت سے دل بھر آئے، دُنیا سے دل سرد ہو، دین کا جوش اُٹھے، عاقبت کی فکر ہو، عبادت و ذکر کا ولولہ ہو، رضاے الہی کی طلب اور اعضاء و جوارح پر اس کا قبضہ ہو“

ہائے! کیسے وقت میں کیفی مرحوم یاد آگئے۔

بزمِ ہستی سے ہمیں اور تو کیا لینا ہے

ہاں مگر دل کے تڑپنے کا مزا لینا ہے

تو توں ٹھو کریں کھائیں تو سمجھ میں آیا

اپنی ہستی کو مٹانا تجھے پالینا ہے

دل میں اک جذبہ بیناب اگر ہے موجود

منزلِ یار کو دو گام میں جا لینا ہے

اپنے سر کو درِ جاناں پہ بھکانا کبھی
 اپنی روٹھی ہوئی تقدیر منالینا ہے
 کہتے ہیں جس نے بڑا بننا ہوتا ہے اسے نقاشِ ازل صغریٰ اور بچپن سے ایسی عادات
 اور اطوار عطا فرماتا ہے کہ وہ اس کے روشن مستقبل پر دلالت کرتی ہیں حضرت سید صاحب
 کو اللہ تعالیٰ نے امامت کا مقام عطا فرمایا تھا۔ لاہوری قلندر نے امام کے اوصاف بیان
 فرمائے ہیں۔ تیرہویں صدی کے تمام اہل کمال اور شاہیرِ جال کی موجودگی میں حضرت
 سید احمد شہیدان کے جامع اور سندِ امامت کے مستحق تھے۔

ہے وہی تیرے زمانے کا امام برحق
 جو تجھے حاضر و موجود سے بیزار کرے
 فتنہ ملت بیضا ہے امامت اس کی
 جو مسلمان کو سلاطین کا پرستار کرے

خدمتِ خلق | صاحب "مخزنِ احمدی" نے اس عنوان پر میری دستگیری فرمائی،
 وہ شریک گفتگو ہو کر حضرت سید صاحب کے بچپن کے واقعات
 سنانے لگے، انہوں نے فرمایا کہ: "جب سید صاحب سن بلوغ کو پہنچے تو آپ کو
 خدمتِ خلق کا ایسا ذوق پیدا ہوا کہ اچھے اچھے بزرگ اور خدا پرست انگشت یدنداں رہ
 گئے۔ ضعیفوں، اباہجوں اور بیواؤں کے گھروں پر دونوں وقت جاتے، ان کا حال
 پوچھتے اور کہتے: "اگر لکڑی، پانی، آگ وغیرہ کی ضرورت ہو تو لے آؤں؟ وہ لوگ آپ
 ہی کے بزرگوں کے مرید اور خادم تھے، کہتے میاں! کیوں گنہگار کرتے ہو؟ ہم تو آپ
 اور آپ کے باپ دادا کے غلام ہیں، ہماری مجال ہے کہ ہم آپ سے کام لیں؟ آپ
 ان کی خدمت گزاری اور اعانت کی فضیلت اس طرح سنانے کہ وہ زار و قطار روتے
 اور باصرار ان کی ضرورتیں معلوم کر کے پوری کرتے، بازار سے ان کے لیے سودا لاتے، لکڑی
 لا کر اور پانی بھر کر لاتے اور ان کی دعائیں لیتے، اور کسی طرح سے اس کام سے
 سیری نہ ہوتی۔ عزیزوں اور ہمسایوں کے گھروں میں جا کر دیکھتے کہ برتنوں میں پانی ہے،

جلالے کے لیے لکڑی سے یا نہیں، پانی نہ ہوتا تو اپنے ہاتھ سے بھرتے، لکڑی نہ ہوتی تو جنگل جا کر خود کاٹتے، چادر میں گٹھا باندھ کر سر پر رکھتے اور گھروں میں پہنچا دیتے۔ آپ کے بعض بھائی عزیز اس پر چہیں بچیں ہوتے، سخت سست بھی کہتے مگر آپ اس کی پرواہ نہ کرتے اور کام کیے جاتے سے

عشق جس حال میں ہو نغمہ سرا ہوتا ہے

ہے وہ نغمہ جو بے ساز و صدا ہوتا ہے

ذوق عبادت | خدمتِ خلق کے ساتھ ساتھ آپ کو عبادت اور ذکر الہی کا بھی بے حد ذوق تھا۔ رات کو تہجد گزاری اور دن کو خدمت گزاری اور تلاوت و دعا اور مناجات میں مشغول رہتے، قرآن مجید میں تدبیر فرماتے رہتے اور یہی آپ کا مشغلہ تھا۔

دل میں اس طرح ہوا ہے میرے پہنچاں کوئی

ہر ادا سے میری ہوتا ہے نمایاں کوئی

ماں کی گود | جب بچے صالح، متقی، پرہیزگار، مجاہد، غازی اور انقلابی پیدا ہوتے ہیں ان کی اس عظمت اور اخلاقی تربیت میں دوسرے عوامل کے ساتھ سب سے

پہلا مدرسہ اور تعلیم گاہ ماں کی گود ہوتی ہے۔ حضرت سید احمد شہید نے جہاد کا ابتدائی شوق بھی والدہ کے دامن میں حاصل کیا تھا اور پھر والدہ کا ایثار بھی تو اپنی مثال آپ تھا۔ مولانا سید ابوالحسن علی ندوی مدظلہ نے مجھے ”سیرت سید احمد شہید“ کے حوالے سے

حضرت سید صاحب کے بچپن کی مجاہدانہ سرگرمیوں کے بعض دلچسپ اور ایمان افروز مناظر دکھائے۔ ایک واقعہ ایسا سنایا کہ میرے تو دو ننگے کھڑے ہو گئے۔ ایسی مائیں دنیا

میں کم ہوں گی جو بیٹے کی جان کے امتحان میں پوری اُتریں اور اس کو مرنے کیلئے خود اپنے ہاتھ سے زخمت کریں۔ حضرت سید صاحب کو اللہ تعالیٰ نے والدہ بھی ایسی دی تھیں جو

حضرت اسماؤ کا نمونہ تھیں۔

اللہ کا نام لے کر جاؤ مگر پیٹھ نہ پھیرنا | ایک مرتبہ ہندوؤں اور مسلمانوں میں جنگ ہو گئی، سید صاحب نے مسلمانوں کی حمایت کو

ایک جہاد سمجھتے ہوئے جنگ میں جانے پر آمادگی ظاہر کی، مگر ابھی بچے تھے اس لیے کھلانے والی خادمہ نے کسی طرح بھی جانے نہ دیا اور روک دیا، اس موقع پر والدہ محترمہ نماز پڑھ رہی تھیں، حضرت سید صاحب نے منتظر کھڑے تھے کہ آپ سلام پھیریں تو والدہ سے جہاد میں جانے کی اجازت طلب کریں۔ والدہ نے جب سلام پھیرا تو خادمہ سے کہا ”بی بی، تمہیں ضرور احمد سے محبت ہے مگر میری طرح نہیں ہو سکتی، یہ روکنے کا موقع نہ تھا۔ سید احمد سے فرمایا جاؤ بیٹا! اللہ کا نام لے کر جاؤ، مگر خبردار! پیٹھ نہ پھیرنا ورنہ تمہاری صورت نہ دیکھوں گی، اور اگر وہ نکل جانے کے لیے راستہ مانگیں اور کہیں کہ ہم کو جانے دیجئے تو راستہ دے دینا۔ آپ جیسے ہی پہنچے تو انہوں نے کہنا شروع کر دیا: ہم کو راستہ دے دو، ہم چلے جائیں، ہمیں آپ سے کچھ مطلب نہیں آپ کا بھی ہم سے کچھ بھگڑا نہیں۔“ جیسے ہی آپ نے یہ سنا تو مسلمان بھائیوں سے کہا: ”ان کو جانے دو اور کچھ روک ٹوک نہ کرو، اسی میں خیر ہے۔“



الامام الکبیر حضرت مولانا محمد قاسم نانوتویؒ

۱۲۲۸ھ ————— ۱۲۹۶ھ

برصغیر نہ تیر لیت نہ در دست کان است
 در مدرسہ از جنبش لعل تو حکایت
 ترجمہ: تیر ہاتھ میں ہے اور نہ کان، اس کے باوجود کائنات مرغِ بسمل کی طرح تڑپ رہی
 ہے۔ مدرسہ میں آپ کی موتیوں کی طرح کی حکایات ہیں اور میکدہ میں آپ کی مستی چشم
 کی نشانیاں ہیں۔

آج صبح سے یہ اشعار زبان پر تھے طبیعت میں نشاط تھا، بار بار فرحت و انبساط کی
 کیفیات کا ورود تھا۔ خود اپنے پر حیرت تھی کہ اس کیفیت کا سبب کیا ہے؟ خلاف معمول
 آج یہ کیا ہو گیا ہے؟ تخیل کی دستوں میں کتنے کتنے میدان سرگرداںے مگر فرحت بڑھتی گئی اور حیرت
 بھی بڑھتی گئی کہ اچانک ان اشعار کے مصداق کے طور پر قاسم العلوم والنجرات حضرت مولانا محمد قاسم
 نانوتویؒ بانی دارالعلوم دیوبند کی شخصیت کا تصور غالب ہو گیا۔

تقریب کچھ تو بہر ملاقات چاہیے
 میرے ذوق و شوق کی تصویر میں ڈوبی ہوئی
 ان کی تصویر خیالی سامنے آتی رہی

ایسا محسوس ہونے لگا گو یا وہ میرے سامنے موجود ہیں اب دل کی بے تابیاں بڑھنے لگیں۔
 شدت اشتیاق نے بے قرار کر دیا قدرے فرصت کے لمحات میسر آئے تو ان سے کتابی ملاقات
 کی تقریب کے انعقاد میں کامیاب ہو گیا۔ ع

تقریب کچھ تو بہر ملاقات چاہیے

حضرت نانوتویؒ کی عظمتیں، خدمات علوم، تصنیفات، سلسلہ درس و تلمذ اور فیوض و برکات کے اصل اسباب کا تجسس تو پہلے ہی سے تھا اب کے بار یہ معلوم ہوا کہ یہ اللہ پاک کے ازلی فیصلے اور قدرت کے تکوینی امور ہوتے ہیں جس کو جس کام کے لئے چاہتے ہیں منتخب فرماتے ہیں۔

قسمت کیا ہر ایک کو قسم ازل نے
جو شخص کہ جس چیز کے قابل نظر آیا،

حضرت نانوتویؒ کے ساتھ بھی قدرت کا اجتنابی معاملہ تھا خود ارشاد فرمایا۔
اللہ کی گود میں ایام طفلی میں خواب دیکھا کہ میں گویا اللہ تعالیٰ کی گود میں بیٹھا ہوا ہوں تو ان کے دادا نے (جو تعبیر خواب میں مشہور تھے) یہ تعبیر بتائی کہ تم کو اللہ تعالیٰ علم عطا فرما دے گا اور بہت بڑے عالم بنو گے۔

حضرت نانوتویؒ کے ساتھ خدا تعالیٰ کی یہ خاص عنایت بشارت اور انتخاب پر مجھے عارفی مرحوم یاد آگئے غالباً انہوں نے ایسے ہی موقع کے لئے کہا تھا۔
کسی کے حسن رنگیں کا مرقع بن گیا گلشن
ہزاروں جلوہ ہائے نونولے کر بہار آئی

مجھے بھی اپنے خواب کی تعبیر مل گئی اہل اللہ کے ہاں محض حاضری سے بھی
خدا کا ہاتھ کتنے لاینحل عقدے حل ہو جاتے ہیں، احقر نے بھی بچپن میں خواب میں اللہ تعالیٰ کا ہاتھ دیکھا تھا یہ شعور کی ناپختگی کا زمانہ تھا مگر ہاتھ دیکھنے کے خواب کا جب بھی تخیل سامنے آیا تو دل نے ہمیشہ یہ تعبیر دی کہ اللہ پاک کی نصرت شامل حال رہے گی اس کی غیبی مدد کے کرشمے ظاہر ہوں گے۔ پھر ایسا ہی ہوا بچپن میں والد گرامیؒ کا انتقال ہو گیا عزت و افلاس کے ایام تھے، یتیمی کی زندگی تھی کوئی پرسان حال نہ تھا مگر اللہ کا ہاتھ سر پر رہا۔
دینی تعلیم کی طرف متوجہ فرمایا، پھر کچھ خانگی حالات بگڑے قتل مقتاتنے تک نوبتیں آئیں تھانوں کچھریوں کے ایام دیکھنے پڑے مگر اللہ کے ہاتھ نے دستگیری کی اور علم دین کے راستے پر استحکام عطا فرمایا اور اب سب اللہ ہی کی عنایت ہے کہ درس و تدریس خطابت و تبلیغ اور صحافت

و تحقیق کے ساتھ ساتھ بہت ہی قلیل عرصہ میں پچیس سے زائد کتابیں میری لکھی جا چکی ہیں کئی کئی ایڈیشن طبع ہو کر ختم ہو گئے ہیں یہ جو کچھ بھی ہے خدا ہی کا فضل ہے اور اب حضرت نانوتویؒ کے تعمیر خواب سے مجھے مزید ڈھارس ملی۔ یقین بڑھا کہ اللہ کریم مزید خدمتِ دین کی توفیق رفیق بنائے گا، واللہ اعلم بالصواب۔

بن رہا ہے دل میں جویوں پہلو میں برقِ مضطرب
کس کے اندازِ تبسم اس میں پنہاں ہو گئے،
مرحلے راہِ فنا کے مجھ پر آسان ہو گئے،
داغہائے درد، تہی شمعِ سرفراں ہو گئے

علم دین کا فیض بہ کثرت جاری ہوگا | بات خوابوں کی آگئی دارالعلوم دیوبند بھی تو حضرت
نانوتویؒ کے ایک سچے خواب کی تعبیر ہے۔
خود ارشاد فرمایا۔

”ایام طالب علمی میں، میں نے ایک اور خواب دیکھا کہ میں خانہ کعبہ کی چھت پر کھڑا ہوں اور مجھ سے نکل کر ہزاروں نہریں جاری ہو رہی ہیں اپنے ساتھ مولانا مملوک غلیؒ سے ذکر کیا تو انہوں نے فرمایا کہ تم سے علم دین کا فیض بکثرت جاری ہوگا۔“

مرشد کی زبان | حضرت مولانا محمد قاسمؒ کی علمی قابلیت و تقویٰ بے مثل اور بے نظیر تھا۔
حضرت حاجی امداد اللہ رحمۃ اللہ علیہ نے مولانا محمد قاسمؒ کے بارے میں فرمایا تھا کہ ایسے لوگ کبھی پہلے زمانے میں ہوا کرتے تھے۔ اب مدتوں سے نہیں ہوتے۔
ایک دن حضرت حاجی صاحب نے یہ بھی فرمایا تھا کہ اللہ تعالیٰ کبھی اپنے بعض بندوں کو ایک لسان عطا فرماتا ہے چنانچہ حضرت شمس تبریزؒ کے واسطے مولانا رومؒ کو لسان بنایا تھا اور مجھ کو مولانا قاسم لسان عطا ہوئے ہیں۔ اور جو میرے قلب میں آتا ہے بیان کر دیتا ہیں۔

کمال باطن | ایک وفد حضرت مولانا محمد قاسمؒ نے میرٹھ میں ثنوی مولانا رومؒ پڑھائی شروع کی جس سے سننے والوں پر عجیب کیفیت طاری ہو جاتی تھی آپ کے سننے والوں

میں ایک شخص ایسے بھی تھے جو رنگ باطنی رکھتے تھے ان کی خواہش ہوئی کہ مولانا محمد قاسم کو فیض باطنی دیا جائے، خود حضرت مولانا محمد قاسم سے درخواست کی کہ آپ کبھی تنہا بیٹھے۔ آپ نے فرمایا مجھے چھاپہ خانہ کے کام اور طلباء کے پڑھانے سے فرصت نہیں ملتی تنہائی کہاں میسر ہوتی ہے آپ جب چاہیں تشریف لائیں۔ یہ بزرگ ایک روز مولانا صاحب کے پاس تشریف لائے اور آپ سے کہا کہ میری طرف توجہ ہوں، آپ نے پڑھانا چھوڑ دیا یہ بزرگ آنکھ بند کر کے مراقب ہوئے اور توجہ دینی شروع کی ان بزرگ کی حالت عجیب ہو گئی تھی۔ کبھی گرنے کے قریب جاتے تھے اور کبھی سنبھل کر بیٹھتے تھے۔ کچھ دیر یہ سلسلہ چلا اس کے بعد یہ اٹھ کر اور نیچی نگاہ کر کے چلے گئے اور کچھ دنوں کے بعد مولانا سے معذرت کی۔

مطالعائی ملاقاتوں میں احقر نے ہمیشہ اپنے اکابر اور سلف
عمدہ اخلاق اور خوش مزاج | صاحبین کی عملی زندگی سے استفادہ اور اپنے قارئین تک
 افادہ کی نیت رکھی، حضرت نانوتویؒ کی خدمت میں حاضری کے وقت انہیں بہت قریب
 سے دیکھنے کا موقع ملا۔

حضرت بڑے خوش مزاج اور عمدہ اخلاق تھے مزاجاً تنہائی پسند تھے اور عنفوانِ شباب
 ہی سے اللہ پاک نے انہیں یہ بات عنایت فرمائی تھی کہ اکثر ساکت رہتے تھے اس لئے
 ہر کسی کو کچھ کہنے کا حوصلہ نہیں ہوتا تھا ان کے حال سے بھلا ہو یا برا کسی کو اطلاع نہ ہوتی اور نہ
 آپ از خود کسی سے کچھ کہتے یہاں تک کہ اگر بیمار ہو جاتے تب بھی شدتِ مرض کے وقت کسی
 نے آثار سے کچھ جان لیا تو جان لیا اور نہ کے خبر بھی نہ ہوتی اور دوا کرنا کہاں؟

قاسم نانوتویؒ اور شیخ الحدیث مولانا عبدالحقؒ
 عجز و انکسار تواضع، کسر نفسی، خود
 فراموشی اور فنایت کے جو مناظر

احقر نے اپنے شیخ و مربی اپنے محسن استاد محدث کبیر شیخ الحدیث حضرت مولانا عبدالحقؒ میں
 دیکھے تھے۔ اب معلوم ہوا کہ یہ متواتر تھے اکابر علماء دیوبند کے، حضرت نانوتویؒ چونکہ
 اس سلسلہ کے منبع اور نقطہ آغاز ہیں لہذا ان میں وہ بدرجہ اتم پائے جو ان سے نقل در نقل ہوتے
 ہوئے ہمارے حضرتؒ میں بھی منتقل ہو گئے تھے۔ ہمارے حضرتؒ تو اکابر علماء دیوبند کے جان نثار

تھے بلکہ ان ہی کا پرتو اور عکسِ کامل تھے۔

آنکھوں سے میں بھریا سب دل میں عارفی

ساقی کی چشمِ مست میں جتنا خمیا رہتا

حضرت نانوتویؒ جن دنوں حضرت مولانا احمد علی محدث سہارنپوریؒ کے چھاپہ خانہ
فنائیت میں کام کرتے تھے تو مدتوں یہ لطیفہ رہا کہ لوگ مولوی صاحب کہہ کر پکارتے ہیں
اور آپ بولتے نہیں کوئی نام لے کر پکارتا تو خوش ہوتے تعظیم سے نہایت گھبراتے رہ کر
سے بے تکلف رہتے۔ شاگردوں اور مریدوں کے ساتھ بھی دوستوں کی طرح رہتے علماء کی
وضع عمامہ یا کرتہ کچھ نہ رکھتے ایک روز فرمایا کہ ”اس علم نے خراب کر دیا ورنہ اپنی وضع کو خاک
میں ملاتا تاکہ کوئی بھی نہ جانتا۔“ واہ! کیسے موقع پر حضرت عارفی مرحوم یاد آگئے۔

رہا دل کو رضا ئے یاد سے کام نہ سمجھے ہم جفا کیا ہے وفا کیا؟

فنا ہو جائیں تیرے آستان پر سوا اس کے ہمارا مدعا کی

احقر حضرت کی عظمتیں، شخصیت عادات، خصائل اور نفس کشی کے مختلف مناظر
دیکھتا رہا۔۔۔ دل نے یہی فیصلہ دیا کہ اس شہرت پر کسی نے آپ کو کیا جانا جو کمالات تھے
وہ کس قدر تھے؟ کیا کیا ان میں ظاہر ہوئے؟ پھر آخر سب کو انہوں نے خاک میں ملا دیا اور
اپنا کہنا کر دکھایا۔

ایک خاص وصف اور نمایاں عادت یہ دیکھی کہ مشکہ کبھی نہ بتلاتے سائل آتا تو کسی
کے حوالے فرماتے۔۔۔ آج لوگوں کو نام کی اور مہر کی پڑی ہوئی ہے ابھی مفتی تو
درکنار دارالافتاء میں نہیں دیکھا ہوتا کہ پیڑ بھی چھپ جاتا ہے اور مہر بھی بن جاتی ہے۔
مگر حضرت توبیح العلوم تھے علم کے بحرِ ناپیدا کنار تھے مگر اس کے باوصف فتویٰ
پر نام لکھنا اور مہر کرنا تو درکنار اول امامت سے بھی گھبراتے تھے۔ آخر کو اتنا ہوا کہ وطن
میں نماز پڑھا دیا کر دیتے تھے۔

حضرت نانوتویؒ کی زندگی شریعتِ محمدی اور سنتِ نبویؐ کا
اتباع سنت کا اہتمام بہترین نمونہ تھی اس لئے ان کی ہر ادا سے انسانیت نمایاں

تھی کیونکہ اصل انسانیت دنیا کے سب سے بڑے انسان کے نقش قدم پر چلنے میں ہے جو آدمی دنیا کے سب سے بڑے انسان کی جتنی اتباع کرے گا وہ اتنا ہی انسانیت سے قریب تر ہوگا۔ چونکہ حضرت نانوتویؒ تبیح سنت تھے اس لئے دیکھنے والا پہلی ہی نگاہ میں بھانپ لیتا تھا کہ واقعی انسان ایسے ہوتے ہیں۔

ایک مرتبہ جب حضرت حاجی امداد اللہ مہاجر مکیؒ، حضرت مولانا محمد قاسم نانوتویؒ حضرت مولانا رشید احمد گنگوہی کے وارنٹ گرفتاری جاری ہو گئے ان ہی ایام میں حضرت نانوتویؒ اجاب کے اصرار پر تین دن تک روپوش رہے۔

تین دن پورے ہوتے ہی ایک دم باہر نکل آئے اور کھلے بندوں چلنے پھرنے لگے لوگوں نے پھر نسبت روپوشی کے لئے عرض کیا تو فرمایا: تین دن سے زائد روپوشی رہنا سنت کے خلاف ہے کیونکہ جناب نبی اکرم صلی اللہ علیہ وسلم ہجرت کے وقت غار ثور میں تین ہی دن تک روپوش رہے تھے۔

مولانا محمد قاسم رحمۃ اللہ
والد کی شکایت اور حضرت حاجی امداد اللہ مکیؒ کا جواب علیہ کے والد کی معاشی

حالت اچھی نہ تھی اس کو رنج تھا کہ میرے بھائی پڑھ کر نوکر ہو گئے کوئی پچاس کا کوئی سو کا کوئی کم کوئی زیادہ سب خوش و خرم ہیں آپ نے حاجی امداد اللہ مکی رحمۃ اللہ سے شکایت کی کہ بھائی میرے تو یہی ایک بیٹا ہے اور مجھے اس سے کیا کچھ امیدیں تھیں؛ کچھ کماتا تو ہمارا یہ افلاس دور ہوتا تم نے اس پر خدا جانے کیا کر دیا نہ کچھ کماتا ہے! مگر می کرتا ہے حضرت تو اس وقت ہنس کر چپ ہو گئے پھر کہلوا بھیجا کہ قاسم کو وہ مرتبہ ملے گا کہ وہ سو پچاس والے سب اس کی خدمت کریں گے اور ایسی شہرت ہوگی کہ اس کا نام ہر طرف لکارا جائے۔ رقم تنگی معاش کی شکایت کرتے ہو خدا تعالیٰ بے نوکری ہی اسے اتنا دے۔ نوکروں سے اچھا ہے گا چنانچہ مولانا محمد قاسم کے والد کی حیات میں مالی حالت ایسی ہو گئی کہ شکایت نہ رہی۔

ہندوستان میں بعض حضرات بزرنگ کا جوتا بڑے شوق سے
ادب اور احترام نبوت | پہنتے تھے اور اب بھی پہنتے ہیں لیکن حضرت نانوتویؒ نے

ایسا جوتا مدت العمر کبھی نہیں پہنا اور اگر کوئی تحفہ "لا دیتا تو اس کے پہننے سے اجتناب و گریز کرتے اور آگے کسی کو ہدیہ دے دیتے اور سبز رنگ کا جوتا پہننے سے محض اس لئے گریز کرتے کہ سرور کائنات آقاؑ دو جہان حضرت محمد صلی اللہ علیہ وسلم کے گنبدِ حضرتِ کا رنگ سبز ہے پھر بھلا ایسے رنگ کے جوتے پاؤں میں کیسے اور کیونکر استعمال کیے جاسکتے ہیں؛ چنانچہ شیخ العرب و لعجم حضرت مولانا حسین احمد مدنی "حجۃ الاسلام حضرت نانوتویؒ کے حالات بیان کرتے ہوئے ارقام فرماتے ہیں کہ۔

تمام عمر سبز رنگ کا جوتا اس وجہ سے کہ قبہ مبارک سبز رنگ کا ہے نہ پہنا اگر کوئی ہدیہ لے آیا تو کسی دوسرے کو دے دیتا۔

اندازہ کیجئے اس نظر بصیرت اور فریفتگی کا گنبدِ خضراء کے ظاہری رنگ کے ساتھ

کس قدر عقیدت و الفت ہے جس کے اندر عظیم المرتبت مکین آرام فرما ہے۔ جن کی نظیر جن کی مثال اور جن کا ثانی خدا تعالیٰ کی ساری مخلوق میں نہ آج تک وجود میں آیا اور نہ تاقیامت آسکتا ہے علامہ اقبال مرحوم نے شاید اسی کی ترجمانی کی ہے۔

روح مصطفیٰ ہے وہ آئینہ کہ اب ایسا دوسرا آئینہ

نہ ہماری بزم خیال میں نہ دوکان آئینہ سازی میں

لوگوں نے اکابر علماء و دیوبند کو گستاخ رسول ثابت کر لے کے لئے خدا جانے **عشق رسولؐ** کتنے جتن کیے اور کیا کیا پاپٹریلے۔ مگر جنہیں حضرت نانوتویؒ، حضرت گنگوہیؒ، حضرت حاجی امداد اللہ مہاجر مکیؒ، حضرت شیخ الہندؒ، حضرت مدنیؒ کو قریب سے دیکھنے یا مطالعہ کرنے کا موقع ملا وہ جانتے ہیں کہ یہ اکابر تو فنا فی الرسول تھے، ان سب کے گل سرسب اور منبع فیض و ہدایت حضرت نانوتویؒ کا کیا حال تھا مجھے آج کی مطالعاتی ملاقات میں حضرت کے عشق و احترام رسولؐ کا پہلو سب سے زیادہ نمایاں نظر آیا۔

حضرت نانوتویؒ جب حج کے لئے تشریف لے گئے تو مدینہ طیبہ سے کئی میل دور ہی سے پارہ نہ چلتے رہے آپ کے دل اور ضمیر نے یہ اجازت نہ دی کہ دیارِ حبیب میں جوتا پہن کر چلیں حالانکہ وہاں سخت لوکیے شگریزے اور چھنے والے پتھروں کی بھرمار ہے چنانچہ حضرت

مولانا سید مناظر احسن گیلانیؒ جناب مولانا حکیم منصور علی خان صاحب حیدر آبادیؒ کے حوالہ سے نقل کرتے ہیں جو اس سفر حج میں حجۃ الاسلام کے رفیق سفر تھے کہ۔

مولانا مرحوم مدنیہ منورہ تک کئی میل آخر شب تاریک میں اسی طرح چل کر پا رہنے پہنچ گئے یا اللہ! یہ کیسے لوگ تھے ان کے دلوں میں کس قدر عشق رسولؐ تھا، ان کا جذب شوق کس قدر قابل رشک تھا ان کے دل یاد خدا سے اور قلبی کیفیات عشق رسولؐ سے معمور تھے۔

اللہ سے جذب شوق کا اعجاز رہبری

اک اک قدم کو حاصل منزل بنا دیا

مجھ کو تو اس مالِ محبت پہ ناز ہے

اب دل کو ان کے رحم کے قابل بنا دیا

احقر کی طالب علمی کا دوسرا یا تیسرا سال تھا اپنے استاذ محترم شیخ التفسیر حضرت مولانا قاضی عبدالکریم کلاچوی مدظلہ سے خطبہ جمعہ میں حضرت نانوتویؒ کے عشق رسولؐ پر مبنی اشعار سے، موصوف خود بھی بڑے پیارے طرز عاشقانہ انداز سے پڑھ رہے تھے سامعین بھی عشق و محبت کے کیفیات سے لطف اندوز ہو رہے تھے اس وقت معانی اور مقاصد تو سمجھ میں نہ آسکے مگر ذہن میں اتنی بات بیٹھ گئی کہ حضرت نانوتویؒ ایک بڑے اور سچے عاشق رسولؐ تھے۔ حضرت سے تو صرف دو تین اشعار سن لئے تھے پھر اپنی بے تابی کا کیا پوچھنا۔ قصائد قاسمی کی تلاش شروع ہو گئی، کئی روز کی محنت شاقہ کے بعد قصائد مل گئے، شب دروز میرے سینے پر رہنے لگے اشعار نوک زبان تھے صبح و شام کا یہی ورد تھا دل تو نانوتویؒ والا نہ تھا عشق میں کب ان کی نقل کی جاسکتی تھی مگر الفاظ ان کے تھے ان میں کس قدر شیرینی اور عذوبت و جلاوت تھی یہ تو وہی بتا سکتے ہیں جو اس راہ میں کبھی عملاً چل کر مبتلائے درد ہو چکے ہوں۔

بہر حال حضرت حجۃ الاسلام رحمۃ اللہ علیہ نے نظم اور نثر میں آنحضرت صلی اللہ علیہ وسلم

کی جو مدح اور تعریف بیان کی ہے اور جس خلوص و عقیدت سے اس کا اظہار کیا ہے ان کی کتابوں کو پڑھنے اور دیکھنے والا بجز کسی متعصب کے متاثر ہوئے بغیر نہیں رہ سکتا تمام کتابوں کی عبارتیں جو نظم و نثر میں آپ نے سرور کائناتؐ کی توصیف و تعریف میں بیان فرمائی ہیں نقل اور پیش کرنا

تو کارے دار و صرف بطور نمونہ ہم قصائد قاسمی کے پہلے قصیدہ سے چند اشعار نذر قارئین کر رہے ہیں

فلک پر عیسیٰؑ و ادیس ہیں تو خیر سہی
زمین پر جلوہ نما ہیں محمدؐ مختار
فلک پر سب سہی پر ہے نہ ثانی احمدؑ
زمین پر کچھ نہ ہو پر ہے محمدی سرکار
تو مخزن کون مکان زبیدہ زمین و زمان
امیر لشکر و مغبراں شہر ابرار
خدا تیرا تو خدا کا حبیب اور محبوب
خدا ہے آپکا عاشق تم اسکے عاشق زار
تو بوئے گل ہے اگر مثل گل ہیں اور نبی
تو نور شمس اگر اور انبیاء ہیں شمس نہار
کہاں بلندی طور اور کہاں تیری معراج
کہیں ہوئے ہیں زمین آسمان بھی ہوار
جمال کو ترے کب پہنچے حسن یوسفؑ کا
وہ دل ربائے زلیخا تو شاہد ستار

قرآن، قرآن کی تلاوت، قرآن سے محبت، قرآن کا شغل اور قرآن سے شغف ان کی زندگی کی متاع عزیز تھی بچپن میں حفظ القرآن کی صورت نہ بن سکی تو بڑی عمر میں اس دولت کو حاصل کرنے پر توجہ دی پھر مشاغل بھی تو کثیر تھے۔

صحیح کتب اور دینی بحث مباحثہ اور سرگرمیوں میں ایسے منہمک رہتے تھے کہ ان اہم و بین کاموں سے فراغت کا موقعہ ہاتھ نہ آتا تھا اور دل میں قرآن کریم کے حفظ کا جوشوق تھا وہ کب چین لینے دیتا تھا بالآخر دو سال کے صرف دو رمضان میں قرآن پاک یاد کر لیا اور ایسی روانی کے ساتھ سناتے تھے کہ کوئی کہنے مشق پختہ کار حافظ بھی شاید ایسا نہ سنا سکتا ہو چنانچہ خود ان کا اپنا بیان ہے۔ ”فقط دو سال رمضان میں میں نے قرآن یاد کیا ہے اور حیب یاد کیا پاؤں سپارہ کی قدر یا کچھ اسے زائد یاد کر لیا اور حیب سنایا اچھے پرانے حافظ ”یہ کلام اللہ کی عظمت اور اس کی طرف پوری توجہ اور محبت کا نتیجہ تھا کہ اس کا ایک ایک حرف سینہ میں نقش ہو گیا۔

سے ترک کی بھی شیریں تازی بھی شیریں

حرف محبت نہ ترک نہ تازی

دنیا نالوتومی کے جوتوں میں | حضرت نالوتومیؑ کی خدمت میں حاضری و استفادہ سے ایک فائدہ یہ بھی ہوا کہ میرے اس یقین اور ایمان میں مزید پختگی

آگئی کہ دنیا طلب سے نہیں آتی بلکہ استغناء سے آتی ہے۔ یہ سمجھ کا کھیل ہے لوگوں نے سمجھ لیا

ہے کہ جتنا طالب نہیں گئے اتنی ہی دنیا آئے گی۔ اس کے اگر آپ طالب بن گئے تو اس کے سامنے ذلیل ہو گئے دنیا آئی تو کیا ہوا آپ کو ذلیل کر کے آئی۔ عزت داری یہ ہے کہ استغناء ہو پھر دنیا آئے اتنا دنیا وہی راغمة..... دنیا سر پر خاک ڈالتی ہوئی قدموں پر آئے میں اس تصور میں تھا کہ حکیم الاسلام مولانا قاری محمد طیبؒ کی روح پکارا مٹی کہ حضرت چغتہ کی مسجد میں تشریف رکھتے تھے۔ شیخ الہی بخش صاحب میرٹھی جو لکھتی لوگوں میں سے تھے اور حضرت کے معتقد تھے، ملنے کے لئے آئے۔ اور بہت بڑا ہدیہ لے کر آئے۔ دو تھیلیاں جس میں اشرفیاں اور ہزاروں روپے کا مال تھا۔ مگر دل میں یہ سوچتے ہوئے آئے کہ حضرت کو آج اتنا بڑا ہدیہ دوں گا کہ اب تک کسی نے نہیں دیا ہو گا۔ تو اپنے ہدیہ کے اوپر ایک فنز کی کیفیت موجود تھی۔

مگر پیش اہل دل نگہ دارید دل تانہ باشد از گساں بہ خبل

اہل اللہ کے سامنے دل تمام کے جانا چاہیے اللہ تعالیٰ ان کے دل میں احساس پیدا کر دیتا ہے کہ فلاں کے دل میں کیا چیزیں کھٹک رہی ہیں۔ وہ علاج بھی کرنا جانتے ہیں حضرت کے دل میں اس کا اور اک ہوا کہ ان کے دل میں فنز و ناز کی کیفیت ہے یہ بڑی چیز سمجھ رہے ہیں۔ حضرت حجامت بنوار ہے تھے اب وہ بیٹھ تو سکتے نہیں تھے جب تک کہ حضرت اجازت نہ دے دیں تو کھڑے رہے اور ہاتھ میں دونوں تھیلیاں ہیں ان میں وزن تھا کھڑا ہوا نہیں جاتا اور کپکپا رہے ہیں۔ حضرت ان کا علاج کرنا چاہتے ہیں۔ تو حجامت بنواتے ہوئے چہرہ کو نیچے کر دیا۔ دیکھا ہی نہیں کون آیا؛ تنجابل عارفانہ کے طور پر، پھر دائیں طرف کو منہ پھیرا تو وہ پشت کی طرف سے جھک کر دائیں طرف آئے۔ تو آہستہ سے بائیں طرف منہ پھیر لیا۔ پھر وہ ادھر کو آئے تو ادھر کو منہ پھیر لیا۔ عرض ان کو اس طرح جھک دیئے۔ یہاں تک کہ حضرت حجامت سے فارغ ہو گئے، تب ان کی طرف دیکھا۔ انہوں نے سلام عرض کیا۔ حضرت نے معمول جواب دیا۔ رسمی مزاج پرسی کے بعد بیٹھ گئے اور وہ ہدیہ پیش کیا۔

حضرت نے فرمایا کہ مجھے ضرورت نہیں ہے۔ انہوں نے کہا حضرت آپ کو ضرورت نہیں ہیں پیش کرنے کی ضرورت ہے۔ اگر حضرت قبول نہ فرمائیں یا حاجت مند نہ ہوں تو طلبہ کو

تقسیم کر دیں فرمایا کہ الحمد للہ! میری آمدنی ساڑھے سات روپے مہینے کی ہے اور میرے گھر کی ساری ضروریات اس میں پوری ہو جاتی ہیں۔ اگر کبھی روپیہ آٹھ آنہ بچ جاتا ہے۔ تو میں پریشان رہتا ہوں کہ کہاں رکھوں گا؟ کس طرح حفاظت کروں گا؟ کسے بانٹوں گا؟ میں حاجت مند نہیں ہوں۔ آپ واپس سے جائیں۔ انہوں نے کہا کہ حضرت، طلباء کو تقسیم کر دیں، فرمایا کہ مجھے اتنی فرصت کہاں کہ میں طلبہ کو بانٹوں؟ آپ ہی جا کر تقسیم کر دیں۔ عرض انہوں نے مختلف عنوانوں سے چاہا کہ قبول فرماویں۔ مگر حضرت نے قبول نہیں فرمایا۔ — لیکن اس زمانے کے رئیس غیرت دار تھے تو یہ غیرت آئی کہ یہ مال پھر اپنے گھر کو واپس سے جاؤں۔ تو وہاں سے اٹھے، مسجد کی سیڑیوں پر حضرت کی جوتیاں پڑی ہوئی تھیں۔ ان جوتیوں میں وہ روپیہ بھر کر روانہ ہو گئے۔ (غالباً جوتیوں کے اوپر نیچے روپے ڈال دیئے ہوں گے) حضرت اٹھے اور جوتیوں کی تلاش ہوئی۔ جوتے نہیں ملتے۔ ادھر ادھر سب جگہ دیکھا حافظ انوار الحق صاحب حضرت کے خادم تھے انہوں نے دیکھا اور عرض کیا کہ حضرت جوتیاں تو روپوں میں دی ہوئی یہاں پڑی ہیں۔ فرمایا لاحول ولا فوة لا باللہ آئے، اگر ان جوتیوں کو بھاڑا جیسے مٹی بھاڑ دیتے ہیں۔ اور اس کے بعد جوتے پہن کر روانہ ہو گئے۔ وہ روپیہ مسجد کی سیڑیوں پر پڑا ہوا حافظ انوار الحق مرحوم ساتھ ساتھ تھے۔ تھوڑی دور آگے جا کر مسکرا کر دیکھا تو حافظ جی کی طرف مخاطب ہو کر فرمایا۔ حافظ جی دیکھا آپ نے؟ دنیا ہم بھی کاتے ہیں دنیا دار بھی کاتے ہیں فرق اتنا ہے کہ دنیا ہماری جوتیوں میں اگر گرتی ہے ہم ٹھوکریں مارتے ہیں اور دنیا دار دنیا کی جوتیوں میں جا کے سر رگڑتے ہیں۔ وہ ان کو ٹھوکریں مارتی ہے۔ تو کاتے ہم بھی ہیں دنیا دار بھی۔ فرق اگر ہے تو عزت اور ذلت کا فرق ہے ”غناء“ اور ”احتیاج“ کا فرق ہے۔

حکیم الامت مولانا اشرف علی تھانویؒ

(۱۲۸۰ھ — ۱۳۶۱ھ ع)

ہفتہ ڈیڑھ ہو گیا سے کہ تاریخ اسلام اور تاریخ اقوام سے متعلق مختلف پہلوؤں پر تحقیق و مطالعہ اور سلف صالحین، ثقہ و نامور مؤرخین اور قدیم و جدید مصنفین کی تاریخی تصنیفات سے بھرپور استفادہ کا موقع مل رہا ہے۔ وَالْحَمْدُ لِلَّهِ عَلَىٰ ذٰلِكَ

تاریخ کے مناظر اور مختلف کردار | تاریخ کے مناظر میں مختلف کردار دیکھے علماء، بادشاہ، فقراء، صلحاء و وزراء، سیاسی راہنما،

مذہبی پیشوا، مسلمانوں کا عروج و زوال، باہمی آویزشیں، فتوحات، جہاد و غلبہ اور ہزیمتیں، قتل و غارتگری، درندگی و بہیمیت اور بعض اوقات سفاکی کے ہولناک واقعات کا صدور، عالم اسلام کا روز افزوں انتشار، انحطاط اور رو بہ ترقی زوال، آہ! کیسے وقت میں کیفی مرحوم یاد آگئے ہیں سے

کل تک تیرے حضور یہ دنیا تھی سر بہ خم | تو نے ہی اسکے سونے اب سر جھکا دیا
تو بیت شکن تھا تجھ تھے لڑاں صنم کد سے | تو نے ہی اپنے دل کو بتوں سے سجا دیا

غیروں سے دوستی ہوئی اپنوں سے کٹ گیا

توحید سے ہٹا تھا کہ بھٹوں میں بٹ گیا

جب خود شناسی ایک جرم ہو | اور اب یہ حقیقت کھل کر ذہن میں بیٹھ گئی ہے اور اس سے کسی بھی دانشمند یا انصاف پسند کو انکار کا

یارا نہیں کہ مسلمانوں پر شخصی سلطنتوں کے اثرات، پیہم نظام اور مسلسل جنگوں اور جاتیوں نااہل قیادتوں، مذہب مقاصد کے حصول، مغربی تہذیب کی یلغار، مادیت پرستی کے فروغ اور بے دینی والحاد اور فرسودہ افکار نے عام مسلمانوں میں زندگی سے بیزاری، اپنے مستقبل سے

ماریوسی اور ان میں احساس کہتری پیدا کر دیا ہے، انسان خود اپنی نگاہ میں ذلیل ہے اور پھر عجمی تصوف نے توفنائیت، انکار ذات اور خود شکنی کی تلقین کرتے ہوئے جوش اور اتنی قوت سے کی ہے کہ خود نگری اور خود شناسی جس پر حرکت جدوجہد، جہاد اور کشمکش موقوف ہے، ایک اخلاقی جرم اور مانع ترقی اقدام سمجھا جا رہا ہے، آج ہم دیکھتے ہیں کہ مسلمانوں کے نزدیک ملکوتی صفات کے حصول اور لوازم بشریت سے گریز، تجرد و تفرید کی تبلیغ اس انداز سے کی جا رہی ہے کہ انسان کو اپنی انسانیت سے شرم آنے لگی ہے وہ اپنی ترقی انسانیت میں نہیں ترک انسانیت میں سمجھنے لگا ہے۔ چاروں طرف نظر اٹھا کر دیکھیں، آج بھی صرف عام لکھے پڑھے اجاب نہیں، اچھے بھلے دانشوروں، وکیلوں اور بعض علماء و تک میں بے اعتمادی، ناامیدی اور شکستہ دلی پائی جاتی ہے، اور یہ بھی دیکھنے اور سننے میں آیا ہے کہ خود انسان اشرف المخلوقات ہونے کے باوجود حیوانات اور جمادات پر رشک کرنے لگا ہے، وہ جو ہر انسانیت سے ناواقف اور اپنی وسعتوں اور ترقیات سے غافل ہے۔

ساری بستی پہ وہی خواب گراں طاری ہے
منزلِ مرگ ہے جس خواب گراں کے آگے
اس پہ اصرار و فاقاش بھلا کیا ہوں گے
جس نے سوچا ہی نہ ہو سود و زیاں کے آگے

اس تخیل، حسرت و افسوس اور علاج و مثبت لائحہ عمل کے لیے میری کئی راتیں بیقرار اور تڑپ و تامل میں گزریں، قریب تھا کہ میں بھی اسی دھارے میں بہہ جاتا جس میں لوگ بہہ رہے ہیں اور اس راستہ پر چل پڑتا جس پر عوام بگسٹ ڈوڑے چلے جا رہے ہیں۔
تعلیم و تدریس، علمی تحقیقات کا شوق، کتب بینی سے دلچسپی، تاریخ کا مطالعہ، بحث و مباحثہ، صحافت، ماہنامہ الحق سے اور پندرہ روزہ ”زجرات“ دینے ”دورِ چوہ“ کی ادارت، تبلیغ و جلسے اور خطابت، غرض سب کچھ میسر تھے مگر ظلمت یاس کی اندھیر گریاں میرے سامنے بھی آ رہی تھیں۔ نظریں ان بزرگوں صالحین اور اصحابِ دل کی ایسی مجالس ڈھونڈتی تھیں جہاں دل کو سکون اور اطمینان ملتا ہے۔۔۔ فیاض ازل اور پروردگارِ عالم کی غیبی نصرت، مہربانی اور

خصوصی نظر انتخاب نے یاوری کی کہ حکیم الامت، مجدد الملت حضرت مولانا اشرف علی تھانویؒ کی محفل علم و عرفان اور خانقاہ درویشاں میں پہنچا دیلے

علمتِ یاس نے اندھیر چھا رکھا تھا
کر گیا آ کے پراغاں سر مڑگاں کوئی

یوں نام تو حضرت تھانویؒ کا بچپن سے سن رکھا تھا، بہشتی زیور سے اُس وقت سے آشنائی ہو گئی تھی جب درس نظامی کے لیے بتدی کی حیثیت سے ڈیرہ اسماعیل خان کی قدیم اور معروف دینی درسگاہ نجم المدارس کلاچی میں داخلہ لے لیا تھا حضرت تھانویؒ کا ذکر خیر اپنے اکابر اساتذہ کی محفل میں بڑے احترام، عظمت اور ایک عظیم مصلح امت کے حیثیت سے ہوا کرتا تھا۔ سن شعور کے آغاز ہی سے اس بات کا علم ہو گیا تھا کہ حضرت تھانویؒ کی مجلس کی طرح اُن کی تصنیفات بھی مرجع خلافت ہیں، پھر اسی زمانے میں اور بعد میں جوں جوں تعلیمی درجات بڑھتے گئے اپنے علمی حوصلے اور طالبِ علمانہ استعداد کے مطابق حضرت تھانویؒ کے علمی کمالات ان کی تصانیف کے ذریعہ معلوم ہونے لگے اور ان سے عقیدت و محبت اور شیفتگی بلکہ وارفتگی میں واہیت اور از خود فرسگی کی حد تک تعلق بھی بڑھتا گیا۔ ان کی عظمت، بزرگی اور تقدس کا ذہن پر اس طرح تسلط ہو گیا کہ طالبِ علمی کے چوتھے سال یہ بات ذہن، دل و دماغ اور عقل و شعور میں پختگی سے بیٹھ گئی۔

آدمی بننا بڑا دشوار ہے | جب تک حضرت تھانویؒ کی طرح کے مجالس اہل اللہ کی محافل اور صالحین کی خدمت و مصاحبت کی سعادت حاصل نہ کر لی جائے علم کی برکتیں اور حقیقی لذتیں حاصل نہیں ہوں گی۔ مولانا سید ابوالحسن علی ندوی کا اپنی کسی تقریر میں ارشاد فرمودہ شعر ہے

مولوی صاحب فرشتہ ہوں تو ہوں

آدمی بننا بڑا دشوار ہے

اور معروف مفسر قرآن حضرت علامہ مولانا مفتی محمد شفیع رحمۃ اللہ علیہ کا کسی تقریر فرمودہ شعر ہے
کورس تو لفظ ہی کھلتے ہیں آدمی آدمی بناتے ہیں

اس زمانہ میں ہر وقت دردِ زبان رہتے تھے، جب بتایا دل نے مجبور کیا تو حضرت عثمانؓ کے خلیفہ اہل عالم اسلام کے عظیم سکارا اور معروف محقق حضرت علامہ مولانا شمس الحق افغانیؒ کی خدمت میں درج ذیل مضمون کا خط لکھا۔

”حضرت والا! اللہ کا نام، اللہ والوں کی خدمت، صحبت اور ان کی جو تیاں سیدھی کیے بغیر نہیں سیکھا جاسکتا۔ میرا جی چاہتا ہے کہ جس طرح بھی بن پڑے آپ کی خدمت میں زندگی گزار دوں، شاید اللہ کا نام سیکھ لوں، دین کا کام سیکھ لوں، امید ہے کہ آپ مجھے اپنی خدمت کے لیے قبول فرماویں گے، وہاں کے قریبی مدارِ محسوس میں درسِ نظامی کی کتب بھی پڑھتا رہوں گا، اللہ کریم اجرِ عظیم سے نوازے امید ہے کہ آپ میرے دھڑکتے ہوئے دل اور تڑپتے ہوئے جذبات کو ضرور ملحوظ رکھیں گے“

حضرت افغانیؒ نے احقر کے عریضہ کے جواب میں جو خط تحریر فرمایا اس پر ۱۳ جون ۱۹۶۵ء کی تاریخ درج ہے اور یہ سال احقر کی طالب علمی کا چوتھا سال تھا۔ چنانچہ حضرت نے لکھا۔

”بعد از سلام مسنون! بجواب خط تحریر ہے کہ میں امراض میں مبتلا ہوں سوائے نماز باجماعت فرض کے لیے گھر سے باہر نہیں نکلتا، جو صورت اجازت کی آپ نے لکھی ایسے اوروں مریدوں نے بھی لکھا سب کو یہی جواب دیا کہ تقریر بلا تحریر کی بھی بندش ہے، استفتاء کے جواب کی بھی بندش ہے کیونکہ بلڈ پریشر کا حملہ ہوگا جو خطرناک ہے۔

لہذا تم کو اور تمام مریدوں کو یہ ہدایت ہے کہ صرف اپنے سابق سبق اور اس کے اثرات کو مختصر الفاظ میں لکھا کریں اور جواب میں جو کچھ میری طرف سے بتایا جائے اس پر عمل کرو۔ ————— باقی صحبتِ رشید“ کی جگہ حضرت حقانویؒ کی ”اشرف السوانح“ دیکھا کرو یا عزیزم قاضی عبدالکریم صاحب (شیخ التفسیر و مہتمم مدرسہ عربیہ نجف مدرس کلاچی)

کے پاس خاص وقت میں اس کی صحبت اختیار کرو، میں نے اپنے
بزرگوں کی صحبت میں جو کچھ پایا اس کا کافی حصہ ان کے پاس
میں غیبت سمجھو اس صحبت کو۔“

مجالس حکیم الامتہ | اس وقت پاک و ہند کے تمام مشہور کتب خانوں کو خط لکھا مگر
”اشرف السوانح“ نہ مل سکی، مفتی اعظم پاکستان حضرت مولانا مفتی محمد شفیع
کی ”مجالس حکیم الامتہ“ کسی مکتبہ سے ہاتھ لگ گئی، گویا گوہر بیش بہا مل گیا، حضرت افغانی
کو خط لکھا تو انہوں نے جو اہا ارشاد فرمایا:-

”مبارک ہو، مجالس حکیم الامتہ“ ”اشرف السوانح“ کی روح ہے۔“

”مجالس حکیم الامتہ“ کیا یعنی تھی کہ جلتی پرتیل پڑ گیا مگر حکیم الامتہ کی خانقاہ تھانہ
بھوں میں حاضر اب کب ہو سکتی تھی، روح بیقرار رہتی تھی اور اسکی ایک ہی آواز تھی۔

سنو وہ نغمہ جو روح حیات گر ماٹے

سکوں ہو جس سے اب اس داستان وقت نہیں

چنانچہ ”مجالس حکیم الامتہ“ نے مجھے محدث کبیر شیخ الحدیث حضرت مولانا عبدالحق رحمہ اللہ
موسس و تہم اول دارالعلوم حقانیہ اکوڑہ ٹنک کی مجالس الحق میں پہنچا دیا اور پھر مسلسل
دس سال تک ”صحبتہ باہل حق“ کی سرفرازیوں حاصل ہوتی رہیں اور اس طرح قدرت نے
زخم دل کے بھرنے کا انتظام کر دیا ہے

تیر نگہ نازِ کرم بردل کیفیتے

یہ زخم ہیں سینے کے یہ بھرتے ہی رہیں گے

پہلے آدمی بنو | آج کی گفتگو کا آغاز عالم اسلام کے زوال و انحلال پر ماتم سے ہوا
تھا اور اسی بہانے قدرت نے ہمیں حضرت حکیم الامتہ کی مجلس علم و
حکمت میں پہنچا دیا، اول و ہلہ میں حضرت نے یہی ارشاد فرمایا:-

۱۔ صحبتہ باہل حق، شیخ الحدیث حضرت مولانا عبدالحق کے علمی و دینی اور اصلاحی و روحانی افادات ہیں۔

”بزرگ بننا ہو، قطب بننا ہو، غوث بننا ہو تو کہیں اور جاؤ اور انسان
 بننا ہو تو یہاں آؤ۔ پہلے آدمی بنو، کیا بزرگیاں اور ولایت ڈھونڈتے
 پھرتے ہو، آدمیت سیکھو، بزرگی بیچاری تو ایک دن میں ساٹھا ہو جیتی ہے،
 مشکل چیز تو شرافت اور شعور انسانی ہے؛“

حکیم الامت نے زندگی بھر مخصوص انداز میں اس پہلو کو ابھارا اور انسانیت کی تعمیر و
 تشکیل اور انسان کی بلندی کا ترانہ اس جوش اور خلوص سے بلند کیا کہ اس کی سوٹی ہوئی
 خودی کو بیدار کر دیا، وہ اپنے مقام سے آگاہ ہو گیا، حکیم الامت کی اس تحریک انسانیت کا
 اثر پوری انسانی تاریخ، ادبیات، تحریری کاوشوں، ذخیرہ تصوف اور تعلیم و تربیت کے
 پورے نظام پر پڑا اور انہوں نے انسانی اقدار کے تحفظ، خدا کی نیابت اور رسول کی اطاعت
 اور سلوک و تصوف میں عمل کے رجحان کو پیدا کر دیا۔

تقریر میں تاثیر غالب تھی | حضرت حکیم الامت منصب رشد و ہدایت کا جو منصب لیکر
 آئے تھے اپنی بارہا کتابی اور مطالعاتی ملاقات میں بھی
 دیکھنے میں آیا، حقائق و معارف حضرت کے مشاہدات میں سے تھے، ابنائے زمانہ کی نبضوں
 پران کا ہاتھ تھا، اعتماد ان کی فطرت تھا۔ اب کے بارہا حاضری میں حضرت کی شفقت بھری
 گفتگو اور رحمت بھری توجہات اور ہدایت بھرے ارشادات میں تاثیر غالب تھی، جو بھی ارشاد
 فرمایا میں بھی سمجھا کہ یہی کچھ تو مجھے بھی مطلوب تھا ہے

دیکھنا تقریر کی لذت کہ جو اس نے کہا
 میں نے یہ جانا کہ گویا یہ بھی میرے دل میں ہے

ہذیبہ پیرمغاں | حضرت سے استفادہ اور اشتیاق زیارت و ملاقات کے متقدراستوں
 سے گذرنا نصیب ہوا۔ ”بیان القرآن“ تو اپنی صبح و شام کی گذرگاہ
 ہے۔ ”اعلاء السنن“ کا راستہ بھی گاہے گاہے چلنا پڑا۔ ”التکلیف“ سے بھی نور بصیرت حاصل
 ہوتا رہا۔ ”حیاء المسلمین“ کا تو کوئی جواب نہیں۔ ”امداد الفتاویٰ“ نے بارہا انگل پکڑ کر
 راہ لگایا۔ ”لو اور“ ہمیشہ از یاد نور کا سبب رہی۔ ”نشر الطیب“ سے توجرت کی نفاذوں

کاسماں بندھا اور مواعظ تو قریب تر ذریعہ ملاقات رہا۔ ان تمام واسطوں سے ملاقات آج بھی دل و دماغ میں آفتاب بن کر جگمگا رہے ہیں۔ حکیم الامت کالج ولہجہ، شفقت بھری آواز و توجہات، نظریہ نیم باز اور تخیل و تصور میں ان سے ملاقات اور کتابی استفادہ کے مجلسی تاثرات آج بھی پوری طرح کار فرما ہیں۔

کار فرما ہے ابھی تک جذبہ پیر مغال
مستی رنداں وہی ہے گرمی محفل وہی

اور جب تھوڑا سا اخلاص بھی ہوگا | احقر کا پہلی ملاقات میں پہلا سوال یہی تھا حضرت!
علم و مطالعہ آسان بھی ہے اور ذہنی عیاشی کا
سامان بھی، عمل بظاہر مشکل ہے اور بعض اوقات اعمال بھی شروع ہو جاتے ہیں تو اعمال کی قبولیت عند اللہ کے لیے کیا لائحہ عمل موثر ہوگا، ارشاد فرمایا :-

”اخلاص کے ساتھ تھوڑا سا عمل بھی قبول ہو جاتا ہے اور اخلاص نہ

بھی ہو تو خالی الذہن ہو کر بھی عمل مقبول ہو جاتا ہے۔“

مجھے خالی الذہن ہونے کی اصطلاح سے ناواقفیت تھی چہرے پر استفسار کے آثار ہو رہے تھے، تو ارشاد فرمایا :-

”خالی الذہن ہونے کے معنی یہ ہیں کہ (عمل میں) نہ دکھاوے کی نیت

ہو اور نہ خدا کے لیے نیت ہو۔“

یہ وقت نظر، یہ باریک بینی، یہ سیر اور یہ حقیقت پسندی مجھے حضرت تھانویؒ ہی کی محفل میں نظر آئی، اور جب مسلسل حاضر یوں سے لطف اندوز ہوتا رہا تو ان کے چھوٹے چھوٹے ارشادات

تعلیمات اور ہدایات میں ان کی مجددانہ شان عیاں نظر آنے لگی۔

بظاہر تو ہیں چھوٹی چھوٹی سی باتیں

جہاں سوز لیکن یہ چنگاریاں ہیں

یہاں دارالعلوم حقانیہ کے سہ ماہی امتحانات کی تعطیلات کیوجہ سے اگرچہ کاموں کا پشتارہ اٹھا رکھا تھا۔ ماہنامہ ”الحق“ کا شیخ الحدیث مولانا عبدالحق نمبر ہمہ جہت ذہن اور

دل و دماغ پر حاوی ہو چکا تھا، پھر بھی جب طبیعت اکتا جاتی یا کثرتِ کار سے طبعی اضحیٰ آجاتا تو حضرت تھانویؒ کی بارگاہ میں حاضری نہ صرف سود مند تھی بلکہ روحانی طاقت کا انجکشن لگ جاتا۔

حکیم الامت کے مواعظ، مجالس، سوانح اور افادات کا کافی ذخیرہ اپنے کتبخانہ میں جمع کر رکھا ہے، پھر جب خدا نے اتنی مہربانیاں کر دی ہیں تو لمحاتِ فارغ کر کے خوشی و مسرت سے حکیم الامت کی مجلس اور افادات سے استفادہ کا موقع مل جاتا ہے اور حضرت کی اس نوعیت کی شب و روز کی اور بعض اوقات ہمہ وقتی صحبت و معیت میں گویا ہر شب شبِ برات اور ہر روز روزِ عید کا مصداق بن جاتی ہے۔

مے ناب و کنار آب و بار مہربان سائی
ولا کٹتہ زکارت اگر کمون نخواستہ

حکیم الامت کا ادنیٰ تقویٰ | حکیم الامت کی علوشان اور بعد منزلت اور علمی و دینی اور روحانی عظمت و احترام غالب رہتا تھا۔ بارہا اس کا پس منظر، اصل علت اور حقیقی سبب پر غور کرتا رہا۔ اب کے بارہ بھی معلوم ہو گیا جس کو حضرت کے ایک علمی واقعہ کے آئینہ میں واضح طور پر دیکھا جاسکتا ہے۔ حکیم الامت کے والد ماجد خاندانی رئیس اور صاحبِ ثروت تھے، ان کے ذرائع آمدنی بھی کوئی نا جائز نہ تھے مگر حضرت کی نظر میں کچھ مشتبه تھے۔ والد ماجد کی وفات کے بعد ترکہ میں اپنے حصہ میراث کا معاملہ سامنے آیا تو اس کے لینے میں تردد ہوا اور از خود فیصلہ کرنے کی عادت نہیں تھی حضرت گنگوہیؒ کی خدمت میں خط لکھ کر سوال کیا کہ حصہ لینے میں مال مشتبه ہونے کی وجہ سے تردد ہے اور چھوٹنے میں اس لیے تردد ہے کہ کہیں بعد میں پریشانی نہ ہو، جواب آیا:۔

”اگر یہ حصہ لے لو تو تقویٰ ہے نہ لو تو تقویٰ ہے اور پریشانی انتشار اللہ
عمر بھرتا ہوگی“

حضرت نے تقویٰ کا پہلو اختیار کیا اور اپنا حصہ میراث جو بہت بڑا سرمایہ تھا بھائیوں کے لیے چھوڑ دیا۔ حضرت گنگوہیؒ فرمایا کرتے تھے کہ: ”مولانا اشرف علی کا دنیٰ تقویٰ

یہ ہے کہ والد کی میراث کا حصہ نہیں لیا۔

تصوف کا اصل مقصد اعمال باطنہ کی اصلاح ہے | دل میں خیال کہ حضرت حکیم الامتہؒ

حضرت مولانا محمد یعقوب صاحب، حضرت شیخ الہند اور حضرت گنگوہیؒ سے استفادہ کیا اور بیت و سلوک کے راستے انکی خدمت میں رہ کر طے کیئے۔ آج کی سہل پسندی کے دور میں ایسا کیوں کر لیا جائے کہ حضرت مجدد الف ثانیؒ کے مکتوبات، علامہ قشیریؒ کا رسالہ قشیریہ اور خود حضرت حکیم الامتہؒ کے افادات کا بھرپور مطالعہ و استفادہ کر لیا جائے تو گھر بیٹھے بھی مقاصد حاصل کیے جاسکتے ہیں، ارشاد فرمایا ایسا سہرگز نہیں!

”تصوف کا اصل مقصد اور ادراک اشغال نہیں اصل مقصود اعمال باطنہ کی اصلاح ہے۔ اگر کوئی کہے کہ اصلاح اعمال باطنہ کے طریقے تو تصوف کی کتابوں میں لکھے ہوئے ہیں ان کو دیکھ کر انسان اپنی اصلاح کر سکتا ہے، پھر شیخ و مرثی اور مرشد کی کیا ضرورت؟ تو جواب یہ ہے کہ بدن انسانی کے امراض کے معالجات بھی طب اور ڈاکٹری کی کتابوں میں پورے لکھے ہوئے ہیں پھر طبیب اور ڈاکٹر کی ضرورت کیوں محسوس کی جاتی ہے؟ جو ضرورت یہاں ہے وہی امراض باطنہ میں بھی ہے۔“

جگر مرحوم کی کاپاپٹ گئی | حضرت کی محفل اور اصلاح تصوف و سلوک کی تحریک

اور مواظبت سے بعض لوگ اس غلط فہمی میں بھی پڑ گئے ہیں کہ حکیم الامتہؒ محض ایک زاہد مترادف اور خشک مولوی ہیں طبعی نشاط، فرح و انبساط اور شعر و ادب سے ان کا کوئی تعلق نہیں۔ اس غلط فہمی کا منشا بھی غالباً یہ فاسد عقیدہ ہے کہ جو پیر ہوتا ہے وہ فرشتہ بھی ہوتا ہے مگر احقر کو اب کے بار جب مطالعاتی حاضری کی سعادت حاصل ہوئی تو حضرت حکیم الامتہؒ کی خدمت میں معروف شاعر جگر مراد آبادی مرحوم کو بھی مصروف استفادہ دیکھا۔ ہوا یہ تھا کہ جب جگر مرحوم نے حضرت کے کلاڈے خادم خواجہ مجذوب سے اپنے شراب کے عادی ہونے کے ساتھ حضرت کی خدمت میں حاضر ہونے کا استفسار کیا تو خواجہ مجذوب نے کہا کہ ایسی حالت میں بزرگوں کے پاس جانا کیسے مناسب ہو سکتا ہے۔ حکیم الامتہؒ کو

جب اس کی خبر ہوئی تو ارشاد فرمایا اُسے آنے دیا جاتا۔ ممکن ہے یہ زیارت و ملاقات ہی اس بلاد سے نجات کا ذریعہ بن جائے۔ جب جگر مرحوم کو یہ اطلاع ہوئی تو اُن کی اصلاح و ہدایت کا وقت آچکا تھا، حضرت کی بس اتنی ہی نظر توجہ تھی کہ جگر مرحوم کی کاپی پلٹ گئی، زار ناز رہنا شروع کر دیا، بالآخر یہ بھی فیصلہ کر لیا کہ مر جاؤں گا مگر شراب کے نزدیک نہیں جاؤں گا۔ اور جب حاضر خدمت ہوئے تو حضرت تھانویؒ نے بڑی خصوصی عنایتوں سے نوازا اور یہ بھی ارشاد فرمایا کہ مجھے آپ کا ایک شعر بہت ہی زیادہ پسند ہے بار بار پڑھتا ہوں، کسی شاعر کو اگر شعر پر انعام دیتا تو اس شعر پر آپ کو بہت بڑا انعام دیتا، وہ شعر یہ ہے

تیری طلب بھی کسی کے کرم کا صدقہ ہے

قدم یہ اٹھتے نہیں ہیں اٹھائے جلتے ہیں

اس موقع پر جگر مراد آبادی نے حضرت کی محفل میں یہ اشعار بھی سنائے کہ یہ

بے کیف مئے ناب ہے معلوم نہیں کیوں

پھیکے شبِ مہتاب ہے معلوم نہیں کیوں

ساقی نے دیا تھا جو بصد عرض تمنا

وہ جرعه بھی زہر آب ہے معلوم نہیں کیوں

دل آج بھی سینے میں دھڑکتا تو ہے لیکن

کشتی سے تہا آب ہے معلوم نہیں کیوں

حضرت حکیم الامتؒ کی تصنیفات کی مجموعی تعداد

ایک ہزار سے بھی زائد ہے جنہیں حضرت کی علمی شان

اور تصنیفی کمالات کا یہ علم ہو جاتا ہے تو وہ استفادہ

تین کتابوں کے مطالعہ نے

سب کچھ سے بے نیاز کر دیا

کہنے لگتے ہیں کہ جس نے ہزار کتاب تصنیف کی ہو وہ خود تو لاکھوں کتابوں کا مطالعہ کر چکا ہوگا، ان کے مطالعہ و استفادہ اور اخذ و استنباط اور اوقات میں برکات کا طریق کار کیا ہوگا؟

مجھے بھی یہ تصور لاحق رہا اور بار بار سوال بن کر سامنے آتا رہا۔ مگر آج کی روحانی اور کتابی و مطالعاتی

ملاقات میں یہ عقدہ بھی حل ہو گیا، حضرت نے خود ارشاد فرمایا،

— ”مجھے زیادہ کتب بینی کا شوق نہیں ہو ا کیونکہ نفس علم کو مقصود نہیں سمجھا، عمل کے لیے جتنے علم کی ضرورت ہے اس میں اپنے بزرگوں پر مکمل اعتماد و انقیاد تھا، جو کچھ قرآن و سنت کی تعبیر میں انہوں نے فرمایا تھا اس پر دل مطمئن تھا“ — اور جب تصنیفات کا ذکر آیا تو عرض کیا گیا کہ آپ کی جب اتنی تصنیفات ہیں تو ان کے لیے آپ نے بھی ہزاروں کتابیں دیکھی ہوں گی؟ ارشاد فرمایا چند کتابیں ضرور دیکھی ہیں جن کے نام یہ ہیں: حضرت حاجی امداد اللہ مہاجر مکیؒ، حضرت مولانا محمد یعقوب صاحبؒ، حضرت مولانا رشید احمد گنگوہیؒ۔ ان تین کتابوں نے مجھے سب کتابوں سے بے نیاز کر دیا۔“ شاید ایسے حضرات کے متعلق کسی شاعر نے کہا تھا

وانت الكتاب المبين الذي

با حرفه يظهر المضمير

تو ہی وہ واضح کتاب ہے جس کے حروف سے مخفی مضامین ظاہر ہو جاتے ہیں۔

ذوق شعر اور فارسی ادب کی بات چل نکل تو اس فن سے بھی حضرت حکیم الامتؒ
 کو حظ وافر حاصل تھا، حضرت خواجہ مجذوب نے شاہ ولی اللہ محدث دہلویؒ

کا یہ شعر پڑھا تو حضرت نے بڑی توجہ سے سنا اور سردھنتے رہے۔

دلے دارم جو اہر خانہ عشق استہ تجویزش

کہ دار ذریر گروں میر سامانے کہ من دارم

(ترجمہ) ”ذریر اسماء میرادل ایک ایسا میر سامان ہے کہ جو اہر خانہ عشق اس

کی تجویز میں ہے یا

حضرت حکیم الامتؒ نے سنا تو بہت پسند فرمایا اور پھر از خود قدسی کے یہ اشعار سنائے۔

دارم دلے اما چہ دل صد گونہ حرمان در بغل

چشمے و خون در آستین اشکے و طوفان در بغل

روز قیامت ہر کہ آید بدستش نامہ

من نیز حاضرے شوم تصویر جاناں در بغل

ترجمہ) ”گوکہ میں دل رکھتا ہوں لیکن بغل میں سینکڑوں عرومیاں ہیں میرے
 آستین میں آنکھ اور خون جبکہ پہلو میں طوفانِ اشک لیے پھرتا ہوں۔۔۔
 روزِ عشرہ ایک شخص اپنے ہاتھ میں اپنا نامہ اعمال لیے پھرے گا میں بھی اپنی
 بغل میں تصویرِ جاناں لیے حاضر ہو جاؤں گا۔“
 یہ شعر سنائے تو حضرت نے پھر از خود ارشاد فرمایا کہ حضرت شاہ عبدالعزیز صاحب
 قدس سرہ ان اشعار کے آخری شعر میں تصرف کر کے یوں پڑھا کرتے تھے

من نیز حاضرے شوم تفسیر قرآن در بغل
 یعنی میں بھی اپنی بغل میں تفسیر قرآن لیے حاضر ہو جاؤں گا۔

بوادرِ گرامی قدرِ محبتِ مکرم حضرت مولانا محمد ابراہیم فانی راوی ہیں کہ ۱۹۵۳ء کی تحریک
 ختمِ نبوت میں حضرت مولانا نصیر الدین غورخشتیؒ جب جیل میں تھے تو علماء کی ایک محفل میں
 انہوں نے بھی آخری شعر میں یوں ترمیم کر کے بڑے جذب و وجد سے پڑھا تو حاضرین نے بھی
 حظِ وافر حاصل کیا ہے

من نیز حاضرے شوم زنجیرِ زنداں در بغل
 ممکن ہے کہ قارئین کو حضرت غورخشتیؒ کی اس ترمیم سے وہ کیفیت و وجد حاصل نہ ہوا
 ہو جو حضرت غورخشتیؒ اور ان کے رفقاء کو حاصل ہوا تھا۔

کہ آقا! تیرے لیے جیل کی چکیوں کو پیسا ہے | اور اصل بعض اشعار، مصرعے یا جملے
 اور بول اپنی تاثیر میں اس وقت
 اور ایسی حالت میں زیادہ مؤثر اور انقلاب انگیز ہوتے ہیں جس حالت کیلئے وہ کہے گئے ہوں۔
 سزا کی تحریکِ نظامِ مصطفیٰ میں جب مجھے بھی تین ماہ تک سنٹرل جیل ٹریڈ اسمیل خان
 میں پس دیوارِ زنداں کر دیا گیا تھا تو اھتر کا زیادہ تر وقت بارک سے باہر فضولِ خوش گپیوں
 یا وساوس و پریشانیوں میں ابتلاء کے بجائے جیل کی لائبریری میں گذرتا تھا۔ ایک روز
 اتفاق سے مولانا ظفر علی خاں مرحوم کی کسی کتاب سے یا کسی دوسرے مصنف کی کتاب
 سے مولانا مرحوم کا یہ شعر نظر سے گذرا کہ سے

یہ کہہ کے حق قتالوں کا محمدؐ کی شفاعت کا
کہ آقا تیر سے بے جیل کی چکیوں کو پیلا ہے

پھر اتفاق سے ابتدائی ایام میں ہمیں جیل حکام نے ان ہی کو ٹھیوں میں رکھا جہاں
چکیاں پیسی جاتی تھیں۔

نظام اس شعر کا وزن بھی قارئین کے ذہن پر کچھ بھی نہ بن پڑے تو مجھے اس پر کوئی
حیرت نہ ہوگی، اس لیے کہ اس کی لذت ان حالات اور کیفیات میں جو میں نے محسوس کی
اور جس کے تصور نے بارہا میرے رونگٹے کھڑے کر دیئے، وہ کیفیت و مستی کب اور کسے
سمجھائی جاسکتی ہے۔ پھر کیا تھا۔۔۔ جب تک جیل میں رہا۔۔۔ اور جب بھی
مدینے والی سرکار کا تصور آیا تو بس یہی شعر و ردِ زباں رہا۔۔۔ اب اگر ہزار بار بھی اس شعر
کو دہرایا جائے مگر وہ جیل والی کیفیت و مستی کہاں؟

اب نہ طوفانِ حوادث ہے نہ سیلِ آرزو

زندگی کا لطف ہی جاتا رہا حاصل کے بعد

فتنہ کم علمی و فتویٰ نویسی | موجودہ دور کا سب سے بڑا فتنہ کم علمی کے باوجود فتویٰ نویسی
اور کافر سازی ہے۔ بعض علماء کے اس معیوب اور انتشار انگیز
کردار سے جدید تعلیم یافتہ طبقہ میں علماءِ حق سے نفرت کی انگیختگی جا رہی ہے حکیم الامتہ
حضرت تھانویؒ کے ہاں یہ عقیدہ بھی بڑی آسانی سے حل ہو گیا۔ ارشاد فرمایا: ہمارے
اکابر تو ہمارے لیے نمونہ عمل ہیں، ان کا اسوہ اسوہ نبی صلی اللہ علیہ وسلم کی شرح ہے۔
حضرت مولانا محمد قاسم نانوتویؒ کے سامنے ایک فارسی قلمو پیش کیا گیا جس کا تعلق
ایسے لوگوں سے تھا جو بلا وجہ شرعی کسی مسلمان کو کافر کہہ دیتے ہیں، قلم یہ تھا۔

مرا کافر اگر گفتمی غم سے نیست

ہم سراغ کذب را نبود فروغی

مسلمات بخوانم در جو ابے

دروغی را جزا باشد دروغی

ترجمہ) ”اگر تم نے مجھے کافر کہا ہے تو مجھے اس کی کوئی فکر نہیں کیونکہ جھوٹ کے چراغ کو کبھی فروغ حاصل نہیں ہوا، میں تجھے اس کے جواب میں مسلمان کہتا ہوں کہ جھوٹ کی جزا ہمیشہ جھوٹ ہی ہوا کرتی ہے“

حضرت نانوتوی نے سنا تو ارشاد فرمایا کہ اس میں تو مخاطب کو کافر ہی کہہ دیا گیا ہے کیونکہ اس کے مسلمان ہونے کو جھوٹ قرار دینا کافر ہی کہتا ہے، پھر خود اس میں ایک شعر کا اضافہ اپنی طرف سے اس طرح کر دیا۔

مرا کافر اگر گفتی غمے نیست چراغ کذب را نبود فروغے
مسلمات بخوانم در جوابش دہم شکر بجائے تلخ دوغے
اگر خود مومنی فہما والا دروغے را جزا باشد دروغے
(ترجمہ) ”تو نے اگر مجھے کافر کہا تو کوئی غم نہیں اس لیے کہ جھوٹ کا چراغ تا دیر نہیں جلتا۔ میں تم کو اس کے جواب میں مسلمان ہی کہوں گا، میں آپ کو بجائے کڑوی اور کھاری لسی کے میٹھا شکر دوں گا، اگر تم خود مسلمان ہو تو پھر بہت ہی خوب، جھوٹ کیلئے جزا ہی جھوٹ ہے۔“

حضرت امیر معاویہؓ بعض ناعاقبت اندیش خوفِ خدا سے بے نیاز ہو کر مشاجرات صحابہؓ پر لکھتے اور اپنی دکانِ صحافت چمکاتے ہیں، بعض بد نصیبوں نے تو اپنی زندگی کا مشن ہی یہ بنا رکھا ہے کہ حضرت عثمانؓ اور حضرت معاویہؓ اور دیگر صحابہ کرامؓ کے معایب بنا بنا کر مشاجرات کی تاریخ بنی بے سرو پا داستانوں میں رنگ ڈال ڈال کر اپنی قلم کاریوں اور تصنیفی شاہکاروں کی داد حاصل کی جائے، حکیم الامت تو آخر حکیم امت ہی تھے حضرت امیر معاویہؓ سے متعلق ایک مستفتی کے جواب میں ارشاد فرمایا کہ :-

انتہائی بات یہ ہے کہ حضرت معاویہؓ سے گناہ ہو گیا اور فرض کر لو کہ گناہ بھی کبیرہ ہوا مگر اب یہ فیصلہ کر دو کہ اگر کسی صحابہؓ سے گناہ سرزد ہو جاوے تو ہمیں ان کے ساتھ کیا معاملہ کرنا چاہیے، کیا ان کی بدگوئی اور غیبت جائز ہو جائے گی۔ دیکھو حضرت ماعزؓ کا گناہ کبیرہ یعنی زنا پھر خود رسول اللہ صلی اللہ علیہ وسلم سے ان پر سزائے رجم جاری کرنا مخصوص احادیث سے ثابت

ہے، مگر جب ایک صحابی نے حضرت ماعزؓ کی غیبت کی تو حضور اقدس صلی اللہ علیہ وسلم نے سختی سے منع فرمایا۔

مختصر کلید حکمت | اسی محفل علم و عرفان میں حضرت حکیم الامتؒ نے ایک حکام کی بات ارشاد فرماتے ہوئے مختصر کلید حکمت ارشاد فرمایا کہ :-

”ایک مجذوب نے بڑی حکمت کی بات ارشاد فرمائی ہے کہ عقل وہ ہے جو خدا کو پاوے اور خدا وہ ہے جو عقل میں نہ آوے، یعنی خدا کو پانے اور اس کو دماغی رکھنے کی کوشش میں لگا رہے اس سے کسی لمحہ فائز نہ ہوگا“

حضرت مرزا مظہر جان جاناں شہیدؒ | محفل طویل ہو گئی تو رخصت ہوئے اور آج کل کے روز ماضی کا موقع ملا تو حضرت مرزا انجمن جان

شہیدؒ کا ذکر خیر ہوا تھا، ارشاد فرمایا کہ حضرت جان جاناں ایک عظیم شخص کے ہاتھ سے شہید ہوئے۔ شہادت کی رات میں خواب دیکھا کہ حضرت علامہ ابراہیم رضی اللہ عنہما سرخ کرتے پینے ہوئے تشریف لائیں، خواب کی تعبیر اپنی شہادت سے لے کر صبح ہی سے منتظر اور مسرور تھے اور یہ اشعار زبان پر تھے :-

سر ہدا کرد از خمہ خار سے کہ یا ما یار بود

قصہ کوتاہ کرد ورنہ دردِ سر بسیار بود

بلوچ تربت من یافتند از غیب تحریر سے

کہ این مقتول را حزبے گناہی نیست تقصیر سے

(ترجمہ) اس شخص نے میرا سرتی سے جدا کر دیا جو کہ میرا دوست اور یار تھا (چچا)

اس نے بہت بڑے دردِ سر کا قصہ مختصر کر دیا۔ میری بلوچ مزار پر ایک غیبی

تحریر پائی گئی کہ اس قتل بے گناہی کا جرم و تقصیر سوائے بے گناہی کے اور

کچھ نہیں :-

حضرت حکیم الامتؒ نے آج دوسرے روز کی مطالعاتی ماضی میں اپنے اکابر مشائخ باغصو

حضرت شیخ الہند کی بہمان نوازی

شیخ الہند حضرت مولانا محمود حسن دیوبندی کا تذکرہ فرمایا اور حضرت کی مہمان نوازی، تواضع اور خدمت و انکساری کی ایک عجیب و غریب حکایت بیان فرمائی۔ انہوں نے ارشاد فرمایا کہ ایک مرتبہ مولوی محمود راہپوری کا دیوبند میں کوئی مقدمہ درپیش تھا، اس کے لیے راہپور سے دیوبند آئے تو ایک ہندو بنیا بھی ان کے ساتھ ہو گیا، اس کو بھی کوئی ایسا ہی کام دیوبند میں درپیش تھا۔ جب شہر میں پہنچے تو بیٹے نے ان سے کہا حضرت! جہاں آپ ٹھہریں میرے ٹھہرنے کا بھی وہیں انتظام ہو جائے۔ مولوی محمود صاحب نے فرمایا کہ ہم حضرت شیخ الہند کے ہاں ان کے مکان پر مہمان ہوئے، بنیا کو بھی وہیں ٹھہرا دیا گیا، جب رات کو سو گئے تو میں نے دیکھا کہ حضرت شیخ الہند بیٹے کے پاس گئے اور آہستہ آہستہ اس کے پاؤں دبانے شروع کیے، میں نے دیکھا تو عرض کیا کہ حضرت! یہ کیا غضب ہے؟ اگر یہی کرنا ہے تو اس خدمت کے لیے میں حاضر ہوں، فرمایا نہیں! یہ تو میرا مہمان ہے اور اس کا اکرام اور خدمت میرے ذمہ ہے۔

حضرت مجدد کے احترام علم
الذین کلہ ادب بارہا سنا، پڑھا، سنا یا
پڑھایا مگر عملی اور واقعاتی دنیا میں اس کے مشاہداتی
واقعات اور عملی حکایات کی جھلکیاں حضرت حکیم الامتہ

کا حیرت انگیز واقعہ
کے ہاں دیکھیں، انہوں نے اس سلسلہ میں حضرت مجدد الف ثانی کا واقعہ بیان کرتے ہوئے
ارشاد فرمایا کہ: حضرت مجدد الف ثانی ایک روز بیت الخلاء میں تشریف لے
گئے، اندھا نظر پڑی کہ انکوٹھے کے ناخن پر ایک نقطہ روشنائی (سیاہی) کا لگا ہوا
ہے جو عموماً نکھتے وقت قلم کی روانی دیکھنے کے لیے لگایا جاتا تھا، فوراً گھبرا کر باہر آ گئے
اور اس کے دھونے کے بعد تشریف لے گئے اور فرمایا کہ اس نقطہ کو بھی علم کے ساتھ ایک
ملاست اور نسبت ہے، بے ادبی معلوم ہوئی کہ اس کو بیت الخلاء میں پہنچاؤں،
حق نے یہ واقعہ سنا تو حیرت کی انتہاء نہ رہی کہ بار اللہ! یہ کیسے لوگ تھے اور اتنی
کیا کیا کرامتیں تھیں اور ان کے دل میں علم دین کا کتنا احترام تھا اور پھر اس کے
کیسے کیسے ثمرات وہ حاصل کرتے تھے؟

یہ سب ریاضت اور مشقت سے نہیں | بات احترام کی آگئی، حضرت حکیم الامت کو
 دیکھا وہ تو سراپا مجسمہ ادب و احترام تھے
 یہ بھی تو انہوں نے خود ارشاد فرمایا کہ۔

”تو میں نے کبھی طالب علمی میں محنت کی اور نہ اس طریق میں کبھی مجاہدات اور
 ریاضیات کیے، جو کچھ بھی اللہ تعالیٰ نے عطا فرمایا ہے یہ سب اپنے حضرات اساتذہ و مشائخ
 کی دعا و توجہ اور میری طرف سے غایت درجہ ادب و عقیدت کا ثمرہ ہے۔ اور یہ بھی
 فرمایا کرتے تھے کہ الحمد للہ میں نے کبھی کسی استاذ یا بزرگ کو ایک منٹ کے لیے
 بھی ملکر نہیں کیا“

پھر اس کی کسی کسی برکتیں حاصل ہوئیں، اس سلسلہ کا ایک واقعہ یہ پیش آیا
 بلکہ حضرت حکیم الامت کے خلیفہ مجاز، خادم خاص اور محبت و مخلص خواجہ مجذوب نے سنایا
 کہ ایک مرتبہ کانپور میں ایک وکیل نے حضرت حکیم الامت کا وعظ سنا، تقریر علوم و معارف
 کاٹھا ٹھیس مارتا ہوا سمند تھی، خطاب موثر تھا، تو آپ کے خطاب کے بعد ایک معزز
 وکیل صاحب نے حضرت حکیم الامت کو مخاطب کر کے بہت ہی جوش کے ساتھ یہ شعر پڑھا کہ۔

تو مکمل از کمال کیستی

تو منور از جمال کیستی

(ترجمہ) حضرت! آپ کس عظیم شخصیت کے کمالات کو جذب کر کے مکمل ہوئے

ہیں اور کس عظیم ہستی کی نظر توجہ اور جمال و انوار نے آپ کو منور کر دیا ہے۔

حضرت حکیم الامت نے فرمایا کہ میرے جی میں آیا کہ میں اس کا جواب دوں،

مگر کیا جواب؟۔ اگر آج کے دور کا خطیب ہوتا، ہم جیسا خود پرست اور

زخود غلط ہوتا تو کہہ ڈالتا جناب! میں نے سینکڑوں کتابوں کا مطالعہ کیا ہے، یہ میری

محنت و ریاضت اور مجاہدہ کا ثمرہ ہے، یہ میری عظیم استعداد اور بہترین دماغی

قوت کا نتیجہ ہے، وغیرہ وغیرہ

مگر حضرت تھانوی فرماتے ہیں کہ میں کیا اور میری بساط کیا، یہ تو میرے شیخ،

میرے مُرتبی اور میرے مُحسن حضرت حاجی امداد اللہ مہاجر مکی کی توجہات اور نظرِ عنایت کی برکات ہیں۔

فرماتے ہیں جی میں آیا کہ یہ کہہ دوں کہ ے

من مکنلہ از کمالہ حاجییم
من مکتور از جمالہ حاجییم

ترجمہ ”اگر تمہیں میرے اندر کوئی کمال، کوئی کردار یا نور ایمان نظر آتا ہے تو اس میں میرا ذاتی کوئی کمال نہیں حضرت حاجی امداد اللہ مہاجر مکی کی نظر توجہ ہے“

مگر پھر حضرت تھانوی فرماتے ہیں کہ یہ جواب دل میں بن پڑتا، زبان پر اس لیے نہ لاسکا کہ خواہ خواہ کمال اور جمال کا دعویٰ کیوں کروں؟

حضرت مولانا محمد الیاس بانی تبلیغی جماعت

۱۳۰۲ھ ————— ۲۰۱۳ھ

گذشتہ کئی روز سے ایک ہی خیال دامن گیر تھا کہ جو کوششیں حق اور سچائی کے اعلان کیلئے کی جائیں خواہ زمانہ کتنی ہی ان کی مخالفت کرے لیکن وہ دریا کے پانی کی طرح اپنی راہ خود نکال لیتے ہیں اور کبھی ان لوگوں کی محنت ضائع نہیں جاتی جو اوروں کی معیت چھوڑ کر حق و صداقت کا ساتھ دیتے ہیں کار ساز قدرت کا وعدہ ہے اِنِّیْ لَا اَصْنَعُ عَمَلًا مُنْکَرًا وَاِنْ شِئِیْتُمْ لَمُتَّقِیْنَ فرمایا گیا ہے جس کے یہی معنی ہیں کہ دنیا میں انجام کار کی کامیابی صاحبان حق و معروف ہی کے لئے ہے۔ مگر یہاں صورت حال اس کے برعکس ہے کتنے عرصہ سے اہل حق معروف خدمت دین ہیں کتنی جماعتیں، کتنی تنظیمیں، کتنے رہنما ہیں جو شب و روز غلبہ حق کے لئے کام کر رہے ہیں مگر منزل قریب تو کیا؟ دور ہوتی چلی جا رہی ہے۔

یہی سوال ہے کہ جب عظیم مبلغ بانی تبلیغی جماعت حضرت علماء کو اقتدار کیوں حاصل نہیں ہوتا؟ مولانا محمد الیاسؒ کی خدمت میں حاضر ہوا تو انہوں نے احقر کے مطالعاتی استفسار کے جواب میں ارشاد فرمایا ”انقلاب آتے ہیں مگر علماء اور دینی قوتوں کو حکومت اور اقتدار حاصل نہیں ہوتا، کیونکہ اللہ کے احکام اور اوامر و نواہی کی حفاظت و رعایت جب کہ تم اپنی ذات اور اپنی منزل زندگی میں نہیں کر رہے ہو جس پر تمہیں اختیار حاصل ہے اور کوئی مجبوری نہیں ہے، تو دنیا کا نظم و نسق کیسے تمہارے حوالہ کر دیا جائے ایمان والوں کو حکومت ارضی دینے سے تو منشا والہی یہی ہوتا ہے کہ وہ اللہ کی مرضیات اور اس کے احکام کو دنیا میں

نافذ کریں تو تم جب اپنے حدود اختیار میں آج یہ نہیں کر رہے ہو تو دنیا کی حکومت تمہارے سپرد کر کے کل کے لئے تم سے اس کی امید کی جاسکتی ہے!

ذکر اللہ کی حقیقت | احقر نے حضرت مولانا محمد الیاسؒ کی ملاقات اور مطالعاتی استفادہ کو نعمتِ غیر مترقبہ جانا ان کی جماعت کے چھ اصولوں میں ایک اصل ذکر بھی ہے قرآن حکیم نے بھی ذکر کی تاکید کی ہے اہل طریقت کے حلقے میں ذکر ہی کے لئے قائم ہوتے ہیں۔

طریقِ محبت کے سوختہ سامانوں کا زادراہ یا دِ جیب اور توشہ درد و سوز ہوتا ہے جو محبوب کی یاد میں ہر دم مگن، اس کے نام سے ان کی زبانیں تراور اس کے دھیان سے ان کے قلوب شاداں اور رو میں منور ہوتی ہیں، مگر جگہ جگہ ذکر کے حلقوں شیوخ طریقت کے تعلیمات اور ارباب طریقت کے ہدایات میں مقصد کی وحدت کے باوجود حصول مقصد کے طریقے مختلف نظر آتے ہیں اور بعض دوستوں کو اس طرز عمل سے ذکر کی حقیقت سمجھنے میں غلط فہمی بھی ہو جاتی ہے احقر نے ہی سوال اٹھایا تو ارشاد فرمایا۔

”حقیقی ذکر اللہ یہ ہے کہ آدمی جس موقع پر اور جس حال اور جس مشغلہ میں ہو اس کے متعلق اللہ کے جو احکام و اوامر ہوں ان کی نگہداشت رکھے اور میں اپنے دوستوں کو اسی ذکر کی زیادہ تاکید کرتا ہوں۔“

حضرت ”کایہ ارشاد سنا تو اپنے اساتذہ کا پڑھایا ہوا یہی سبق یاد آیا کہ عبدیت کے فرائض و واجبات کی ہر حال میں ادائیگی اور سنن نبویہ و مستحبات دینیہ کی پابندی و استقامت اور آخری سانس تک انہی فضائل و مزایا کے حصول کی تگ و دو مسلمان کی زندگی کا حاصل ہونا چاہئے۔

حاصل عمر نثار سے رہ یار سے کردم

شادم کہ زندگی خویش بہ کار سے کردم

آج جب حق کی آواز اٹھتی اور دینی اسلامی تحریک چلتی ہے اقامت دین اور دعوت اسلام کا کام **راہ خدا میں جب مصیبت آئے** | شرع ہوتا ہے تو اس کے دبانیے کے لئے دولت اجتماع، سازش اور ریشاد و حاکمانہ اقتدار

اور تمام قوتیں مستعد ہوجاتی ہیں، حضرت ”احقر کی اس مجمل گفتگو کی تہہ میں اصل سوال کو سمجھ گئے۔
ارشاد فرمایا۔

”ہماری جماعت کے کارکنوں کو سمجھا دو۔ کہ اس راہ میں بلاؤں اور تکلیفوں کو
خدا سے مانگیں تو ہرگز نہیں رہندہ کو ہمیشہ اللہ سے عافیت ہی مانگنی چاہیے
لیکن اگر اللہ پاک اس راہ میں مصیبتیں بھیجے تو پھر ان کو خدا کی رحمت اور
ذریعہ کفارہ سیات و رفعت درجات سمجھا جائے راہ خدا میں اس قسم کی
مصیبتیں تو انبیاء اور صدیقین و مقربین کی خاص غذائیں ہیں۔“

خطابت، وعظ، تبلیغ اور نصیحت گو ایک مامور، ایک عمل خیر و برکت اور ایک حکم
کام کرو کام کی تعبیل ہے مگر جب یہ مقصود بن جائے تو انما م حجت ہے اسلام کو گرفتار

نہیں کردار کی ضرورت ہے اس عنوان سے جب حضرت کو یہ ارشاد فرماتے سنا کہ۔
”باتوں سے خوش ہو لینا ہماری عادت ہو گئی ہے اور اچھے کام کی باتیں کر لینے
کو ہم اصل کام کے قائم مقام سمجھ لیتے ہیں۔ اس عادت کو چھوڑو کام کرو کام“
اس موقع احقر کو خواجہ مجذوب یاد ہو گئے۔ ارشاد فرمایا۔ ۷

کامیابی تو کام سے ہوگی نہ کہ حسنِ کلام سے ہوگی
ذکر کے التزام سے ہوگی فکر کے اہتمام سے ہوگی

حضرت ”کا ارشاد سنا تو مجھے اسلام اور دیگر مذاہب کی تعلیمات میں تقابل کا خیال کہاں
سے کہاں سے گیا اپنی مطالعاتی زندگی میں یہ حقیقت سامنے آچکی ہے کہ در اسلام ”یکسر عمل ہے
مذہب تاریخ میں جو انقلابات ذہن و اصول سے عمل کی جانب ہوئے ہیں اور جن کی ابتدائی حالت
کا مکمل نمونہ (گوتم بدھ) اور آخری صورت (سیکی تحریک) تھی اسلام اس کے انقلاب آخری کا
نام ہے جس کے بعد مذہب خالص ایک عمل قانون کی شکل میں تبدیل ہو گیا اسلام صرف ایک
ذہنی زندگی رکھنے والا اصول ہی نہیں بلکہ انسان کی عملی زندگی میں تبدیلی پیدا کرنے والا قانون ہے
دعا سے متعلق ایک حدیث کی تحقیق مطلوب تھی احادیث کی تمام کتب کے
دعا متعلقہ ابواب چھان مائے، مطلوبہ حدیث بھی مل گئی اور سینکڑوں احادیث

رسول کا مطالعہ و استفادہ بھی ہو گیا اور بعد الضراغ دعا کے بارے میں تازہ کیفیت و اذعان یہ ہے کہ دعا ایمان کا نشان، تعلق الہی کی دلیل، مغز عبادت، حقیقت عبودیت، جان بندگی، روح فقر اور روتق درویشی ہے، دعائندہ ورب کا رابطہ قویہ، مومن کا اسلمہ، بے تاب روح کی غذا، جانِ عزیمت کا اقرار، زخمی دل کا مرہم، اور سوختہ سامان عشاق کی تمام ادویوں کا مداوا ہے۔ فقر ادا کا خزانہ، مسکینوں کا گوشہ، ناداروں کی ڈھارس، لاپچاروں کی تسکین، بے نواؤں کی تسلی، ضعیفوں کی قوت، راہ حق کے طلبگاروں کی ڈھال اور ساکین طریق کا زاو راہ ہے دعا کا شغف و اشتغال اس میں الحاج و زاری، تضرع و خشوع اور ابتهال و بتسل، توحید و لہیت اور صفات الہیہ پر ایمان کامل اور یقین راسخ کا نتیجہ ہے۔

اور جب حضرت مولانا محمد ایاسؒ سے استفادہ ہوا تو بڑے سادہ، آسان، عام فہم اور سلیقہ سے ایسی بات کر دی کہ وہ دل میں ترازو بن کر رہ گئی ارشاد فرمایا

”مسلمان دعا سے بہت غافل ہیں اور جو کرتے بھی ہیں ان کو دعا کی حقیقت معلوم نہیں۔ مسلمانوں کے سامنے دعا کی حقیقت کو واضح کرنا چاہیے۔ دعا کی حقیقت ہے اپنی حاجتوں کو بلند بارگاہ میں پیش کرنا پس جتنی بلند وہ بارگاہ ہے اتنا ہی دعاؤں کے وقت دل کو متوجہ کرنا اور الفاظ دعا کو تضرع و زاری سے ادا کرنا چاہیے اور یقین و اذعان کے ساتھ دعا کرنا چاہیے کہ ضرور قبول ہوگی۔ کیونکہ جس سے مانگا جا رہا ہے وہ بہت سخی اور کریم ہے اپنے بندوں پر رحیم ہے زمین و آسمان کے خزانے سب اسی کے قبضہ قدرت میں ہیں۔“

علم، عمل اور ذکر | حضرت اقدس مولانا محمد ایاسؒ کی محبت اور معیت کی سعادت جن لوگوں کو حاصل ہوئی وہ جانتے ہیں کہ ان پر علم، عمل اور ذکر کا کتنا غلبہ تھا، مجھے آپ کی مطالعاتی ملاقات میں بھی ذکر کی تاثیر کھلی محسوس ہوتی تھی حضرت کو دیکھتے اور سنتے ہی سامعین و ناظرین کا وہ حال ہو جاتا تھا جسے خواجہ مجذوبؒ نے اپنے ایک شعر میں بیان کیا ہے۔

یہ کون آیا کہ مدہم پر لگی گوشع محفل کی پتنگوں کے عوض اڑنے لگی چنگاریاں دل کی

مجھے تو اپنی جہالت اور کورسے پن کا علم ہے ہی مگر پھر بھی اُن کی معرفت سے معذور
باتیں سمجھنے کی کوشش ضرور کرتا رہا ایک قیمتی ارشاد یہ بھی فرمایا کہ

”علم سے عمل پیدا ہونا چاہیے اور عمل سے ذکر پیدا ہونا چاہیے، تب ہی
علم علم ہے اور عمل عمل ہے اگر علم سے عمل پیدا نہ ہو تو سراسر ظلمت ہے
اور عمل سے اللہ کی یاد دل میں نہ پیدا ہو تو پُھپھسا ہے اور ذکر بلا علم
بھی فتنہ ہے۔“

حضرت ”کا قول بار بار دہراتا ہوں اجاب کو سنا تا ہوں درس و تقریر میں اس کا
تکرار کرتا ہوں تو معاً حضرت سید سلیمان ندوی کے درد دل کی تاشیں بھی سامنے آجاتی ہیں
لیجئے آپ بھی حظ وافر حاصل کیجئے۔“

کس نے بھروی یہ صداٹے دنواز	ہر گ جان ساز الا اللہ ہے
کوئی ہو آواز میرے کان میں	ہر صدا آواز الا اللہ ہے
ہے اسکا کی سانس انفاس حیات	جو کوئی دمساز الا اللہ ہے
دل سے ہوتا ہے ترانہ خود بند	قلب ذاکر ساز الا اللہ ہے
وجہ میں جاں ہے تو اعضاء رقص میں	جام مٹے آواز الا اللہ ہے

مندرجہ بالا ارشاد کے لطف اور حلاوت

و عذوبت اور اس کے نتیجہ میں پیدا

جب مہمان میزبان کو تکلیف پہنچائے

ہونے والی کیفیات اور حالات پر پوری طرح قابو نہیں پایا تھا کہ حضرت سے طلبہ علوم
دینیہ کی ایک جماعت کو خطاب کرتے ہوئے یہ ارشاد سنا کہ۔

”بتلاؤ تم کون ہو؟ پھر خود ہی فرمایا تم مہمانان خدا و رسول ہو مہمان اگر
میزبان کو ایذا پہنچائے تو اس کی ایذا دوسروں کی ایذا سے بہت زیادہ
تکلیف دہ ہوتی ہے پس اگر تم طالب علم ہو کہ خدا و رسولؐ کی رضا کے کام
نہ کرو اور غلط راہوں پر چلو تو سمجھ لو کہ تم اللہ و رسولؐ کے ستانے والے
ان کے مہمان ہو۔“

تبلیغی کارکنوں کے تین طبقوں میں تین مقاصد | تبلیغی جماعت کے بزرگوں، کارکنوں اور شاہیرے بہت کچھ سنا۔

سے روزوں، چلوں اور زندگی وقف کر دینے والے بزرگوں سے بھی بہت کچھ سننے کی سادہاں حاصل ہوئیں مگر حضرت بانی جماعت کی تو بات ہی دوسری تھی جب تبلیغی کارکنوں کے مقاصد کار اور اہداف کے تعین کی بات آئی تو حضرت ہی کی بات حرفِ آخر پائی۔

ارشاد فرمایا۔ ہماری تبلیغ میں کام کرنے والوں کو تین طبقوں میں تین ہی مقاصد کیلئے خصوصیت سے جانا چاہئے۔

۱۔ علماء اور مسلمان کی خدمت میں دین سیکھنے اور دین کے اچھے اثرات لینے کے لئے۔

۲۔ اپنے سے کم درجہ کے لوگوں میں دینی باتوں کو پھیلانے کے ذریعہ اپنی تکمیل اور اپنے دین میں رسوخ حاصل کرنے کے لئے۔

۳۔ مختلف گروہوں میں ان کی متفرق خوبیاں جذب کرنے کے لئے۔

اسی محفل میں یہ بھی ارشاد فرمایا۔

ایمان کی تحریک

”ہمارا کام دین کا بنیادی کام ہے اور ہماری تحریک درحقیقت ایمان کی تحریک ہے آج کل عام طور سے جو اجتماعی کام ہوتے ہیں ان کے کرنے والے ایمان کی بنیاد کو قائم فرض کر کے امت کی اوپر کی تعبیر کرتے ہیں اور اوپر کے درجہ کی ضروریات کی فکر کرتے ہیں اور ہمارے نزدیک امت کی اول ضرورت یہ ہے کہ ان کے قلوب میں پہلے صحیح ایمان کی روشنی پہنچ جائے۔“

یہ بھی ارشاد فرمایا۔

دین کی قدر و منزلت

”ہمارے نزدیک اس وقت امت کی اصل بیماری دین کی طلب و قدر سے ان کے دلوں کا خالی ہونا ہے اگر دین کی فکر و طلب ان کے اندر پیدا ہو جائے اور دین کی اہمیت کا شعور و احساس ان کے اندر زندہ ہو جائے تو ان کی اسلامیت دیکھتے دیکھتے سرسبز ہو جائے۔ ہماری

اس تحریک کا اصل مقصد اس وقت بس دین کی طلب و قدر پیدا کرنے کی
کوشش کرنا ہے نہ کہ صرف کلمہ اور نماز وغیرہ کی تصحیح و تلقین۔“

تحقیقی اکیڈمیوں، جدید
حضور اور صحابہؓ کی راہ جاں بازی و جاں سپاری تھی | کتب فائز آراستہ

الماریوں، کمپیوٹرز سسٹم کی کتابوں، ذرق برق مجلد کتابوں اور وسیع و عظیم لائبریریوں کے قیام
اور اربابِ ذوق کی جدت آفرینیوں کا تذکرہ ہوا تو اسی ملاقات میں ارشاد فرمایا۔
”جن مقامات کو حضور رصل اللہ علیہ وسلم نے جانوں کی بازی لگا کے بلکہ اس کو
جان بازی کے شوق و عشق سے حاصل کرنا بتلانا تھا اور صحابہ کرامؓ نے دین
کی راہ میں اپنے کومٹا کے جو کچھ حاصل کیا تھا تم لوگ اس کو آرام سے لیٹے لیٹے
کتابوں سے حاصل کر لینا چاہتے ہو۔“

حضرت کے مواعظ، ارشادات، مجالس یوں تو سارے
ایک انقلاب آفرین ارشاد | ضبط میں آتے رہے مگر ایک بات جو لاکھوں پہچاری
اور قلب میں پتھر کی لیکر بن گئی ہے اس نے تو جھنجھوڑ کے رکھ دیا ہے۔ ارشاد فرمایا۔
”جو انعامات اور ثمرات خون سے وابستہ تھے ان کے لئے کم از کم پسینہ تو
گرانہ چاہیے۔“

ایک اور ارشاد بھی ملاحظہ فرمائیے اور سردھنیے۔
اجتماعی جدوجہد کی ضرورت | عمل کی دنیا میں اتریٹے پھر نتائج و ثمرات خدا پر
چھوڑ دیکھئے۔ فرمایا!

بھئی اس وقت کفر و الحاد بہت طاقتور ہے ایسی حالت میں منتشر اور انفرادی
اصلاحی کوششوں سے کام نہیں چل سکتا، لہذا پوری قوت کے ساتھ اجتماعی
جدوجہد ہونی چاہیے۔

امام انقلاب حضرت مولانا عبید اللہ سندھی

۱۲۸۹ھ ————— ۱۳۶۲ھ

اختر کو اپنی مختصر مطالعاتی زندگی میں اس بات کا اذعان اور یقین حاصل ہو چکا ہے کہ انسان کی شخصیت کی تعمیر میں بڑا دخل عرفان نفس اور خودی کا ہے جب تک عرفان ذات حاصل نہ ہو اس وقت تک زندگی میں نہ سوز و مستی ہے نہ جذب و شوق! اقبال کے یہ اشعار اس کی پوری ترجمانی کرتے ہیں۔

اپنے من میں ڈوب کر پاجا سراغِ زندگی
من کی دنیا من کی دنیا، سوز و مستی جذب و شوق
من کی دولت ہاتھ آتی ہے تو پھر جاتی نہیں
من کی دنیا میں نہ پایا میں نے افزگی کا راج
پانی پانی کر گئی مجھ کو قلندر کی یہ بات
تو اگر میرا نہیں بنتا نہ بن، اپنا تو بن
تن کی دنیا، تن کی دنیا سود و سودا کرو فن
تن کی دولت چھاؤں ہے آتا ہے دھن جانا دھن
من کی دنیا میں نہ دیکھے میں نے شیخِ درہن
تو جھکا جب غیر کے آگے نہ من تیرا نہ تن

اس کے مصداق امام انقلاب حضرت مولانا عبید اللہ سندھی تھے، جو اپنے مسلک عقیدہ، اور عمل کے لحاظ سے پکے پکے راسخ العقیدہ اور پر جوش مسلمان تھے مجسم انقلاب اور نہایت ہی حساس دل رکھنے والے اولوالعزم شخصیت کے مالک تھے تو کل وقتا عت کے درجہ عالیہ پر فائز تھے ذکر شاکر تھے ان علماء ربانیوں میں سے تھے جو ظاہر و باطن کے کمالات سے متصف ہوتے ہیں خدا پرست تھے، فکر عالی رکھتے تھے عالم با عمل تھے جن کا علم عمیق فہم دقیق اور فکر ایتق تھا۔ سیاست و انقلاب کے امام تھے۔ ان سے مطالعاتی ملاقات ہوئی تو میرا پہلا سوال ان کی علمی و مطالعاتی زندگی سے متعلق تھا، چنانچہ

ارشاد فرمایا۔

علم و مطالعہ اور وسعت نظر | میں تقریباً ۱۲-۱۳ سال سے قرآن عظیم اور حجۃ اللہ البالغہ کا بہ نظر عمیق مطالعہ کرتا رہا تفسیر قرآن عظیم میں جس قدر مقامات میرے لئے مشکل تھے اس زمانے میں انہیں امام ولی اللہ دہلویؒ کے اصول پر بالا طمینان حل کر سکا جو لوگ میری طرح امام ولی اللہ دہلویؒ کو نہیں مان سکتے ان کو مطمئن کرنے کا دعویٰ میں نہیں کر سکتا لیکن مجھے اپنے اصول پر قرآن عظیم میں اس زمانہ میں قابل تعلیم کا ایک عملی نصاب نظر آیا اس میں سے تخیلی ریزہ مقدس مقام کی تاثیر ضرور ماننا پڑتی ہے میں نے امام ولی اللہ دہلویؒ کی مشہور کتابوں کا خاص طور پر مطالعہ جاری رکھا مثلاً بدور بازغہ، خیر کثیر، تضحیات الہیہ، سطحات الطاف القدس، وغیرہ ان کتابوں کے لئے بطور مفتاح میں نے مولانا رفیع الدین دہلویؒ کی تکمیل الاذہان اور مولانا اسماعیل شہیدؒ کی عنقات اور مولانا محمد قاسمؒ کی قاسم العلوم اور تقریر دلپزیر اور آب حیات کو استعمال کیا مجھے لوگوں کے پڑھانے کا بھی موقع ملتا رہا اور ساتھ ہی مدرسہ قرآن حکیم بھی جاری رہا اس سے میرے نظریات بہت وسیع ہو گئے۔

اکابر علماء دیوبند کے علوم و معارف | اکابر علماء دیوبند کی علمی و تحقیقی کاوشیں، حدیث و قرآن کی شروحات اور تفاسیر، فقہ و تاریخ عظیم کتب خانہ کی صورت میں منظر عام پر آچکا ہے علماء عصر اس بات پر متفق ہیں کہ دارالعلوم دیوبند اپنی صدی کا مجدد ہے مجھے ۱۹۲۱ء جامعیت کے بارے میں حضرت سندھیؒ سے استفسار پر جواب ملا کہ اللہ کی رحمتوں میں سے ایک نعمت عظمیٰ جس کا شکریہ بھی ادا نہیں کر سکتا یہ ہے کہ فقہ و حدیث کی تحقیق و تطبیق میں اور ایسا ہی قرآن عظیم کی تفسیر میں حضرت مولانا محمد قاسم نانوتوی سے شروع کر کے امام ولی اللہ دہلویؒ تک سلسلہ علماء میرا رہبر بنا اور اس کو میں نے اپنا امام بنا لیا مجھے اپنی علمی و سیاسی ترقی میں اس سلسلہ سے باہر جانے کی ضرورت نہیں پیش آئی۔ اس سے میری تمام کوششیں ایک اصول پر منظم ہو گئیں اور میں اسلام کی فلاسفی سمجھنے کے قابل ہو گیا میں نے دہلی میں قبلہ نما کا مطالعہ کیا اس کے معارف میرے روح سے پیوست ہو گئے حدیث کی تحقیق میں حجۃ اللہ کا تعارف مولانا شیخ الہند نے کرایا تھا آخر میں اس طرح کے مطالعہ سے

مجھے اطمینان نصیب ہوا میں نے علماء کو حجۃ اللہ ابالذہ پر طحانی اور کافی عرصہ بعد حضرت شیخ الہند سے پڑھی۔

حضرت سندھی کا قبول اسلام | میں حضرت سندھی کا پس منظر جاننا چاہتا تھا بارہا سنا تھا کہ حضرت نو مسلم تھے اور تحفۃ الہند نامی کتاب کا مطالعہ

ان کے قبول اسلام کا ذریعہ بنا تو جب ان کی زبان داستان سنا چاہی تو انہوں نے ارشاد فرمایا۔
۱۸۸۷ء میں مجھے ایک آریہ سماج رٹ کے کے ہاتھ سے ایک کتاب تحفۃ الہند ملی میں اس کے مسلسل مطالعہ میں مصروف رہا اور بالترتیب اسلام کی صداقت پر یقین بڑھتا گیا ہمارے قریب کے پرائمری سکول (کوئٹہ مغلان) سے چند ہندو دوست بھی مل گئے جو میری طرح تحفۃ الہند کے گرویدہ تھے انہیں کے توسط سے مجھے مولانا اسماعیل شہید کی تقویۃ الایمان ملی اس کے مطالعہ پر اسلامی توحید اور پُرانک شرک اچھی طرح سمجھ میں آ گیا اس کے بعد مولوی محمد صاحب لکھو کی کتاب احوال الآخرة پنجابی ایک مولوی سے ملی اب میں نے نماز سیکھ لی اور اپنا نام تحفۃ الہند کے مصنف کے نام پر عبید اللہ خود تجویز کیا، احوال الآخرة کے بار بار مطالعہ اور تحفۃ الہند کا وہ حصہ جس میں نو مسلموں کے حالات لکھے ہیں یہی دو چیزیں جلدی اظہار اسلام کا باعث بنیں ورنہ اصل ارادہ یہ تھا کہ جب کسی ہائی سکول میں اگلے سال تعلیم کے لئے جاؤنگا تو اس وقت اظہار اسلام کروں گا۔

اہل علم کا فریضہ | مغربی ریڈیو کی یلغار جدید فلسفہ اور تہذیب و ادب کی یلغار کے پیش نظر مجھے ہمیشہ یہ جستجو رہی کہ اسلامی علوم اور نظام شریعت مروجہ زبان اور فلسفہ میں سمجھایا جائے حضرت سندھی نے یہی کہہ کر امت کی رہنمائی کی چنانچہ ارشاد فرمایا۔

(مولانا) اکثر یہ فرمایا کرتے تھے کہ ایک زمانہ میں مسلمانوں کی اپنی حکومت تھی ان کی سلطنت کا دبدبہ تھا ان کے بازوؤں میں قوت اور ان کے اخلاق میں نیکگی تھی ان کی قومی جمعیت بنی ہوئی تھی اور ان کا قانون حاکم اور نافذ تھا۔ اس لئے اسرار دین کو سمجھنے اور ہر خاص و عام کو ان حکمتوں سے واقف کرانے کی علماء نے اس وقت زیادہ ضرورت محسوس نہ کی لیکن آج نقشہ ہی دوسرا ہے نہ حکومت باقی رہی نہ سلطنت کا دبدبہ ہے جمعیت کبھی کی مفقود ہو گئی، قانون کا عمل دخل نہیں رہا، انفرادی اور اجتماعی زندگی میں انتشار آخری حد تک پہنچ چکا ہے اور تو اور اب تو خود

ہمارا دین ایثار کے نرغے میں ہے اور اس پر ہر طرف سے اور ہر طرح کے حملے ہو رہے ہیں اور ڈر ہے کہ جس طرح ہماری قومی جمعیت توڑ دی گئی ہے اسی طرح خدا نہ کرے کہیں ہمارے دین کو گزند نہ آجائے چنانچہ آج اس زمانے میں اہل علم کا سب سے اہم فریضہ یہ ہے کہ وہ دین اسلام کی حکمتوں کو سمجھیں اور غیر تو ایک طرف ہے خود اپنوں کو ان کے دین کی یہ حکمتیں سمجھائیں کیونکہ اب تو نوبت اس کی آرہی ہے کہ کہیں مسلمان خود ہی اسلام سے خدا نخواستہ دل برداشتہ نہ ہو جائیں۔

قرآن کے پروگرام کے مقابلے میں مولانا سندھیؒ
کسی پروگرام کو نہیں مانتے

مسلمانوں کے پاس انسانیت کی
بقیاد امن، فلاح، نجات اور ترقی
کا ایک محفوظ راستہ ہے اور وہ قرآن

کا راستہ ہے حضرت امام انقلاب مولانا عبید اللہ سندھیؒ فرماتے ہیں۔

میں نے جب کبھی مذہب چھوڑا اور اسلام لایا تو میں نے قرآن کو اللہ کا
کلام مانا اور قرآن کے عقائد اور احکام کے بارے میں جو فکر ذہن میں مرکوز ہے میں نے ہمیشہ اس
فکر کو اپنا مقصود بنایا میری ذات ہمیشہ اس فکر کی تابع رہی ہے اور دنیا کی بڑی بڑی کامیابی کو
میں نے اس فکر کے مقابلے میں مقدم نہیں مانا۔

اخلاص و انابت الی اللہ اعتماد اور توکل علی اللہ، اولیاء اللہ کا سب سے بڑا
کامل توکل ہتھیار ہے، اللہ پاک پہلے ابتلاء میں ڈالتے ہیں، امتحان لیتے ہیں، پھر استقامت
بھی تو اسی کی عنایت سے ملتی ہے، اس کے بعد فتوحات ہوتے ہیں، انعامات ہوتے ہیں حضرت
امام انقلاب بھی اسی راستے سے گزرے ہیں۔

حضرت سندھیؒ کو مکہ معظمہ میں قیام کے زمانہ میں سخت معاشی پریشانیوں میں سے گزرنا پڑا آمدنی کا
کوئی مستقل ذریعہ نہ تھا۔ ہندوستان سے بعض احباب کچھ بھیج دیتے تھے۔ لیکن وہ ناکافی ہوتا
تھا بعض دفعہ ایسا بھی ہوا کہ ان کے پاس صرف اللہ کا نام رہ گیا اور فاقوں تک نوبت گئی ایک
مرتبہ کا ذکر ہے کہ دو تین دن تک کھانے کو کچھ میسر نہ آیا۔ شاید عید الفطر کا دن تھا مولانا نے
اپنے عزیز سے جو زندگی بھر ان کی خدمت میں رہے فرمایا کہ میں نماز کے لئے کعبہ جاتا ہوں، خدا تعالیٰ

اپنے بندوں سے غافل تو نہیں ہے وہ کچھ دے گا تو کھائیں گے مولانا فرماتے ہیں کہ اس طرح کے فاقے کئی بار آئے ہیں لیکن طبیعت کبھی بدول نہیں ہوتی اور دل کو ہمیشہ یہ یقین رہا کہ ایک ذات ہے جو سب کا خیال رکھتی ہے اس یقین نے سخت سے سخت مصیبتوں میں بھی مجھے ایمان اور سکون بخشا اور میں اس کی رحمت سے اپنی زندگی میں کبھی بھی ناامید نہیں ہوا۔

حضرت امام انقلاب، جس
شیخ الہند کی وصیت عزمِ راسخ | خلوص، محبت، اطاعت اور عشق کے لمبے میں جس
 عظیم شخصیت کا تذکرہ کرتے ہیں وہ ان کے شیخ و مرید حضرت شیخ الہند ہیں۔ چنانچہ احقر جاننا
 چاہتا تھا کہ حضرت شیخ الہند کے خصوصی و مایا میں حضرت سندھی کا کیا انتخاب ہے انہوں نے
 ارشاد فرمایا۔

ایک مرتبہ حضرت شیخ الہند نے مجھ سے ارشاد فرمایا کہ اگر
 ساری دنیا تمہاری مخالف ہو جائے لیکن تم اپنے ارادے میں ثابت قدم رہو تو تم ہی کامیاب
 ہو جاؤ گے مولانا کا کہنا ہے کہ یہ اعتماد نفس ہے اور اعتماد کے لئے یہی اعتماد نفس پہلی شرط ہے
سنبھلو ورنہ مٹا دیئے جاؤ گے | مروجہ مولویت، امامت، خطابت، تنظیم سازی، سیاست
 کردہ بندی، نعرہ بازی اور اختلافات اور انتہاء پسندی
 کے بارے میں احقر نے عرض کیا کہ حضرت اس کا کیا بنے گا تو انہوں نے دورِ حاضر کی محدود فکر کی
 ناقص قیادت کو خطاب کرتے ہوئے ارشاد فرمایا۔

کہ یہ گھروندے جو تم نے بنا رکھے ہیں۔ اور انہیں تم فلک الافلاک سے بلند سمجھتے ہو
 یہ گھروندے زمانہ کے ہاتھ سے اب بچ نہیں سکتے تمہارا تمدن، تمہارا سماج تمہاری سیاست
 اور تمہاری معاشرت سب کھوکھل ہو چکی ہے تم اسے اسلامی تمدن کہتے ہو لیکن اس
 تمدن میں اسلام کا کہیں خائبہ بھی نہیں۔ تم مذہب کا نام لیتے ہو لیکن یہ مذہب تمہاری
 ہٹ دھرمی کا نام ہے۔ مسلمان بنتے ہو تو اسلام کو سمجھو یہ اسلام جسے تم اسلام کہتے ہو۔ یہ تو
 کفر سے بھی بدتر ہے تمہارے امیر جاہ پرست ہیں حکمران شہوات میں پڑے ہیں اور غریب
 طبقے تو ہتات کا شکار ہو رہے۔ بدلو اور نہ زمانہ تمہارا نشان تک بھی نہ چھوڑے گا۔

سنبھلو اور تہ مٹا دیئے جاؤ گے۔

جب سے عقل و شعور سنبھالا ہے حکومتیں انقلاب، انقلاب کی آوازیں
حقیقی انقلاب سن رہا ہوں۔ انقلاب کیا ہے، اس کی حقیقت کیا ہے، مہض انقلاب
 چاہیے یا اسلامی انقلاب، حضرت امام انقلاب مولانا ندھی کا نظریہ انقلاب کیا تھا ان سے
 کی زبانی سنئے۔

”فطرت انسان کے تقاضے۔ خدا پرستی، اللہیت اور توحید الہی پر راسخ یقین سے انکار
 کرنے والے سرکشوں کی گردن توڑنے والا انقلاب۔ فطرت انسان کی تکمیل کرنے والے کمزور
 قوموں کو سر بلند کرنے والا انقلاب، ظالموں سے باز پرس کرنے والا انقلاب، اجتماعی انسانی
 کو مادی اور روحانی امراض سے پاک کرنے والا انقلاب، فطرت انسانی کا وہ گہر نایاب ہے
 جسے وہ کبھی بھی فراموش نہیں کر سکتی۔“

اس ضمن میں یہ بھی ارشاد فرمایا۔

شیخ الہند کی وصیت ہماری سرگزشت ناکامیوں کی طویل فہرست ہے اور غلط کاریوں
 کے اعتراف سے بھری ہوئی ہے۔ لیکن اس میں ایک خوب ضرور محسوس ہوگی اس میں مایوسی کا
 شاہدہ تک بھی نہیں ہے ہمیں حضرت شیخ الہند کی وصیت ہمیشہ پیش نظر رکھنی چاہئے۔

ایمن مشوکہ مرکب مروان راہ را
 در سنگلاخ باد یہ پے کہ بریدہ اند
 نو مید ہم مباش کہ زندان بادہ نوشش
 ناگہ بیک خروش بہ منزل رسیدہ اند

غلامی ایک ذلت ہے جو غلام قوموں کو پستی و ضلالت کے اندھیروں میں ڈال
الجہاد الجہاد دیتی ہے، اسلامی نقطہ نظر سے غلامی سے بچنے اور غلامی کے ابتلاء سے
 نجات پانے کا واحد ذریعہ اسلامی جہاد ہے حضرت ندھی نے ارشاد فرمایا۔

جو لوگ ہمت اور طاقت کے باوجود جہاد میں حصہ نہیں لیں گے انہیں دوسری قوم
 کی غلامی کے عذاب میں مبتلا کر دیا جائے گا اور جو لوگ اس عذاب غلامی میں مبتلا ہونے

کے باوجود اس سے بچنے کی پوری کوشش نہ کریں گے انہیں اس میں مبتلا رکھا جائے گا۔

اسلامی انقلاب کی بنیاد علم و عقل اور عدل پر ہے

بات انقلاب کی چل رہی
تھی، اسلامی جہاد اس کا

اولین ذریعہ ہے اس عنوان پر ارشادات اور بیان جاری تھا کہ ارشاد فرمایا۔

جب مسلمان تمام قوموں میں سے ظلم اور جہالت دور کرنے کا پکا ارادہ کر لیں اور ان پر اپنی جان کی بازی لگا دیں تو وہ ضرور غالب آئیں گے، یہی انقلاب ہے۔ اس صورت میں اللہ تعالیٰ بھی ان کی مدد کریں گے اور ان کی انقلابی جماعت چاہے چھوٹی ہی ہو بہت بڑی اجتماعی طاقت پر غالب آجائے گی، کیونکہ اس انقلاب کی بنیاد علم عقل اور عدل پر ہے یہ انقلاب سب لوگوں کو اپنے ساتھ ملائے گا (وینبیت اقدارکم) (تمہارے پاؤں مضبوطی سے گاڑ دے گا) جب تک کوئی چیز سوسائٹی کے صرف عقل مند طبقہ میں رہتی ہے اور عوام میں نہیں آتی وہ پائیدار نہیں ہوتی لیکن جب وہ عوام میں گھر کر لیتی ہے وہ پائیدار اور مضبوط ہو جاتی ہے۔

آج سائنس اور مادی

مسلمانوں کے انحطاط اور زوال کے اسباب اور علاج

دور بے مسلمان اخلاق

اقدار کے ساتھ ساتھ سیاسی اعتبار سے بھی آئے دن روبہ انحطاط ہے یہ ایک لاعلاج مرض ہے حضرت سندھیؒ اس مرض کا علاج امام دل اللہ دہلویؒ کے فلسفہ کی روشنی میں ارشاد فرمایا۔
مولانا عبید اللہ سندھیؒ نے مسلمانوں کی داء عضال (لاعلاج بیماری) شاہ دل اللہ کی حکمت کے مطابق دو چیزوں کو قرار دیا۔

۱۔ قرآن کریم کی حکمت عملی سے روگردانی۔

۲۔ دولت و ملت کے تمام اخلاقی اور عملی مفاسد کا مرجع اور مدار اقتصادی عدم توازن

حضرتؒ نے مجلس کے آخر میں تسلی دہی اور اسلامی انقلاب

اسلام کا شاندار مستقبل

سے کارکنوں کو مسلسل جہاد اور پیہم جہاد کی تلقین کرتے

ارشاد فرمایا۔

میرا یہ غیر متزلزل یقین اور عقیدہ ہے کہ اسلام کا مستقبل بڑا روشن اور شاندار ہے
بے شک اسلام پوری قوت اور توانائی کے ساتھ ایک بار پھر ابھرے گا لیکن خارج میں اس
اڈھانچہ وہ نہیں رہے گا جو اس وقت ہے۔

مطالعاتی ملاقات کے اختتام پر زندہ قوموں کی طرح
زندہ رہنے کے اصول دریافت کرنے پر ارشاد فرمایا۔

کر دنیا میں زندہ رہنا ہے تو

کہ اگر دنیا میں زندہ رہنا ہے تو اپنے صحیح مقصد کے لئے قربانی کرنا سیکھو پھر فرمایا کہ قرآن
یم کے نزول کے زمانہ میں جو لوگ جہاد سے گریز کرتے تھے قرآن نے ان کو منافق کہا ہے اور
فرمایا ہے رَقُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلَاقِيكُمْ
رجمہ: اور تم لوگ جو قربانی اور موت سے گریز کرتے ہو کیسے بچے مسلمان ہو!

امام العصر علامہ انور شاہ کشمیری

۱۲۹۲ھ ————— ۱۳۵۲ھ

گذشتہ پندرہ بیس روز سے طبیعت افسردہ تھی کچھ عوارض، بعض اسفار اور بعض انگلیوں
غیر علمی انکار نے بیکار بنا دیا تھا خود اپنے پر حیرانگی تھی کہ کسی بھی کتاب کے مطالعہ کے لیے جو
آمادہ نہیں ہو رہا تھا اس میں کچھ اپنوں کی ستم ظریفیاں بھی شامل تھیں اور کچھ احباب کے افکار اور اغیار
کے کردار بھی تھے کہ اچانک "نعمۃ العنبر فی ہدی شیخ انور اور نقش دوام کے واسطے سے
انور شاہ کشمیری کی ملاقات ہو گئی ان کے روشن اور مقدس چہرہ پر ایمان کی چمک نمایاں تھی جسے
غیر مسلم بھی دیکھ کر یہ کہنے پر مجبور ہو جاتے تھے کہ اگر اسلام مجھ صورت میں آتا تو وہ علامہ انور شاہ
کشمیری کی صورت میں ہوتا" دراصل اس جملہ کا بھی ایک پس منظر ہے حضرت شاہ صاحب
کی مطالعاتی ملاقات مجھے تخیلاتی دنیا میں لے گئی اور حکیم الاسلام مسلماناری محمد طیب کا بیان
فرمودہ ایک واقعہ یاد دلایا۔ جب انسان کو خیال یار ہو جاتے تو آرزوئے دل اور ذوقِ نظر
حقیقت میں دھل کر سامنے آ جاتی ہے۔

۵ میں تو ہوں محو خیال یار مجھ کو کیا خبر

آرزو سے دل ہے کیا نقدِ نظر کیا چیز ہے

انور شاہ کے چہرے پر اسلام پرستانہ نظر آتا ہے | ہوا ییل تھا کہ تقریباً آج سے ۱۰۰ سال قبل جب حضرت علامہ انور شاہ

جوان العمر تھے مظفر نگر کے ایک جلتہ مناظرہ میں جو مسلمانوں اور آریوں کے درمیان ہوا تھا
حضرت مرحوم بھی دارالعلوم دیوبند کی طرف سے اپنے استاذ حضرت شیخ المنذ مولانا محمود حسن
صاحب قدس سرہ العزیز کے ساتھ شرکت جلتہ کے لیے تشریف لے گئے اور اسٹیج پر تشریف

تھے تو اس وقت آریہ مبلغ نے کھلے لفظوں میں کہا تھا کہ "اگر کسی کی صورت دیکھ کر اسلام
 لایا جاتا تو آج مجھے مولانا ازہر شاہ کی صورت دیکھ کر مسلمان ہو جانا چاہیے تھا جس کے
 سے ہی پر اسلام برستا ہوا دکھائی دیتا ہے۔"

مجھے سوانحی اور مطالعاتی ملاقات کے اس مبارک اتفاقیے میں حضرت کو قریب سے
 دیکھنے کا موقع ملا انہیں درس میں دیکھا تو پورے دو گھنٹے بیٹھے ہوتے نظر آتے جیسے
 پر رعب و باہمیت بادشاہ اپنی رعایا کے سامنے تخت نشین ہوان کی باتیں سنیں ان کا
 م سنا جو نہایت با عظمت متین اور عالی مواد سے لبریز تھا کتبِ حدیث کا ڈھیر سامنے رکھا ہوا
 ان کے درس حدیث میں علمی تجرب اور تفقہ دونوں یکساں چلتے ہوتے دیکھے درس صرف
 حدیث تک محدود نہ تھا بلکہ جمیع علوم و فنون کے حقائق پر مشتمل تھا جو ان کے درس سے
 روایس آتا تو اسے یقین ہوتا کہ وہ صرف حدیث پڑھ کر نہیں آیا بلکہ جمیع فنون متداولہ
 میں لے کر آ رہا ہے۔

لیس علی اللہ بمستکر ان یجمع العالم فی الواحد

حضرت علامہ کو بے شمار اور گونا گوں اوصاف کے ساتھ موصوف پایا مگر
 ان کی زندگی کا ممتاز ترین وصف ان کا علمی انہماک تھا آپ کی زندگی کا
 اور ایک ایک گھڑی علمی عقودوں کے سلجھانے میں صرف ہوتی میرے تجسس اور استفسار
 کی روح بول اٹھی اور ازراہ عنایت اپنے معمولات کی فہرست بتاتے ہوئے ارشاد فرمایا۔
 "میں ہر وقت فکرِ علم میں مستغرق رہتا ہوں بجز ان اوقات کے جب نیند
 کا شدید غلبہ ہو۔"

۷۔ کہ رہا ہے تجھ سے باتیں بخودی شوق میں
 تیرے دیوانے کی تنہائی بھی لطف انگیز ہے

ناواقف اگر بعض اوقات ان کی عجیب و غریب باتوں کو دیکھتے تو خدا جانے کیا کہتے مجھے
 نے اساتذہ سے ان کی عظمت علمی اور اپنے علمی و مطالعاتی اور تصنیف و تالیف کے شائق
 علم کے کیفیات ضبطِ علم کا کچھ تجربہ ہو گیا تھا بارہا ایسا ہی دیکھا گیا کہ ۔

”حضرت علامہ کشمیری نماز پڑھنے کے لیے مسجد کی طرف تشریف لے جا رہے ہیں کہ درمیان ہی سے مسکراتے ہوئے واپس ہوتے کرہ میں پہنچ کر کتاب اٹھائی یا کاغذ اٹھائے اور کچھ لکھنے بیٹھ گئے جاننے والے جانتے تھے کہ کوئی علمی انکشاف ہوا ہے۔“

میں حضرت کی ایسی کیفیات حالات اور واقعات کے مشاہدہ سے مجھ حیرت تھا کہ آپ کے ایک خصوصی معتقد اور مجلس میں عقیدت سے شرکت کرنے والے ایک محب مخلص نے بتایا کہ :-

”ایک مرتبہ میں نے حضرت شاہ صاحبؒ کو تین مرتبہ بیت الخلاء کے ارادے سے نکلنے ہوئے اور پھر واپس کرہ میں آتے ہوئے دیکھا۔“
اس کی وجہ صرف اور صرف حضرت کا علمی استغراق، مہر وقت نکر علم اور اسی تلمذ بننے میں لگے رہتے تھے۔

میرے اس موضوع اور تحقیق و تفحص

بیس روز میں فتح الباری کی ۱۳ جلدیں مکمل دیکھ لی تھیں

کی مناسبت سے مولانا فخر الدینؒ نے ارشاد فرمایا کہ :-

”میرا جس سال دارالعلوم دیوبند میں دورہ حدیث تھا حضرت شاہ صاحب کے کرہ سے متصل میرا کرہ تھا اس لیے آپ نماز کے لیے گلے گلے تشریف لے جاتے ہوئے میرے کمرے پر رک جاتے ایک بار میں فتح الباری شرح بخاری کا مطالعہ کر رہا تھا دریافت فرمایا کہ روزانہ کتنے صفحات کا مطالعہ کرتے ہو؟ میں نے عرض کیا تیس پینتیس صفحات کا مطالعہ معمولاً جاری ہے ارشاد فرمایا یہ بہت کم مقدار ہے میں نے اپنے زمانہ طالب علمی میں ۲۰ روز میں فتح الباری کی ۱۳ جلدیں مکمل دیکھ ڈالی تھیں۔“

دیکھا جو اپنے دل میں وہ دیکھا نہ پھر کہیں یوں تو میری نگاہ سے دنیا گزر گئی

۳۲ سال قبل کی ایک حیرت انگیز مطالعاتی یادداشت | اسی سوانحی اور مطالعاتی مذاقات

میں مجھے حضرت شاہ صاحب بہاولپور کے مشہور مقدمہ جس میں قادیانیت کے خلاف کئی روز آپ مسلسل بیان دیتے ہوئے نظر آئے ایک روز اس مفصل تقریر پر جو آپ نے ختم نبوت کو ثابت کرنے کے لیے "تواتر" سے متعلق فرمائی جس سے آپ یہ ثابت کرنا چاہتے تھے کہ ہمارا دین متواتر ہے اور تواتر کا انکار کرنے والا مرتد اور کافر ہے اس ذیل میں اپنی اجتہادی تحقیق تواتر کی چارگانہ تقسیم، ان کی تعریف اور مثالوں سے تشریح و تفصیل کی جلال الدین شمس قادیانی نے آپ کو مخاطب فرما کر لکھا کہ آپ تواتر کے منکر کو کافر کہتے ہیں حالانکہ "بحر العلوم" نے "فوائح الرحموت" شرح مسلم الثبوت میں امام فخر رازی کے متعلق لکھا ہے کہ وہ تواتر معنوی کے منکر ہیں اس پر شاہ صاحب نے حج سے فرمایا "آپ ان سے یہ کتاب اور حوالہ طلب کیجئے میرے پاس اس وقت یہ کتاب موجود نہیں۔"

جلال الدین شمس کتاب ہاتھ میں لے کر ورق گردانی کرنے لگا تو آپ پر جوش انداز میں کھڑے ہو گئے اور کتاب اس کے ہاتھ سے چھین لی اور حج سے فرمایا کہ:

"یہ صاحب ہیں دھوکہ دینا چاہتے ہیں لیکن میں طالب علم ہوں دو چار کتابیں دیکھی ہیں ان سے میں مفہم (خاموش) نہیں ہوں گا بتیسا سال ہوئے میں نے اس کتاب کا مطالعہ کیا تھا بحر العلوم نے یہ نہیں لکھا کہ "رازی" تواتر معنوی کا انکار کرتے ہیں بلکہ انہوں نے لکھا ہے کہ امام رازی حدیث "لا تجتمع امتی علی الضلالہ" کے متواتر معنوی ہونے کا انکار کرتے ہیں؟"

حضرت علامہ کے قوتِ حافظہ ذہانت، سعادتِ مطالعہ، حفظ و استحضار اور وسعتِ علم اور ہمہ جہت دانش و ہر فن دانی کے اتنے واقعات اور مشاہدات سوانح نگاروں نے لکھے ہیں کہ اس کے لیے بھی ایک مستقل کتاب چاہیے احقر بھی اس سلسلہ کے دلچسپ واقعات ایک مستقل کتاب "علما۔ دیوبند کے حیرت انگیز واقعات میں جمع کر رہا ہے مجھے حضرت علامہ

کی زندگی کا ہر زاویہ رشد و ہدایت اور عبرت و نصیحت کا مرقع نظر آیا۔

۵۔ جب کبھی اہل ذنبا یاد کریں گے مجھ کو
جانے کیا کیا میری روداد کے عنوان ہوں گے

میرری سعادت تھی کہ آج مجھے بہت قریب سے مجالس انور کے فیوضات اور
عالی ظرفی برکات کے مشاہدات کا حظِ وافر حاصل ہو رہا تھا مگر چہ شیخ طریقت، مجاز اور
صاحب عرفان تھے مگر اس کے باوجود پیری مریدی یا سلوک و تصوف کی دکانداری ان کے
ہاں نہیں تھی۔

حضرت کے ملفوظات، تعاریر، درسی امالی اور افادات میں جس قدر اور جس انداز
سے زبان کی احتیاط، مزاج کی لطافت، ذوق کی سلامتی، فکر کی سمواری جیسے فضائل اور
خصائل جس طرح نمایاں نظر آتے ہیں یہ ایسے شعبے ہیں جن کا حصول سلوک و تصوف کی
وادیاں عبور کئے بغیر حاصل نہیں ہوتا مگر ان کے ہاں تو ڈکار دینا بھی حرام تھا ۵
ذرا پی کر بہک جانا یہ کم ظرفوں کا شیوہ ہے
جو عالی ظرف ہیں جتنی پتیں وہ کب بکتے ہیں

حافظ ابن حجر کی زیادتیوں کا جواب دفاع ہے آغاز جنگ نہیں ایسی وجہ تھی کہ حنفیت
میں استحکام کے

باوجود دوسرے فقہی مکاتب کے ان طویل القدر اشخاص پر بھی تنقید میں احتیاط برتتے جن کی
جرح و تنقید سے حنفیت کو خاص طور پر نقصان پہنچا ایک مرتبہ درس میں خود ارشاد فرمایا۔
حافظ ابن حجر عسقلانی، جنہوں نے حنفیت کو خاص طور پر نقصان پہنچایا۔
جب مجھے بخاری پڑھنے کے لیے دی گئی تو حنفیہ کی جانب سے حافظ ابن
حجر کی زیادتیوں کا جواب دینے کے لیے میں ذاتی طور پر کوئی فیصلہ نہیں کر سکا
سرہند پہنچ کر حضرت مجدد الف ثانی کے مزار پر انوار پر مراقب ہوا اور
اس طویل مراقبہ کے بعد قلب میں یہ بات آئی کہ حافظ ابن حجر نے حنفیت کو
نقصان پہنچانے کی ابتدا کی ہے اس لیے ان کی زیادتیوں کا جواب دفاع ہوگا

آغاز جنگ نہیں :-

بلکہ ایک موقع پر یہ بھی ارشاد فرمایا کہ

صرف امام اعظم کا متعلق ہوں | الحمد للہ میں کسی فن میں کسی کا متعلق نہیں ہوں ہر فن میں میری مستقل رائے ہے بجز فقہ کے کہ فقہ میں کوئی رائے نہیں رکھتا صرف امام اعظم کا متعلق ہوں ہر فن کی اساس شخصیتوں اور ان کے افکار پر میرے تعقبات ہیں جنہیں میں پیش کر رہا ہوں کہ اہل علم کے سلیم الفکر ان کا انکار نہیں کریں گے لیکن اس کے باوجود طلباء کو نصیحت کرتا ہوں کہ اہل علم کے احترام میں کوتاہی نہ کریں خواہ ان علماء کا تعلق کسی بھی مکتب فکر سے ہو خصوصاً ائمہ فقہ پر مناقشات اور تعقبات میں سوء ادبی کو ہرگز نہ شریک نہ ہونے دیں اس سے حضرت کے قلبی کیفیات، سلف صالحین سے عقیدت و ارتباط اور ادب و احترام اور ان کی عظمت و اکرام کا اندازہ بھی لگایا جاسکتا ہے ۔

کس کو نصیب ہے یہ ذوق کس کو بناؤں عارفی

گنا سرور و کیف ہے عشق جگر گزار میں

"تواتر" کی چار قسمیں | علم الحدیث اور علم مصطلح الحدیث سے شغل اور تعلق خاطر تو اس وقت سے پیدا ہو گیا تھا جب ۱۹۷۵ء میں دارالعلوم حقانیہ میں دورہ حدیث کی تکمیل کی سعادت حاصل ہوئی ہے پھر بعد میں شیخ الحدیث مولانا عبدالحق نورانی مدظلہ کے امالی ترمذی پر حقائق السنن کے نام سے کام شروع کیا تو متون و مشروعات، فن کی تمام کتب، مصطلح الحدیث کے ذخیرہ کتب سے خوب خوب واقفیت ہوتی اخذ و استفادہ اور استنباط مسائل کے خوب خوب مواقع ملتے رہے مگر تواتر اور اس کی چار صورتوں کا علم پہلی بار علامہ انور شاہ کشمیری سے مطالعاتی ملاقات میں حاصل ہوا آپ نے مقدمہ بہالپور میں اپنے عدالتی بیان میں ارشاد فرمایا :-

دین محمدی کا جناب رسول اللہ صلی اللہ علیہ وسلم سے ثبوت یا تواتر ہے یا خبر واحد سے تواتر کا مطلب یہ ہے کہ پیغمبر اعظم صلی اللہ علیہ وسلم سے کوئی بات مستقلاً پہنچی ہو اور اس میں غلطی کا کوئی امکان نہ ہو تواتر کی چند صورتیں ہیں جن کی تفصیل یہ ہے :-

”تواتر ہمارے دین میں چار قسم پر ہے۔ حدیث من کذب علی فتعدا
 فلیتبوامقعدہ من النار۔ حدیث متواتر ہے اور ۲۰ صحابہ کرام سے
 بسند صحیح مذکور ہے اس کو تواتر اسنادی کہا جاتا ہے۔ نزول مسیح کے سلسلہ میں
 ہمارے پاس چالیس احادیث متواتر موجود ہیں ان کا انکار کفر ہے؟
 تواتر کی دوسری قسم ”تواتر طبقہ“ ہے جس میں معلوم نہیں ہوتا کہ ایک چیز کو کس نے کس
 سے لیا مگر اتنی بات معلوم ہوتی ہے کہ کچھ لوگوں نے انھوں سے لی تھی قرآن مجید کا تواتر اسی
 تواتر کے ذیل میں آتا ہے اس کا منکر بھی کافر ہے یہ بیان فرماتے ہوئے آپ نے ایک اہم
 بات یہ بھی ارشاد فرمائی کہ:

”مسواک کا ثبوت بھی اوپر ذکر کردہ دونوں تواتر کے ذیل میں آتا ہے
 اس لیے مسواک کے ترک استعمال میں تو کوئی حرج نہیں لیکن پیغمبر سے اس
 کے استعمال کے ثبوت کا انکار کفر ہے۔ اسی طرح اگر کوئی یہ کہے کہ
 ”جوہ (غلو) حرام ہے تو وہ کافر ہے کیونکہ آنحضرت صلی اللہ علیہ وسلم نے جوہ
 کھائی ہے اور امت اب تک ”جوہ“ کھاتی چلی آتی ہے اس تواتر قطعی کا
 انکار بھی کفر ہوگا حالانکہ ”جوہ“ کا کھانا کھانا کوئی بڑی بات نہ تھی۔“

تواتر کی تیسری قسم ”قدر مشترک“ ہے جس کی حقیقت یہ ہے کہ بہت سی حدیثیں خبر
 واحد کی شکل میں آتی ہوں لیکن ان سب کا مضمون اور مفاد تواتر کی حد تک پہنچ گیا جس کی مثال
 آنحضرت صلی اللہ علیہ وسلم کے معجزات ہیں کہ ان میں سے بعض متواتر ہیں اور بعض خبر آحاد۔ ان
 اخبار آحاد میں ایک مضمون مشترک ملتا ہے جو قطعی ہے اس کا بھی منکر کافر ہے
 تواتر کی چوتھی قسم تواتر تواتر ہے جس کا حاصل یہ ہے کہ ایک نسل نے دوسری نسل
 سے لیا ہو مثلاً تمام امت اس علم میں مساوی طور پر شریک ہے کہ:

”خاتم الانبیاء محمد صلی اللہ علیہ وسلم کے بعد کوئی نبی نہیں آئے گا۔“

اس تواتر کا انکار بھی کفر ہے متواترات میں تاویل اور ان کے مطالب کو مسخ کرنا

بھی کفر ہے۔

آج بھی ملک بھر میں دینی سیاسی جماعتوں اور مذہبی
 قیادت کی کسی نہیں ملک بھر میں متعدد مذہبی سیاسی

جماعتیں اور پھر جماعت میں جماعت در جماعت کا قائم ہو چکی ہیں انتشار، انشراق باہمی
 بے اعتمادی اور بد مزگی کی رسوم فضا ہے جس نے پوری ملت کو داغدار بنا دیا ہے حضرت علامہ
 سے اس عنوان پر کچھ استفسار کرنا چاہتا ہوں اور شاد فرمایا:

مذہبی تنظیم کے قیام کا واحد مقصد رابطہ دینی اور اخوت مذہبی کو باقی
 رکھنا ہونا چاہیے اسی اہم مقصد کے انصرام کے لیے علماء کرام کا ایک دائرہ
 میں نظام قائم کیا گیا تھا جس کا نام جمیعتہ علماء ہند تھا تاکہ موجودہ زمانے کے
 ابھرتے ہوئے مسائل جن کا تعلق سیاسیات، مذہبیات، اخلاقیات، معاشرت
 تمدن یا اقتصادیات کسی سے بھی ہو اس کے لیے درپیش حل طلب مسائل
 کے لیے بحث و تمحیص، تحقیق و تدقیق کے بعد علماء اسلام جمہور مسلمین
 کے لیے راہ عمل نکالیں اور صحیح قیادت کا فریضہ انجام دیں۔ چونکہ اسلام کی
 تعلیم ہی ہے اور شریعت غزہ کا مقتضی بھی یہی ہے اور اسلاف کا فونڈ عمل
 بھی اس کا تقاضا کرتا ہے۔

گذشتہ تین ماہ سے یہاں پاکستان کے ایک
 مرکزی وزیر سردار آصف اور ان کے ہمراہ

بغزوہ غلط مسلمان سود کی حرمت کے خلاف سرکار کی سرپرستی میں ایک مہم چلا رہے ہیں اور
 علی الاعلان اخبارات میں سود کے جواز کا فتویٰ بھی صادر فرمایا ہے اور یہ بھی کہتا ہے کہ سودی
 نظام کے بغیر ملکی استحکام ناممکن ہے، حضرت شاہ صاحبؒ کا اس سلسلہ میں موقع و محل اور
 حالات کی مناسبت سے نقطہ نظر معلوم کرنا چاہتا ہوں اور شاد فرمایا:

سود کی مثال جزام کے مرض جیسی ہے جو بڑھتا ہی جاتا ہے اور کم نہیں ہوتا
 حسب قواعد شرعیہ محمدیہ صلی اللہ علیہ وسلم سود ایک لعنت ہے جو دینے
 والے، لینے والے، کھانے والے، کھلانے والے، اس پر گواہ بننے والے

اور اس کی تحریر کھنے والے پر مساوی طور پر تقسیم ہوتی ہے یہ دنیا میں روحانی اور اخلاقی جہاد ہے اور آخرت میں جہنم کا موجب ہے۔

مولانا ظفر علی خاں جو اسی زمانہ میں سوڈ کے مسلمانوں کے لیے سوڈ مندر ہولے کا رجحان رکھتے تھے حضرت شاہ صاحب سے سوال کیا اور نیت یہ تھی کہ مسلمانوں کے لیے کوئی جواز حاصل کر لیا جائے تو حضرت نے جواب میں ڈیڑھ گھنٹہ اس کی حرمت و ہلاکت اور بلا انگیزیں پر مفصل تقریر کی جو ظفر علی خاں کے مقصد کے خلاف پڑی وہ بھی بہاں دیدہ تھے انہوں نے اسلوب بدل کر پھر سوال کیا تو حضرت شاہ صاحب نے اپنے خصوصی انداز میں فرمایا کہ

بھائی! ہم مسئلہ کشف (واضح) کر چکے ہیں اب جس کو جہنم میں جانا ہو چلا جائے لیکن ہماری گردنوں کو پل نہ بنائے۔

حضرت علامہ انور شاہ کے بارے میں بچپن میں اپنے اساتذہ کرام اور مشائخ کی علمی مجالس میں جو کچھ سنا تھا مطالعاتی ملاقات میں اس سے کہیں بڑھ کر پایا یہ تو ابتداء سے شعور سے اپنے اساتذہ

انور شاہ کا مسلمان ہونا بھی
اسلام کی حقانیت کی دلیل ہے

کی زبان سے کانوں میں بات بیٹھ چکی تھی کہ ایک مرتبہ حضرت حکیم الامت مولانا اشرف علی تھانویؒ کی مجلس میں ایک روز مستشرقین میں سے کسی ایک کا ایک حاضر مجلس نے یہ مقولہ سنایا کہ "الاسلام کی حقانیت کی علامت امام غزالی کا وجود ہے، تو حضرت حکیم الامتؒ نے بدایت علامہ عثمانی مرحوم سید عطار اللہ شاہ بخاری نے فرمایا کہ

"میرے نزدیک اسلام کی حقانیت کے دلائل میں سے موجودہ وقت میں مولانا انور شاہ کا مسلمان ہونا ہے یہ اتنے بڑے عالم ہیں کہ اگر اسلام میں کہیں اور کسی جگہ بھی کجی ہوتی تو اسلام کو چھوڑ دیتے اور جب یہ اسلام پر ہیں تو یقیناً یہ اسلام کی صداقت کی ایک دلیل ہے۔"

اسی طرح اپنی طالب علمی کے زمانہ آغاز ہی سے یہ بات بھی بڑی دلچسپی سے ذہن میں بٹھا دی گئی تھی اور آج مطالعاتی ملاقات میں وہ بارہ اس کی یاد تازہ ہو گئی اور دل و دماغ پر گریا پتھر کی لکیر بن گئی ہے۔

عمل کیلئے حنفیت کافی ہے | ہر ایوں تھا کہ ایک مرتبہ مصر کی معروف علمی و دینی شخصیت اور عظیم بین الاقوامی سکالر علامہ رشید رضا صاحب "النار"

جن کے علم و فن اور خصوصی نگارشات سے ایک عالم واقف ہے شیخ عبدہ ان ہی کے ممتاز تلامذہ میں سے ہیں اور جنہیں عالم اسلامی کی تاریخ کبھی فراموش نہیں کر سکتی ندوۃ العلماء لکھنؤ کے جشن علمی میں علامہ رشید رضا کے مدعو کیا گیا تو مختصر وقت کے لیے وہ دارالعلوم بھی تشریف لائے موصوف شافعی مذہب تھے اور احناف سے عام بدگمانی کے شکار تھے۔ دارالعلوم دیوبند میں خیر مقدمی اجلاس میں علامہ انور شاہ کی ایک ارتجالی تقریر جس میں دارالعلوم کے انداز فکر مختلف فقہی مکاتب میں فقہ حنفی کا تفوق، پختہ قرآن فقہی سرچشمہ کی آبیاری، شاہ ولی اللہ کا مجتہدانہ درس اور ان خصوصیات و کمالات کا مختصر بیان کیا جن کا حال یہ عظیم اسلامی ادارہ ہے علامہ رشید رضا کرسی پر طرہ افزہ تھے اور شاہ صاحب کا بحر علم ملاحظہ پذیر تھا دیکھنے والوں کا بیان ہے رشید رضا عربوں کے خصوصی انداز پر داد دیتے ہوئے کرسی سے کھڑے ہوتے اور بار بار ان کی زبان پر آتا۔ واللہ ما را یت مثل هذا العالم الجلیل قط۔ اللہ کی قسم! میں نے انور شاہ جیسا عالم جلیل ہرگز نہیں دیکھا۔ صرف یہی نہیں علامہ انور شاہ کی جوابی تقریر میں علامہ رشید رضا نے فرمایا۔

"اگر حنفیت وہی ہے جس کا ذکر ابھی میرے سامنے مولانا انور شاہ نے کیا

تو پھر میں واضح اعلان کرتا ہوں کہ عمل کے لیے حنفیت کافی وافی ہے؟

جب مصر پہنچے تو اپنے شہرہ آفاق رسالہ "النار" میں غیر مبہم الفاظ میں لکھا۔

"اگر میں ہندوستان میں دارالعلوم دیوبند نہ دیکھتا تو یقیناً اس ملک سے باہر

واپس آتا؟

مشکلات القرآن کے راستے سے جب علامہ انور شاہ کی مجلس میں حاضری کی دوسری بار سعادت حاصل کی تو ارشاد فرما رہے تھے،

قرآنی اعجاز کو صرف دو لنگڑوں نے سمجھا ہے

لقد را عجز القرآن الا العرجان

جن میں سے ایک زحشر سے ہے اور دوسرا

احدہما من زحشر و ثانیہما من

جرجان سے اور میں ان کا تیسرا ہوں۔

جرجان وانا ثالثہما۔

مشکلات القرآن اس کا واقعاتی ثبوت ہے جو مفسرین کے لیے ایک راہنما و امام کتاب ہے۔

آخری وصیت | ملاقات طویل ہو گئی تھی اور میرے لیے افادات کا ضبط بھی کاربے وارد تھا پھر تاریخین کے لیے اس کی ترتیب بھی تو وقت کا تقاضا کرتی تھی لہذا ان

سے آخری تفسیری نصیحت حاصل کرنے کی درخواست کی ارشاد فرمایا۔

علم وسیلہ ہے جس کا حسن تب ظاہر ہوگا کہ وہ مقصود تک پہنچا دے۔

ہتف العلم بالعمل فان
اجاب والا ارعمل۔
علم، عمل کو آواز دیتا ہے اور بلاتا ہے اگر عمل
ساتھ آجائے فہا ورنہ وہ علم بھی گیا گذرا ہو
جاتا ہے۔

چنانچہ میں نے تمام عمر میں یہ نہیں دیکھا کہ عاصی و گنہ گار کی سمجھ و دریافت میں صحیح ہو۔

شیخ الحدیث حضرت مولانا محمد زکریا

۱۳۱۵ھ ————— ۱۴۰۲ھ

ایک عظیم گناہ بلکہ عظیم تر گناہ کئی روز سے فکر و خیال کے زاویوں میں زیر بحث تھا جو مغربی تہذیب کا تحفہ اور جدید تمدن کا پیدا کردہ ہے وہ ہے مادہ پرستی اور پھر اس سے نفع پسندی، جنسی محبت اور نفسانی خواہش، جو درحقیقت جدید عصری مادی تعلیم کا ثمرہ ہے جس نے ہماری نسلوں کو تباہ کر کے رکھ دیا ہے احقر نے اپنے تخیل میں آج کے حال کا جائزہ لیا تو اسی نتیجے پر پہنچا کہ ہماری نسل نو کے قلوب، ایمان کی حرارت، تپ جلیق کی تپش اور یقین کے سوز سے خالی ہیں اور یہ عالم تو ایک ایسی متحرک شے بن کر رہ گیا ہے کہ جس میں نہ کوئی زندگی ہے اور نہ کوئی روح، نہ شعور و وجدان ہے اور نہ مسرت و غم کا احساس! اس کی مثال اس جامد شے کی طرح ہے جو کسی جابر و ظالم شخص کے دست تصرف میں ہو وہ جس طرح چلے لے حرکت دے اور استعمال کرے۔

خانقاہی نظام | ادیت پرستی اور اس کا فروغ اور اس سے عشق و دارفتگی قدیم زمانے سے چلی آرہی ہے مگر پرانے زمانے میں اس کا توڑ اور موڑ مساجد خانقاہی نظام تھا اہل اللہ اور اولیاء اللہ کی نظر کیسیا اثر تھی تو جہات، فکر آخرت کے مراتب، ذکر کے حلقے اور سوز و گداز کی مخلصیں ہو کر تھیں جو مسلمانوں کے شعور و احساس، قلب و وجدان اور اعصاب میں حرکت و حرارت، سوز و گداز اور درد و تپش پیدا کر دیتے تھے جو ایسا شعلہ جلا بن کر بھڑک اٹھا کہ اس کے بھڑکنے سے ادیت کی زنجیریں گھل جاتی تھیں۔ فاسد معاشرہ اور باطل قدروں کے ڈھیر جل کر فنا ہو جاتے تھے، تاریخ ماضی کے ایسے اوراق کا جب ہم مطالعہ کرتے ہیں تو ہمیں اس بات کا اندازہ ہو جاتا ہے کہ ہمارے اسلام کس قدر طاقتور ایمان و

پرسوز سبب اور بے چین روح رکھتے ہیں۔

اسی تخیل نے مجھے سلف صاکیں اور امت کے مصلحین سے ملاقات، استفادہ اور کتابت فیض کے لیے بے چین کر دیا تا سہم العلوم والنخبات حضرت مولانا محمد قاسم نانوتوی، حضرت مولانا رشید احمد گنگوہی، حضرت مولانا اداواتر مہاجر مکی غرض کئی ایک اکابر اور عظیم تر علمی و دینی شخصیات تخیل کی زمین پر ابھرتے رہے اور دل گراہی دیتا رہا کہ ہاں بس ان ہی سے ملنا چاہیے ابھی یہ فیصلہ نہیں کر پایا تھا کہ آج کی حاضری کن کی محفل میں ہو اور استفادہ کے لیے کس متعین کر دیا جائے کہ دارالعلوم میں اپنے دفتر دارالتصنیف میں موجود دایمہ جانب کی چھوٹی میز پر محدث کبیر ریحانہ العصر شیخ الحدیث حضرت مولانا محمد زکریا کی خود نوشت سوانح حیات آپ بیتی پر نظر پڑ گئی نگاہیں اسی پر جم گئیں۔ بے تابی دل نے کتاب کے اوراق اور کھلے صفحات نگاہوں کے سامنے کر دیئے اسی طرح شیخ الحدیث حضرت مولانا محمد زکریا سے کتابی اور مطالعاتی ملاقات ہو گئی۔

درس نظامی کا آخری نمونہ | شیخ الحدیث مولانا محمد زکریا ہندوستان ہی نہیں پورے عالم اسلام میں صدیوں سے کارفرما نظام تعلیم و درس نظامی کی

تعلیم و تربیت کا بیٹا ہے آخری نمونہ اور جامع ترین پیکر ہے شیخ الحدیث مولانا محمد زکریا کی ذات صرف شخص واحد کی سوانح، کردار اور تاریخ نہیں بلکہ ان کا مطالعہ، ان سے استفادہ اور ان کی بارگاہ میں حاضری گویا ایک مردم خیز دور، ایک مردم آفرین معاشرہ، ایک حیات بخش نظام تعلیم و تربیت اور ایک پُرشور اور شاداب شاخ و نہال کی آخری بہار کی کہانی ہے۔

ایک جامع الکملات شخصیت | میں نے آج بہت قریب سے دیکھا اور اس سے قبل بار بار ٹوٹل ٹوٹل اور پرکھ پرکھ کر یہ جاننے کی سعادت

حاصل ہو چکی ہے کہ شیخ الحدیث مولانا محمد زکریا کے تعلیمی تدریسی، تصنیفی، تبلیغی، فکری اور قومی و ملی عظمتوں کی بنیاد اخلاص، قہمت اور ایمان و احتساب پر مبنی تھی اساتذہ و شیوخ کے بارے میں ان کے معاملات اور رویہ کامل اطاعت و انقیاد کا تھا مرہبوں اور محسنوں کے مسئلہ میں وہ مکمل تفویض و تسلیم کا عملی نمونہ تھے متعاصر زندگی کے بارے میں وہ توکل و قناعت،

اعتماد علی اللہ بلکہ ایشارہ قرآنی اور محنت و مطالعہ کو ہدف سمجھتے تھے حصول کمال کے سلسلہ میں استغراق و خود فراموشی ان کا طرہ امتیاز تھا معاصرین کے ساتھ تعلقات میں تواضع و اعتراف ان کا طریقہ تھا مختلف خیال عناصر افراد اور جماعتوں کے سلسلہ میں وہ ہمیشہ حسن ظن، التماسِ عذر اور جمع بین الاضداد کی قوت و صلاحیت کے مالک تھے کمالات علمی اور مدارج باطنی کے حصول میں عزم و مجاہدہ ان کی عادت تھی۔

آج مجھے بھی خوش نصیبی اور نیک بختی نے یاد رہی کی کہ آپ کی اپنی آپ بیتی کے راتے ان کی ملاقات اور ان سے استفادہ کا موقع مل گیا اس قدر جامع الکمالات اور ہمہ جہت شخصیت سے استفادہ کے دوران جو چیزیں احقر حسب عادت محفوظ کرتا رہا وہی نذر قارئین ہیں خدا کے کہ ہم لوگ عملی زندگی میں واقعہً ان جو اہر بیش بہا کی کوئی قدر کر سکیں۔

احقر کا سب سے پہلا تجسس اور طالب علمانہ سوال یہی دیندار ماحول اور ہونہار زکریا تھا کہ مجھے اور میرے تاریخین کو اولاً یہ معلوم ہو جاتے کہ حضرت شیخ کی آنکھ کس ماحول میں کھلی ان کی تربیت کرنے والی گود کیسی تھی ان کے گھر کا ماحول کیا تھا انہیں پوری تربیت کس طرح حاصل ہوئی انہیں اللہ والوں کے ترجمات کا کس طرح منظور نظر بنا پڑا۔ چنانچہ آپ بیتی کا مطالعہ اسی نقطہ نظر سے کیا تو جو جواب حاصل ہوا وہ یہی تھا کہ،

شیخ الحدیث مولانا محمد زکریا کے گھر کے اندر اور باہر عبادت کا ذوق، نوافل و تلاوت کا اہتمام، اہل اللہ اور مردانِ خدا سے وابستگی و شفقتگی، درس و مطالعہ کا انہماک، تہذیب و متانت، و صغاری و سنجیدگی اور بلند ہمتی و جفاکشی، ہوا اور فضا میں رچی بسی ہوتی تھی اس سے ہونہار بچے زکریا کے حواس اور بیدار دل و دماغ متاثر ہوتے۔ چونکہ آپ کے والد مولانا محمد یحییٰ صاحب سے حضرت مولانا رشید احمد گنگوہی کا سرپرستانہ، مرتبانیہ بلکہ ایک گونہ پدرانہ تعلق تھا لہذا خوش نصیب کہ حضرت گنگوہی کی خصوصی شفقتوں، محبت کی نگاہوں اور مقبول دعاؤں کا بھرپور حصہ ملا۔

آج کی اس محفلِ رشد و ہدایت کو احقر نے فنیت جانا اور ان کے
یکسوئی اور ذوق مطالعہ

زبانہ ماضی میں ذوق کتب بینی، اشتیاق مطالعہ کے بارے میں
وریافت کرنا چاہا تو انہوں نے از خود ارشاد فرمایا کہ ہمارے ان کی تعلیم و تربیت، ذہن سازی، علم و
مطالعہ اور عبادت و ریاضت کے احول کی یہ برکتیں تھیں کہ کبھی بھی سیر و تفریح کا شوق پیدا نہیں
ہوا یکسوئی اور تنہا پسندی اور کتب بینی کا ذوق اس قدر بڑھا کہ ایک مرتبہ مدرسہ قدیم سے چھ
مہینے تک باہر جانے کی نوبت تک نہ آتی۔

مدرسہ قدیم میں ابتداء سے سب ضروریات کا انتظام ہے مدرسہ کتب خانہ، مسجد،
غسل خانہ اور بیت الخلاء سب موجود ہیں بیت الخلاء کے لیے کچھ ٹوٹے پھوٹے جوئے بھی ٹپے
رہتے ہیں اس طرح بعض اوقات شیخ کو مستقل رہسینوں اپنا جوتا استعمال کرنے یا نیا جوتا خریدنے
کی بھی ضرورت پیش نہ آتی۔ اس پر ایک واقعہ بھی سنایا کہ ایک مرتبہ میرا نیا جوتا مدرسہ میں سے
کسی نے اٹھایا تو چھ ماہ تک مجھے دوسرا جوتا خریدنے کی ضرورت نہیں ہوئی کیونکہ اس مدت
میں مجھے مدرسہ سے باہر قدم نکالنے کی نوبت ہی نہیں آتی مدرسہ ہی کی مسجد میں جماعت ہوتی
تھی اور مدرسہ کے بیت الخلاء میں ایک دو جوئے جو کسی کے پرانے ہو جاتے ہیں وہ ڈال دیتا
جواب تک بھی دستور ہے اس وجہ سے مجھے کس ضرورت کے واسطے بھی مدرسہ کے دروازہ
سے نہ تو باہر قدم رکھنا پڑا نہ جوئے کی ضرورت ہوئی۔

اپنے اساتذہ کرام بالخصوص میں سیدی شیخ الحدیث حضرت
مولانا عبدالحی صاحب زادہ مرقدہ اور حضرت امام

لاہوری کے خلیفہ اجل مولانا تاضی محمد زاہد احمینی مدظلہ سے بار بار سنا اور اب عقیدہ بھی تو
یہی بن گیا ہے کہ

شیوخ کا طین سے استفادہ اور باطنی ترقیات میں اس بات کو بڑا دخل ہے کہ ان کی
معروفہ خدمت کی تکمیل اور ان کے ذوق مشغلہ میں تندہی خود فراموشی اور جانکاہی سے نفاقت
واعانت کی جلتے اہل بصیرت کے نزدیک مسترشد کو اس سے اپنے شیخ کی جو محبوبیت اور اعتماد
حاصل ہوتا ہے اور اس سے جو باطنی ترقیات حاصل ہوتی ہیں اور جس سعادت کے ساتھ سلوک

کے مدارج اور معرفت کے مراحل طے جوتے ہیں وہ عام طور پر کسی اور راہ سے اور بعض اوقات بڑے بڑے مجاہدات سے بھی طے نہیں ہوتے۔

آغاز شباب میں خود کو تصنیف و تالیف کے لیے وقف کر دیا | خوش نصیبی اور قدرت کا
یادری سے شیخ الحدیث

حضرت مولانا محمد زکریا کو بھی اپنے وقت کے عظیم محدث حضرت مولانا خلیل احمد سہانپوری کی خدمت و صحبت، محبت اور قربت کی سعادت آغاز شباب سے حاصل ہو گئی حضرت سہانپوری ہر تن، نبل المہودہ کی تالیف کی طرف متوجہ تھے اور اس کی تکمیل کا جذبہ اور ذوق ہر چیز پر غالب تھا۔ شیخ زکریا کی بڑی خوش قسمتی اور اسی کے ساتھ ان کی بڑی فہانت اور حقیقت شناسی تھی کہ انہوں نے اپنے آپ کو اس کام کے لیے وقف کر دیا اور دنیا و مافیہا سے بے خبر اور بے تعلق ہو کر اپنی صلاحیتوں کے ساتھ اس میں لگ گئے شیخ الحدیث مولانا محمد زکریا نے اس عرصہ میں سولے شدید مجبوری کے ہر طرح کے سفر، نقل و حرکت اور ہر اس چیز سے جس سے اس کام میں صرج واقع ہو کر یز کیا اس طرح انہوں نے گویا خود کو ہر طرح پایہ زنجیر بنا دیا۔

پھر حضرت شیخ نے نہ صرف یہ کہ متعلقہ مواد کے استخراج، تعلیق و تحقیق ترتیب کا کام کیا بلکہ تحریر، تنوید و تصحیح سے لے کر طباعت تک کے جاں گسل مراحل میں خود کو اس طرح لگا دیا گویا یہی ان کی زندگی ہی کا مقصد ہے۔

صحبت اور خدمت شیخ | احقر نے اپنی مطالعاتی طاقت میں حضرت شیخ الحدیث کو بہت قریب سے دیکھا ان کی بلند ہستی، طرز زندگی، خداداد مقبولیت

خدا تعالیٰ کی مسبب الاسباب کا عینی شاہدہ اور عالی حوصلگی ان کی ہر اداسے چمکتی نظر آتی تھی وہ بڑی سے بڑی راحت، آسائش اور پیش کش کو ٹھکرا سکتے تھے مگر اپنے شیخ کی صحبت اور افلاص کے ساتھ خدمت دین کو ترک کرنا گویا موت کو دعوت دینا تھا۔

چنانچہ کام ایڈھا کے مدرسہ عالیہ سے شیخ الحدیث مولانا محمد زکریا کو شیخ احمدیثی کے منصب کی پیش کش ہوئی جس کی ۱۲۰۰ روپے تنخواہ تھی اور صرف ترمذی اور بخاری پڑھانا تھا پہلے خط آیا پھر اجنبٹ ہمارا کہ خط کے جواب کا سخت انتظار ہے شیخ الحدیث نے فرمایا کہ ہمار

کے جواب میں میں نے صرف یہ کہہ دیا کہ معذوری ہے خط میں مفصل لکھا کہ یہ ناکارہ اس کا اہل نہیں ہے آپ نے محض حسن ظن سے کام لیا ہے۔

مجھ کو جینا ہی نہیں بندہ احسان ہو کر | اس سے قبل جب آپ دورہ کے اسباق پڑھی
تابلت سے پڑھا رہے تھے دائرۃ المعارف

حیدرآباد سے خط آیا کہ دائرہ میں بہتی کے اسما۔ رجال پر مستقل کام کا فیصلہ ہوا ہے دائرہ کا
رجمان آپ کی طرف ہے تنخواہ ۸۰۰ روپے ماہوار ہوگی سرکاری موٹر بھی ملے گی اور مکان بھی
دیا جائے گا ملازمت بھی صرف چار گھنٹے کی ہوگی کتب خانہ آصفیہ سے استفادہ کی سکل آزادی
اسی پیش کش میں متعدد اقتصادی اخلاقی اور عملی ترغیبات تھیں اور ان میں سے ہر ایک کے ساتھ
بڑے قوی دلائل اور وجوہ جواز بھی موجود تھے لیکن مولانا محمد زکریا پر اپنے شیخ، اپنے مرتبی اور
اپنے محسن استاذ مولانا خلیل احمد سہارنپوری کا فراق اور ان کے صحبت فیض اثر سے جدائی شاق تھی
ایک کارڈ پر برجستہ جواب لکھ دیا کہ ع

مجھ کو جینا ہی نہیں بندہ احسان ہو کر

شیخ کی یہ قربانیاں تھیں کہ اللہ تعالیٰ کی نصرت اور کفالت ہمہ دم ان کی رفیق رہی۔

اللہ تعالیٰ نے انہیں مدارج عالیہ سے لڑا اور اپنی محبت رضا کی دولت سے سرفراز فرمایا۔

شیخ کا کتب خانہ | شیخ کی عظمت تو بچپن ہی سے دل و دماغ پر مسلط تھی جب سکول میں
پڑھا کرتا تھا تب سے تبلیغی نصاب سے بھی شناسائی ہو گئی تھی مگر

جب دارالعلوم حقانیہ میں اپنے شیخ و مرتبی شیخ الحدیث مولانا عبدالحق نور اللہ مرقدہ کے الماتی

ترندی پر حقائق السنن کے نام سے کام شروع کیا تو پھر تو اذ جز المساک لایع الدراری بنی الجہود

الکوکب الدرری اور تقریریں جاری لازمتہ مطالعہ بن گئے تھے تب معلوم ہوا کہ شیخ علوم و معارف

کی عظمت کی انتہا پر پہنچے ہوئے ہیں خیال آیا کہ اس قدر عظیم محدث اور محقق مصنف نے کتنے زیادہ

کتابوں کا مطالعہ کیا ہوگا ان کے پاس کتنا کتب خانہ، کیا جدید نظام کیا کمپیوٹر سسٹم کیسا جدید

کتب خانہ جوگا مگر جب کتابی ملاقات ہوئی تو دیکھا

کہ ان کے مطالعہ اور تصنیف و تالیف کی نشست گاہ دیدنی تھی نہ کہ شنیذنی ایک چھوٹا سا

کہ جس میں کتابوں کا اس طرح ذخیرہ تھا گویا درود یار اس کے ہیں ان کتابوں کے درمیان پناہ لیتے تو ایسا معلوم ہوتا کہ کوئی پرندہ جردن بھر غیر جنس میں رہا ہے ابھی اپنے آشیانہ میں واپس آ گیا ہے خواجہ میر درد نے اسی کی تصویر کھینچی ہے۔

جائے کس واسطے لے درو میخانہ کے بیچ

کچھ عجب مستی ہے اپنے دل کے پیانہ کے بیچ

تصویر پر فکیر | شہرت، حب جاہ حب مال، خود نمائی اور ذاتی تشہیر کا فتنہ زور مل پر ہے عوام تو عوام، لچھے بھلے دیندار لوگ، علماء و معلمین بھی اسی مرض میں گرفتار وبال ہیں تصویر جو چاروں مذہب میں حرام ہے جس کے بارے میں حضور صلی اللہ علیہ وسلم نے ارشاد فرمایا کہ "لن الله المصورون" تصویر بنانے والوں پر اللہ نے لعنت کی ہے آج اس پر کوئی فکیر نہیں کرتا اسے عیب نہیں سمجھا جاتا۔

شیخ الحدیث حضرت مولانا محمد زکریا کی سوانحی اور مطالعاتی ملاقات میں اس سلسلہ کا دلچسپ واقعہ نظروں کے سامنے گذرا شاید میرے سمیت قارئین کے لیے باعث عبرت و مواعظت بن جاتے۔ ہر ایوں کہ ۱۹۳۹ء میں اخبار "الجمیعة" میں "شیخ المذہب ختري" پر تبصرہ لگا کر نے یہ بھی لکھ دیا کہ "اس کی بڑی قدر و قیمت اس بات سے ہے کہ اس میں شیخ الاسلام مولانا حسین احمد مدنی کی تصویر ہے۔"

شیخ الحدیث مولانا محمد زکریا کی رگ حمیت وینی پھر لکھ اٹھی ان سے نہ رہا گیا انہوں نے فوراً مولانا سید ابوالحسن علی ندوی اور مولانا محمد منظور نعمانی کو ایک مکتوب تحریر فرمایا کہ یہ (تصویر کی اشاعت و تعریف) مشائخ و علماء کے آرگن (الجمیعة) کے لیے نہایت نامناسب ہے یہ حضرات تصویر کشی کی تقبیح نہ کریں تو کم از کم مرجع سرفرازی تو نہ کریں اس کے متعلق اگر آپ حضرات کے نزدیک نامناسب نہ ہو تو "الفرقان" اور "تعمیر" دونوں میں تنقید ضروری ہے۔

تمام فتنوں کا ایک علاج | مرحوم نے آخر عمر میں باوجود ضعف، علالت، امراض اور دسیوں عوارض کے طویل طویل اسفار کئے۔ طبیعت میں خلوت پسندی اور سفر سے نفرت تھی مگر اس کے باوصف سفر کی صعوبتیں برداشت کیں۔

احقر کے استفسار پر فرمایا:

”میرے یقین ہے کہ فتن کا علاج اللہ تعالیٰ کا ذکر ہے اور اسی جذبہ کے تحت لگوں لگوں پھر رہیں کہ مانتا ہوں دنیا سے ختم ہی ہو گئیں۔“

اخلاص و لہیت اور حرارت باطنی کی ضرورت | جب حضرت شیخ کی پوری زندگی کے مساعی اور تعلیمات کا بہت

قریب سے مطالعہ کیا تو معلوم ہوا کہ وہ تمام دینی و علمی اور اصلاحی کاموں اور دعوت و تبلیغ کے لیے اخلاص و صہیت، حیات قلبی اور حرارت باطنی کو ضروری سمجھتے تھے جو ان کے نزدیک نمبر نمبر اسٹیٹم کے تھے جس کے بغیر دین کی کوئی گاڑی چلتی نہیں اپنے مکتوب میں تحریر فرمایا کہ:-

”انجن میں آگ کی ضرورت ہوتی ہے اور وہی آگ انہیں درباروں

(خانقاہوں اور ذکر کے حلقوں) سے ملتی ہے۔“

میرے بڑوں کے دو باغ | گذشتہ عشرے میں دارالعلوم دیوبند میں اختلاف اور انتشار کی ہوا تیں چلیں اس سے قبل ۱۳۸۲ھ میں جب

منظام العلوم سہارنپور میں اچلی اور بیگامہ و انتشار رہا تو اس سے حضرت شیخ کے دل پر بڑی چوٹ لگی وہ ان دنوں اکثر یہ شعر پڑھا کرتے تھے:-

وہ محروم تما کیوں نہ سونے آسماں دیکھے

کہ جو منزل بہ منزل اپنی محنت رائیگاں دیکھے

دارالعلوم دیوبند کا قضیہ اپنی آخری حدود کو نہیں پہنچا تھا کہ حضرت نے اپنی ایک تحریر میں ارشاد فرمایا

”دیوبند و سہارنپور کا ہر وقت فکر ہے کہ میرے بڑوں کے دو باغ ہیں

کتنے صلاح و فلاح سے اکابر نے لگایا تھا اور ہم ناخلفوں نے اس کو کس طرح

برباد کرنا شروع کر دیا ہے فالی اللہ المشتکی بڑوں کی نصیحت تھی کہ جب

تک اخلاص رہے گا یہ پھلے گا اور پھولے گا اور جب اخلاص نہیں رہے گا برباد

ہو جائے گا اس کا منظر اب ملنے ہے..... کاش یہ حضرات حضرت نازقیؒ

حضرت گنگوہی وغیرہم کی سوانح عمریاں ہی دیکھ لیتے تو اچھا تمامیرا توجہی چاہتا ہے
کہ یہ لوگ ان حضرات کی سوانح کے علاوہ کچھ اور نہ پڑھیں :

تصوف کی حقیقت و لب لباب | آج لوگوں کو تصوف کے نام سے چڑھے حالانکہ اس
کے ذریعہ نفوس کا تزکیہ، اخلاق کا تصفیہ اور ظاہر و

باطن کی تعمیر ہوتی ہے اس سے سعادت ابدیہ کی تحصیل ہوتی ہے اسی کو اصطلاح شرع میں
احسان اور علم الاخلاق کہتے ہیں میں چاہتا تھا کہ حضرت شیخ جو صوفیاء کے مشرخیل اور صاحب سر و
تعمولی ہیں سے بھی تصوف کی حقیقت معلوم کر لی جائے وہ میرے ارادے کو بھانپ گئے اور
اس سلسلہ کا یہ واقعہ سنایا کہ :-

ایک دفعہ مجھ سے رئیس الاحرار مولانا حبیب الرحمن لدھیانوی نے دریافت کیا حضرت !
یہ تصوف کیا بلا ہے ؟ اس کی حقیقت کیا ہے ؟ پرسوں واپسی ہوگی اس کا جواب آپ سوچ
رکھیں۔ شیخ فرماتے ہیں :-

میں نے مصافحہ کرتے کرتے جواب دیا "صرف تصحیح نیت" اس کے سوا کچھ نہیں جس کی
ابتداء "انما الاعمال بالنیات" سے ہوتی ہے اور انتہا "ان تعبد الله کانک
تواہ" ہے وہ میرے اس جواب پر سکتے میں کھڑے ہو گئے اور کہنے لگے "دلی سے سوچنا آرا
ہوں کہ تو یہ جواب دے گا تو یہ اعتراض کر دوں گا اور تو یہ اعتراض کرے گا تو یہ جواب دوں گا اس
کو تو میں نے سوچا ہی نہیں۔"

انما الاعمال بالنیات سارے تصوف کی ابتداء ہے اور "ان تعبد الله کانک تواہ" سارے
تصوف کا انتہا ہے اسی کو نسبت کہتے ہیں اور اس کو یادداشت کہتے ہیں۔ اسی کو ضروری
کہتے ہیں۔

حضوری گوہی خواہی ازو غافل مشوحافظ

متی ما تلق من تصوی دع الدنیا و امہلہا

اگر بدگاہ ربوبیت میں حضوری چاہتے ہو تو کبھی بھی ان سے غافل نہیں ہونا چاہیے جب
کبھی اپنے محبوب کے ساتھ ملاقات ہو تو دنیا کو چھوڑو اسے رخصت کر دو۔

سارے پاڑ اسی کے لیے بیٹے ملتے ہیں ذکر با الجہر بھی اسی کے واسطے ہے مجاہدہ و مراقبہ بھی اسی کے واسطے ہے اور جس کو اللہ جل شانہ اپنے لطف و کرم سے کسی بھی طرح یہ دولت عطا کر دے اس کو کہیں کی بھی ضرورت نہیں۔

تیرا ہر سانس نخل موسوی ہے | حضرت شیخ اپنی مجلس رشد و ہدایت میں ارشادات عالیہ سے نوازر رہتے تھے حاضرین اپنے اپنے طرف کے مطابق ہدایات اور تعلیمات کے جواہر سے جھولیاں بھر رہے تھے ایک موتی جو میرے پلے پڑا میں سمجھا ہوں اتنا قیمتی ہے کہ ساری دنیا بھی اس کی قیمت نہیں بن سکتی۔ ارشاد فرمایا اوقات بہت قیمتی ہیں زندگی کا جو وقت مل گیا ہے اس کی قدر پہچانی چاہتے حدیث میں آتا ہے۔

فلیتزوذ العبد من نفسه لنفسه ومن حیاتہ

لموتہ ومن شبابہ لکبرہ ومن دیناہ لآخرتہ

”بندے کو چاہیے کہ وہ اپنی زندگی میں اپنے لیے اور زندگی میں موت سے

پلے اور جوانی میں اپنے بڑھاپے سے پلے اور اس دنیا میں آخرت سے پلے

زاورہ تیار کر لے۔

تیرا ہر سانس نخل موسوی ہے
یہ جزدومد جواہر کی لڑی ہے

حضرت عمر فاروقؓ اونٹ کی نکیل تھامے ہوتے | اسی نخل میں یہ بھی ارشاد فرمایا۔
حضرت عمرؓ جس وقت شام شریف

لے جا رہے تھے راستہ میں ایک جگہ کچھ گارا پانی آگیا آپ اونٹ پر سے اتار لیے موزے نکال کر شانہ پر رکھ لیے اور اس میں گھس کر اونٹ کی نکیل اتار میں پکڑ لی وہ ساتھ ساتھ تھا۔ حضرت ابو عبیدہ بن الجراح نے عرض کیا آپ نے یہ ایک ایسی بات کی کہ شام والے تو اس کو بڑی ذلت کی چیز سمجھتے ہیں میرا دل نہیں چاہتا کہ اہل شہر آپ کو اس حالت میں دیکھیں۔ آپ نے ان کے سینہ پر ایک ہاتھ مارا اور ارشاد فرمایا کہ ابو عبیدہ! تمہارے علاوہ کوئی دوسرا ایسی بات کہتا تو میں عبرت انگیز بننا دیتا، ہم لوگ ذلیل تھے حقیر تھے اللہ جل شانہ نے اسلام کی بدولت

عزت عطا فرمائی اب جس چیز سے اللہ نے عزت دی اس کے سوا اگر کسی کے ساتھ عزت ڈھونڈیں گے تو اللہ ہم کو ذلیل کر دیں گے (مستدرک للماکم) حقیقتہً مسلمان کے لیے اصل عزت اللہ کے یہاں کی عزت ہے دنیا اور دنیا والوں کے نزدیک اگر ذلت ہوتی بھی کیا اور کئے دن کی یہ لوگ سمجھیں مجھے محسوس و تار و تمکین وہ نہ سمجھیں کہ میری بزم کے قابل نہ رہا

حضرت شیخ بڑی صوح میں تھے کئی موضوعات اور مختلف عنوانات
ایک ایمان افروز واقعہ | ہدایات جاری تھے بہت سی باتیں ایسی بھی تھیں جو میرے فہم و ادراک سے بالاتر تھیں میں زیادہ تر آسان اور عمل کے اعتبار سے نافع باتیں اور سہل تعلیمات کے ضبط کا اہتمام کرتا رہا اس سلسلہ کا ایک ایمان افروز واقعہ بھی محفوظ ہو گیا لیجئے آپ بھی ایمان تازہ کر لیں۔

حضرت سعید بن المسیب مشہور تابعی ہیں، بڑے محدثین میں شمار ہیں، ان کی خدمت میں ایک شخص عبد اللہ بن ابی وداعہ کثرت سے حاضر ہوا کرتے تھے، ایک مرتبہ چند روز حاضر نہ ہو سکے کئی روز کے بعد جب حاضر ہوئے تو حضرت سعید نے دریافت فرمایا کہاں تھے عرض کیا کہ میری بیوی کا انتقال ہو گیا ہے اس کی وجہ سے مشاغل میں پھنسا رہا، فرمایا کہ ہم کو خبر نہ کی ہم بھی جنازہ میں شریک ہوتے، تھوڑی دیر کے بعد میں اٹھ کر آنے لگا، فرمایا دوسرا نکاح کر لیا؟ میں نے عرض کیا، حضرت مجھ سے کون نکاح کر دے گا، دو تین آنے کی میری حیثیت ہے، آپ نے فرمایا ہم کر دیں گے، اور یہ کہہ کر خطبہ پڑھا اور اپنی بیٹی کا نکاح نہایت معمولی مہر آٹھ دس آنے پر مجھ سے کر دیا، اتنی مقدار مہر کی ان کے نزدیک جائز ہوگی، جیسا کہ بعض املا کا مذہب ہے، حنفیہ کے نزدیک اڑھائی روپے سے کم جائز نہیں، نکاح کے بعد میں اٹھا اور اللہ ہی کو معلوم ہے کہ مجھے کس قدر مسرت تھی، خوشی میں سوچ رہا تھا کہ رخصتی کے انتظام کیلئے کس سے قرض مانگوں کیا کروں، اسی فکر میں شام ہو گئی، میرا روزہ تھا مغرب کے وقت روزہ افطار کیا نماز کے بعد گھر آیا چراغ جلایا روٹی اور زیتن کا تیل موجود تھا اس کو کھانے لگا کہ کسی نے دروازہ کھٹکھٹایا میں نے پوچھا کون ہے، کہا سعید ہے، میں سوچنے لگا کہ کون سعید ہے،

حضرت کی طرف میرا خیال بھی نہیں گیا کہ چالیس برس سے اپنے گھر یا مسجد کے سوا کہیں آنا جانا تھا ہی نہیں باہر آکر دیکھا کہ سعید بن المسیبؓ میں نے عرض کیا آپ نے مجھے نہ بلا لیا فرمایا میرا ہی آنا مناسب تھا، میں نے عرض کیا کیا ارشاد ہے؟ فرمایا مجھے یہ خیال آیا کہ اب تمہارا نکاح ہو چکا ہے، تمہارات کو سونا مناسب نہیں، اس لیے تمہاری بیوی کو لایا ہوں، یہ فرما کر اپنی لڑکی کو دروازے کے اندر کر دیا اور دروازہ بند کر کے چلے گئے، وہ لڑکی شرم کی وجہ سے گر گئی میں نے اندر سے کراڑ بند کئے اور وہ روٹی اور تیل جو چراغ کے سامنے رکھا تھا وہاں سے ہٹا دیا کہ اس کی نظر نہ پڑے اور مکان کی چھت پر چڑھ کر پڑوسیوں کو آواز دی لوگ جمع ہو گئے تو میں نے کہا کہ حضرت سعیدؓ نے اپنی لڑکی سے میرا نکاح کر دیا ہے، اور اس وقت وہ خود ہی اس کو پنچا گئے ہیں، سب کو بڑا تعجب ہوا کہ کئے گئے واقعی وہ تمہارے گھر میں ہے؟ میں نے کہا! ہاں اس کا چچا ہوا میری والدہ کو خبر ہوئی وہ بھی اسی وقت آگئیں اور کہنے لگیں کہ اگر تین دن تک تو نے اسے چھیڑا تو تیرا منہ نہ دیکھوں گی، ہم تین دن میں اس کی تیاری کر لیں، تین دن کے بعد جب میں اس لڑکی سے ملا تو دیکھا نہایت خوبصورت قرآن شریف کی بھی حافظہ اور سنت رسول سے بھی زیادہ واقف، شوہر کے حقوق سے بھی زیادہ باخبر، ایک مہینہ تک نہ تو حضرت سعید میرے پاس آئے نہ میں ان کی خدمت میں گیا ایک ماہ کے بعد میں حاضر ہوا تو وہاں جمع تھا، میں سلام کر کے بیٹھ گیا جب سب چلے گئے تو فرمایا اس آدمی کو کیسا پایا، میں نے عرض کیا نہایت بہتر ہے کہ دوست دیکھ کر خوش ہوں دشمن جلیں فرمایا اگر کوئی بات ناگوار ہو تو لکڑی سے خبر لینا، میں واپس آگیا، تو ایک آدمی کو بھیجا جو بیس ہزار درم (تقریباً پانچ ہزار روپیہ) مجھے دے گیا، اس لڑکی کو عبد الملک بن مروان بادشاہ نے اپنے بیٹے ولید کے لیے جو ولی عہد بھی تھا مانگا تھا، مگر سعیدؓ نے غدر کر دیا تھا، جس کی وجہ سے عبد الملک ناراض بھی ہوا، اور ایک جلد سے حضرت سعیدؓ کے سو کوڑے سخت سردی میں لگواتے اور پانی کا گھڑا بھی ان پر گروایا۔

شیخ الاسلام حضرت مولانا حسین احمد مدنی

۱۲۹۶ھ ————— ۱۳۷۷ھ

اللہ تعالیٰ کے فضل و کرم اور اسی کے انتخاب و منت اور احسان و امتنان سے بالآخر افغان مجاہدین عبوری کونسل پر متحد ہو گئے اور کابل میں فاتحانہ انداز سے داخل ہو گئے یہ پندرہویں صدی میں عظیم اسلامی اعجاز کا واقعاتی ثبوت ہے، دو تین روز سے اس مسرت، اس انقلاب اور فتح و غلبہ مجاہدین کے سرور نے دین اسلام کی صد اقسوتوں کے نشہ حقیقت سے مخمور کر دیا ہے پھر خیال آیا کہ یہ تو ساری محدث کبیر شیخ الحدیث مولانا عبدالحقؒ کی کرامت ہے کہ ۱۰۰ فی صد مفتوحہ افغانستان پر قابض مجاہدین محاذ جنگ کے جرنیل اور قیادت کی اہم شخصیات دارالعلوم حقانیہ کے فضلاء ہیں پرسوں جب وزیراعظم پاکستان، فوجی جرنیل، آئی ایس آئی کے سربراہ، دارالعلوم حقانیہ کے مہتمم مولانا سمیع الحق افغانستان دارالحکومت کابل تشریف لے گئے تو وہاں فوجی جرنیلوں نے جب چاروں طرف دارالعلوم حقانیہ کے فضلاء کو دیکھا تو یہی کہنے لگے یہ دینی مدارس بالخصوص دارالعلوم حقانیہ جن کی موجودہ میڈیا اور پروپیگنڈہ میں یا سرکاری اداروں میں کوئی اہمیت نہیں مگر یہ تو درحقیقت، فوجی چھاونیاں اور مجاہدگری کے کارخانے ہیں یہ افغان مجاہدین، یہ دنیا کی عظیم سپر پاور کو شکست دینے والے، یہ ببرک کارمل اور نجیب اللہ کے وحشیانہ مظالم کے مقابلہ میں سیہ پلاؤ دیوار بن کر عظیم استقامت کا مظاہرہ کرنے والے دینی مدارس ہی کے طلبہ اور فضلاء ہیں۔

اس تخیل سے مجھے اپنے شیخ کی عظمت | شیخ الحدیث مولانا عبدالحقؒ سے مولانا حسین احمد مدنیؒ تک

اور یہی اجاگر ہوتی گئی آج ملک بھر کے دینی مدارس میں ہمارے حضرت کے تلامذہ پڑھا ہے ہیں دنیا بھر کے اطراف میں ان کے زمانہ دارالعلوم دیوبند کے تلامذہ اور دارالعلوم حقانیہ کے فضلا پھیلے ہوئے ہیں اسی تخیل سے مجھے اپنے دادا استاذ شیخ العربیہ والجمہ حضرت مولانا حسین احمد مدنی یاد آئے، جن کا فیض ملکوں ملکوں پھیلا اور افتخار مجاہدین میں بھی تو ان کے ایک واسطے سے شاگرد ہیں، برصغیر سمیت آج جو دنیا بھر میں دینی مدارس کا جال پھیلا ہوا ہے اس میں بھی تو مدنی صد حضرت مدنی کا فیض ہے جس نے اپنے اپنے مراکز اور ماحولوں کو بقعہ نور بنا دیا ہے۔ اکابر کے حالات، سوانح، خیالات اور واقعات سے تسلی ہوتی ہے چنانچہ آج قلب کا داعیہ تو تھا ہی، طلب بھی تڑپ کے مرحلے میں ڈھل چکی تھی اس کو غنیمت جانا اور شیخ العربیہ والجمہ حضرت مولانا حسین احمد مدنی کی بارگاہ علم و معرفت میں حاضری کے لئے "مکتوبات شیخ الاسلام" کا وسیلہ اختیار کرتے ہوئے قرب و وصال، تلمذ اور استفادہ کی سعادت حاصل کی، پھر ان کی نگاہ ناز کی لذتیں، وہ کب احاطہ بیان میں آسکتی ہیں۔

فقط نگاہ سے ہوتا ہے فیصلہ دل کا

نہ ہو نگاہ میں شوخی تو دلبری کیا ہے،

حضرت مدنی کے ہاں مطالعات حاضری میں ان کو مختلف جہات سے
میر کاروان | دیکھا سب سے پہلا تاثر یہ ابھر کر سامنے آیا کہ

سیاسی جلسوں، کانفرنسوں اور اجتماعات کے بے ہنگم انتظامات کبھی بھی ان کے مزاج، افتاد طبع اور معمولات میں فرق نہیں پیدا کر سکے، بڑے بڑے ہونٹوں میں انتظامات امراء کی کوٹھیوں میں قیام کی درخواستوں کے باوصف وہ ایک سادہ بے تکلف منحصانہ قیام گاہ جہاں سے مسجد قریب ہو اور جہاں معمولات آسانی سے پورے ہو سکتے ہوں، جہاں رہنے اور کھانے کے تکلفات نہ ہوں کو ہزار درجہ ترجیح دیتے تھے یہی وہ بنیادی وصف ہے جو ان کی عظمت اور ایک عظیم رہنما کے طور پر ان کو بلند ترین سیٹیج پر لے آیا۔ مجھے شیخ مدنی کی صورت میں اقبال کا میر کاروان نظر آیا۔

نگہ بلند سخن دلنواز جاں پر سوز یہی ہے رخت سفر میر کاروان کیلئے

حضرت مدنیؒ کے ہاں آنکھوں نے متضاد مناظر دیکھے،
استقامت و عزیمت | ایک مرحلہ میں لوگوں میں عقیدت و ارادت کا جوش بھی
 دیکھا ان کی نیاز مندی و اظہار جان نثاری بھی دیکھی مگر حالات بدے تو زور نچ و طوطا چشم
 عوام سخت برہم اور مغلوب الغضب ہوئے ان کے لاابالی رہنماؤں کو شیخ مدنی کے
 سامنے تند و تلخ الفاظ رو در رو کہتے بھی سنا، لیکن حضرت مدنیؒ کی حالت بہر حال یکساں
 پائی ان مواقع پر جو چیز خاص طور پر ان میں دیکھی گئی اور واضح طور پر محسوس کی وہ ان میں ان کی
 شگفتگی، مستعدی و بیدار مغزئی، ہر ایک کی طرف توجہ و التفات اور شب کے معمولات
 کی پابندی و مشغولی اور استقامت و عزیمت کا مظاہرہ تھا۔

اپنے مربی و محسن محدث کبیر شیخ الحدیث مولانا عبدالحقؒ
ہمت مردانہ کا عملی شاہکار | کو بہت قریب سے دیکھا، اس سال ان کی رفاقت اور
 خدمت کا موقع بھی ملا وہ حضرت مدنیؒ کے صحیح جانشین اور ان کے علوم و معارف اور اعمال و
 اخلاق کے امین تھے، حضرت اپنے شیخ حضرت مدنیؒ کا نام لیتے تو احترام سے سارا بدن
 جھک جاتا، لگا ہوں میں ادب و احترام اور اعضا و اندام پر عشق و وارفتگی کی ادائیں آجاتی
 تھیں، اب جب مجھے کتابی ملاقات کا موقع ملا تو واقعتاً یہی کچھ دیکھا، شیخ العرب والعجم
 مولانا حسین احمد مدنیؒ ایک عارف باللہ، مجاہد فی سبیل اللہ عالم دین تھے، آپ کا علم
 عارفانہ، عمل مجاہدانہ، اور اخلاق درویشانہ تھے وہ بیک وقت دارالعلوم دیوبند کے علوم
 و معارف کے صدر نشین جمعیتہ کے سیاسی سٹیج کے مند نشین، ریاضت کدہ کے
 خانقاہ نشین بھی ہیں، غرض شریعت و طریقت اور سیاست جیسے متضاد رخ مقامات
 کی سیر اور ان میں بیک وقت ان تھک عروج آپ کی عظمت اور ہمت مردانہ کا ایک
 عملی شاہکار ہے ع

یوں بہم کس نے کیے ساغر و سنداں دونوں

احقر ان کی اس جامعیت پر حیران تھا کہ مفتی اعظم پاکستان
شیخ الہند کا عکس جمیل | حضرت مولانا مفتی محمد شفیعؒ نے میرا عقدہ لائبل مل گئے

ہوئے ارشاد فرمایا کہ عام طور سے لوگوں نے حضرت مدنیؒ کی صرف سیاسی جدوجہد کو ان کا اصل کمال سمجھ لیا حالانکہ حقیقت یہ ہے کہ اللہ تعالیٰ نے انہیں ساہا سال حضرت شیخ الہند قدس سرہ کی خدمت و محبت میں رہنے کی جو توفیق عطا فرمائی انہوں نے اپنے شیخ کی خدمت اور عقیدت و محبت میں اپنے آپ کو جس طرح فنا کیا اور اپنی عام زندگی میں اپنے شیخؒ کے اوصاف و کمالات کو جس طرح منعکس کرنے کی کوشش کی حضرت مدنیؒ کی عظمت کے اس پہلو کو اتنا جاگر نہیں کیا گیا جتنا اس کا حق تھا۔

حضرت شیخ الہند کی نگاہ محبت نے شیخ مدنیؒ کی زندگی بدل دی اور شیخ مدنیؒ کی نگاہ تجسس اور نگاہ عشق و محبت نے انہیں اپنے شیخ کا عکس جمیل بنا دیا۔
 نہ بادہ ہے نہ صراحی نہ دور پیسا نہ
 فقط نگاہ سے رنگیں ہے بزم جانا نہ

سیاسی سٹیج یا کتاب و سنت کی درس گاہ | ہندوستان کی جنگ آزادی میں سے
 شیخ الہند کی تحریک ریشمی رومال پھر

شیخ مدنیؒ کی مالٹا کے جزیرہ میں اپنے اتاذ کے ساتھ قید و بند کی صعوبت اور شیخ کی خدمت اور استخلاص وطن کی تحریک میں تاریخی قربانیاں سب ایک ایک کر کے سامنے آتی گئیں تاریخ کی شہادت ابھر کر سامنے آئی کہ ہندوستان کی تحریک جنگ آزادی میں آپ کے علم اور جوش عمل نے اہل علم کے سیاسی حلقوں کی لاج رکھ لی استخلاص ملک و ملت کیلئے آپ نے جو قربانیاں دی ہیں وہ جریدہ عالم سے کبھی محو نہیں ہو سکتیں۔ — احقر نے دیکھا قارئین بھی بخوبی جانتے ہیں سب پر عیاں ہے اور عیاں راجہ بیاں؛ عموماً سیاسی میڈیا کے تناور سٹیج پر پہنچ کر غیر محتاط اور ذہنی طور پر آزاد و بے باک ہو جاتے ہیں لیکن حضرت ممدوحؒ کا یہ کمال استقامت تھا کہ سیاسی اسٹیج پر بھی آپ کا نقشہ مذہبی اس حد تک قائم رہا جس حد تک ایک مدرس کا اپنے حلقہء درس میں قائم رہ سکتا ہے گویا آپ کا سیاسی اسٹیج بھی درس کتاب و سنت ہی کا محل و مقام ہوتا تھا جس سے وہی آثار خیر و برکت ہو یا ہوتے تھے جو کتاب و سنت کے خصوصی آثار ہو سکتے ہیں۔

المجاہد فی سبیل اللہ کی مجلس میں علم پرورانہ حقائق
مدارِ نجات نسب نہیں عمل ہے | اور عمل آفرین و قائل جو شرعی رہنمائی کے ساتھ

عرفانی ارشادات اور سیاسی ہدایات کے جامع تھے میں بہت سے کارآمد فوائد موجود تھے
اس زلال حیات سے ابدی زندگی کا حصول سہل ہو جاتا تھا۔ حضرت کی مجلس میں حاضری
کے وقت سب سے پہلا ارشاد (جو دل پر نقش اور دماغ پر پتھر کی لکیر بن گیا) سنا تو باطن کی
کیفیت بدل گئی۔ ارشاد فرمایا۔

میں تو اپنے نام کے ساتھ سید لکھتا بھی نہیں ہوں جس کی وجہ یہ ہے کہ مدارِ نجات
نسب نہیں ہے عمل ہے اگر نبی حیثیت سے کوئی اعلیٰ درجے کا عال نسب ہے مگر اعمال
قبیح ہیں تو مثل پسرِ نوح علیہ السلام کے وہ راندہ درگاہ خداوندی ہے اور اگر چہار زادہ یا
بھنگی زادہ ہے مگر وہ مسلمان متقی ہے تو اس کی فوز و فلاح مثل حضرت بلال و صہیب
رضوان اللہ علیہما ہے میرے عمل اس ادعا (سید زادہ ہونا) کی اجازت نہیں دیتے مجھ
کو شرم آتی ہے اگر قبولیت عند اللہ نصیب ہو جائے تو نجات و فلاح ہے ورنہ
سب بے بیج ہے۔

مثل مشہور ہے کہ دیوانہ بکار خویش ہشیار باشد احقر گذشتہ
ابتلاء اور آزمائش کیوں؟ | دو تین ہفتوں سے کچھ مشکلات کچھ پریشانیوں، کچھ اپنوں
کی مہربانیوں، کچھ اغیار کی جفاؤں اور کچھ حوادث اور غیر متوقع حالات میں گھر جانے
کی وجہ سے پریشان اور مضطرب الحال رہا۔ موقع غنیمت جانا شاید پھر ملاقات ہو یا نہ
ہو، احقر نے اپنی تمام تر صورت حال عرض کر دی۔ مکتوبات جلد اول کے حوالہ سے ارشاد فرمایا۔
کیا عجب کہ روف و رحیم کے یہاں اس ابتلاء میں کوئی بڑی خیر مضمر ہو۔

حضرت سہیل تستریؒ فرماتے ہیں

اگر خدا کی جانب سے مصیبت اور
آزمائش نہ ہو کرتی تو خدا تک پہنچنے کا
راستہ ہی مفقود ہو جاتا۔

اگر بلا از طرف حق نہ بودے
بندگان را طریق الی اللہ نمی بود

حضرت ابوسعید خرازی رحمہ اللہ فرماتے ہیں
 بلائے خدا تعالیٰ مجبین را تحفہ و ہدیہ
 و تحریک سلسلہ موصلت مضمراست
 مصیبت و آزمائش مجبین اور عاشقان
 مولیٰ کے لئے تحفہ اور ہدیہ اور پوشیدہ
 تعلق کی سلسلہ جنباتی ہے۔
 رویم فرماتے ہیں۔

عارف اور مصیبت

عالم از بلا استغاثہ سے کند و صرف
 اومے خواہد و عارف بلا لذت
 مے گرد و دہرگز کشف اومے خواہد
 دنیا مصیبت سے فریاد کرتی ہے اور چاہتی
 ہے کہ وہ ہٹ جائے مگر عارف اس سے
 لذت حاصل کرتا ہے اور اس کے ازالے
 کی خواہش نہیں کرتا
 حضرت جنید فرماتے ہیں۔

بلا چراغ عارفین و تبیہ مریدین است
 و ہلاک غافلین
 مصیبت عارفین کیلئے چراغ ہے مریدین
 اور راہ سلوک کے راہرو کیلئے تبیہ ہے
 اور غافلوں کیلئے ہلاکت ہے۔

حضرت مدنی نے سلسلہ گفتگو جاری رکھتے ہوئے مزید ارشاد فرمایا۔
 میرے محترم! اس بلا میں اہل عقل و انصاف خوش ہوتے ہی ضرب الحبیب
 ذبیب دوست کی مار میں بھی مٹھا سس ہے۔ مشہور مقولہ ہے بالخصوص اس فراغت
 اور خلوت کی بنا پر جس کے ذریعہ اہل دل بہت زیادہ مجالست مع الحبیب رکھتے ہیں
 فاغتنم ایہا الاخ هذه الفرصہ۔ ولا تضيعها بقیل وقال وبما
 لا یعنی فان العمر قصیر والطریق طویل والموائق کثیرہ۔
 برادر من! اس فرصت کو غنیمت جانو! اس کو قیل وقال اور بے فائدہ باتوں
 میں صنایع مت کرو کیونکہ عمر تھوڑی ہے اور راستہ لمبا ہے اور مشکلات بہت ہیں۔

عشاء کے بعد کسی وقت ہی نفل پڑھ لینا بہجد ہے
 اپنے اجاب میں یہ بات

چل پڑی تھی کہ جب علمی کام ہو، بحث و تحقیق، تدریس اور تصنیف و تالیف کا شغل ہو، دن بھر علمی مطالعاتی مشاغل ہوں اور رات کو ان کی ترتیب و تالیف کی ذمہ داری ہو ایسے عالم میں اگر تہجد رہ جائے تو کیا بنے گا؟ آخر تہجد کے بغیر کیا علمی مساعی کی بھی کوئی حیثیت باقی رہ جاتی ہے۔

چنانچہ احقر نے یہی مسئلہ امام العصر حضرت شیخ مدنیؒ سے دریافت کیا تو ارشاد فرمایا ”آخر شب تہجد کی بھی کوشش کیجئے اگر مشاغل کی کثرت سے موقع نہ ملے تو چنداں مضائقہ نہیں ہے کیونکہ حسن نیت بھی مفید نتائج پیدا کرتی ہے اگر سوتے وقت دو رکعت سورہ بقرہ آخر رکوع کے ساتھ پڑھ لیں تو کافی ہے انشاء اللہ جیسا کہ احادیث صحیحہ میں اس سلسلے میں وارد ہے نیز عشاء کے بعد کسی وقت نماز پڑھنا تہجد ہے کیونکہ اس میں ترک نوم ہے اگر مطالعہ سے فراغت پانے کے بعد قبل استراحت دو رکعت پڑھ لیں تو یہ بھی تہجد ہو جائے گی۔“

جو بلند مرتبہ چاہتے ہیں وہ راتوں کو جاگتے ہیں | امت اور تلذذہ و مجہین کیلئے
تو آپ نے یسر کر دیا آسانی اور

رخصت کی راہ بتادی مگر خود عزیمت پر عمل رہا جس زمانہ میں حضرت شیخ الہند مولانا محمود حسن اور ان کے رفقاء مولانا حسین احمد مدنی اور مولانا عزیز گل کو گرفتار کر کے جزیرہ مالٹا میں بھیج دیا گیا تھا جہاں یہ حضرات ساڑھے چار سال مقید رہے۔ حضرت شیخ الہند مومرا اور مریض تھے ٹھنڈا پانی استعمال کرنے سے تکلیف ہوتی تھی اور مالٹا میں بلاکی سردی پڑتی ہے مگر گرم پانی کہاں سے آئے، اپنے شیخ و مربی اور محسن و استاد حضرت شیخ الہند کو گرم پانی مہیا کرنے کے لئے مولانا مدنی عشاء اور ضروریات سے فارغ ہونے کے بعد برتن میں پانی ڈال کر میٹ سے لگا کر ساری رات بیٹھے رہنے اور تہجد کے وقت بکمال ادب و احترام سے اپنے شیخ حضرت شیخ الہند کی خدمت میں پیش کر دیتے۔ حضرت مدنی کا اپنا عمل۔

عطار ہو، رومی ہو، رازی ہو، غزالی ہو
کچھ ہاتھ نہیں آتا بے آہ سحر گاہی

وہ ایک عظیم انسان تھے | حضرت مدنی کی سیاسی عظمت، علمی مقام، دینی

وجاہت، محبوبیت، اور رتبہ و مقام کے پیش نظر ذہن نے ان کے کئی پروقار بیہوشی ترکیب دے رکھی تھیں مگر سوانحی اور مطالعاتی ملاقات میں جب قریب سے دیکھا تو بس وہ ایک انسان، ایک عظیم انسان، ایک شفیق انسان، ایک ہمدرد اور ایک باخدا انسان کی صورت میں سامنے آئے ان کی عملی زندگی، ان کی علمی زندگی ان کی انفرادی زندگی اور ان کی اجتماعی زندگی ایک سمجھدار ذمی فہم اور بندہ خدا کی زندگی تھی۔

ان کی زندگی کو مختلف نیاویوں سے دیکھا سفروں میں جاڑے کی راتوں میں پلیٹ فارم پر دیکھا کسی کونہ میں مصلیٰ پر کھڑے ہو کر تہجد میں مشغول ہیں خدام گزارش کرتے ہیں کہ حضرت ویننگ روم میں کیوں نہیں کھڑے ہو گئے تو جواب ملتا ہے لوگوں کی نیند خراب ہوتی، مجھ جیسے شیخی خورے اور روسیہ انسان کو کیا حق ہے کہ وہ خدا کے بندوں کو پریشان کرے۔

۱۲ بجے رات کو بخاری شریف کا درس دے کر فارغ ہوتے ہیں
خدمتِ خلق | سیدھے مہمان خانے تشریف لاتے ہیں مہمانوں کے بستر اور تکیوں کی

دیکھ بھال کرتے ہیں ایک دیہاتی مہمان کو تکلیف میں پاتے ہی پتہ چلتا ہے کہ یہ شخص حقہ کا عادی ہے فوراً چلمے کر جاتے ہیں اور اپنے ہاتھ سے اسے حقہ بھر کر پلاتے ہیں حتیٰ کی طرف توجہ کا یہ حال کہ ایک قدم بھی شریعت اور سنت کے خلاف نہیں اٹھتا منہ پر اگر کوئی تعریف کرتا ہے تو کھڑے ہو کر اسے روک دیتے ہیں، مجال نہیں کہ سیٹیج پر کوئی شاعر شیخ کی مدح میں قصیدہ پڑھے۔

جہاں کسی نے تعریف میں زبان کھولی تو جمال درویش
صاحب جمال درویش کا جلال | کا جلال بھرک اٹھا بندگ کا اتنا گہرا رنگ کہ اگر

کوئی عقیدت کے جوش میں ہاتھ چومنے کے لئے ذرا بھکے تو ہاتھ کھینچ لیں۔ کس کو پیر دبانے کی ذرا اجازت نہ دیں اور خود رات کو سوتے میں اپنے مہمانوں کو ہمیشہ دباتے رہیں پھر توجہ

الی الخلق کا یہ عالم کہ بندہ گانِ الہی کو انگریزی سامراج کے ظلم کی چکی میں پستا ہوا دیکھا تو پوری قوت سے آزادی وطن کے لئے میدان میں اتر آئے ذکر الہی اور محبت رسول پر وعظ فرمایا تو دلوں کو نور ایمان سے روشن کر دیا برطانوی سامراج کے مذموم ارادوں اور انسانیت سوز مظالم پر تقریر کی تو کمزوروں میں حریت و آزادی کی تڑپ پیدا کی۔

پھر آزادی کی جدوجہد کسی لالچ میں نہیں، کسی عہدے کے لئے نہیں صرف بندہ گانِ الہی کو ظلم سے نجات دلانے کے لئے وطن عزیز کی پیشانی سے غلامی کا داغ مٹانے کے لئے اور صرف حب وطن کی سنتِ رسول کو زندہ کرنے کے لئے۔

شیخ مدنی کا سراپا مولانا عبد الماجد دریا آبادی کی قلم سے | میں حضرت شیخ کے فضائل اخلاق اور محاسن

اعمال کے حسن و جمال کے جلووں میں مستغرق تھا کہ مولانا عبد الماجد دریا آبادی اپنے علمی ادبی اور نرالے انداز میں شیخ مدنی کا جلوہ جہاں آراء کا سراپا سامنے رکھ دیا، ان کے اس شاندار ایجاز اور جامع و جاندار انداز پر احقر عیش عیش کراٹھا لیجئے آپ بھی حظ وافر حاصل کیجئے۔

”شیخ العرب والعجم حضرت مولانا حسین احمد مدنی مدظلہ العالی کے فضل و کمال مرتبہ و مقام پر گفتگو تو وہ کرے۔ جو تو دیکھی کچھ ہو۔ مجھے ذاتی تجربہ اور عینی مشاہدہ تو مولانا کے ایک ہی کمال اور ایک ہی کرامت کا ہے اور وہ آپ کی بے نفسی، سادگی، تواضع اور انکساری اور خدمت خلق کا عیش ہے، کہتا ہوں اور گویا خانہ شہادت میں کھڑا ہوا بیان دے رہا ہوں کہ وہ بہترین دوست ہیں۔ بہترین رفیق سفر ہیں۔ مہمان ہو۔ تو آپ کی میزبانی میں اپنے معمولات کو ترک کر دیں گے۔ روپیہ پیسہ کی ضرورت پیش آئے تو خود قرضدار ہو جائیں گے۔ لیکن آپ کی حاجت ضرور کہیں سے پوری کر دیں گے۔ خدا نخواستہ بیمار پڑ جائیے تو تیمارداری میں دن رات ایک کر دیں گے۔ نوکری کی ضرورت پیش آئے، کوئی مقدمہ کھڑا ہو، کسی امتحان میں بیٹھ جائیے تو سفار شناسوں میں اور عملی دوطرہ دھوپ میں نہ اپنے مرتبہ کا لحاظ کریں گے۔ نہ اپنی صحت کا اور نہ خزیج کا۔ جس طرح بھی ہوگا۔ آپ کا کام لکانے پر تل جائیں گے۔ اپنے بزرگوں کے ساتھ جو معاملہ بھی رکھتے ہوں۔ اپنے خوردوں شاگردوں اور مریدوں

کے ساتھ یہ روش رکھتے ہیں کہ خادم کو مخدوم بنا کر ہی چھوڑتے ہیں۔ حال کے شعر کے معنی اب جا کر روشن ہوئے ہیں۔

ہم نے ہرادنی کو اعلیٰ کر دیا خاکساری اپنی کام آئی

بہت سنا ہے کہ یہ شان محمود الحسن شیخ الہند دیوبندی کی تھی۔ اگر یہ صحیح ہے تو جانشینی کا حق ان سے زائد کسی کو نہیں پہنچتا۔ فرصت میسر آتی تو اس متن کی شرح بھی اپنے قلم سے کرتا اور پھر نوبت شرح پر حواشی کی آتی۔ اور ایک مختصر المعانی پر کئی کئی مفصل اور مطول تیار ہو جاتے۔ ع

سفینہ چاہیے اس بجز بیکراں کے لئے

مجھے مولانا عبدالماجد دریا آبادی کی اس تحریر نے حیرت میں ڈال دیا تھا کہ امام لاہوری نے مزید شہادت مہیا کر دی اور ارشاد فرمایا۔

یہ حضور کی بندہ نوازی ہے جو سمجھ سے باہر ہے

جب حضرت مدنی "آخری حج ہم لوگ سٹیشن پر شرف زیارت کے لئے گئے۔ حضرت کے متوسلین میں سے ایک صاحب محمد عارف ضلع جھنگ دیوبند تک ساتھ گئے۔ ان کا بیان ہے کہ لٹریں میں ایک ہندو جٹلین بھی تھے جن کو ضرورت فراغت لائق ہوئی۔ وہ رفع حاجت کے لئے گئے اور اٹے پاؤں بادل نہ خواستہ واپس ہوئے۔ حضرت مولانا مدنی سمجھ گئے۔ فوراً چند سگریٹ کی ڈبیاں ادھر ادھر سے اکٹھی کیں اور لوٹانے کے پاخانہ میں گئے اور اچھی طرح صاف کر دیا اور ہندو دوست سے فرمانے لگے کہ جیسے پاخانہ تو بالکل صاف ہے۔ نوجوان نے کہا کہ مولانا میں نے دیکھا ہے پاخانہ بالکل بھرا ہوا ہے۔ قصہ منقر وہ اٹھا اور جا کر دیکھا تو پاخانہ بالکل صاف تھا۔ بہت متاثر ہوا۔ اور بھر پور عقیدت کے ساتھ عرض کرنے لگا۔ یہ حضور کی بندہ نوازی ہے جو سمجھ سے باہر ہے۔

راقم الحروف کو یہ بات بھی پہنچی ہے کہ اسی واقعہ کو دیکھنے پر یا اس طرح کے کسی دوسرے موقع پر اسی ڈبہ میں خواجہ نظام الدین تونسوی مرحوم نے اس ڈبہ میں ایک ساتھی

سے پوچھا کہ یہ کھدر پوش کون ہے جواب ملا کہ یہ حسین احمد مدنی ہیں تو خواجہ صاحب مرحوم بے اختیار ہو کر حضرت مدنی کے پاؤں سے لپٹ گئے اور رونے لگے۔ حضرت نے جلد پاؤں چھڑاٹے اور پوچھا کیا بات ہے تو خواجہ صاحب نے کہا۔ سیاسی اختلافات کی وجہ سے میں نے آپ کے خلاف فتوے دیئے اور برا بھلا کہا۔ اگر آج آپ کے اس اعلیٰ کردار کو دیکھ کر تائب نہ ہوتا تو شاید سیدھا جہنم میں جاتا۔

حضرت نے فرمایا۔ میرے بھائی میں نے تو حضور صلی اللہ علیہ وسلم کی سنت پر عمل کیا ہے۔ اور وہ سنت یہ ہے کہ حضور صلی اللہ علیہ وسلم کے ایک یہودی مہمان نے بستر پر پاخانہ کر دیا تھا۔ صبح جلد ہی اٹھ کر چلا گیا۔ جب اپنی بھولی ہوئی تلوار لینے واپس آیا تو دیکھا کہ حضور صلی اللہ علیہ وسلم بہ نفس نفیس اپنے دست مبارک سے بستر کو دھو رہے ہیں۔ یہ دیکھ کر وہ مسلمان ہو گیا۔

صبر و تحمل، استقامت، بردباری اور
میرے والدین کے نکاح کے گواہ زندہ ہیں | تواضع و انکسار کے الفاظ بارہا سنئے

اس موضوع پر مطالعہ بھی کیا، حکایات بھی سنیں، سواعظ سے بھی لطف اندوز ہوا مگر عملی نمونہ نہیں دیکھا تھا آج شیخ مدنی کے ہاں اس کی عملی اور علمی تصویر بھی دیکھ لی۔

چنانچہ مولانا احمد علی لاہوری رحمۃ اللہ علیہ کے صاحب زادے مولانا حبیب اللہ جو رسول سے مسجد نبوی میں درس حدیث دیتے رہے، دورہ حدیث میں شریک تھے۔ کسی گستاخ نے ایک رقعہ بھیجا جس کا جواب حضرت نے دوسری نشست میں نہایت نرم و شائستگی سے دیا اور فرمایا کہ کسی دوست نے مجھ کو یہ رقعہ لکھا ہے کہ تو اپنے باپ سے نہیں ہے۔ تمام مجلس میں ہنسیاں برپا ہو گئیں۔ اور ہر طالب علم غیض و غضب میں بھر گیا۔ آپ نے فرمایا۔ خبردار! کسی کو غصہ کرنے کی ضرورت نہیں ہے۔ میرا حق ہے کہ میں اس کی تسلی کر دوں۔

فرمایا:۔ میں ضلع فیض آباد قصبہ ٹانڈہ محلہ الہ داد پور کا رہنے والا ہوں اس وقت بھی میرے والدین کے نکاح کے گواہ زندہ ہیں۔ خط بھیج کر یا جا کر سمجھ لیا جائے۔ العظمتہ اللہ۔ بردباری کی انتہا ہے حضور صلی اللہ علیہ وسلم کا ارشاد ہے۔ پہلوان وہ نہیں ہے جو کس کو

پچھاڑ دے۔ بلکہ بہادر وہ ہے کہ غصّہ کے وقت اپنے اوپر قابو رکھے اور اپنے نفس سے کو
مغلوب کر دے۔ (راوکما قال صلی اللہ علیہ وسلم)

حضرت کی عظمت اور اس قدر رفعت کا راز ان کی ان تھک جدوجہد اور
عظمت کا راز | مسلسل کام ہے پھر جس کے لئے کام کرتے ہیں وہ کام بھی جانتے ہیں
اور نام بھی، چنانچہ احقر نے جب دریافت کیا تو ارشاد فرمایا۔

ہم عبید ہیں ہمارا کام عبودیت اور امتثال امر ہے عاجزی اور نیاز مندی ہے۔
خواہ ہمت افزائی اور اجابت ہو یا نہ ہو۔

یا بھم اور یا نہ یا بھم جستجوئے مے کنم
بشنود یا نشنود من گفتگوئے مے کنم

میں اپنے محبوب کو پاؤں یا نہ پاؤں اسکے پانے کی جستجو بہر حال کرتا رہوں گا، وہ میری
درخواست سنے یا نہ سنے میں اپنی معروضات پیش کرتا رہوں گا۔

حضرت مدنی کو انسانی بلندی کے اعلیٰ معیاروں پر پورا پایا یا اخلاص و بے غرضی
اخلاص | ان کی زندگی کا جوہر اور ان کے تمام اعمال و مساعی اور سرگرمیوں کا محرک
تھا جس طرح بعض غیر مخلصین کے لئے کسی حالت اور کسی کام میں بھی مخلص بننا مشکل ہے
عدم اخلاص اور غرض پرستی طبیعت ثانیہ بن جاتی ہے، اسی طرح حضرت مدنی کے لئے
جن کی سرشت میں اللہ نے اخلاص رکھا ہے غیر مخلص بننا ناممکن ہوتا تھا ان کی فطرت
غیر اختیاری طریقہ پر اخلاص کی طرف چلتی تھی۔

امیر شریعت سید عطاء اللہ شاہ بخاریؒ

۱۳۱۰ھ _____ ۱۳۸۱ھ

گذشتہ چار سال سے ماہنامہ "الحق" کے شیخ الحدیث مولانا عبدالحق نمبر پر مسلسل کام کرنے کی سعادت حاصل رہی اور اب وہ ڈیڑھ ماہ بعد ستمبر ۱۹۲۳ء میں انشاء اللہ منظر عام پر آنے والا ہے چونکہ کام سمیٹنا بھی ہے اور اس کی جامعیت اور معیار کو بھی ملحوظ رکھنا ہے اس لئے احقر کا گذشتہ عشرہ شدید مصروف رہا طبیعت اسی کام میں ڈھل گئی، شدت کی گرمی، وسائل کی کمی اور پھر کام کرنے کے لئے کسی مناسب دھڑوں جگہ کے میسر نہ ہونے کی وجہ سے طبیعت میں اکتاہٹ تو بشر کی فطری کمزوری ہے۔ مگر ملاقاتوں اور زیارت و ملاقات کے بہانے وقت ضائع کرنے والے مہربانوں نے تو اور بھی جلتی پرتیل چھڑکنے کا اجر و ثواب کمانے میں بھرپور سعی کر رکھی ہے مسلسل ایک ہی کام اور اسی کام کے فکر و ہم سے طبیعت میں نشاط نہ رہا تو جی میں خیال آیا کہ امیر شریعت سید عطاء اللہ شاہ بخاریؒ کی محفل عشق و محبت اور مجلس درد و سوز میں کیوں نہ حاضری دیدی جائے کہ وہ روتوں کو ہنساتے اور ہنسنے والوں کو رلاتے ہیں پھر احقر کے بچپن کے محسن بھی تو وہی ہیں۔

یاد پڑتا ہے کہ احقر نویں جماعت کا طالب علم تھا درابن ہائی
تذکرہ اپنے ایک استاذ کا | سکول ر ضلع ڈیرہ اسماعیل خان، کے ہاسٹل میں قیام ہوا کرتا

تھا اپنے گاؤں کے معروف عالم دین حضرت مدنیؒ کے تلمیذ رشید، شیخ درخوشتی کے عاشق زار، درویش منش داعی حضرت مولانا صاحبزادہ عبدالحلیم صاحب۔ اسی سکول میں دینیات کے ماسٹر تھے۔ ان کی خدمت، رفاقت، قربت اور صحبت نے احقر کی زندگی کی کایا پلٹ دی ٹیکنیکل سائنس پڑھنے والا طالب علم دینی کتابوں کے مطالعہ، حفظ القرآن، اور علوم نبوت کے لئے بنے تالی کے

دریاؤں میں مستغرق ہو گیا۔

انہوں نے غلام میں تبلیغی اور مطالعاتی مقاصد کے پیش نظر اپنی ذاتی کتابوں پر مشتمل بازار میں لائبریری کھول رکھی تھی۔ لائبریری نے "حیات امیر شریعت" مصنفہ مرزا جانباز۔ نامی کتابوں کو اس طرح سجا رکھا تھا کہ اس کے اندر حضرت شاہ صاحب کی تصویر ظاہر کر دی گئی تھی احقر اس تصویر پر متعجب تھا دل کی بے تابیوں اور عشق کے دلولوں نے مجھ کو کیا اور اپنے استاذ کی لائبریری سے وہ کتاب اس طرح اٹھالی کہ آج تک انہیں پتہ نہ لگ سکا کہ کتاب کس طرح اٹھالی گئی اور اس کے لیے جانے والا کون ہے؟

اکابر سے سنا ہے کہ بعض اوقات شریں خیر اور تحزیب میں تعمیر کار از مضمحل ہوتا ہے میرے بارے میں قدرت کے کرشموں نے کوئی ایسی تگوبنی تقدیر مرتب کر لی تھی۔ وہ کتاب میرے سینے پر بڑی رہتی۔ اس کی اردو عبارت اس کا اویبانہ طرز، اس کی تاریخی عظمتیں تو سمجھ میں نہیں آتی تھیں مگر آنا یاد ہے کہ وہ کتاب بار بار پڑھ ڈالی اس کے اشعار از پر ہو گئے اس کے جملے زبان پر چڑھ گئے اس کی تصویریں نقش ہو گئیں اس طرح سید عطاء اللہ بخاری میرے محبوب بن گئے اور دل نے فیصلہ کر لیا کہ آئندہ زندگی ان کی راہ پر چلنا ہے کہ وہ بڑے لوگ تھے کامیاب تھے اور مقصد حیات کی پکڑنڈی پر چل رہے تھے۔

بعد میں جب دینی علوم کی تحصیل کے لئے باقاعدہ درس نظامی میں داخلہ لیا تو غالباً احقر کی تعلیم کا پچھتاسال تھا کہ مذکورہ مسرورہ کتاب کی قیمت چندہ کے عنوان سے لائبریری فنڈ میں داخل کر دی اور اس طرح سرورہ کتاب کے عذاب سے عند اللہ بری الذمہ ہو گیا۔

اس تصور سے گویا شاہ جی میرے محسن ہیں، میرے مربی ہیں اور میرے استاذ ہیں جب ان کا نام آتا ہے تو دل دھڑکتا ہے اور آنکھوں میں تجسس اور طبیعت میں اضطراب آجاتا ہے احقر اس تمام تر پس منظر اور حسین تصویر کے ساتھ حضرت شاہ صاحب کی مجلس میں حاضر ہو گیا۔

اول وصلہ میں دیکھا تو وہ حدیث پاک (الرء مع من احب) صیبا کرام رضوان
جمال ہم نشین | اللہ علیہم اجمعین کے فضائل میں بیان کر کے سعدی شیرازی رحمۃ اللہ علیہ کے
مشہور شعر پڑھ رہے تھے۔

گلے خوشبوٹے درحسام روزے

زید از دستِ محبوبے بدستم

بدو گفتم کہ مشکِ یا عبیری

کہ از بوٹے دلاویز تو مستم

بگفتا من گلے ناچیز بودم

دلیکن مدتے باگل نشتم

جمال ہم نشین درین اثر کرد

دگر نہ من ہماں غاکم کہ ہستم

شاہ جی مختلف اصحاب رسول صلی اللہ علیہ وسلم کے فضائل

نبوت کے بہترین گواہ

کے سلسلہ میں حضور صلی اللہ علیہ وسلم کی نبوت کی صداقت کا دو

صحابہ کبار کو بہترین گواہ قرار دیا۔ پہلے جناب حضرت عمر بن خطابؓ اور دوسرے حضرت خالد بن ولیدؓ کو کسی نے عرض کیا حضرت! اور ابو بکر صدیقؓ؟ ارشاد فرمایا ان کی اس مقدمے میں سرکاری گواہ کی حیثیت تھی وہ حضور صلی اللہ علیہ وسلم کے پہلے سے دوست تھے لیکن یہ دونوں بہادر دشمن اور سخت دشمن تھے لیکن نبوت کی صداقت کو یقین کر کے شرف ایمان حاصل کر گئے۔ وہ حدیث رسولؐ کو نبوت کی مثل فرمایا کرتے تھے اور کہتے کہ اب کچھ لوگ اس مثل ہی کو غتر بود کرنے کی فکر میں لگے ہوئے ہیں۔

شاہ جی کی علمی عظمت سیاسی منزلت ،

کھاتے رہو پیتے رہو روزہ نہیں ٹوٹے گا

مذہبِ جاہ جلال اور خطابت کی شہنشاہیت

کا جواب نہیں مگر بیچ کی مجلس اور محفل اجاب میں بھی تو وہ سب کے دلوں کی دھڑکن ہوا کرتے تھے جس محفل میں ہوتے میر مجلس ہوتے لطائف کا دور چلتا تو محفل کشت زعفران بن جاتی۔

ایک وکیل نے رمضان کے دنوں میں شاہ جی سے بزمِ خویش مذاق کرتے ہوئے

کہا حضرت علماء تبییر و تاویل میں یدِ طولی رکھتے ہیں۔ کوئی ایسا نسخہ تجویز فرمائیے کہ آدمی کھاتا پیتا رہے اور روزہ بھی نہ ٹوٹے فرمایا سہل ہے، قلم کا غڈے کر لکھو!

”ایسا مرد چاہیے جو اس وکیل صاحب کو صبح صادق سے مغرب تک جوتے
ماتا جائے یہ جوتے کھاتے جائیں اور غصے کو پیتے جائیں اسی طرح کھاتے
جائیں اور پیتے جائیں“۔

فرمایا! جاؤ اس طرح کھاتے پیتے رہو روزہ کبھی نہ ٹوٹے گا۔

بشریتِ رسول ﷺ | آج ملک میں نورد بشر کے جھگڑے جو طوفان مچا رکھا ہے کسی بھی ذی ہوش
سے مخفی نہیں دونوں طرف کتابوں اور دلائل کے انبار لگ رہے ہیں

جب شاہ صاحب نے دیکھا کہ لوگ اس موضوع پر ملت کی کشتی ڈبونا چاہتے ہیں تو
حضور رصلی اللہ علیہ وسلم کی بشریت کے منکرین کو خطاب کرتے ہوئے فرمایا۔
”بھائی لوگو! آپ کے کبوتروں کی بھی نسل ہو اور بیٹروں کی بھی — لیکن
ایک ہم سید ایسے ہیں کہ جن کی نسل نہیں، حضور رصلی اللہ علیہ وسلم کو تم بشر نہیں
مانتے ہو تو پھر ہم کس کی اولاد ہوئے؟“

صاحبزادہ فیض الحسن شاہ ایک زمانے میں جماعت احرار کے اکابر میں سے
تھے پھر بریلوی عقائد کے مبلغ بنے۔ اور نوری و خاکی کے چکر میں محصور — کسی نے
سوال کیا شاہ جی صاحبزادہ صاحب آپ کو کیوں چھوڑ گئے۔ فرمایا۔

”بھائی وہ نوری ہے ہم خاکی ہیں ان نوریوں سے وفا کی امید ہی کیا سب
سے بڑے نوری (جبرائیل علیہ السلام) میں سے نانا کو رشب معراج راستہ
میں چھوڑ گئے تھے۔ حضور صلعم نے کہا کہ آگے چلو، کہا اس سے آگے پر
جل جائیں گے۔ نتیجتاً نوری رہ گیا خاکی آگے نکل گیا۔“

اسی دوست نے پوچھا حضرت خدیجہ اور حضرت عائشہ
ناقص سوال کا شگفتہ جواب | (رضی اللہ عنہما) میں کیا فرق ہے فرمایا خدیجہ کا نکاح

محمد بن عبد اللہ سے ہوا تھا عائشہ کا عقد محمد رسول اللہ صلی اللہ علیہ وسلم سے وہ محمد صلعم کی
زوجہ نہیں۔ یہ نبوت کی۔ یہ گویا ایک ناقص سوال کا شگفتہ جواب، لیکن ان لوگوں کے لئے مسکت
جواب تھا۔ جو اذواج مطہرات میں بھی بغاوت کے حاشیے باندھتے ہیں۔

پیکر حکمت و ظرافت | تاریخ تھے۔ گفتگو طرازی میں ان کا ٹیل مناسکھل ہے وہ خاص صحبتوں میں بالکل ایک ادیب، ایک فقیر، ایک شاعر، ایک درویش، ایک متکلم، ایک صوفی، ایک نقاد، ایک عالم اور ایک دوست ہوتے تھے۔ ان میں سے جس تار کو بھی چھیڑ لو وہی نغمے پھوٹنے لگتے پھر گلشنانی گفتار، بہار کی طرح پھیلتی جاتی تھی۔ ایک نقص یہ ضرور تھا کہ اپنی گفتگو لکھنے نہیں دیتے تھے ورنہ انہوں نے تمام زندگی الفاظ و تراکیب کے اتنے انبار لگائے اور لطائف و ظرافت کے اتنے موتی بکھیرے ہیں کہ ایک شاہکار دماغ ہی سے اس کی توقع کی جاسکتی ہے پھر حکمتوں اور بذلہ سخنوں میں تو وہ ثانی نہیں رکھتے تھے۔ حضرت مولانا اشرف علی تھانوی رحمۃ اللہ علیہ کا ارشاد تھا کہ شاہ جی کی باتیں عطا اللہی ہوتی ہیں۔

بعض اوقات ان کا ایک ایک
جب روٹی مقصد ہو تو کیتا اور ایمان ایک برابر ہیں | جلد، ضخیم کتابوں اور عظیم ڈکشنریوں

پر بھاری ہوتا تھا۔ ایک مرتبہ ارشاد فرمایا۔

”جو لوگ روٹی کے لئے جدوجہد کرتے اور اسی کے لئے جیتے ہیں ان میں ایک کتے میں کوئی فرق نہیں۔ وہ بھی روٹی کیلئے بھونکتا ہے اور دم ہلا کر مالک کے پیچھے چلتا ہے۔ روٹی کوئی چیز نہیں اصل چیز عقیدہ اور اس کے مطابق زندگی بسر کرنے کی دھن ہے۔“

شاہ جی زندگی کے آخری ایام گزار رہے تھے قوم و ملت اور برصغیر کے مسلمانوں کی بات آئی، کچھ لوگوں نے

ایک حرف آرزو اور ایک تمنا | انقلاب انقلاب کی بات کی، شاہ جی قوم کے مجموعی طرز عمل سے مایوس تھے سرد آد بیکر ارشاد فرمایا

”چوالیس برس لوگوں کو قرآن سنایا پیاروں کو سنا تا تو عجب نہ تھا کہ ان کی سنگینی کے دل چھوٹ جاتے۔ غاروں سے ہمکلام ہوتا تو جھوم اٹھتے، چٹانوں کو جھنجھوڑتا تو چلنے لگتے، سمندروں سے مخاطب ہوتا تو ہمیشہ کے لئے طوفان بلند ہو جاتے۔ درختوں کو پکارتا تو وہ دوڑنے لگتے کنکریوں سے کہتا تو وہ بیک کہہ اٹھتیں سر سر سے

گویا ہوتا تو وہ مباح ہو جاتی دھرتی کو سنا تا تو اس کے سینے میں بڑے بڑے
شگاف پڑ جاتے، جنگل بہرائے لگتے صحرا سرسبز ہو جاتے میں نے ان لوگوں کو
خطاب کیا جن کی زمینیں بنجر ہو چکی ہیں۔ جن کے ہاں دل و دماغ کا قحط ہے جن
کے ضمیر عاجز آچکے ہیں۔ جو برف کی طرح ٹھنڈے ہو چکے ہیں۔ جنسکی
پستیاں انتہائی خطرناک ہیں، جہاں کا ٹھہرنا المناک اور جن سے گزرنے کا خطرناک
جن کے سب سے بڑے مہبود کا نام طاقت ہے۔

تحفظ ختم نبوت حضرت شاہ صاحب کی زندگی کا مشن تھا اور پاکستان
ختم نبوت کی حفاظت | بننے کے بعد انہوں نے اپنی تمام تر سعی اس کے لیے وقف
کر دی تھی، ایک اجتماع سے خطاب کرتے ہوئے ارشاد فرمایا۔

”ختم نبوت کی حفاظت میرا جزا ایمان ہے جو شخص بھی اس رداء کو چوری کرے
گا، جی نہیں چوری کا حوصلہ کرے گا میں اس کے گریبان کی دھجیاں پھاڑ دوں گا
میں میاں رحضور صلعم کو شاہ جی میاں کہا کرتے تھے، کے سوا کسی کا نہیں نہ اپنا
نہ پرایا میں انہوں کا ہوں وہی میرے ہیں۔ جن کے حسن و جمال کو خود رب کعبہ
نے نہیں کھا کھا کر آراستہ کیا ہو میں ان کے حسن و جمال پر نہ مرٹوں تو لعنت ہے
مجھ پر اور ان پر جو ان کا نام تو لیتے ہیں لیکن ساروں کی خیرہ چشمی کا تماشا
دیکھتے ہیں۔“

دولت انسان کی خدمت کے لئے مخدوم بننے کے لئے نہیں | یورپ کے صنعتی
انقلاب اور مادی

تہذیب نے اگرچہ ساری دنیا کا رخ ”من“ سے ”تن“ کی طرف پھیر دیا ہے اور دلوں کی انگلیٹھیاں
عرصہ سے سرد ہو چکی ہیں۔ ع

دل کے ہنگامے مٹے معزب نے کر ڈالے خوش

مگر حضرت شاہ صاحب کی دنیا اور استغنا کی دولت سے بھی مالا مال تھے۔ دولت سے

بے رغبتی آپ کی طبیعت نہایت تھی آپ کے ایک نہایت مخلص خادم کا بیان ہے کہ میں نے

شاہ صاحب سے بارہا سنا تھا کہ قسطنطنیہ جیسوں کے موقعہ پر جو مصارف سفر پیش کرتے تو آپ انہیں کہی نہیں گنتے تھے کہیں سفر خرچ نہ ملا تو شاہ صاحب کو اس کی کوئی پرواہ نہ تھی عقیدت مند ہدیہ پیش کرتے تو اسے بھی اسی طرح قبول فرمایتے، اس مخلص خادم کا بیان ہے کہ میں نے آپ کے اس بیان کی تحقیق کے لئے ایک دفعہ جب کہ شاہ صاحب و منور کر رہے تھے آپ کے اچکن سے چالیس روپے نکال لیے بعد میں منتظر رہا کہ شاہ صاحب کہیں چوری کی شکایت کریں مگر معلوم ہوا کہ شاہ صاحب کو اس گنہگار کا پتہ نہیں چند ماہ گزرنے کے بعد میں نے وہ رقم پھر آپ کی حبیب میں ڈال دی تو پھر بھی آپ کو اس امانت کے پتہ نہ چل سکا میں نے جب پوری بات بتائی تو آپ نے بڑے تعجب سے فرمایا۔

”بھائی پچیس سال سے جماعت کے ساتھی ہوا بھی تک تمہیں میرے ایمان کا پتہ نہیں چلا، دولت انسان کی خدمت کے لئے ہے مخدوم بننے کے لئے نہیں مال جمع کرنے اور گنتے میں لذت محسوس کرنا اہل جہنم کا نشان ہے (جَمْعُ مَالًا وَعَدْوَةٌ) اچھے لوگوں کے حق میں نہیں۔“

شیخ التفسیر مولانا احمد علی لاہوریؒ

۱۳۰۲ھ ————— ۱۳۸۱ھ

آج کی علمی، مطالعاتی اور کتابی ملاقات کی سعادت حضرت الامام لاہوریؒ سے حاصل کر رہے ہیں۔ اگرچہ انگریزوں کے دم قدم سے ماویت کے قدم برصغیر میں جم چکے تھے اور اہل دل بڑے درد سے کہہ رہے تھے کہ

جو بیچتے تھے دوائے دل، وہ دکان اپنی بڑھا گئے

پھر بھی عشق الہی کی دکانیں کہیں کہیں قائم تھیں اور قائم ہیں جہاں سے جذب و شوق اور درد و محبت کا سودا ملتا تھا ان دکانوں میں ایک دکان خاص طور مرجع خاص دعام تھی۔ جسے شیرالوالہ گیٹ لاہور میں شیخ التفسیر مولانا احمد علی لاہوریؒ نے قائم کیا تھا، انہوں نے اپنے ہاں بھرپور طریقہ سے درد و محبت اور اتباع سنت کا بازار گرم کر رکھا تھا، بلکہ اسی جنس نایاب کو وقف عام کر رکھا تھا۔

یوں تو اس دنیا میں خدا کا دیا ہوا سب کچھ ہے لیکن اگر اس بھرے بازار میں من کی دنیا ایک درد و محبت ہی کی ”دکان“ نہیں جہاں سے قلب کی حرارت اور عشق کی دولت مل سکتی ہے، پھر دنیا ایک قمارخانہ اور زندگی محض ”سود و سودا مکر و فن“ ہے اور اس میں وہی زیادہ کامیاب ہوگا جو اس فن میں طاق ہوگا۔

من کی دنیا، من کی دنیا ، سوز و مستی جذب و شوق

تن کی دنیا، تن کی دنیا ، سود و سودا مکر و فن

”من کی دنیا اور تن کی دنیا“ وزن برابر ہے، مصرع لگ گیا، الفاظ میں تزنم ہے مگر

حقیقت کیا ہے؟ اسی جنس نایاب کو احقر نے حضرت الامام الاہوری کی بارگاہ علم و معرفت میں تلاش کیا۔ جستجوئے یار کے بعد حضرت کے بڑے صاحبزادے حضرت مولانا عبید اللہ انور نے ارشاد فرمایا کہ

کوئی دو سال کا واقعہ ہے ختمہ لاہوری کی خدمت میں ایک شخص بیعت کی باطن کی آنکھیں | غرض سے حاضر ہوا آپ نے اُس کے قلب پر توجہ کی تو اپنی طرف سے مائل نہ پایا چنانچہ آپ نے اسے ٹالنا چاہا اور بیعت نہ کیا وہ شخص بضد تھا کہ اسے بیعت کر لیا جائے۔ اور اسی مقصد کیلئے تین دن وہ یہاں رُکارہا آخر جب اس کا اسرار مد سے بڑھ گیا تو تیسرے دن حضرت رحمۃ اللہ علیہ اسے علیحدہ ایک جگہ لے گئے اور پوچھا بھائی! جی تو آپ کا بیعت کرنے کو چاہتا نہیں اس سے ابا (انکار) کرتا نظر آتا ہے لیکن زبان سے بار بار اصرار کیسے جا رہے ہیں ضد کر رہے ہیں۔ آخر اس کی وجہ کیا ہے اور اس پر اُسے خدا کی قسم دی کہ وہ بیح بیع اور صاف صاف تمام قصہ بیان کرنے۔ وہ شخص سخت نادم ہوا۔ اس نے عرض کیا حضرت! آپ کا ارشاد بجا ہے اصل میں مجھے اپنی ہمیشہ سے لڑکی بستر اپنے لڑکے کے لئے مطلوب ہے ہمیشہ کی شرط یہ ہے کہ میں آپ سے بیعت کر لوں تو وہ میری بات ماننے پر رضامند ہوگی وگرنہ نہیں میں محض رشتہ کی وجہ سے بیعت کرنا چاہتا ہوں۔ حضرت رحمۃ اللہ علیہ نے یہ سننے کے بعد اسے بیعت کرنے سے صاف انکار کر دیا۔ اور فرمایا: اگر میں اندھا ہوتا تو ضرور تجھے بیعت کر لیتا اور تو اپنی ہمیشہ کو دھوکا دینے میں کامیاب ہو جاتا لیکن الحمد للہ، اللہ تعالیٰ نے باطن کی آنکھیں عطا کر رکھی ہیں اور میں اس طرح فریب میں نہیں آسکتا۔

دولت الایح مریدیوں کی کثرت، حصول زر اور مادیت سے استغناء کا کس قدر عبرت انگیز واقعہ ہے کیسے ایمانی روح تازہ ہو جاتی ہے۔

دو عالم سے کرتی ہے بیگانہ دل کو

عجیب چیز ہے لذتِ آشنائی

حضرت الامام الاہوری کے ہاں

اتباع سنت اور احترام شریعت کا التزام | عشق و محبت، ذوق و شوق کے

باوجود اتباع سنت اور احترام شریعت کا التزام بہت زیادہ تھا

در کفے جام شریعت ، در کفے سندان عشق

ہر سنا کے نداند جام و سنداں ساختہ

کی عمل تصویر تھے۔ چنانچہ ایک مرتبہ حدیث دیگران میں سرور لبران بیان کرتے ہوئے ارشاد فرمایا کہ حضرت عمر رضی اللہ عنہ سے کسی نے پوچھا کہ قرآن مجید کیا ہے؟ سیدنا عمر رضی اللہ عنہ نے فرمایا کہ اگر لکھا ہو قرآن مجید دیکھنا چاہتے ہو تو یہ سامنے ہے۔ اور اگر چلتا پھرتا قرآن دیکھنا مقصود ہو۔ تو ہمیں دیکھ لو۔

حضرت عمر فاروق رضی اللہ عنہ نے جو کچھ فرمایا تھا اگر امام لاہوریؒ بھی اس طرح کہہ دیتے کہ چلتا پھرتا قرآن دیکھنا ہو تو احمد علی کو دیکھ لو تو بالکل بجا ہوتا کہ وہ قرآن حکیم کی عمل تصویر تھے ان کی ساری زندگی قرآن کی تعبیر و تفسیر میں گزری تھی۔

ماہرچہ خواندہ ایم فراموش کردہ ایم
الاحادیث یار کہ تکرار سے کنم

فیض و تاثیر کے اسباب | حضرت امام الاہوریؒ کی کتاب اور مطالعات ملاقات میں بھی سادگی اور بے تکلفی نمایاں تھی آپ کے مجالس و ارشادات میں اتنی کیفیت، آپ کی نسبت باطنی میں قوت اور کلام میں ایسی دلاویزی تھی کہ وہ مجھ جیسے کور چشم اور سیاہ سینہ پر بھی بجلی کی طرح اثر کرتا تھا احقر اس فیض و تاثیر کے اصل اسباب پر غور کر رہا تھا کہ سربراہ آپ کے جانشین حضرت مولانا عبید اللہ انور نے انکشاف کر دیا اور بتایا کہ حضرت سراپا عجز و نیاز عہدیت کا مرقع اور خلوت جلوت میں باخدا تھے پھر درج ذیل واقعہ سے اصل حقیقت کا اظہار فرمایا کہ "ایک مرتبہ آپ گھر میں دیر سے تشریف لائے رات زیادہ ہو چکی تھی والدہ ماجدہ کمرہ کی طبیعت ناساز تھی آپ بند میں تھے حضرت نے یہ گوارہ نہ کیا کہ محترم والدہ کو تکلیف دیتے۔ ہماری ہمیشہ (اللہ سے جنت میں مقامات بلند عطا فرمائے) اس نے اٹھ کر حضرت کو کھانا دیا اتفاق سے اسے پتہ نہیں تھا کہ تازہ روٹی کہاں رکھی ہے وہ غلطی سے کئی دنوں کی باس روٹی اٹھالائی اور سالن برتن میں ڈال کر حضرت کے سامنے رکھ دیا حضرت نے جو دیکھا تو روٹی بہت

سنت تھی اور اس پر مستزاد یہ کہ روٹی پر پھوٹی جی ہوئی تھی ہماری ہمیشہ بیچاری کے علم میں نہ تھا اور نہ اس نے یہ دیکھا کہ روٹی باسی ہے لیکن حضرت کا کمال یہ تھا کہ انہیں بتانا بھی مناسب نہ سمجھا دل سے فیصلہ کر لیا کہ اللہ جو روز اچھی اور تازہ روٹی دیتا ہے اگر آج اس نے یہ باسی روٹی رکھوادی ہے تو اس کی نعمت سے انکار کیوں کیا جائے؟ فرمایا کرتے تھے کہ کھانا میں کراہت محسوس ہوتی تھی جی متلاتا تھا تو آج اچھا ہتی تھی مگر نفس کو سزا دی اور چاروں پار ساری روٹی کھالی۔ اور یہ تمام واقعات بیان فرما کر اسے اپنے دونوں مرتبوں کی محبت کا نتیجہ قرار دیا کرتے تھے انہوں نے انسانیت اور نفس کو مسل کر رکھ دیا تھا۔

تقویٰ کی انتہا جس بندے پر اللہ تعالیٰ کی قدرت و عظمت اور کبریائی و مشکل کشائی منکشف ہو جاتی ہے اور اہل دنیا اور ان کے مال و دولت اور ذاتی مفاد و منفعت سے وہ اپنی امید قطع کر لیتا ہے اور بے طمع ہو جاتا ہے تو اس کی نگاہ میں ثروت، مالی مفاد و رعایت اور دنیا و دولت کا کوئی ترجیحی اثر نہیں رہتا، بعض اوقات بڑے بڑے اہل جاہ اور ارباب حکومت اس کو موردِ مگس کی طرح معلوم ہوتے ہیں۔

جا آئے! خیال غیر کہ فرصت نہیں یہاں

ہیں جلوہ نگار کی ہمایوں میں ہم

وہ تقویٰ کے بلند ترین مقامات پر فائز ہو جاتا ہے فتویٰ ہزار راہیں بتائے مگر تقویٰ کا

دامن ان کے ہاتھ سے نہیں چھوٹتا مولانا عبید اللہ نے اسی نوعیت کا ایک واقعہ امام لاہوریؒ کا سنایا کہ۔

حضرت عمرہ کے لئے تشریف لے گئے میں بھی ہمراہ تھا وہاں جا کر آپ نے اپنی گھڑی برادر بزرگوار حضرت مولانا حبیب اللہ صاحب کو دے دی واپسی پر جب ہم کراچی پہنچے تو حضرت نے مجھے حکم دیا کہ بازار سے ان کے لئے کوئی گھڑی خرید لاؤں میں نے سوچا ہم گھڑیوں کے گھر سے آرہے ہیں دام بھی وہاں سستے تھے اور شرعاً بھی اس میں کوئی قباحت نہ تھی کیونکہ خریدنا ضرورت کے تحت تھا نہ کہ کاروبار کے لئے میں اس سوچ میں تھا کہ حضرت علیہ الرحمۃ نے فرمایا ٹھیک ہے گھڑی خریدنے کا شرعی جواز موجود تھا لیکن میں اس ادنیٰ اس رعایت سے فائدہ اٹھانا

بھی تعویٰ کے خلاف سمجھتا ہوں اور میرا یہ اقدام اس غلط روش کی عمل ترویج ہے جس نے کاروبار کی شکل اختیار کر لی ہے۔

گورنر کا کھانا ٹھکرا دیا | شادی پر بلایا گیا حضرتؒ فرماتے تھے کہ مجھے اتنی سمیت پریشانی حضرتؒ کو ایک مرتبہ گورنر مغربی پاکستان امیر محمد خاں کے لڑکے کی کبھی نہیں ہوئی جتنی اب ہوئی ہے کیونکہ گورنر کچھ کھلانے کا اور دسے گا میں نہ کچھ کھاؤں گا اور نہ لوں گا لیکن خدا کی قدرت کہ جب نکاح کے بعد سب کھانے کے کمرے میں چلے گئے تو حضرت لاہوری فرماتے تھے کہ میں کمرے میں علیحدہ رہ گیا اور دوسرے دروازے سے نکل کر کار میں بیٹھ کر گھر آئی نہ انہیں اصرار کرنا پڑنا اور نہ مجھے انکار اور حضرتؒ اس واقعہ کو بیان فرما کر بہت خوش ہوئے کہ مجھے اللہ تعالیٰ نے ان کا کھانا کھانے سے محفوظ رکھا۔

جب اللہ کا دروازہ کھٹکھٹایا | احقر چاہتا تھا کہ حضرت کے واقعات اور رقت انگیز حالات اپنی جگہ موثر ہیں لیکن اس ملاقات میں براہ راست حضرتؒ کی زبان سے بھی کچھ سن لینا چاہیے، بات اسی سابقہ موضوع پر ہو رہی تھی کہ حضرت لاہوری نے ارشاد فرمایا کہ جب اللہ کا دروازہ کھٹکھٹایا جائے تو اللہ ضرور دیتے ہیں پھر ارشاد فرمایا۔

تھوڑے دن ہوئے کہ مجھے ایک تانگے میں بیٹھنے کا اتفاق ہوا اس بڑھے تانگے والے نے بتایا کہ "میں بے نماز تھا۔ دہلی میں اپنے تانگے میں مولانا محمد الیاسؒ۔ مفتی کفایت اللہؒ مولانا احمد سعیدؒ کو بٹھایا کرتا تھا ایک دفعہ مولانا محمد الیاسؒ (دبانی تبلیغی جماعت) نے مجھے پوچھا کہ تم نماز پڑھتے ہو؟ میں نے نفی میں جواب دیا تو انہوں نے مجھے نماز پڑھانی اور سکھائی اس کے بعد سے میں پکا پانچ وقت کا نمازی ہوں اس نے مجھے اپنا واقعہ سنایا کہ میں ایک بڑھی عورت کو شیش سے بٹھا کر مزنگ کی طرف جا رہا تھا کہ راستے میں دو آدمی ملے وہ بھی مزنگ جانا چاہتے تھے اس عورت نے انہیں بھی بٹھانے کو کہا میں نے انہیں بھی بٹھایا راستے میں عورت اتری اور کہا کہ میرے سامان کو ساتھ والے گل میں پہنچا دو میں سامان لے کر اس کے مکان تک پہنچایا اگر دیکھا تو تانگہ غائب تھا نے گیا تو کوئی رپورٹ نہ لکھے آخر اللہ تعالیٰ کے دروازے (مسجد) میں آیا اور گڑ گڑا کر دعا کہ دو سکر دن ایک اور تانگے والے کے ساتھ یہی واقعہ پیش آیا اور وہ دونوں آدمی پکڑ لئے گئے

اور اس طرح میرا بھی تانگہ برآمد ہوا، پولیس کہنے لگی تو نے رپورٹ کیوں نہیں لکھوائی؛ میں نے کہا کہ آج جس کے پاس پیسے ہیں وہ عدالت کا دروازہ کھٹکھٹا سکتا ہے۔ چونکہ میرے پاس پیسے نہیں تھے اس لئے میں تھانے نہیں گیا۔ میں نے اللہ کا دروازہ کھٹکھٹایا، اللہ تعالیٰ نے سن لی۔“

حضرت الامام الاہوریؒ اللہ کے سچے بندے، عاشق زار، وفادار اور حضرت
استغناء کی تلوار | محمد عربی صلی اللہ علیہ وسلم کے مخلص جان نثار تھے دنیا سے کنارہ کش اور
 بے زار تھے مولانا انور نے کتنا دلچسپ واقعہ سنایا کہ

حضرت رحمۃ اللہ علیہ ایک واحد مثال ہے چودہ مرتبہ حج نصیب ہوا حلال مال حلال راستوں
 میں لگایا مسجدیں بنوائیں اور غرباء پر خرچ کرتے رہے اگر وہ چاہتے تو مجھے لندن میں بھی تعلیم دلوا
 سکتے تھے چار دفعہ مجھے حج کر دیا ایک دفعہ بھی لندن کی سیر نہیں کرائی نہ کوٹھی بنائی نہ کارل ایک اللہ کا
 بندہ جرمنی سے ٹی کارے کر آیا اور حضرتؒ کو پیش کی اور عرض کیا کہ اس کار کی مرمت پٹرول کا
 خرچ اور ڈرائیور کی تنخواہ میرے ذمے آپ اس کو قبول فرمائیں حضرتؒ نے کار لینے سے انکار
 فرما دیا، فرمایا کرتے تھے کہ دنیا داروں کی غرور کی گردن کو کانٹے کے لئے میں نے استغناء سے
 تیز دھارا لہ نہیں دیکھا۔

حضرتؒ کا یہ واقعہ سنا تو مجھے حضرت فضل الرحمن گنج مراد آبادی کے پسندیدہ اشعار یاد آگئے
 جو انہوں نے سنے تو از خود رفتہ ہو گئے حضرت لاہوریؒ کی بھی بعینہ یہی کیفیت تھی۔

اں کس کہ ترا شناخت جاں را چہ کند

فرزند و عزیز و خانماں را چہ کند

دیوانہ کنی ہر دو جہانش بنمشی،

دیوانہ تو ہر دو جہاں را چہ کند

کتابی ملاقات بحمد اللہ ہر لحاظ سے مفید نافع اور اس گنہگار کے لئے نثر آور
موت کیلئے تیار رہی اور ایک امتیاز حضرت کا احقر نے نوٹ کر لیا وہ یہ آپ ہمہ پہلو
 ہر وقت اور ہر حالت میں موت کے لئے تیار رہتے تھے۔

خود انہوں نے اپنا کفن تیار کر رکھا تھا کہ یہ احمد علی کا کفن ہے تاکہ کسی کو کفن تیار کرنے کی بھی تکلیف نہ ہو ایک صاحب جو کافی مالدار ہیں انہوں نے حضرتؒ کو خط لکھا کہ اگر آپ کے ذمہ کسی کا قرض ہو تو تحریر فرمائیں وہ میں سارا اپنی حبیب سے ادا کروں گا تو حضرت نے جواب میں لکھا کہ الحمد للہ میرے ذمے کسی کا ایک پائی بھی قرضہ نہیں ہے حضرتؒ کا یہ حال تھا کہ فاقہ برداشت کر لیتے تھے لیکن کسی سے قرضہ نہ لیا فرمایا کرتے تھے کہ ہماری حالت اللہ سے پوشیدہ نہیں ہے ہمیں کسی کے آگے ہاتھ پھیلانے کی ضرورت نہیں۔

حضرت الامام الاہوریؒ کی زندگی میں فکر آخرت، تیاری موت اور عشق و محبت کا جوہر بہت نمایاں تھا ان کے واقعات آج بھی اپنی سادگی کے باوجود دلوں پر تیر و نشتر کا کام کرتے ہیں درد و محبت، جذب و مستی کے ساتھ اتباع سنت، فکر آخرت، احترام شریعت اور حدیث نبویؐ کے ساتھ عشق کا جیسا نمونہ ان کی زندگی میں ملتا ہے وہ اگر نایاب نہیں تو کم یاب ضرور ہے

ع اب انہیں ڈھونڈ چرائی رخِ زیبا سے کر

محدث العصر مولانا سید محمد یوسف بنوری

(۱۳۲۶ھ — ۱۳۹۷ھ)
(۱۹۰۸ء — ۱۹۷۷ء)

گذشتہ کئی روز سے احتقر اپنے اجاب، یہاں کے اساتذہ علم اور اپنے دانشور دوستوں سے عام نجی گفتگو اور تبادلہ خیال میں مغربی نظام تعلیم اور اس کے جدید شعبوں کا جائزہ لیتا رہا۔ خلاصہ ہر حال یہی نکلا کہ مغربی نظام دانش نے نئی نسل کے حق میں سب سے بڑا جرم یہ کیا ہے کہ اسے مدرسہ و خانقاہ دونوں سے بیزاد کر دیا ہے۔ نئے افکار، نئی تعلیم اور نئے تمدن میں صورت ہے مگر سیرت نہیں، جہاں نہ زندگی کی چہل پہل ہے نہ محبت کا جوش و خروش، نہ حکمت و بصیرت ہے اور نہ فکر و نظر۔

اسلام کی فریاد | پھر جب چاروں طرف نظر اٹھا کر دیکھا تو پتہ چلا کہ افغانستان میں، ہندوستان میں، فلسطین میں، کشمیر میں اور نو آزاد وسطی ایشیا کی مسلم ریاستوں میں، غرض ہر جگہ مسلمان پٹ رہے ہیں، دین محمدی کی دیواریں منہدم ہو رہی ہیں، اسلام کی بنیادیں کھوکھلی ہو رہی ہیں، ہر جگہ اسلام فریاد کر رہا ہے، مدد کے لیے پکار رہا ہے، آج ہر جگہ منافق قیادت اور فریبی سیاست، دوغلی پالیسی اور دوغلی نے اسلام کو بہر حال دل گرفتہ کر دیا ہے

مگر کچھ سانحاتِ زندگی میں

کہ جن سے کا زخمِ دل سے جاگزیں ہے

اسی درد مندی اور بیقراری میں لمحات گزر رہے تھے، کرب و الم میں اضافہ ہوا تھا، فکر و تدبیر کے زاویے بدل رہے تھے، کسی کروٹ بھی چین نہیں مل رہا تھا، ایسے عالم میں قسمت

نے یادری کی اور حضرت راہ نے ہاتھ پکڑ کر محدث العصر علامہ مولانا محمد یوسف بنوری قدس سرہ کی محفل علم اور درگاہ معرفت میں پہنچا دیا۔

مادہ پرستی، بوالہوسی، حُبتِ جاہ و منصب، خود غرضی، غیر اللہ کی غلامی، فضائلِ اخلاق اور اصل دین سے بے پروائی اور غفلت و بے اعتنائی کے اس دور میں آپ کی ملاقات، استفادہ اور تلمذ و نسبت تعلق بھی ایک نعمت اور مالِ غنیمت سے کسی طرح بھی کم نہیں۔

خدمتِ شیخ، عقیدت اور والہیت | شیخ بنوری علامہ انور شاہ کشمیری کے تلمیذِ خاص ان کے جانشین اور ان کے علوم و معارف کے

امین ہیں، اپنے علم، اصلاح و تقویٰ اور دینی تعلیمات و تحریکات میں دلچسپی کی وجہ سے ملک و بیرون ملک بلکہ عرب ممالک میں بھی عبرت اور عزت کی نگاہ سے دیکھے جاتے ہیں۔ انہیں یہ مقام کیوں ملا، یہ عظمتیں کیوں حاصل ہوئیں؟ وہ آکسفورڈ اور کیمبرج یونیورسٹی کے فضل نہیں تھے، ان کے پاس اقتدار نہیں تھا مگر پھر بھی لوگوں کے دلوں پر حکومت کرتے تھے۔ اتھرنے اس نقطہ نظر سے جب ان کے حالات دیکھے اور سوانح کا مطالعہ کیا تو اس کی وجہ صرف یہی تھی کہ محدث العصر حضرت مولانا محمد یوسف بنوری کو امام العصر حضرت مولانا محمد انور شاہ کشمیری سے انتہا درجہ کی عقیدت پیدا ہو گئی تھی۔ دارالعلوم میں قیام پر کچھ عرصہ گزارا تو آپ نے عرب میں ایک طویل خط حضرت شاہ صاحب کی خدمت میں لکھا، جس میں ان سے استدعا کی گئی تھی کہ مجھے اپنا خادم بنالیں۔ شاہ صاحب نے خط پڑھا، لے کر رکھ لیا اور دو روز وقت آنے کو کہا۔ مولانا بنوری مقررہ وقت پر ان کی خدمت میں حاضر ہوئے تو شاہ صاحب نے سب سے پہلا سوال یہ کیا کہ ادب کہاں پڑھا ہے؟ عرض کیا کہیں نہیں! فرمایا بس آپ کو حاجت نہیں اتنا ہی کافی ہے۔ درخواست کے جواب میں فرمایا میں آپ کو اپنے ساتھ ملحق کر لوں گا۔

شیخ کی توجہ، الحاق، خدمتِ استاذ اور توجہاتِ قلبیہ نے حضرت بنوری کو مقبولیت اور مرجعیت کا مقام دلایا، ان کے افادہ اور افاضہ کے دائرہ کو وسعت ملی بلکہ سیاست دینی مدارس، نصابِ تعلیم، تحریکِ ملی، فرقِ باطلہ کے تعاقب، تحفظِ ناموسِ رسالت، تحفظ

ناموس صحابہؓ، اسلامی معاشرہ اور عام مسلمانوں کی زندگی پر ان کے وسیع و عمیق اثرات اور ان کی برکات آج بھی آشکارا ہیں۔

نہ جانے کس ادا سے میری جانب اس نے دیکھا تھا
ابھی تک دل میں تاثیر نظر محسوس ہوتی ہے

شادی کا دلچسپ واقعہ | حضرت بنوریؒ کو جو عظمتیں، محبوبیت، فتوحات اور ختم نبوت کی امارت، منصب وزارت، حکومت اور جاہ و مال کا کوئی کمال نہ تھا، خلوص تھا، اللہیت تھی، طلب اور تڑپ تھی، واللہیت تھی۔ میں نے جب آپ کے اوائل عمر اور فراغت کے بعد اولیں اجتماعی زندگی معلوم کرنی چاہی تو مولانا لطف اللہ پشوری نے آپ کی شادی کا دلچسپ اور حیرت انگیز واقعہ سنایا۔ اسی ایک واقعہ میں اخلاص اور سنت کی راہ چلنے والوں کے لیے عبرت و مواعظت کا کتنا سامان ہے، انہوں نے بیان کیا کہ حضرت بنوریؒ تحصیل علم سے فارغ ہوئے تو سیدھے پشاور آئے، یہ دوران کی بڑی آزمائش اور ابتلاء کا تھا، گھر کے تمام اخراجات ان کے ذمہ تھے مگر آمدنی کا کوئی ذریعہ نہیں تھا، والد صاحب گھر پر موجود نہ تھے۔ مولانا عبدالحق نافع کے مشورے سے طے پایا کہ حضرت بنوریؒ کا نکاح بہر صورت ہو جانا چاہیے۔ مولانا لطف اللہ پشوری لکھتے ہیں کہ وہ عجیب و غریب رات مجھے نہیں بھولتی جب حضرت بنوریؒ کی بیٹھک میں حضرت بنوریؒ کا نکاح پڑھایا گیا۔ مولانا خود دو لہا تھے اور خود ہی دوسری طرف سے وکیل تھے کہ جس سے آپ کا نکاح ہو رہا تھا وہ آپ کے چچا کی لڑکی تھی، خود ہی نکاح خواں تھے، میں اور مولانا عبدالحق نافع گواہ تھے۔ شادی کے لیے اور اہتمام تو کیا ہوتا کوئی جوڑا بھی نہیں بنایا گیا نہ دو لہا کے لیے نہ دلہن کے لیے، بس بدن کے کپڑے جامہ عروسی تھا، گھر میں دو سیر چاول تھے وہی پکانے گئے اور کھاٹے گئے، یہ مولانا بنوریؒ کا ولیمہ تھا، گھر میں ایک چار پائی سالم تھی اور ایک ٹوٹی ہوئی، سوائے ہم دونوں کے کسی کو شادی کا پتہ بھی نہ چلا۔

— یہ تھا مولانا محمد یوسف بنوریؒ کی شادی کا نقشہ جن کی رحلت پر پورے عالم اسلام نے ماتم کیا

ذوق تحقیق اور شوق مطالعہ | کچھ لوگوں نے مفروضہ قائم کر لیا ہے کہ غربت و افلاس اور ناداری کے ساتھ علمی اور تحقیقی کام نہیں ہوتے،

ذہنی سکون حاصل نہیں ہوتا مگر مشاہدہ یہ بات قطعاً غلط ہے، تحقیقی کام اور علمی کارناموں کے لیے دل گردہ اور ذوق کا غلبہ چاہیے۔ حضرت بنوریؒ کی زندگی کا جب اس عنوان سے مطالعہ کیا تو ان کے رفقاء کا سنا بھر پورا ہتھالی کی۔ ان کے اشتیاقِ علم، ذوقِ مطالعہ، پختگی اور تحقیقات کی تحصیل و ترتیب میں استقامت کا بطورِ نمونہ ایک واقعہ ملاحظہ فرمائیے۔

— حضرت بنوریؒ نے جب فراغت کے بعد مجلسِ علمی ڈابھیل میں ملازمت اختیار کر لی تو اس میں جو کام آپ کے سپرد کیا گیا وہ بے حد کٹھن تھا یعنی ”عرفِ شذی“ کے حوالوں کی تخریج اور انہیں مکمل طور پر نقل کرنا۔ مولانا بنوریؒ فرمایا کرتے تھے کہ حضرت انور شاہ کشمیریؒ کے ایک حوالے کے لیے بسا اوقات مجھے سینکڑوں صفحات کا مطالعہ کرنا پڑتا تھا اور اس کی کئی مثالیں پیش فرماتے تھے۔ ہم ذیل میں صرف ایک مثال کے ذکر پر اکتفا کرتے ہیں، چنانچہ ارشاد فرمایا:۔

حضرت شاہ صاحبؒ نے کسی موقع پر متعارض روایات کی تطبیق بیان کرتے ہوئے فرمایا کہ یہ اس قبیل سے ہے کہ ”ہر راوی نے وہ بات ذکر کر دی جو دوسرے نے ذکر نہیں کی“۔ اس کے بعد فرمایا ”یہ بڑا اہم قاعدہ ہے مگر افسوس کہ مصطلح الحدیث کے مدونین نے اسے ذکر نہیں کیا البتہ حافظؒ نے فتح الباری میں کئی جگہ اس قاعدہ سے تعرض کیا ہے“۔ حضرت بنوریؒ نے فرمایا، ”میں نے ان مقامات کو تلاش کرنے کے لیے پوری فتح الباری کا مطالعہ کیا، تب معلوم ہوا کہ حافظؒ نے پوری کتاب میں دس سے زیادہ جگہوں پر اس قاعدہ سے تعرض کیا ہے۔“

اس ایک واقعہ سے اندازہ کیا جاسکتا ہے کہ حضرت بنوریؒ کو تخریج میں کس قدر کتابوں کی ورق گردانی کرنی پڑی۔ کس قدر ذوق، کتنا شوق اور عزیمت و استقامت کی صفات سے متصف تھے، اس عظیم کام کے لیے انہوں نے اپنی کتنی صلاحیتوں کو وقف کرنا پڑا۔ اسی زمانہ میں ”عرفِ شذی“ کی تخریج و تحقیق میں ”معارف السنن“ کا مصالحتیاریا ہو گیا

پھر بعد میں اسی تخریج کو آپ نے جدید طرز پر مدون کر کے "معارف السنن" تالیف فرمائی۔
 دل کو توشیح شوق کے یہ لذت بہیم
 ملے تو گئے لیکن بڑے مشکل سے ملے ہے

زمانہ طالب علمی میں
 حیرت انگیز انشیاق مطالعہ
 جن لوگوں نے بڑا بنا ہوتا ہے بچپن ہی سے بڑائی کے آثار ان کے
 چہرہ سے ہویدا ہوتے ہیں۔ شیخ الادب مولانا اعجاز علی قدس سرہ
 فرمایا کرتے تھے کہ جس نے زمانہ طالب علمی میں علم اور اساتذہ علم کا
 حق ادا کیا ہو تو فراغت کے بعد قدرت اس کا حق ادا کرتی ہے۔ "شیخ بنوری کی تدریسی
 صلاحیتیں، تصنیف و تالیف بالخصوص "معارف السنن" کے پس منظر میں آپ کے زمانہ طالب علمی
 کی مخلصانہ مساعی ہیں۔ احقر نے اس سلسلہ میں ان کے مافیہ میں جھانکا تو اپنے توروں گٹھے کھڑے
 ہو گئے۔ انہوں نے مذاہب اربعہ کے اصول و فروع اور ہر مذہب کے فقہ و فتاویٰ کا مطالعہ
 طالب علمی کے زمانہ ہی سے شروع کر دیا تھا، ایک روز درس بخاری میں ارشاد فرمایا:-

— "جب بدایہ پڑھتا تھا تو فتح القدیر، البحر الرائق اور بدائع ران تینوں کتابوں کا دو سبق کے
 قریب مطالعہ کر لیا تھا اور میرا مطالعہ ہمیشہ استاذ کے سبق سے آگے رہتا تھا، پھر مشکوٰۃ شریف
 کے سال بدایۃ الجہد اور حجتہ اللہ بالغہ کا مطالعہ کرتا تھا اور ڈائجیل میں حضرت العلامہ نور شاہ کشمیری
 کی خدمت نصیب ہوئی اور حضرت شاہ صاحب کے پاس مذاہب اربعہ کی کتابیں تھیں چنانچہ
 میں کتاب الام للشافعی، المغنی فقہ حنبلی اور المجموعہ شرح مہذب وغیرہ کا مطالعہ کیا کرتا تھا جس
 سے مجھے شوق پیدا ہوا اور میں نے مذاہب اربعہ کی اکثر کتب امتدادہ کا مطالعہ کیا،
 الحمد للہ الحمد للہ یہ تمہارے اندر مطالعہ کا شوق پیدا کرنے کے لیے سنار ہا ہوں۔"

معلوم نہیں حاصل وہے حاصلی عشق

اک محویت جذب نہاں میرے لیے ہے

دینی مدرسہ، دنیا یا آخرت کا غذاب
 جامعۃ العلوم الاسلامیہ بنوری ٹاؤن کراچی آج
 ملک کی ممتاز جامعات اور مرکزی دینی مدارس

میں اہم مقام رکھتا ہے جس کی متعدد شاخیں بھی قائم ہو چکی ہیں، جس نے فیوض و برکات اور

معارف سے آج عالم اسلام سیراب ہو رہا ہے۔ اس سلسلہ میں جب شیخ بنوریؒ کی مساعیٰ ہدف اور نظریہ عمل معلوم کرنا چاہا تو حضرت مولانا مفتی احمد الرحمن صاحب نے آپ کا یہ ارشاد سنایا کہ۔

”اگر دینی مدرسہ دنیا کے لیے بنانا ہے تو آخرت کا سب سے بڑا عذاب ہے

اور اگر آخرت کے لیے بنانا ہے تو دنیا کا سب سے بڑا عذاب ہے۔“

پھر اسی متن کی عملی توضیح بھی حضرت مولانا مفتی احمد الرحمن صاحب نے بیان فرمائی کہ جب

آپ نے مدرسہ کے بارے میں لکھنا دیکھا تو اس وقت جناب سید محمد یوسف مرحوم نے عرض کیا کہ حضرت! آپ مدرسہ بنائیے اور حضرت مولانا عبدالرحمن کا پٹیواریؒ کو بھی بلا لیجئے، میں آپ دونوں حضرات کی پانچ سال کے لیے مشاہرہ کی رقم پچاس ہزار روپیہ بینک میں جمع کر دیتا ہوں۔“ حضرت بنوریؒ نے انکار کر دیا اور فرمایا کہ میں چند وجوہ کی بنا پر مدرسہ شروع ہونے سے قبل کوئی امداد قبول کرنے سے معذور ہوں ہاں مدرسہ بن جائے تو جو امداد فرمائیں گے شکر یہ کے ساتھ قبول کی جائے گی۔

مرحوم جانتے تھے کہ حضرت مدرسہ بنانے کی فکر میں ہیں اور دوسری طرف بے سرو سامانی دور دور ہے، قرض سے گھر کا گزارہ چلا رہے ہیں اس لیے انہوں نے حضرت سے بے حد اصرار کیا مگر ان کے اصرار پر حضرت کے انکار میں بھی ترقی ہوتی گئی، بالآخر سید محمد مرحوم نے اپنے ساتھی سے پنجابی میں کہا ”سننا نہیں“ یعنی مولانا میری بات سنتے ہی نہیں۔ حضرت فرمایا کرتے تھے کہ میں نہیں چاہتا تھا کہ ہمارے مدرسے کا آغاز توکل علی اللہ کے بجائے توکل علی الاغیار سے ہو۔

یہ نازک مسئلے، یہ ایمان و تقویٰ کا بلند معیار، یہ توکل علی اللہ کے حیرت انگیز مظاہر، ان

کے بعد کون ہے جو سمجھائے، کون ہے جو عمل برت کر دکھائے۔

عارفی از بس ہیں نازک یہ رموز حسن و عشق

کون سمجھے گا یہ باتیں اور سمجھائے گا کون

لغت

فکرائت اور محاسبہ نفس | شیخ بنوریؒ پر آخر عمر میں غلبہ نظام اسلام، ترویج شریعت اور فرق باطلہ کے تعاقب کے سلسلہ میں مساعیٰ کا غلبہ تھا۔

وہ ناعت و ترویج کتاب و سنت ان کی تفہیم و ترجمانی اور ان کے سلسلہ درس و تدریس، مدارس کے قیام و تنظیم، تزکیہ و تربیت باطنی، اصلاح عقائد و رسوم کے عظیم الشان کام اور پھر آخر میں جہاد و سعی اعلاء کلمۃ اللہ کے ذریعے اسلام اور شجر اسلام کو پھلتا پھوٹا دیکھنا چاہتے تھے بلکہ عالم اسلام میں دینی علوم اور فکر و دعوت اسلامی کی تحریک کے بھی داعی و چنانچہ میرے اسی محبتس کے جواب میں جناب ڈاکٹر غلام محمد صاحب جو حضرت سید سلیمان ندوی کے خلیفہ ہیں، لکھتے ہیں کہ ایک روز میں حضرت بنوریؒ کی خدمت میں حاضر ہوا، دیوان خانہ کھلا تھا، حضرت بنوریؒ تشریف فرما تھے، سانس "معادف السنن" کی ایک جلد رکھی تھی، مولانا اس وقت محاسبہ نفس میں غرق تھے۔ فرمانے لگے اگر اللہ تعالیٰ شکر کے دن مجھ سے یہ پوچھے کہ کیا اس وقت نیت اسلامیہ کو اسی خدمت کی ضرورت تھی؟ کیا ایسے وقت جب کہ ایمان کے لالے پڑے ہوئے تھے، وقت کو انہی فقہی جزئیات میں صرف کرنا چاہیے تھا؟ تو میں اس کا کیا جواب دے سکوں گا؟ یہ فرمایا اور ابیدہ ہو گئے، پھر کچھ سنبھلے اور فرمایا کہ "ہم اسے استاد حضرت علامہ کشمیریؒ پر بھی عمر کے آخری دو سال میں یہ احساس شدید ہو گیا تھا، اور دیا کرتے تھے کہ نیت اسلامیہ کی وقتی ضرورت کا کچھ کام ہم سے نہ ہو سکا، انبیاء علیہم الصلوٰۃ والسلام نے کہاں مدارس کھولے تھے اور قبل و قال میں وقت صرف فرمایا تھا، یہ فرما کر پھر رو لگے۔ ان کی یہ تڑپ بارگاہ شکوریت میں قبول ہوئی اور درس و تدریس کی مسند سے اٹھا کر انڈیا پاک نے ان سے ختم نبوت کی کامیاب جدوجہد کا کام لیا ہے

میں نے کر دی کشتی دل نذر گرداب فنا،

بحر غم میں اس سے بہتر دوسرا ساحل نہیں

عشق رسولؐ اکابر علماء دیوبند کا طرہ امتیاز اور حاصل زندگی ہے، حضرت بنوریؒ عشق رسولؐ کی عملی زندگی سرسبز یا معمورہ عشق رسولؐ تھی، سنت ان کے ہر عمل کا ہدف تھی اور عشق رسولؐ ان کی زندگی کی سب سے قیمتی متاع عزیز تھی۔

جناب ڈاکٹر تنزیل الرحمن صاحب راوی ہیں کہ مسجد نبوی میں اعتکاف کے دوران انقطاع اور سحری میں قسم قسم کے کھانے آتے تھے، اول اول میں نے کھانے میں کچھ تکلف کیا حضرت

بنوری نے اس کو کچھ محسوس کر لیا، اچھ سے علیحدگی میں فرمایا تنزیل الرحمن! اگر آنحضرت صلی اللہ علیہ وسلم زندہ ہوتے اور ہم یہاں آتے تو ہم آنحضرت کے مہمان ہوتے، آج آنحضرت ہمارے درمیان موجود نہیں ہیں تو یہ خادمان رسول جو مدینۃ النبی کے ساکن ہیں ہماری میزبانی کرتے ہیں ہم رسول کریم صلی اللہ علیہ وسلم کے مہمان ہیں اور یہ سب خادمان رسول ہیں، تم کھانے پینے میں تکلف نہ کیا کرو رغبت سے کھایا کرو مولانا بنوری کا سمجھانے کا وہ پیار و محبت بھرا انداز جب یاد آتا ہے تو آنکھوں میں آنسو آجاتے ہیں۔ حضرت بنوری کا یہ جذبہ اطاعت رسول اور آرام ضیافت دیکھ مجھے عارفی مرحوم یاد آگئے، چنانچہ ارشاد فرماتے ہیں سے

یہی جی چاہتا ہے اب تو دنیا سے تعلق میں

نہ ہو تیرے سوا کوئی جہاں تک بھی نظر آئے

موجودہ دور الحاد دور مانہ مادیت پرستی میں کوٹناہ اندیش، ظاہر داری،
اخلاص و للہیت بڑے جتہ و دستار، مسند حدیث پر نشست مریدوں کا حلقہ، شاگردوں کی جماعت، سیاست کا شیخ، جلسہ و جلوس اور نعرہ ہائے زندہ باد کے شور و غل کو مطالب میں شمار کر بیٹھے ہیں، اس کا لازمی نتیجہ یہ ہے کہ وہم و خیال کے زندان میں گرفتار ہیں اور کمالات شریعت سے محروم۔ شیخ بنوری سے رجوع کیا تو آپ نے ایک جملہ میں مسئلہ حل کر دیا، چنانچہ ارشاد فرمایا۔

”ایک شخص اپنے اخلاص کی بدولت آلف با پڑھا کر جنت میں جا سکتا ہے اور

دوسرا اخلاص کے بغیر بخاری پڑھا کر اس سے محروم رہ سکتا ہے۔“

شیخ بنوری کا ارشاد سنکر مجھے حضرت مجدد کی بات یاد آگئی، فرمایا کرتے تھے۔

”دنیا کے اثر لوگ خواب و خیال میں مست اور بادام و اخروٹ پر اکتفا کیے ہوئے ہیں انکو

کمالات شریعت کی کیا خیر اور طریقت و حقیقت اور اخلاص و للہیت کا کیا علم؟“

یہاں تک دل میں حشر انگیز یاد دیا رہو جائے

رگ و پے میں محبت، جذبہ بیدار ہو جائے

حیات جاوداں اس کی نشاط کامراں اس کا

جو لذت کش ذوق نگاہ یار، ہو جائے

قائد ملت حضرت مولانا مفتی محمود

۱۳۳۷ھ _____ ۱۴۰۱ء

ماہنامہ الحق کے شیخ الحدیث نمبر کے آخری اور سب سے تیز ترین مرحلے نے اپنے تمام کام اور شب و روز کا نظام اور اس میں لگے بندھے تمام امور بے نمبر کر دیئے ہیں کام کی شدت اور کثرت کار سے بعض اوقات، آکٹ ہیٹ، کسل اور بوجھل پن پیدا ہونے لگتا ہے اور یہ فطری امر ہے مگر خدا کا شکر ہے کہ کام بڑی تندہی اور طبعی کشادگی کے ساتھ ساتھ بڑے معیار اور ہر لحاظ سے باوقار طریقے سے جاری ہے۔ اللہ کریم مکمل بھی کرادے گا، نمبر چھپے گا تو ”ساعتے با اولیاء بھی مکمل ہو کر منظر عام پر آجائے گی۔ انشاء اللہ!

اپنی پرانی عادت یہ ہے کہ جب طبیعت
عزم و ہمت کے جذبات کی اینگھنت | میں انقباض، کثرت کار سے دماغی اور

اعصاب تناؤ اور جذبات میں انخطاط کا اندیشہ بڑھ جاتا ہے تو طبعی بشاشت، فطری جلا اور جذبات کی اینگھنت کے لئے تاریخ دعوت و عزیمت ”پاجا سراخ سراخ زندگی“ کلام اقبال اور اکابر علماء دیوبند کی سیرت و سوانح کے مطالعہ و استفادہ کی طرف رجوع کرتا ہوں تو بجز اللہ سابقہ حالت عود کر آتی ہے اور کام مطلوبہ معیار کا ہونے لگتا ہے۔

کل سے کچھ ایسی کیفیتیں تھیں تو قائد قافلہ عزیمت مفکر اسلام
سب سے پہلی ملاقات | حضرت مولانا مفتی محمود سے اخذ و استفادہ کا فیصلہ کر لیا احقر

غالباً نویں جماعت کا طالب علم تھا سید عطاء اللہ شاہ بخاری کی سوانح حیات امیر شریعت ”زیر مطالعہ تھی استاد محترم حضرت مولانا صاحبزادہ عبدالحلیم صاحب کی صحبتیں حاصل تھیں غالباً یہ

۱۹۷۷ء کے الیکشن کا زمانہ تھا جمیعتہ علماء اسلام کے عروج کا دور تھا حضرت مولانا مفتی محمود اور حضرت مولانا غلام غوث ہزاروی کا ہمارے علاقہ کا دورہ تھا۔ ان کی سب سے پہلی ملاقات دہان کلاں میں ہوئی اور وہ بھی اتنی موثر کہ ان کی تصویروں میں نقش ہو گئی۔ ذہن نے قطعی فیصلہ کر لیا کہ انجینئر، ڈاکٹر، پروفیسر، ڈائریکٹر، کلرک، بابو، وکیل اور کسی بھی قسم کے افسر بننے میں کیا خاک عزت ہے یا کیا مقصدیت ہے، عزت تو وہ ہے جو اللہ نے حضرت مولانا مفتی محمود کو دینی ہے، اقتدار نہیں ہے، حکومت نہیں ہے مگر لوگوں کے دلوں پر بادشاہت کرتے ہیں اور ہی مقصدیت بھی ہے کہ خدانے جو کام ذمہ لگایا ہے اسی کو پورا بھی کیا جا رہا ہے۔

ان کی زیارت و ملاقات سے رحمان دینی تعلیم کی تحصیل کا ہونے لگا **دینی تعلیم کا رجحان** اس لحاظ سے گویا وہ جی میرے محسن، میرے قائد، میرے آئیڈیل اور میری محبوب شخصیت تھے۔ مجھے ان سے باقاعدہ تلمذ کا شرف حاصل نہیں رہا مگر احقر نے اتنی کبھی بھی اپنے ایک عظیم استاد سے کم تصور نہیں کیا۔

دن گذرتے گئے عمر بڑھتی گئی عقل دشور میں پختل آتی گئی تو اسی درویشِ خدامت کو صوبہ سرحد کے وزیر اعلیٰ کی صورت میں دیکھا۔

اپنے خاندانی بزرگ جناب شاہ جہاں خان جنہیں کئی بڑے حکمرانوں، گورنروں اور وزیروں کے ساتھ پرنسپل سیکرٹری کا تجربہ حاصل ہو چکا تھا حضرت مفتی صاحب کے چیف سیکرٹری تھے۔

وہی راوی ہیں کہ جب حضرت مفتی صاحب نے صوبہ سرحد کی وزارتِ عیال سے استعفیٰ دیدیا تو مجھے فرمایا کہ شاہ جہاں خان! میرے گھر کے سامان، ضروریات اور اہل و عیال کے لئے ٹریفک کا انتظام کر دو تاکہ یہ آسانی اپنے گھر ڈیرہ اسماعیل خان منتقل ہو سکیں۔

محترم جناب شاہ جہاں خان فرماتے ہیں کہ میں نے فوراً پانچ ٹرک اوتین چارویگیوں کا انتظام کر دیا آخر صوبہ سرحد کے وزیر اعلیٰ نے منتقل ہونا تھا تو یہ اندازہ بھی میرے سابقہ حکمرانوں کے قیامات کی روشنی میں بہت کم تھا، حضرت مفتی صاحب کو اطلاع کر دی آپ تشریف لائے تو میرے ادیتے اور فرمایا کہ یہ کیا کچھ ہے؛ جب سامان نکالا تو صوبہ سرحد کے وزیر اعلیٰ کے گھر

کا سارا سامان وزارت عیال کے اختتام کے وقت ایک چھوٹی سی وگن میں سما گیا۔ بیوی بچے اور اہل و عیال اور خاندان کے تمام افراد بھی اس میں سما گئے، پھر بھی وگن خالی نظر آتی تھی۔ یہ تھے صوبہ سرحد کے درویش وزیر اعلیٰ۔

اب حضرت مفتی صاحب کی عظمت، محبت، شفقت، عنایات، تعلقِ خاطر کے تخمیل میں مستغرق ہوں اور مجھے اپنے زمانہ طالب علمی (غالبا درجہ موقوف کے سال کا ایک اور واقعہ یاد آگیا۔ محفوظ ہو جائے تو یہ بھی تاریخ اور حضرت مفتی صاحب کی سیرت و سوانح کا عنوان بن سکتا ہے

مسٹر بھٹونے دینی مدارس کو

حضرت مفتی صاحب کی ہمت آفرینی و اصغر نوازی | جس سرکاری تجویز میں اپنے

کی پالیسی کا عندیہ دیا تو دینی مدارس، ان کی اہمیت، تاریخی عظمت اور وقت کی ضرورت پر حضرت قائد ملت مولانا مفتی محمود نے ترجمان اسلام لاہور میں کوئی مقالہ تحریر فرمایا تھا پندرہ روز بعد اس موضوع پر ترجمان اسلام میں احقر کا ایک مفصل مضمون چھپا جسے بھی مدیر ترجمان نے بڑے شطراق کے ساتھ شائع کر دیا۔

انہی ایام میں حضرت مفتی صاحب پشاور جاتے ہوئے دارالعلوم کے سامنے سڑک پر

رک گئے۔ طلبہ جمع ہوئے تو احقر کا پوچھا یہ کون ہے؟ کہاں کا رہنے والا ہے؟ پھر احقر کے مقالہ کی بڑی تعریف کی۔

یہ عصر کا وقت تھا اور اس وقت احقر کا حضرت شیخ الحدیث مولانا عبدالحق کی مجلس میں

حاضری کا معمول تھا۔ اس لئے ملاقات سے محروم رہا، بعد از نماز مغرب حضرت شیخ الحدیث

کی قدیم مسجد سے دارالعلوم آ رہا تھا کہ راستہ میں برادرِ مہربان حضرت مولانا فضل الرحمن صاحب، مدیرِ حج

وہ بھی دارالعلوم حقانیہ کے طالب علم تھے اسے ملاقات ہو گئی فرمایا: اباجی تشریف لائے

تھے، تمہارا دریافت کیا مگر تم موقع پر موجود نہ تھے دینی مدارس کے سلسلہ میں ترجمان اسلام میں چھپنے

والے تمہارے مضمون سے متاثر تھے اور کہہ رہے تھے کہ عبدالقیوم کی تحریر اچھی ہے مضمون میں

روانگی بہت زبان شستہ ہے، مگر بات سمیٹ نہیں سکتے۔

بہر حال جیسا بھی ہو، حضرت مفتی صاحب کے اتنے کلمات بھی ایک طالب علم کیلئے

نزت افزائی ہمت آفرینی کی تابپوشی کی سعادت سے کسی طرح بھی کم نہ تھے۔

احقر ابھی حضرت مفتی صاحبؒ نور اللہ مرقدہ سے کتابی ملاقات کی تیاری کر رہا تھا کہ برادر گرامی قدر صاحب مخلص حضرت مولانا حافظ محمد ابراہیم فانی صاحب مدظلہ تشریف لے آئے موصوف کسی ایک کتابوں کے مصنف ادیب، شاعر اور ایک اچھے مدرس ہیں سب سے بڑی خوبی ان کا بے فزرا انسان ہونا ہے اور اس سے بڑھ کر ان کا امتیازی وصف یہ ہے کہ پڑ مردہ، شکستہ ہمت اور بوجھل طبیعتوں میں بھی اپنے لطیفوں، چٹکوں اور شاعرانہ مصرعوں سے نشاط پیدا کر لیتے ہیں۔ تشریف لائے تو احقر نے حضرت مفتی صاحبؒ کا تذکرہ چھیڑ دیا۔ حضرت کے سانحہ ارتحال پر ان کے شورش کا شیریں کے لب و لہجہ میں مرثیہ کی بڑی دھوم تھی اس کا ذکر ہوا تو انہوں نے پھر سے سنا دیا لیجئے آپ بھی غطواتر حاصل کیجئے۔

نوحہ غم بوفات حضرت مفتی اعظمؒ

آفتاب علم و حکمت صنوفِ فناں جاتا رہا
ملت بیضاء کا مخلص پاسبان جاتا رہا
سوئے علیین مخدوم جہاں جاتا رہا
مفتی محمود محمودِ زماں جاتا رہا

حیف مینانہ تھی ہے گردشِ ساقی نہیں
بزمِ آرائی نہیں شوقِ جنوں باقی نہیں

آبروئے بزمِ گیتی نیتِ صبحِ زمیں
دائقہٴ رمزِ سیاست شمعِ تہذیبِ کہن
پیکرِ صدق و صفائے گوہرِ بیکٹائے فن
جن کی شخصیت تھی اپنی ذات میں اک انجمن

نازشِ محمود و قاسم آہِ رخصت ہو گیا
مرد مومن مرد حق آگاہِ رخصت ہو گیا

کوہِ استقلال و ہمت اسے ہمالائے وقار
اے زعمیم ملک و ملت حق شناس حق شعار
تاجدارِ فخر تو صبر و رضا کے شاہکار
حضرت شیخ اسیر مالٹا کی یادگار

بوذرو سلمان کی زندہ نشانی آپ ہیں
عزم و ہمت میں مسجد الف ثانی آپ ہیں

اس کے بعد کیا ہوا۔ بس گا جب مل بیٹھیں گے دو دیوانے ،
 ہم دو دیوانے تھے اور حضرت مفتی صاحبؒ کی ذات اقدس کے اوصاف و محامد
 کالات ، عظمتیں ، فقر و درویشی ، عظمت علم ، محدثانہ جلالت قدر ، سیاسی قد و قامت ، غرض
 کوئی پہلو ایسا نہ چھوڑا جس پر تبصرہ نہ کیا ہو اس بناوہ خیال سے میرے حوصلے بلند ہوئے کام کی
 دھن غالب ہوئی — اور پھر الحق کے شیخ الحدیث مولانا عبدالرحمن نبر کا رجحان طبیعت کا
 ہدف و میلاں بن گیا۔

قارئین کو مذکورہ مذاکرے کا ایک واقعہ بھی سنائے دیتا ہوں جو برادر م حضرت مولانا محمد ابراہیم
 فانی صاحب نے سنایا۔

قومی اتحاد کی تحریک کے دنوں جس کی قیادت حضرت مفتی صاحب مرحوم
 ایک منفرد واقعہ فرما رہے تھے۔ کچھ وقت کے لئے پشاور آتے ہوئے دارالعلوم حقانیہ
 تشریف لائے۔ جوں ہی طلبہ کو آپ کی آمد کی خبر ہوئی۔ دارالعلوم کی گھنٹی بجی اور اعلان ہوا کہ مفتی
 صاحب تشریف لائے ہیں اور وہ دارالعلوم کی جامع مسجد میں خطاب فرما دیں گے۔ میرے
 والد مرحوم حضرت مولانا عبدالحمید صاحب صدر المدرسین دارالعلوم حقانیہ کا نام جلے اور تقریب
 کی صدارت کے لئے پکارا گیا۔ اور تلاوت کے بعد شیخ سیکرٹری نے حضرت مفتی صاحب کو علامہ اقبال
 کے اس شعر کے ساتھ دعوت خطاب دی کہ۔

ہزار خوف ہوں لیکن زباں ہو دل کی رفیق

یہی رہا ہے ازل سے قلندروں کا طریق

تقریب کے اختتام پر جب مفتی صاحبؒ واپس جا رہے تھے تو میں نے ازراہ تفسیر ان
 سے عرض کیا کہ جناب میرے جوتے اس ہجوم میں کسی نے پھاڑ دیئے ہیں برائے مہربانی مجھے ایک
 ڈالر دے دیں۔ تاکہ میں اس پر اپنے لٹنے جوتے خرید سکوں۔ ان دنوں بھٹو صاحب نے یہ پروپگنڈہ
 کیا تھا کہ قومی اتحاد والوں کو امریکہ کی طرف سے ڈالر مل رہے ہیں اس پر مفتی صاحب مرحوم نے
 اپنے پاؤں میں پہنا ہوا جوتا دکھایا اور فرمایا کہ یہ دیکھو۔ میں نے جب دیکھا تو وہ بھی
 بھٹا ہوا تھا۔

اقتدار جوتے کی نوک پر | بہر حال حضرت مفتی صاحب عظیم انسان تھے ان کے کارنامے عظیم تر تھے انہوں نے علماء کو راہ دکھائی، ان کی عظمتوں

اور وقار کا تحفظ کیا سیاست و اقتدار میں علماء کے کردار کو سنوایا اور یہ تسلیم کرایا کہ ایک درویش ملا آج بھی اقتدار کے ایوانوں تک پہنچ سکتا ہے اور پھر جب اقتدار عزت و وقار اور دینی اقتدار کے تحفظ کی راہ میں رکاوٹ بنے تو اسے جوتے کی نوک سے ٹھکرا بھی سکتا ہے۔

وزیر اعظم کا مقابلہ کرنے والے قومی اتحاد کے سربراہ کے پاس اپنی جیب بھی نہیں

مجھے یاد آیا کہ جب ملک کے وزیر اعظم ذوالفقار علی بھٹو کے ساتھ حضرت قائد ملت کا مقابلہ تھا، قیادت کی سطح کا بھی اور ڈی آئی خان میں قومی اسمبلی کے لئے انتخابات کی سطح کا بھی۔ تو روزنامہ نوائے وقت نے اولین صفحہ پر سرخی باندھ کر خبر دی تھی کہ

”وقت کے وزیر اعظم اور مطلق العنان حکمران کے مقابلے میں قومی اتحاد کے سربراہ اور مستقبل کے وزیر اعظم انتخاب لڑ رہے ہیں حالانکہ ان کے پاس اپنی انتخابی مہم چلانے اور ملک میں تحریک کی قیادت کرنے کے لئے اپنی جیب بھی نہیں۔“

خدا تجھے کسی طوفان سے آشنا کر دے | حضرت مفتی صاحب نور اللہ مرقدہ کی زندگی میں سکوت، جمود اور مردنی نہیں تھی وہ

صرف مسجد و مکتب کے امام و خطیب بن کر زندگی گزارنا بے مقصدیت سمجھتے تھے وہ مسجد کے خطیب تھے امام تھے مدرسہ کے مدرس تھے شیخ الحدیث تھے سیاست کے امام تھے حزب اختلاف کے قائد تھے ایک منجھے ہوئے پارلیمنٹریں تھے، نوجوانوں کے لئے ایک نمونہ کردار تھے مگر آج کے نوجوان بھی ہم دیکھ بیٹھے ہیں کہ ان کا سمندر صحرائی طرح ساکن ہو گیا ہے اور جوش و طغیان کی جگہ اس میں جمود پیدا ہو کر رہ گیا ہے اس میں مدد جز نہیں ان کے موجوں میں کوئی تلاطم نہیں۔

مجھے حیرت ہے کہ نام تو ہم شاہ ولی اللہؒ کا لیتے ہیں حضرت مدنیؒ کا لیتے ہیں حضرت شیخ الحدیثؒ کا لیتے ہیں، مولانا مفتی محمودؒ کا لیتے ہیں، قائد شریعت مولانا عبدالحقؒ کا لیتے ہیں

عظمت و کردار کے سمندروں کی طغیانوں کا دعویٰ کرتے ہیں مگر یہ کیا سمندر ہے جس میں وہیہ
ہنگ جو صلا مند نہیں ہے۔ نہ کوئی موج بلند ہے۔
نوجوانو! تمہارے پرشور سمندر کو تو اپنے ساحل سے نکل کر دشت و جبل میں پھیل جانا
چاہیے تھا۔

خدا تجھے کس طوفان سے آشنا کر دے
کہ تیرے بحر کے موجوں میں اضطراب نہیں
تمہیں ایک ہاتھ میں ”خدا کا کلام“ اور دوسرے میں
”خدا کا کلام“ اور تیغ بے نیام“۔
بشریت کی سعادت ہے اور تہذیب کے لئے برکت ہے۔

ہاتھ بے اللہ کا بندہ مومن کا ہاتھ
غالب و کار آفرین کارکشاد کار ساز
حضرت قائد ملت سے کتابی ملاقات نہ ہو سکی مگر یہ جوان کا تذکرہ آگیا ہے یہ بھی تو
ان ہی کی ملاقات ہے۔ حضرت مفتی صاحب کے متعلق یادداشتیں ایک ایک کر کے
سامنے آرہی ہیں اور ایک سے ایک بڑھ کر، زندگی رہی تو مستقل عنوان سے انہیں پھر سے
مرتب کروں گا سردست اسی پر اکتفا ہے، اندیشہ ہے کہ مضمون کی طوالت اور کتاب کی ضخامت
بہیں قارئین کے لئے بار خاطر نہ بن جائے۔

قائد شریعت شیخ الحدیث مولانا عبدالحق

۱۳۲۰ھ ————— ۱۴۰۸ھ

”ساعتے با اولیاء“ بھی آخری مراحل میں ہے اور میرے حضرت کی سیرت و سوانح کا الحق نمبر بھی آخری مرحلہ پر۔ جس طرح حضرت کی زندگی میں دس سال ان کی قربت و محبت، خدمت و رفاقت اور اخذ و استفادہ کا موقع اللہ پاک نے مرحمت فرمایا تھا اس طرح ان کے ساتھ ارحام کے بعد بھی ان کی سیرت و سوانح پر گزشتہ چار سال سے مسلسل کام کرنے کی وجہ سے ایک گورنر حاضری و رفاقت اور اخذ و استفادہ کا تسلسل قائم رہا اور کئی اعتبار سے پہلے سے بڑھ کر، حضرت کے حین حیات ان کے درسی افادات اعلیٰ ترمذی پر کام کیا حقائق السنن کے نام سے ترمذی کی اردو شرح مرتب کی صحیفے باہل حق کا سلسلہ بھی ان کی زندگی میں جاری ہوا اور جاری رہا اکثر مجالس انہوں نے سنے بھی اور اصلاح بھی کی، مگر خصوصی نمبر پر کام کرنے سے ان کی زندگی اور فکر و عمل کے بیسیوں مستور گوشے سیرت و سوانح کے نئے ابواب، خلوص و تقویٰ کے دیوں پہلو پہلی بار ابھر ابھر کر سامنے آتے رہے اس چار سالہ ملاقات، اخذ و استفادہ کی ایک مستقل تاریخ اور رویداد ہے۔ جسے الحق کے خصوصی نمبر میں قارئین ملاحظہ کر سکتے ہیں یا پھر احقر کی حضرت کی سوانح پر مختصر کتاب ”شیخ الحدیث مولانا عبدالحق“ (تذکرہ سوانح اور سیرت و افکار) میں دیکھ سکتے ہیں۔

سردست ساعتے با اولیاء کے سلسلے میں احقر حضرت شیخ الحدیث سے سب سے پہلی ملاقات اور پھر ملاقاتوں کی مستقل رویداد اور تاثرات پر مشتمل تحریر جو صحیفے باہل حق کے لئے بطور مقدمہ کے احقر نے لکھی تھی اور دوسری تحریر ”صحیفے یار آخر شد“ جسے ”صحیفے باہل حق“ کی آخری تحریر قرار دیا جاسکتا ہے، نذر قارئین کر رہا ہے۔ ”جو ساعتے با اولیاء سے نہ صرف مناسبت

رکھتی ہیں۔ بلکہ اپنی جدت، ندرت اور تاثیر میں ایسا محسوس ہوتی ہیں گویا وہ اسی کتاب کے لئے لکھی گئی ہیں۔

نسخہ اکیر یہ ایک مسلم حقیقت ہے کہ دین اسلام کے روز اول سے لے کر تا ہنوز مخلوق خدا کی ہدایت، تعلیم و تربیت، اصلاح اعمال و اخلاق، تزکیہ باطن، انسانیت کی تعمیر و تشکیل اور امت کی وحدت اور ارتقاء میں علماء امت، صلحاء ملت، اولیاء اللہ اور مشائخ کی صحبتیں، ان کے مجالس، ان کے ارشادات و افادات، ان کی ہدایات و ملفوظات اور بعض اوقات ان کی دنوازننگاہیں نسخہ اکیر ثابت ہوتی ہیں۔

حضرت امام بخاریؒ، امام احمد بن حنبلؒ، امام اعظم ابو حنیفہؒ، امام سفیان ثوریؒ، شیخ سہروردیؒ، شیخ عبدالقادر جیلانیؒ، علامہ ابن تیمیہؒ، حافظ ابن قیمؒ، حضرت مجدد الف ثانیؒ، حضرت شاہ ولی اللہؒ، قاسم العلوم والخیرات مولانا محمد قاسم ناتوویؒ، حضرت امداد اللہ مہاجر مکیؒ، شیخ الہند حضرت مولانا محمود حسنؒ، حکیم الامت حضرت مولانا اشرف علی تھانویؒ، محدث العصر شیخ الحدیث مولانا محمد زکریاؒ، شیخ العزیز والجم مولانا حسین احمد مدنیؒ اور شیخ التفسیر مولانا احمد علی لاہوریؒ یہ سب حضرات ایک طرف شیوخ طریقت اور دوسری طرف مسند علم کے تاجدار تھے۔ ان کے احوال و سوانح کمالاتِ علم کے ساتھ ساتھ برکات باطنی سے بھی لبریز ہیں۔ ان کے مجالس، ان کے فیوض و برکات، ان کی گفتگو اور ان کے افاضات و ارشادات سے ایک عالم مستفید ہوا اور اب تک استفادہ کیا جا رہا ہے۔ یہی بزرگ تھے جن کے دم قدم سے دین اسلام کی روشنی پھیلی۔ درحقیقت اس کی وجہ بھی یہی تھی کہ ان کی ذات میں مدرسہ اور خانقاہ کی جامعیت تھی وہ اسوۂ نبی صلی اللہ علیہ وسلم کے قریب تر تھے اس لئے ان کا فیض بعید سے بعید تر حصہ تک پھیلتا چلا گیا۔

شیخ الحدیث مولانا عبدالحمید تاربخ دعوت و عزیمت کی زرین کرٹی | ان اسلاف میں ایک ایک سوانح

اور ان کے تذکرہ و احوال کا مطالعہ کیا جائے تو ظاہر و باطن کے علوم کے جامع نظر آئیں گے۔ چودھویں صدی کے نصف آخر اور پندرہویں صدی کے عشرہ اول میں بقیۃ السلف میراث العصر استاذی و استاذ العلماء، شیخ الحدیث حضرت مولانا عبدالحمید تاربخ دارالعلوم حقانیہ اکوڑہ خشک کا وجود گرامی سبھی کو یہی

ظہر پر دین اسلام کی تاریخ دعوت و عزیمت کی ایک زرین کڑی اور تسلسل اور اس کی حقانیت اور صداقت کی ایک واضح دلیل ثابت ہوا۔

حضرت شیخ الحدیث "تقریباً" پون صدی وراثت نبوت کی تعلیم و تدریس میں و **عِلْمِهِم** **الکُتُبِ وَالْحِكْمَةِ** کا جلوہ دکھاتے ہے اس کے ساتھ اپنے خصوصی توجہات اور مخصوص اوقات میں و **بِزَكِيَّتِهِمْ** کی جلوہ ریزی بھی کرتے رہے۔ حضرت شیخ الحدیث "سے" مدرسیت اور خانقاہیت علم ظاہر و باطن اور شریعت و طریقت کی دونوں سوتیں ایک چشمہ بن کر بہ رہی تھیں۔ شب بیداری نے ان کی آنکھوں کا نور بڑھا دیا تھا اور ذکر کی کثرت اور خلوص کی سپرٹ نے ان کی زبان کی تاثیر میں مقناطیسیت ڈال دی تھی جنہیں دیکھ کر دین کے زندہ و جاوید اور موثر ہونے کا ثبوت مل جاتا تھا۔

احقر کی طالب علمی کا پورا سال تھا کہ حکیم الامت مولانا اشرف علی تھانویؒ

ایک حرف آرزو کے بعض مواعد اور اشرف السوانح کا ایک حصہ پڑھا تو ذہن بدل گیا اور صبح و شام ایک کینیت اور ایک ہی آرزو سامنے رہنے لگی۔ کہ کسی زندہ بزرگ، مصلح امت،

دل اللہ، عالم ربانی اور مربی و محسن اور ایک اللہ والے سے تعلق جڑ جائے۔ ان کی خدمت اور صحبت میں پہنچ کر اپنی انسانیت کی بقا، تعمیر و تشکیل اور خلوص و للہیت کا سبق حاصل کیا جائے۔

ادھر یہ آرزو اور ادھر عام مشائخ اور اکابر علماء یا مخصوص مرکز علم دارالعلوم حقانیہ کے فضلاء اور اپنے اساتذہ سے ابتدائے شعور سے محدث کبیر شیخ الحدیث حضرت مولانا عبدالحق رحمہ اللہ کے علم کمالات، روحانی تربیت و توجہات، بلند اخلاقی کردار معاصر علماء میں ان کے مقام و مرتبہ اور اخلاق و عادات سے متعلق دلچسپ اور حیرت انگیز حالات اور واقعات اس کثرت و تواتر سے سننے لگا کہ دل و دماغ اور ذہن و قلب پر ان کی مخصوص سی فرضی مگر حسین اور محبوب تصویر نقش ہو گئی۔

اور اب انسانی فطرت (جس کے پس منظر میں باری تعالیٰ ہی کی محبت کا فرما تھی) آگے بڑھی

معضل انس و محبت کو زیارت و ملاقات، حضور مجلس و استفادہ، خدمت و قرب شیخؒ اور کسب فیض کے لئے اشتیاق بے چینی اور اضطراب بکد عشق و محبت کے کیفیات سے تبدیل کر دیا

بس اب تو عالم ہی دوسرا تھا ع

اب نہ کہیں نگاہ ہے اب نہ کوئی نگاہ میں

طلب اور اشتیاق فیضِ تڑپ کے مرحلہ میں داخل ہو گیا اور یہ فیصلہ کر لیا کہ تعلیم کی مزید تحصیل کے لئے مرکز علم دارالعلوم حقانیہ میں داخلہ لیا جائے۔ قائدِ شریعت حضرت شیخ الحدیثؒ سے کسبِ فیض، خدمت، حصولِ دعا اور استفادہ کی اس سے بہتر کوئی دوسری صورت ممکن نہیں ہے۔

آناں کہ خاک را بہ نظرِ کیمیا کنند

آیا بود کہ گوشہ چشمے بکند

ترجمہ: وہ جو خاک کو ایک نظر سے کیمیا بنا دیتے ہیں ممکن ہے کہ وہ ہم پر بھی نظرِ التفات فرمائیں۔

چنانچہ دارالعلوم کے مرحوم ناظم اعلیٰ مولانا سلطان محمود صاحب
ناظم حقانیہ کے نام پہلا خط کے نام ۳ رمضان المبارک ۱۲۹۵ھ کو دارالعلوم میں داخلے کے سلسلہ میں جو خط لکھا اس کی نقیہ محفوظ کر لی تھی اور اب دیکھا تو اس خط کا اصل مضمون یہی تھا کہ آئندہ سال سے دارالعلوم حقانیہ میں تعلیمی داخلے کا ارادہ ہے۔ اس کی وجہ دارالعلوم کی بے مثل تعلیم، بہترین ماحول، مہربان اساتذہ بالخصوص شیخ الحدیثؒ حضرت مولانا عبدالحق صاحبؒ کی ذاتِ بابرکات ہے۔ ان ہی کی صحبت میں رہنے اور ان ہی کی میٹھی میٹھی باتیں سننے کا تصور غالب ہے۔

کہ دین ہوتا ہے بزرگوں کی نظر سے پیدا

جواب آیا کہ دارالعلوم کے شرائط اور قواعد و ضوابط کی
ہم نے دیکھا تھا اک فنا فی اللہ پابندی کو ملحوظ رکھ سکو گے تو داخلہ ضرور مل جائے گا۔

چنانچہ احقر شوال ۱۲۹۵ھ کے دو ستر عشرے کے اوائل میں دارالعلوم پہنچ گیا۔ جمعہ کا دن تھا حضرت شیخ الحدیثؒ نے اپنی مسجدِ قدیم دارالعلوم حقانیہ میں خطبہ جمعہ ارشاد فرمایا۔ نماز پڑھیں خود پڑھاں۔ احقر پہل صاف میں حضرتؒ کے سامنے بیٹھا تھا اور چہرہ انور پر نظر تھی جو حفاظ پر یہ نقش اتنا گہرا ہے جیسے ابھی کل کی بات ہے اور ایک دو منٹ بات چیت کر لینے کی جرأت تو کہہ لی تاہم دل اس سے نہال ہوا جا رہا تھا کہ اتنے قریب سے دیکھنے، حضرتؒ کی اقتدار میں

نماز پڑھنے گفتگو سننے اور عینک سیک اور مصافحہ کرنے کی سعادت بھی حاصل ہوگئی۔
یہی پہلی ملاقات تھی چشم تصور میں آج اس پہلی ملاقات کی پیاری اور حسین تصویر لگا ہوں
کے سامنے ہے۔ ع۔

ہم نے دیکھا تھا اک فنا فی اللہ

ان کے اک جان نثار ہم بھی ہیں | حضرت شیخ الحدیث سر ابا وقار، مجسم ثنات، قدمیاند
اور چہرہ اقدس پر معصومیت اور شرافت نمایاں رہتی تھی۔ لباس نہایت صاف ستھرا، سر پر عمامہ نہایت سفید اور صاف اس کے پیچ بھی نہایت خوبصورتی
سے دیئے ہوئے (بعد میں مخدوم زاوہ ذی قدر حضرت العلامة مولانا مسیح الحق مدظلہ نے بتایا کہ حضرت
جب عامر باندھتے تو بڑے شوق اور پوری توجہ سے باندھا کرتے تھے) آنکھوں میں ایمان کا نور
اور علم و ذہانت کا اجلا و مک رہا تھا۔ چہرہ انور گلاب کی طرح کھلا ہوا تھا اور جب تک مجلس رہتی
ہوں پر مسکراہٹ رہتی اول و ہلہ میں دیکھ کر دل نے یہ شہادت دی کہ ان میں دوسروں کو ایذا پہنچانے
اور دل دکھانے کی صلاحیت ہی نہیں ہے۔ پھر حضرت سے قرب و تعلق، تلمذ و خدمت، معیت
و استفادہ اور سفر و حضر میں رفاقت کی وجہ سے ذاتی واقفیت جننی بڑھتی گئی حضرت کی شخصیت کی عظمت
اور اس کا اثر بھی اپنے اوپر بڑھتا گیا۔

حضرت شیخ الحدیث کے خدمات جلیلہ، عظمت علم و دین، سیاسی مقام و منزلت اور مجاہدانہ
کردار اپنے تلامذہ، حلقہ علماء و احباب اور کھپے پڑھے ذمی شعور طبقہ میں تو مسلم تھا ہی۔ ہمارے
ڈیرہ اسماعیل خان کے دور دراز دیہاتوں کے ان پڑھ لوگ بھی ان سے متاثر بلکہ ان کے غائبانہ
عقیدت مند اور محب تھے میرے لئے ان کے سامنے حضرت شیخ الحدیث کا نام بھی فخر کے
لئے کچھ کم نہ تھا ع۔

ان کے اک جان نثار ہم بھی ہیں

علم عمل کے ساپنوں میں | میری توجیز کوئی رائے اور حیثیت ہی نہیں، اکابر علماء مشائخ اور صاحب
بصیرت ارباب علم و فضل کو بارہا اس باسے میں ہم خیال و یک
زبان پایا کہ اس زمانہ میں حضرت شیخ الحدیث ایسی شخصیت کو اللہ تعالیٰ کی قدرت کی نشانی اور محمد عربی

صلی اللہ علیہ وسلم کے سچے دین کا ایک، واقعاتی معجزہ قرار دیا جاسکتا ہے۔

تلمذ و استفادہ اور خدمت و شدتِ قرب کے دس سال کے طویل عرصہ میں حضرتؒ کو قریب سے دیکھنے اور مطالعہ کرنے کا بہترین موقع ملا۔ اس دوران جو چیز خاص طور پر محسوس کی وہ یہ تھی کہ شب کے معمولات کی پابندی و مشغول، مطالعہ و کتب، فکر و مراقبہ، تہجد اور مناجات و ریاضت کے باوجود دن میں وہ بڑی مستعدی اور بیداری، ہر ایک کی طرف حسبِ حال پوری توجہ و التفات، دارالعلوم کے اہتمام، ایضاً کی کثرت اور ان سے ملاقاتیں اور خدمت، درس و تدریس اور روزانہ کے سبق میں حیرت انگیز مباحث اور علمی نکات اسی شان سے بیان فرماتے تھے کہ تعب و مشقت و تھکان اور آکٹا ہٹ کا کوئی نشان بھی معلوم نہیں ہوتا تھا۔

دارالحدیث میں درسِ حدیث کا منظر، حضرتؒ کا مخصوص اور دلکش لہجہ اور دارالحدیث کی روحانی اور پر سکینت فضا اور حضرتؒ کا معصوم چہرہ آج بھی آنکھوں کے سامنے ہے۔

گر مصور صورتِ آں دلتاں خواہد کشید

حیرتے دارم کہ نازش را چساں خواہد کشید

آپ کے اندازِ درسِ حدیث میں غفلت و تبحر اور دعوتِ جہاد کی روح ہدف ہوا کرتی تھی۔ آپ کے جوشِ جہاد، ذوقِ عمل، ہمتِ باطنی اور وسعتِ اخلاق نے علم کو عمل کے ہر گوشے میں دوڑا کر عمل ساچوں میں پیش کیا۔ آپ کا درس عالمانہ ہونے کے ساتھ ساتھ مجاہدانہ اسپرٹ سے بھرپور اور جذباتِ عمل سے لبریز ہوا کرتا تھا جس سے طلبہ مخلصین کے قوائے عمل کی قوتیں بیدار ہو جاتیں اور جذباتِ عمل زیادہ سے زیادہ مشتعل ہوتے تھے۔

مہمانوں کی کثرت اور اس پر حضرت کی مسرت و بشارت بچشم خود دیکھی۔ مہمانوں کا بھی کوئی وقت یا کوئی تعداد مقرر نہیں تھی۔ مہمانوں میں ہر طبقہ کے لوگ ہوتے تھے اکابر علماء دارالعلوم حقانیہ کے مخلص معاونین، قدیم فضلا، جمعیتہ علماء اسلام کے مرکزی قائدین، مشاہیر زعماء، سیاسی رہنما، جماعتی اجاب تبلیغی جماعتیں، ارکانِ پارلیمنٹ و وزراء، سرکاری آفیسرز، کالج کے طلبہ، دینی مدارس کے طلبہ و اساتذہ، خفیہ پولیس کے خاص اہتمام، بیعت کے خواہش مند، تعویذات کے طالب۔ غرض کہ ہر طبقہ اور ہر قسم کی سوسائٹی سے تعلق رکھنے والے اجاب آپ کے ہاں تشریف لاتے اور اپنے اپنے

طرف کے مطابق خوشحال اور مالا مال ہوتے۔

حضرت شیخ کی دعا کرتا تھا۔ حضرت شیخ کی دعا کی کیفیت اس کے مضامین، جوش و خروش درود، رقت انگیزی اور اسی کی تاثیر حضرت کے اُن خصائص میں سے تھی جن کی مثال دور دور تک دیکھنے میں نہیں آتی۔ جب دعا کرتے حاضرین کا عجیب حال ہوتا۔ سب ہی محسوس کرتے کہ رحمتِ الہی جوش میں اگٹی بے لوگوں پر وارفتگی اور بے خودی کی کیفیت طاری ہوتی۔

اور اس کی اصل وجہ یہ تھی کہ آپ کی عملی زندگی کامل اتباع نبوی اور حضرات صحابہ کرام کی تقلید تھی۔ آپ میں مقصد کی لگن اور نصب العین کا وہ عشق تھا جس کے لئے ایثار اور قربانی کا ایسا مرحلہ نہ تھا جسے آپ نے گوارا نہ فرمایا ہو۔ کوئی مشقت اور تکلیف ایسی نہ تھی جس کا استقبال سکرانے ہوئے نہ کیا ہو۔ اور واقعہ بھی یہی ہے کہ عشق کا جنون جب سر پر سوار ہو جاتا ہے تو محبوب کی طلب میں کوئی مزاحمت نہیں رہتی وہ شوقِ منزل کی تمام دشواریوں سے بے نیاز کر دیتا ہے۔ حضرت کی زندگی کا غیر عشق کی دلولہ انگیزیوں اور جنونِ نوازیوں سے تیار ہوا تھا، آپ کی ذات میں ایثار و قربانی اور سرفروشیوں کی ایک دنیا آباد تھی۔ کیونکہ صحابہ کرام کے ارتقاء و اخلاص کا پیمانہ جہاد فی سبیل اللہ تھا وہی روح اور سچی تڑپ آپ کے اندر کام کرتی رہی۔

ہر شب شب قدر ہر روز، روزِ عید وحییت اور ان سے اخذ و استفادہ اور ان کی مجلس

خیر و برکت میں گزارا۔ ہر شب شب قدر اور ہر روز روزِ عید کا مصداق بن گیا۔

مے ناب و کنارِ آب و یارِ مہرباں ساقی

دلا کئے بہ شود کارت اگر انکوں نخواہد شد

وسعتِ طرف پھر احقر نے حضرت کے ساتھ رہ کر متعدد اور متضاد مناظر دیکھے۔ کئی کئی تحریک ختم نبوت کے تحریک نظامِ مصطفیٰ اور مختلف ایکشنوں کے ہنگاموں میں لوگوں کی عقیدت اور ارادت کا جوش بھی دیکھا۔ لوگوں کی نیاز مندی اور اظہارِ جان نثاری بھی دیکھی۔ کئی ایکشن کے نتیجے میں قائم ہونے والی پارلیمنٹ میں مخدوم زاوہ ذی قدر تادمِ مہم

حضرت علامہ مولانا سیح الحق مظلہ کا نفاذِ شریعت بل پیش کرنے کے فخر کے اور اس سلسلہ کے ہنگامے اور پھر حضرت شیخ الحدیثؒ کی تحریکِ نفاذِ شریعت کی قیادت اور متحدہ شریعت نماذ کی صدارت کے ایام بھی دیکھے۔ سیاسی فضا کے تکرر زودرنج اور طوطا چشم عوام کی برہمی اور غلو فی الیاستہ کے روحِ دُسا اور دلدوز مظاہرے بھی دیکھے۔ سوشلزم کے غفریت اور سوشلسٹ انقلاب کی یلغار اور عورت کی متوقع حکمرانی کے خلاق جب حضرتؒ نے ملک بھر کے مرکزی مقامات اور صوبہ سرحد کے اہم اضلاع اور اہم مقامات کا دورہ کیا تو اس موقع پر بھی مسلمانوں کی بلاوجہ مزاحمت سے حضرتؒ کو تند و تلخ تجربوں۔ دینی درودِ سوزی اور شرعی نقطہ نظر کے پیش نظر قلبی بے چینی اور اضطراب سے گذرنا پڑا۔ ان ایام میں بھی رفاقت اور قربِ خاص میں رہ کر آپ کی ہر ادا سامنے رہی۔ مگر بایں ہمہ نرج کے مجالس۔ درس کی مسند۔ دارالعلوم کے دفترِ اہتمام، پارلیمنٹ کی زرم گاہ، تحریکِ نفاذِ شریعت کے عظیم جلسوں اور سیاسی ہنگاموں میں حضرتؒ کی حالت یکساں پائی۔ اور کوثر و تسنیم سے دھلی ہوں زبان سے کوئی حرف شکایت سننے کی نوبت نہیں آئی۔

ذرا پی کر بہک جانا، یہ کم ظرفوں کا شیوہ ہے

جو عالی ظرف ہیں جتنی پیئیں وہ کب بہکتے ہیں

مولانا عبدالحقؒ ایک فرد کا نام نہ تھا صفاتِ خیر کے اُسس
مولانا عبدالحقؒ ایک تحریک نہایت حسین اور دلآویز پیکر کا نام تھا جس کا وجود خاکی تھا مگر
 صفاتِ ملکوتی تھیں۔ وہ مسکاکہ صفت تھے مگر شدت اور غلو نام کی چیز سے نا آشنا تھے۔ مسک
 میں بے جا سختی اور نہ مزاج میں تندی، علمِ حدیث اور علمِ فقہ، علومِ شرعیہ کا شکل ترین میدان
 ہے۔ لیکن حضرتؒ کے ہاں پچیدہ مسائل چٹکیوں میں حل ہوتے۔ شریعت کوئی بھاری بوجھ محسوس
 نہ ہوتی زندگی میں رچی بسی بڑی سہل چیز نظر آتی۔ وہ عسکر کی بجائے لیسر کی راہ نکالتے۔ شریعت سے
 خوفزدہ نہ کرتے اس پر عمل کی ترغیب دیتے اور اپنی رائے کسی پر جبراً مسلط نہ کرتے۔ اندازِ تفہیم ایسا
 دلنشین ہوتا کہ سننے والے کو نہ صرف شرح صدر ہو جاتا بلکہ وہ حضرت کا گرویدہ بن جاتا بعض سیاسی
 زعماء اور نامور علماء کے اندر پاؤں جانے والی خشونت انہیں بھوک بھی نہیں گذری تھی۔ وہ بڑے
 منسار۔ منکسر المزاج اور متواضع و خلیق تھے۔ عام گفتگو میں بھی علمی برتری و جامعیت کا ذرہ بھی

اظہار نہ ہوتے دیتے۔

مجھے تو خود حضرتؒ سے خدمت و ملذذ کی نسبت تھی اور حضرتؒ میرے شیخ و مربی اور محسن و استاد تھے۔ شرافت نفس، عزیزانہ محبت اور مکارم اخلاق کا بارہا تجربہ ہوتا رہا۔ اپنی بزرگی کے باوجود تواضع میں بچھے جاتے تھے میں شرمندہ بھی ہوتا اور اس احساس سے شاد کام بھی کہ اپنے علم و فضل میں ایسا عظیم اور بلند پایہ انسان مجھے بطور مربی و استاد اور ایک مہربان و دعا گو بزرگ کے میرا آیا ہے

حضرتؒ زہد مزاجی اور خوش اخلاق کے باوجود بہت صاف

دن کو سوز و گداز راتوں کو راز و نیاز | گو تھے بکھری یا پچی بات کہنے یا اپنی رائے کے اظہار میں انہیں کوئی تاثر نہ ہوتا۔ وہ اخلاق اعتبار سے مخاطب کے مقام و مرتبہ کا لحاظ ضرور کرتے تھے لیکن اس سے مرعوب ہرگز نہ ہوتے تھے اگر سوال یا جواب میں جھجھلاہٹ، ہٹ دھرمی یا اشتعال کا مظاہرہ ہوتا تو وہ اپنی بات کہہ کر خاموشی اختیار کر لیتے۔ اور کمال یہ تھا کہ معاملہ کو بد مزگی یا تلخی تک کبھی نہ پہنچنے دیتے تھے۔ حضرتؒ میں صحابہ کرامؓ کے داہانہ شان کی ایک ادا اور ان کی دینی بے قراری کی جھلک نظر آتی تھی۔ دن کے سوز و گداز اور راتوں کے راز و نیاز کی خبر بہت کم لوگوں کو تھی۔ آپ کا مزاج بھی یہی تھا کہ اس کی خبر نہیں ہونے دیتے تھے۔ مگر جنہیں قریب سے دیکھنے کا موقع ملا وہ جانتے ہیں کہ حضرتؒ بکا بالیل و بسام بالینہاں رات کو رونے والے دن کو بہت مسکرانے والے کی زندہ تصویر تھے۔

اور اس سے بڑھ کر شہادت اور کیا ہو سکتی ہے کہ حضرت علامہ مولانا قاضی عبدالکریم کلاچی عالی ہمتی | مدظلہ نے ایک مرتبہ فرمایا کہ آج سے کوئی بیس پچیس سال قبل شیخ الحدیث حضرت مولانا عبدالحقؒ کے ساتھ ریل گاڑی کا ایک طویل سفر پیش آیا۔ مسافروں کا ہجوم، پانی کی قلت، سفر کی تھکاوٹ اور سفرانہ شرعی رخصتیں اس پر متزاہد مگر میں نے حضرت شیخ الحدیثؒ کو دیکھا کہ بڑی مستعدی اور عالی ہمتی کے ساتھ قیام اللیل کے مناجات اور معمول کے وظائف اور اوراد بڑی استقامت کے سارا پورا کر رہے ہیں۔ سفر کا یہ معاملہ دیکھا تو حضرت کے معمولات کے تصور سے چشم حیرت کھلی ہی رہ گئی حضرت قاضی صاحب موصوف فرماتے ہیں۔ حضرت کی اس ہمت و عزیمت کو دیکھا تو ضمیر نے مجھے بھی جھنجھوڑا اور خدا کا فضل ہے کہ اسی روز سے میرا بھی تہجد کا معمول بن گیا ہے۔ اور بلا عذر قضا

ہونے کی نوبت نہیں آئی۔

کمال و شہامتِ خلق کے ساتھ اپنے نفس سے بدگمانی اور بے مائیگی کا استحضار و اعلان انسان کی بلندی کی دلیل اور اس بات کا ثبوت ہے کہ انسان نفس امارہ کی گرفت سے آزاد اور خود فریبی و خود پرستی سے بلند ہو گیا ہے یہ چیز حضرت شیخ الحدیثؒ کی زندگی میں بہت نمایاں ہو گئی تھی اور واقعتاً بھی یہی ان کا حال تھا قال نہ تھا۔ بڑے بڑوں کو دیکھا کہ حضرت کے اخلاق عالیہ تو واضح و ایثار اور خود نوازی کو دیکھ کر و رطہ حیرت میں ڈوب جاتے۔

حضرتؒ اکثر خود کو بے تکلفی سے ”لیس شیء“ کہہ دیا کرتے تھے۔ ظاہر نعم الخلف لنعم السلف بینوں کو یہ الفاظ جیسے بھی لگیں لیکن حضرتؒ کا اپنے متعلق یہ عقیدہ تھا اور اس میں کوئی تضلع کا شائبہ تک نہ تھا وہ دل سے اپنے کو ”لیس شیء“ سمجھتے تھے۔ حالانکہ قدرت نے ان کو ہر طرح اپنے اسلاف کرام کا جانشین، بحرِ ذخار، قائدِ شریعت اور نعم الخلف لنعم السلف کا مصداق بنایا تھا۔ حضرتؒ کے ملفوظات کا ذخیرہ ”صحبتے باہل حق“ مطالعہ سے صاف معلوم ہوتا ہے کہ حضرتؒ خود کو کیا سمجھتے تھے اور اللہ تعالیٰ نے ان کو تو واضح و انکسار اور بے نفسی کے کس مقام رفیع پر پہنچایا تھا۔

واقعہ یہ ہے کہ الفاظ کی بڑی سے بڑی مقدار بھی ذاتی مطالعہ اور عینی مشاہدہ کے قائم مقام نہیں ہو سکتی۔ الفاظ کا دامن تنگ ہے اصل حقیقت کی نقاب کشائی الفاظ کے محدود پیرایہ اظہار سے ناممکن ہے۔

پھر کیفیات و جذبات، بیسیوں ادائیں، عشقِ رسولؐ، وارفتگی و جاں نثاری یہ سب ایسے امور ہیں جن کی واقعی تصویر کشی بہر حال محال ہے۔

اور اگر کوئی چیز کسی کا صحیح تصور قائم کر سکتی ہے اور ان کو کسی حد تک صحیح ضبط مجالس کا اہتمام شکل میں پیش کر سکتی ہے تو وہ صرف واقعات، حقائق یا ان کی اپنی صفحہ کی بے تکلف گفتگو، نبج کے مجالس، مواعظ اور ارشادات ہی ہو سکتے ہیں۔

تعلیم دین، علوم نبوت کی ترویج و اشاعت، قرآنی معارف کی خدمت، آدم گری و آدم سازی اور رجال کار کی تربیت پر خصوصی توجہ اور ارشاد و تربیت کا بہت بڑا ذریعہ اور مرکز آپ کا قائم فرمودہ

عظیم ادارہ مرکز علم دارالعلوم حقانیہ ہے جس کے فضلاء آج اطراف عالم میں ترویج شریعت اور اقامت دین کے کام میں مصروف ہیں۔ جہادِ افغانستان کی مرکزی قیادت اور محاذِ جنگ کے عظیم جرنیل مادرِ علمی دارالعلوم حقانیہ کے فضلاء اور حضرت شیخ الحدیثؒ کے خصوصی تلامذہ ہیں۔ حضرت نے اپنے تلامذہ کے عظیم سلسلہ کی صورت میں اقلیمِ محبت اور ولایتِ عشق کی نئی سپاہ تیار کی۔ اس کے ساتھ ساتھ آپ کے مجالس، عام گفتگو، مواعظِ جمعہ، عام خطبات بھی ہدایت و ارشاد اصلاحِ انقلاب امت اور صفائے باطن میں اکیسر ہوا کرتے تھے۔

عام خطبات اور مواعظِ جمعہ مندوم زادہ ذی قدر اساتذہ محترم حضرت مولانا سمیع الحق مدظلہ نے ضبط کر کے دعواتِ حق کے نام سے دو جلدوں میں شائع کر ڈئے۔ جسے ملک و بیرون ملک مقبولیت عام حاصل ہوئی اور اس سلسلہ کے مزید ضبط و اشاعت کا مطالبہ اور اصرار ہونے لگا۔ چنانچہ اس سلسلہ کی تیسری جلد پر بھی کام جاری ہے۔ عام خطبات اور مواعظِ جمعہ کے علاوہ حضرت کی ایک مجلس عام بیدار عصر مسجد شیخ الحدیثؒ (قدیم دارالعلوم حقانیہ) میں ہوا کرتی تھی۔ حضرت عصر کی نماز پڑھ کر اپنی مسجد میں بیٹھ جایا کرتے۔ اکابر علماء، مشائخ، دارالعلوم کے اساتذہ، طلبہ، اضياف دور دراز سے آئے ہوئے مہمان، افغان قاضی، مجاہدین، سیاسی کارکن، قومی رہنما، حکومتی کارندے غرض مشائخ کے دستور کے مطابق ہر طبقہ کے آدمی کو حاضر ہونے اور استفادہ کرنے کی اجازت تھی۔ حضرت کی گفتگو میں رشد و ہدایت کی چاشنی اور اخلاص و محبت کا دوفر ہوا کرتا تھا جس کی ایک بار ملاقات ہو گئی وہ عمر بھر کا گرویدہ اور عاشقِ زار بن گیا۔ یہی وجہ تھی کہ حضرت کے مجالس میں علماء، مشائخ، طلبہ، اہل عقیدت اور اہل طلب شریک ہوتے۔ مختلف موضوعات اور مسائل پر باتیں چھیڑتے تو جواب شافی پاتے۔

ۛ اے لقائے توجواب ہر سوال

شکل از تو حل شود بے قیل و قال

ان مجالس کا کوئی مستقل یا متعین موضوع یا اس وقت کی گفتگو کوئی مستقل درس کی حقیقت

نہیں رکھتی تھی۔ جو کچھ حسب حال اللہ کریم آپ کے دل میں ڈال دیتا ارشاد فرماتے۔

شیخ مدنی سے عشق | ان مجالس میں عام رشد و ہدایت کے اقوال، سلوک و تصوف کے نکات

اصلاحی و علمی تحقیقات، سلف صالحین اور بزرگوں کے حالات و واقعات ارشاد فرماتے۔ بعض اوقات یہ گفتگو بڑے گہرے معارف و حقائق و دقیق نکات اور حیرت انگیز علمی و روحانی لطائف پر مشتمل ہوتی تھی۔ اکابر علماء دیوبند بالخصوص اپنے شیخ و مربی شیخ العرب والعجم مولانا سید حسین احمد مدنیؒ کا تذکرہ کرتے وقت جذب و وجد کا خامی کیفیت و اثر محسوس ہوتا چہرہ اقدس پر بشارت آجاتی۔ گویا کسی نے دل کی دھڑکن پر ہاتھ رکھ دیا ہے۔ اور ایسا معلوم ہوتا کہ دل کا ساز کسی نے چھیڑ دیا ہے۔ آپ کے مخطوطات میں نادر تحقیقات اور بلند و لطیف علوم کا ایسا ذخیرہ ہوتا جو حقائق و معارف کی کم کتابوں میں دستیاب ہوتا ہے۔

مجالس کی کیفیت

مجالس میں اول سے آخر تک انبساط رہتا۔ خشونت کا تصور بھی نہ تھا۔ کسی درجہ کی خشکی اور یسوست اس پاس نہ رہتی۔ خندہ جبینی شگفتہ بیانی، زندہ دل اور نکتہ سنجی مجلس کو باغ و بہار بنا دیتی تھی۔ وہ ایک مصلح اور مشفق داعی تھے۔ ان کا مقصد زندگی خدمت علم اصلاح امت اور دعوت و خدمت تھا۔ ان کی نظر لینے سے زیادہ دینے، فائدہ اٹھانے سے زیادہ فائدہ پہنچانے اور طلب و سوال سے زیادہ بذل و نوال پر تھی۔ حضرت شیخ الحدیثؒ بھی عام علماء و ربانی اور مشائخ روحانی کی طرح اپنی زندگی کے حالات و سوانح کی بجائے ہمیشہ صحیح تعلیمات و ہدایات۔ اپنے مطالعہ کا پورٹ، اپنی زندگی کے تجربات اور اپنے مجاہدین و معتقدین اور عامۃ المسلمین کے لئے نفعانہ مشوروں کا اہتمام فرمایا کرتے تھے۔ جن پر عمل پیرا ہو کر وہ خود اس بلند مقام پر پہنچے اور جن سے فائدہ اٹھا کر اور ان پر کار بندہ کر دوسرے حضرات بھی دینی اور روحانی ترقیات حاصل کر سکتے ہیں۔ اور بہت سے خطرات، وساوس مضرت، لغزشوں اور غلطیوں سے بچ سکتے ہیں۔ علالت کے آخری ایام میں بھی یہی احساسِ فرض، احساسِ مرض پر غالب رہتا تھا۔ حضرتؒ کے ارشادات اور مخطوطات سامعین و قارئین کو خیالات کی بلندی، حوصلہ مندی، مادیت کے خلاف بناوٹ، حقیقت کی جستجو سازدوں کو چھیڑنے اور روح کے سرچشموں کو جاری کرنے میں مرکزی اور بنیادی کردار ادا کرتے تھے۔

صحبتے با اہل حق

۱۹۸۹ء ستمبر ۱۹ء کو قائد شریعت حضرت شیخ الحدیثؒ کے سانحہ ارتحال کا سال پورا ہونے پر احقر نے حضرتؒ کی اسی مجلس عامہ کے ارشادات و فیوضات اور ان کے علوم و معارف کا خزینہ ”صحبتے با اہل حق“ کے عنوان سے ۱۰۰ سے زائد صفحات کی ایک

مستقل کتاب کی صورت میں ان کے تلامذہ متوسلین، معتقدین، اور عاتقہ المسلمین کی خدمت میں پیش کی۔ جس کے دو ایڈیشن چھپ کر نکل چکے ہیں۔ جسے احقر چھ سات سال سے قلم بند کر کے حضرت کی خدمت میں پیش کرتا رہا۔ حضرت ”بھی باقاعدگی سے تمام ملفوظات سنتے اور جگہ جگہ اصلاح بھی فرماتے رہے جن میں طریقت و معرفت کے مسائل، شریعت کی حکمیات کی توضیح، سیاست اور قومی معاملات کے دقائق کی توجیہات اور حیات بخش نکتے اس طرح جمع ہو گئے ہیں کہ ایک جو یا نئے حقیقت و معرفت ایک متلاشی احوال آخرت اور ایک طلب گار شریعت و سیاست کے لئے یکساں طور پر شفا اور سکون روح کا سامان بہم پہنچاتے ہیں۔ حضرت کے دیگر حسانات اور عظیم صدقات جاریہ کی طرح یہ بھی ایک عظیم صدقہ جاریہ ہے۔ ”صحبتے باہل حق“ کا مطالعہ، ملفوظات سے استفادہ گویا حضرت کی مجلس درس و افادہ میں روحانی اور معنوی حاضری ہے۔

”صحبتے باہل حق“ حضرت کے علوم و معارف سے عمور احوال و افادات کا حسین و جمیل گلدستہ ہے۔ جس میں احقر نے حضرت کے علوم و معارف کے وسیع قلمرو سے رنگا رنگ پھول اکٹھے کر کے اپنے تئیں خوبصورتی اور خوش ذوقی کے ساتھ سجانے کی کوشش کی ہے۔

وقت کے محدث عظیم بجاہد جلیل کے ان علم پروانہ حقائق، عمل آفریں و ثنائی، شرعی رہنمائی کے عرفان ارشادات اور علمی ہدایات و فیوضات سے لوگ منتفع ہونے میں کوتاہی اور سستی سے کام نہیں لیں گے۔ بلکہ اس زلال حیات سے ابدی زندگی حاصل کریں گے۔

اولین ملاقات اور پھر مسلسل ملاقاتوں کے رویداد اور تاثرات آپ نے سن لئے۔ آخری ملاقات کا منظر بھی پیش خدمت ہے۔

محدث جلیل، استاذی و استاد العلماء، قائد شریعت شیخ الحدیث حضرت مولانا عبدالحق صاحب نور اللہ مرقدہ کے افادات، فیوض و برکات اور ارشادات ”صحبتے باہل حق“ کے مضمون ہمارے تھے۔ اب حضرت شیخ الحدیث کی وہ معرفت اور حکمت بھری گفتگو محبت بھری ادائیں، دل فریب عنایتیں، ٹوٹا اور پُر مغز نصائح و ہدایتیں، خلوص بھری شفقتیں، وہ سراپا انکسار۔ وہ رافت و رحمت کا پیکر مجبین و مخلصین کے ہجوم میں گھرے ہوئے صحبتے باہل حق ”میں وہ کیف و سرور کی دلہ باہاریں، وہ منبع علم و علم

وہ پیکر جو دو سنا، وہ دعاؤں کا مخزن، وہ غازیوں، شہیدوں اور مجاہدین کا پشتیبان، وہ شجاعت و ہزیمت اور استقامت کا ہمالہ، تبصرہ کی ظہر کے بعد ہزار تلاش و جستجو کے باوجود، اس مادی اور فانی دنیا میں، اب ہم آئندہ کبھی بھی ان کی مجلس عرفانی اور صحبتِ روحانی میں حاضر خدمت نہیں ہو سکیں گے۔ ایسے ہی ایک صدمہ جانگاہ پر سید سلیمان ندویؒ نے کہا تھا۔

ہم سفرِ دادی، ہستی میں وہ دلبر ہوا	شمع اس راہ میں اس کا رخ نور نہ ہوا
دردِ اٹھ اٹھ کے میسر دل میں ٹھہر جاتا ہے	کیوں رگِ دل کی جگہ سینہ میں نشتر نہ ہوا
یہ تاشا جہاں خواب ہے میں ملتا ہوں	پر یہ کیوں خواب، میرے واسطے شبِ بھر نہ ہوا
دل کو کیوں موردِ احساس بنایا یارب	حسرت اس کی ہے کہ یہ دل ہوا پتھر نہ ہوا
حیف اس خون کی قسمت جو مزہ سے ٹپکے	قطرہ اشک ہوا، یادہِ احمر نہ ہوا
دل میں بیٹھا ہو کوئی اس سے تسلی تو نہیں	پردہٴ دل میں جو ہے بر سرِ منظر نہ ہوا

دل اور اہل دل پر کیا گزری | کیا بتاؤں اور کیسے بتایا جاسکتا ہے کہ حضرت قائدِ شریعتؒ کے انتقال کے بعد دنیا پر کیا گزری؟ دل پر کیا گزری؟ اہل دل پر کیا گزری؟ صالحین امت پر کیا گزری؟ جب حضرت شیخؒ پر اہل سہمی اور تقدیر کا فیصلہ غالب آئی اس وقت کی آپ بیتی اور بگ بیتی، اس وقت کا نقشہ و کیفیت، اس وقت کی بے چینی و اضطراب اور حزن و ملال کی دگداز کیفیتیں کیسے بیان کی جاسکتی ہیں؟ یہ کوئی تحریر کی بات نہیں۔ یہ تو دلوں کی کیفیت ہے حروف اور نقوش سے بظاہر کوئی قلمی تصویر بن بھی جائے تو اس میں کیف و سرور کی مستی، عشق و محبت کا ولولہ اور خلوص لہیت اور واقعیت کی روح کون ڈال سکے گا اور کسے تاب ہے کہ وہ اس کی جرأت بھی کر سکے۔

گر مہر صورتِ آلِ دہستاں خواہد کشید

حیرتے دارم کہ نازش را چساں خواہد کشید

ان کی نظروں کی کوئی بات نہ پوچھ | مسجدِ شیخ الحدیثؒ، قدیم دارالعلوم حقانیہ، ہویا دارالعلوم کا دارالحدیث اور دفترِ اہتمام اور پاکستان کی پارلیمنٹ

ہویا ملکی سیاست کا نازِ تحریکِ نظامِ مصطفیٰ ہویا تحریکِ نفاذِ شریعتؐ

تحریک ختم نبوت کے موکرہ ہائے بلاخیز ہوں یا جہاد افغانستان کے مشکلاخ مراحل، دیوان گان
 شیخ عبدالحق اور طلب گاران "مجھتے با اہل حق" چند ساعتے با اولیاء، کی تمنائے کر نکلتے حضرت
 شیخ "گو کسی نہ کسی محاذ پر موجود پاتے، مشرف دید سے مشرف ہوتے، موادوں کی بھولیاں بھرتے
 دعاؤں کے تحائف وصول کرتے۔ قلب میں نور ایمان کی بہاریں اور شوق و محبت کا گلزارے کر
 پھر آئندہ کے اشتیاق دید سے سمور اور بامید ملاقات رخصت ہو جاتے۔ رخصت اور آئندہ
 کے شوق وصال کی یہ کیفیتیں، تمہیر والفاظ کی تنگ و اینیوں میں کب ڈھالی جاسکتی ہیں۔

دل پہ گزری جو وار دات نہ پوچھو

ان کی نظروں کی کوئی بات نہ پوچھو

احقر خود بعد العصر حضرت اقدس کی بارگاہ علم و فضل میں کبھی
 ایک نیم باز نگاہ شفقت

حقائق السنن کے مسودات لے کر، کبھی ذاتی خطوط کے جوابات
 لکھ کر، کبھی شوق دید، ذوق استفادہ اور اشتیاق ملاقات کے جذبات لے کر حاضر خدمت
 ہوتا۔ دن بھر کی تھکن، ہمہ وقتی کام، ذہنی و فکری تعب و مشقت، بدن کے تکاسل۔ نتیجتاً طبعی
 پڑ مردگی۔ غرض از دیاد کار کی وجہ سے چورچند ہوتا۔ مگر جب ایک محبت بھرا تبسم اور ایک نیم
 باز نگاہ شفقت حاصل ہو جاتی تو یوں محسوس ہوتا گویا نئی زندگی مل گئی ہے۔ یاتن مردہ میں جان
 آگئی ہے۔

تیری نوازش پہناں کا لطف کیا جانے

وہ دل جو تیری نگاہوں کا پائٹال نہیں

ڈانٹ ڈپٹ، باز پرس، خوردہ گیری اور غلطیوں پر انتباہ کے بجائے

سراپا تشکر و اطمینان اور بات بات پر مومنیت کا اظہار ہوتا۔ ضعف

جوانی پر ندامت

دعلاالت۔ پیرانہ سالی عوارض و امراض کے باوجود اہل ترمذی پر توجہ، مسجد کی چٹائیوں پر گھنٹوں

بیٹھے رہتے اصلاح، تجویز و ترمیم اور عذف و اضافہ میں فکری انہماک اور ہمت و استقامت

اور عزیمت سے کام لیتے یہ دیکھ کر ہمیں اپنی جوانی پر ندامت ہوتی۔ لپٹ جوملے جواں ہوتے

بے ہمتی کا نور ہوتی، فکری الجھاؤ، ذہنی تعب اور جمانی لکان مرتفع ہو جاتا۔ جب نماز مغرب

حضرت شیخ رحمہ کی معیت میں پڑھ کر مجلس شیخ رحمہ سے دارالعلوم واپسی ہوئی تو ایسا محسوس ہوتا گویا کسی نے طاقت کا ٹیکہ اور فرحت و انبساط کا انجکشن لگا دیا ہے۔

ہر چند پیر و خستہ و بس ناتواں شدم
ہر گہ نظر بردے تو کردم جواں شدم

واقف کار حضرات، حضرت شیخ رحمہ کے فدام اور قریبی مخلصین و اجاباء
ایمان آفرین کیفیات | دارالعلوم کے اساتذہ و طلبہ، جہاد افغانستان کے محاذ جنگ

کے جرنیل اور مجاہدین بھی عموماً عصر کے مبارک وقت کی تاری میں رہتے اور عملاً ”صحبتے با اہل حق“ سے مستفید اور لطف اندوز ہوتے۔ دشمن سے مقابلہ، عزیمت اور شہادت کے عزائم، جہاد کے تسلسل، استقامت کے ارادے۔ موقف میں پختگی، شوق جہاد کے جذبات اور ایمان آفرین کیفیات سے سرور ہوتے۔ اب انہیں یہ اضطراب ہے کہ روسی دشمن اور اپنے سے کمی گنا بڑھ کر ایک طاقتور عزیمت کے مقابلہ میں ہمیں استقامت اور عزیمت کا درس کون دے گا۔ انابت ال اللہ، پر غلوس توجہ اور مستجاب دعاؤں سے اب ہماری پشت پناہی اور ڈھارس کون بندھوائے گا۔

حضرت شیخ رحمہ بیمار ہوئے تو مجبین و مخلصین، معتقدین و زاثرین، مشائخ
مخدوم نہیں خادم | علماء و فضلاء اور عامۃ المسلمین، افغان قاضین، محاذ جنگ کے جرنیل اور مجاہدین کا حضرت شیخ رحمہ سے ایک لمحہ صحبت، ایک نظر شفقت، ایک نگاہ شوق اور ایک جھلک ذوق و دید کی تحصیل اور تکمیل کے لئے خیبر ہسپتال پشاور کے بالائی احاطہ کمرہ ۳ کی طرف ایک تانا بندھ گیا اور ہر سے بھی معاملہ ایسا ہی تھا۔ کوئی بندش نہیں، کوئی روک ٹوک نہیں، ڈاکٹروں کے ہزار منع کرنے کے باوجود دروازے سے آنے والے مخلصین و مجبین اور عامۃ المسلمین کی دشکنی گوارا نہیں۔ سب کو ملاقات کی اجازت ہے۔ جو چاہے جب چاہے وقت بے وقت اپنے قلب اور ذوق عشق کی انگیخت پر کمرہ ۳ میں پہنچ جائے۔ شدید علالت عوارض امراض، ضعف اور شدت تکلیف کے باوجود حضرت شیخ رحمہ سے ملاقات ہوتی تو یوں محسوس ہوتا گویا حضرت آنے والوں کیلئے چشم براہ تھے۔

دینی سلیس اور نستعلیق گفتگو، محبت بھری دعائیں، شفقت اور پیار سے سموزنگا ہیں۔ پروردگار ارشادات اور فیوض و برکات اور سادہ و سہل تکلف اطوار و عادات سے یہ ترشح ہوتا کہ حضرت شیخ الحدیثؒ اپنے چاہنے والوں کے مطلوب نہیں طالب ہیں محبوب نہیں محب ہیں۔ مخدوم نہیں غلام ہیں۔ مراد نہیں مرید ہیں۔ اور کسی بھی دیکھنے والے کو یہ تاثر لینے میں قدرے تامل کی گنجائش باقی نہ رہتی کہ حضرت شیخؒ کی ایک ایک ادا، نگاہ، شفقت کا سحرانگیز اتفاقات، انس و محبت اور محبت بھرے لہجے کا محبوبانہ آثار چڑھاؤ کس کس پہلو کو لیا جائے اور کیا بتایا جائے۔

بتانا باغباں رورویہاں غنچہ یہاں گل تھا۔

دارالعلوم کے اساتذہ، طلبہ اور خدام جب ہسپتال میں حاضر خدمت ہوتے تو ارشاد فرماتے **دلجوئی** ”اپنے کام میں لگے رہو دارالعلوم کا کام اور اس کی خدمت یہی سب کچھ ہے۔“ ڈھیروں دعاؤں سے نوازتے۔ گفتگو نرم، متانت اور محبت بھرے لہجے میں ہوتی۔

حضرتؒ یہ چاہتے تھے کہ دارالعلوم کے اساتذہ اور طلبہ ہسپتال میں کم آئیں آنے جانے بسوں اور وگینوں میں اترنے بیٹھنے اور سفر کی زحمت برداشت نہ کریں اور اگر کبھی لامحالہ آنا بھی چاہیں تو ایسے اوقات میں تشریف لائیں کہ دارالعلوم کے کام اور اس کے تعلیمی نظام میں حرج نہ ہو۔ حضرتؒ یہ بات ان سے کہنا بھی چاہتے تھے مگر اشارۃً ”وکنایتہ“، صراحتہً ”کہنے سے اس لئے اجتناب فرماتے رہے کہ ان کو یہ اندیشہ رہتا تھا کہ میرے اس کہنے سے کہیں ان کے دل نہ ٹوٹنے پائیں۔“

اسخری ملاقات کے لئے روانگی اگست ۱۹۷۱ء کی تاریخ تھی۔ ظہر کی نماز دارالعلوم میں پڑھی۔ برادر مولانا قاری محمد رمضان صاحب کو

ساتھ لیا۔ عصر کی نماز جمیٹ لائیں اڈہ پشاور کی جامع مسجد میں ادا کی۔ اور پون گھنٹہ بعد ہم لوگ خیبر ہسپتال پشاور کے مین دروازے پر پہنچ گئے۔ گیٹ بند تھی۔ خلاف معمول باوردی پولیس لوگوں کو اندر جانے سے روک رہی تھی۔ چند لمحوں میں لوگوں کا گیٹ پر ایک جم غفیر جمع ہو گیا۔ ہمیں بھی روک دیا گیا۔ کسی صاحب نے بتایا کہ صوبہ سرحد کے وزیر اعلیٰ جناب ریٹائرڈ جنرل فضل حق صاحب شیخ الحدیث حضرت مولانا عبدالحق صاحب کی عیادت کے لئے آرہے ہیں۔ ان کی آمد پر یہ حفاظتی تدابیر اختیار کیے جاتے ہیں۔ ہم ایک طرف کھڑے ہو گئے۔ تو دیکھا کہ ہسپتال کے دروازے پر علماء، طلباء، انجان

مجاہدین متشرع اور دیندار لوگوں کی بھی ایک بھیڑ جمع ہو گئی۔ دریافت کرنے پر معلوم ہوا کہ یہ لوگ بھی ہماری طرح حضرت شیخ زکریا کی عیادت اور ملاقات کے لئے اندر جانا چاہتے ہیں۔
وزیر اعلیٰ کوئی ایک گھنٹہ ہسپتال میں رہنے کے بعد واپس ہوئے تو لوگوں کو اندر جانے کی اجازت مل گئی۔

اس سے قبل گذشتہ سال جب سی ایم ایچ
ایک فرشتہ ہے جو آسمان سے اتر آیا ہے | ہسپتال راولپنڈی میں احقر حضرت شیخ زکریا

کی عیادت کے لئے حاضر خدمت ہوا تھا تو میری حاضری سے چند لمحے قبل اس وقت کے وزیر اعظم جناب محمد خان خوجہ جو حضرت شیخ زکریا کی عیادت کر کے واپس جا رہے تھے وہاں بھی یہی صورت حال پیش آئی تھی۔ یہ بھی ایک گونہ اسی نوعیت کا دوسرا چانس تھا۔ بہر حال ہم بھی مختلف گیلریوں سے ہوتے ہوئے حضرت اقدس کی قیام گاہ کمرہ ۳۲ میں پہنچ گئے۔ حضرت شیخ زکریا کے محبین و مخلصین کی ایک جماعت، بھون سے آئے ہوئے علماء اور افغانستان کے محاذ جنگ سے آئے ہوئے ایک کاندان تحریک جنود اللہ عالمی کے امیر مولوی بادشاہ گل حقانی اپنی جماعت مجاہدین کے ہمراہ ہمارے ساتھ اسی کمرہ میں حضرت شیخ زکریا کی خدمت میں حاضر ہوئے۔

ہم لوگ کمرہ میں داخل ہوئے تو سامنے چہرہ اقدس پر نظر پڑی، منصف و علالت اور بیماری کے باوجود معمول کی نورانی صورت کی رونق میں اضافہ تھا۔ احقر بار بار جب حضرت دوسری طرف متوجہ ہو جاتے اشتیاق و محبت کے جذبات کے ساتھ بے قرار نظروں سے جی بھر کر دیکھنے کی کوشش کرتا رہا۔ ہر بار یوں محسوس ہوتا کہ ایک فرشتہ ہے جو آسمان سے اتر آیا ہے۔ اپنی طبعی اتقاد، اخلاق و تواضع اور ایک عظیم علمی و دینی، سیاسی و ملی اور روحانی عظمت و مقام کے باوصف مجز و انکسار کی وجہ سے پہلے سے کسی گنا بڑھ کر محبوبیت اور شرافت ان کی پیشانی سے جھلکتی بلکہ ابلق نظر آتی ہے۔

احقر نے حضرت شیخ زکریا سے اذیاف کا تعارف کرایا۔ اتقان مجاہدین
ہر صفحہ نورانی پر ورق زریں | کے وفد کے سربراہ اور تحریک جنود اللہ عالمی کے امیر مولوی
بادشاہ گل حقانی نے عرض کیا۔ حضرت! آپ کی دعائیں، آپ کی توجہ اور آپ کا وجود مسود ہمارے لئے پناہ گاہ ہے، ہم کل سے محاذ جنگ پر جا رہے ہیں گو کہ آپ کی علالت اور شدت تکلیف کا ہمیں

احساس بھی ہے ہم صرف دعا کے لئے حاضر خدمت ہوئے ہیں۔

افغان مجاہدین کا نام سنتے ہی حضرت شیخ الحدیث ”سینعل گئے۔ محاذ جنگ کی رپورٹ دریافت فرمائی۔ تازہ ترین صورت حال پر بحث فرماتے رہے۔ پھر ارشاد فرمایا۔ کہ آپ حضرات جو عملاً جہاد افغانستان میں روسی دشمن سے برسرِ پیکار ہیں یہ آپ کی شرافت، نجابت، کامیابی اور مقبولیت عند اللہ کی دلیل ہے۔

مجاہدین کی درخواست پر بڑے الحاح اور مجذو اٹکار کے ساتھ ان کے لئے دعا کی۔ آج بھی حسبِ معمول جذبہ جہاد کا نوران کی ہر ادا اور ہر پہلو سے ظاہر ہوتا تھا۔ تحریر اس کی تسلسل نہیں ورنہ اس تصور سے حضرت شیخ رح کے علمی و دینی اور قومی و ملکی خدمات کی طرح آٹھ دس سال سے جہاد افغانستان کے پہلو سے بھی ان کی زندگی ایک کھلے صحیفے کی طرح سامنے آگئی ہے۔ جس کا ہر صفحہ نورانی اور ہر ورق زریں ہے۔

مجاہدین کو رخصت کرنے کے لئے چارپائی سے اٹھا چاہا مگر ضعف و علالت کے پیش نظر مجاہدین کے اصرار پر بیٹھے بیٹھے سب سے معاف اور مصافحہ کرتے رہے اور

استودع اللہ دینکم و امانتکم و نحو ائیم اعمالکم
مستون دعا کے ساتھ سب کو رخصت کرتے رہے۔

بنوں سے دارالعلوم حقانیہ کے قدیم فضلاء و بیمار پرسی کے لئے تشریف لائے تھے انہیں بھی حضرت شیخ نے بڑے تلمظ، شفقت، محبتوں اور ڈھیروں دعاؤں سے نوازا۔ وہ بھی رخصت ہو گئے۔ تو محقر نے حضرت شیخ رح کے ساتھ ان کی چارپائی کے پائنتی بیٹھ کر ان کے استفسار پر دارالعلوم کے حالات، اسباق، اساتذہ کرام کے تسلیات، طلبہ دارالعلوم کے سہا ہی امتحانات کی تیاریاں اور امتحانی کمیٹی کی کارکردگی کی اجمالی رپورٹ سنا لی۔ حضرت بڑے متوجہ رہے۔

پھر از خود دریافت فرمایا کہ کل صوابی کا دورہ کیسا رہا؟

صوابی کا دورہ | دراصل کل بات یہ تھی کہ ضلع صوابی کے علماء اور جمعیت علماء اسلام کے کارکنوں نے حضرت مولانا سمیع الحق مدظلہ کے لئے ضلع صوابی میں علماء کی میٹنگ رکھی تھی اور صوابی سے ۲۵،۲۰ میل آگے گدون میں جلسہ عام کا پروگرام تھا۔ محقر نے تفصیل سے صوبیت حال عرض کر دی۔ لوگوں

کا دین سے لگاؤ، ولہانہ استقبال، جمعیت کے موقف سے وابستگی۔ نفاذ شریعت اور غلبہ اسلام کے لئے مولانا سید الحق سے تعاون کے جذبات تفصیل سے عرض کیے تو بہت مسرور ہوئے چہرہ آفریں پریشانت کے آثار نمایاں تھے۔ پھر ارشاد فرمایا۔ کس کس نے تقریریں کیں اور کیا کیا کہا؟

احقر نے اپنی یادداشت کی حد تک سب حضرات کی تقریروں کے وزیر اعلیٰ، در دولت پر خلاصے سنا دیئے تو مسکراتے ہوئے پھر ارشاد فرمایا۔ آپ کی تقریر

کا موضوع اور مضمون کیا تھا؟ کیا عرض کرتا جمبک کر رہ گیا۔ براہ راست حضرت شیخ الحدیثؒ سے دریافت کرنے کی جرأت تو نہ ہو سکی۔ احقر نے مولانا محمد یوسف شاہ (جو ہسپتال میں حضرت کی خدمت پر مامور

تھے اُس وقت طالب علم تھے اب دارالعلوم کے فاضل اور مدرس ہیں) سے جو وزیر اعلیٰ کی حضرت شیخؒ کی خدمت میں ماضی کے وقت موجود تھے سے دریافت کیا۔ شاہ جی! وزیر اعلیٰ صاحب تشریف

لائے تھے؟ عیادت کی ہوگی اور کوئی خاص بات بھی ہوئی کہ نہیں۔ وہ کہنے لگے ہاں! وزیر اعلیٰ صاحب آئے تو انہوں نے حضرت سے بڑی معذرت کی۔ حضرت شیخؒ کے ساتھ چارپائی پر پائنٹی کی طرف

بیٹھ گئے۔ اور کہنے لگے۔ حضرت! خدا گواہ ہے مجھے آپ کی بیماری اور ہسپتال میں داخلے کا کوئی علم نہیں تھا۔ آج اتفاقاً مولانا سید الحق صاحب سے ملاقات ہوئی تو میں نے آپ کی صحت کے

بارے میں دریافت کیا تو انہوں نے بتایا کہ حضرت بیمار ہیں اور ہسپتال میں ہیں تو مجھے بہت قلق ہوا۔ آپ نے میری جو عقیدت ہے اور محبت اور اعتماد ہے بغیر کسی تصنع اور ریا کے عرض کرتا

ہوں کہ اس کے پیش نظر چاہیے تھا کہ میں اب تک کئی بار آپ کی خدمت میں حاضر ہوا ہوتا۔ چونکہ مجھے علم نہیں تھا اس لئے میں غفوا چاہتا ہوں۔ حضرت شیخ الحدیثؒ نے انہیں فرمایا۔

شاہ جی کی بات ابھی جاری تھی کہ حضرت شیخ الحدیثؒ نفاذ شریعت اور جہاد افغانستان نے فرمایا کہ میں نے آج وزیر اعلیٰ کی آمد

کے موقع پر ان سے صاف کہہ دیا کہ مرحوم صدر ضیاء الحق ملک میں نفاذ شریعت کا مقصد حاصل نہ کر سکے مگر اب یہ ساری ذمہ داری ان کے قریبی رفقاء پر بالخصوص آپ پر آگئی ہے کہ آپ ان کے معتمد

اور قریب ترین ساتھی تھے آپ نے اپنے نام کی بھی لاج رکھنی ہوگی کہ تمہارا نام ”نقل حق“ ہے اس کا معنی اور مفہوم بھی قابل لحاظ ہے۔ اپنی ترجیحات میں سب سے پہلا کام نفاذ شریعت کا بنا لو۔

دوسری بات جو وقت کی اہم ضرورت اور قومی اور ملکی اعتبار سے بہت اہم ہے وہ جہاد افغانستان کی بھرپور حمایت ہے۔ صوبہ سرحد اس اعتبار سے ایک نازک اور حساس مقام پر ہے آپ نے افغان مجاہدین کی سرپرستی، تعاون اور ان کی حمایت کا بھی پورا پورا خیال رکھنا ہوگا۔ جب آپ ان باتوں کو اصول طور پر اولیت دیں گے تو خدا تعالیٰ کی مدد تمہارے شامل حال ہوگی۔

نماز مغرب کا وقت ہو چکا تھا اور دو ایک منٹ مزید بھی گزر گئے تھے۔

نماز مغرب | حضرت اقدس کے ارشادات میں درآنے کی جرات کون کر سکتا تھا جب بات مکمل فرمالی تو بتایا گیا کہ حضرت! نماز کا وقت ہو چکا ہے اور دو منٹ زائد بھی گزر چکے ہیں۔ لیکر ایک چونک پڑے سنبھل گئے۔ نماز بلجماعت کا حکم فرمایا۔ احقر نے تجسیر کہی۔ مولانا قاری محمد رمضان صاحب نے امامت کی۔ حضرت شیخ چارپائی پر بیٹھ کر نماز میں شریک رہے۔ ہم نے ان کے محاذات میں نماز کی صف بنا لی تھی۔ میرا کاندھا حضرت شیخ کے کاندھے کے ساتھ ملا ہوا تھا۔

سنتیں پڑھ لی گئیں تو دروازہ پر دستک ہوئی۔ خود حضرت اقدس متوجہ ہوئے ارشاد فرمایا۔

دیکھو مہمان ہوں گے۔ دروازہ کھولا گیا تو ڈاکٹروں کا ایک وفد تھا

ڈاکٹروں کو ہدایات | ہر ایک ملتا اور اپنا اپنا تعارف کراتا رہا۔ آخر میں سب نے عرض

کیا۔ ہمیں آپ کی علالت کا اس سے پہلے علم نہیں تھا آج معلوم ہوا تو حاضر خدمت ہو گئے ہیں ہمارے لائق کوئی خدمت اور کسی قسم کا کارِ لائق ہو ہم بہر صورت تیار اور دعاؤں کے خواستگار ہیں حضرت شیخ نے انہیں جوانی میں عمل صالح کی ترغیب دی اور ڈھیروں دعاؤں سے نوازا۔ جب وہ رخصت ہوئے تو ہمارے لئے محمد یوسف شاہ سے چائے کا کہا۔ جب تک ہم چائے سے فارغ نہ ہوئے بار بار دریافت فرماتے رہے کہ انہیں چائے دی گئی ہے یا نہیں۔ اور جب رخصت ہونے لگے تو بڑی توجہ اور انہماک کے ساتھ دعا فرمائی۔ حاضر و ماضی فکری قوتوں کی بیداری اور کمال شفقت و عنایت اس درجہ کہ میرے بعض مشاغل کے نام سے لے کر ان کی تکمیل کی دعا فرماتے رہے۔ مصافحہ کرتے اور ہمارے کمرہ کے دروازے سے نکلتے وقت تک زبان مبارک پر دعاؤں کا ورد تھا کہ وہ سراپا مجسمہ دعا ہی تھے۔

عمر گزری ہے تیرے دربار میں آتے ہوئے گڑگڑاتے مانگتے اور ہاتھ پھیلاتے ہوئے

واحرستاہ! کیا خبر کہ اس کے بعد پھر عین حیات حضرت شیخؒ کی زیارت و ملاقات
واحرستاہ کا موقع نہ مل سکے گا۔ بلکہ بیماری بھی حضرتؒ کی عام معمول کی بیماری تھی یہ تو ہم و
گمان اور تصور میں بھی نہیں آتا تھا کہ ہماری اب کی بار حضرت شیخؒ کی خدمت میں گویا آخری بار
کی حاضری ہے۔ اور ”صحبتے با اہل حق“ کا ایک عظیم باب یہاں ختم ہو رہا ہے۔
حیف در حشیم زبن، صحبت یار آخر شد
روئے گل سیر نہ دیدم کہ بہار آخر شد

دارالعلوم میں عسکر کی نماز پڑھ کر چھ سات
قسمت پٹی اور اب حاضری کی رت بدل گئی سال سے ”مسجد شیخ الحدیث“ میں
”صحبتے با اہل حق“ کی سعادتوں سے بہرہ ور ہونے کی طبیعت بن گئی تھی یا صبح گیارہ بجے دفتر اہتمام
میں حضرت شیخؒ کے ذاتی خطوط کے جوابات لکھ کر ان کی خدمت میں پیش کرتا تو اس طرح دل بے تاب
کو نظر شفقت اور نگاہ دلنواز سے فرار حاصل ہو جایا کرتا تھا۔ یہ عادت تھی۔ یہ روزانہ کا معمول
تھا اور یہی طبیعت ثانیہ بن چکی تھی۔ اور اب بھی ہے مگر پہلے سے مختلف۔ ستمبر سے پہلے
جب صحبت شیخؒ میں حاضری کے لئے قدم اٹھتے تھے تو کتنا اشتیاق، ہوتا تھا، کیسا قوی اور
کامل یقین کہ دکان معرفت اور مکتب علم و عرفان کھلا ہوا ہے۔ مطلب روحانی گرم ہے ہم
بیماروں کے جاتے اور پہنچتے ہی مرہم شفا ہاتھ میں ہوگا۔ ہر درد کی دوا ہر فکر و غم سے تشفی
ہر نوح و اندوہ سے نجات کا سامان۔ مگر اب کی حاضری کی رت بدل ہوئی ہے آج قسمت
پٹی ہوئی ہے۔ وہ دکان معرفت اور مکتب علم و عرفان بند۔ مطلب روحانی اجاڑ۔ شفا کے
بجائے حسرتِ شفا۔ دوا کی جگہ دوا کی یاد اور مکین کے عوض صرف مکان۔ خوشگوار یادوں، صحبتے
با اہل حق کے افادات اور ملفوظات کا محفوظ رہ جانا بھی اللہ تعالیٰ کی کتنی بڑی نعمت ہے۔

اور اب گزشتہ صحبتوں کی حسرتیں مٹانے۔ پرانی عادت
نسکین قلب کا سامان نبھانے اور نسکین قلب کا سامان بنانے کے لئے حاضری
ہوتی ہے تو مزار پر اور مزار، آہ مزار! نہ کوئی بلند گنبد نہ کوئی کلس دار قبہ۔ نہ چار دیواری نہ آستانہ
نہ جنگل نہ کہرا، نہ پھول، نہ چادر، صدرِ مملکت جناب غلام اسحاق خان۔ بعض گورنروں۔

مرکزی اور صوبائی وزیروں۔ بعض علاقائی ملکی اور قومی تنظیموں کی طرف سے اعتراف خدمات اور قومی اعزاز کے طور پر پھولوں کی چادریں چڑھا بھی دی گئی تھیں۔ تو وہ بھی مولانا سمیع الحق نے انزوا دیں۔ کہ رسول اکرم صلی اللہ علیہ وسلم کی سنت اور صحابہ کرام رضی اللہ عنہم کے تعامل میں اس کا ثبوت نہیں ہے۔ بس ایک درمیانی درجے کی وسعت کا قبرستان، جانب جنوب میں تقریباً

اسخزی آرام گاہ تین سو طلبہ کے حفظ و تجوید کی پڑھنا اور پانچ عمارت۔ تقریباً وسط قبرستان میں معمول سے رقبہ پر ایک سادہ سی قبر اور وہی اللہ کے اس بشارت کے آرام گاہ۔ نہ سنگ مرمر نہ کمرہ نہ چھت صرف آسمان کی کھلی ہوئی چھت کے نیچے ایک نیچی سی کچی تربت۔ سادگی کی تصویر اور صاحب قبر کی بے نفسی کا آئینہ۔ نہ لوح نہ کتبہ۔ چند قدم کے فاصلہ پر جانب مشرق میں حضرت شیخ کی رفیقہ جیات آرام فرما ہیں۔ اور جانب مغرب میں دارالعلوم کے بے لوث خادم۔ حضرت شیخ کی زندگی میں ان کے بزم و رزم کے رفیق بااختصاص دارالعلوم کے مرحوم ناظم اعلیٰ مولانا سلطان محمود۔ دارالعلوم کی مجلس شوریٰ کے قدیم ارکان جناب الحاج غلام محمد مرحوم۔ جناب الحاج حافظ نور بادشاہ مرحوم، پیشواؤں کے شوق میں پہلے ہی سے پہنچے ہوئے۔ سادگی اور بے کسی میں حضرت شیخ کی قبر ان سب قبروں سے لپست۔ زندگی میں بھی تو حضرت خود کو اپنے متوسلین سے پیچھے رکھتے تھے۔ اب ان حاضرین میں تصور کیا گیا دیکھتی ہے۔ تخیل کے کانوں میں کیا آوازیں آتی ہیں۔ کوئی کہے بھی تو کس زبان سے ع

ایں حدیثے را بیان دیگر است

اپنے اکابر اساتذہ اور مشائخ سے بارہا امام ربانی

ہدیت و جلال اور انس و جمال مولانا رشید احمد گنگوہی۔ قاسم العلوم والحجرات

مولانا محمد قاسم نانوتوی۔ شیخ الہند مولانا محمود حسن دیوبندی۔ محدث جلیل علامہ انور شاہ کشمیری۔ شیخ العرب والعجم مولانا حسین احمد مدنی۔ حکیم الامت مولانا اشرف علی تھانوی۔ شیخ الحدیث مولانا محمد زکریا۔ امیر شریعت سید عطار اللہ شاہ بخاری۔ شیخ التفسیر مولانا احمد علی لاہوری۔ کے آخری آرام گاہوں پر ماضی کے وقت وہاں کے حالات اور کیفیات سننے تھے۔ بس کہنا چاہیے کہ یہاں بعینہ وہی دیکھنے میں آئے۔ وہی نقشہ یہاں بھی ہو ہو موجود، وہی موزن

وہی شورش، وہی سکینت وہی ٹھنڈک، وہی ہیبت، وہی جلال، وہی انس اور وہی جمال۔ اور اب جب حاضری ہوتی ہے تو دل کو نہ ختم ہونے والی داستان مسلسل ستاتی رہتی ہے یوں آنا ہوتا تھا۔ یہاں بیٹھنا ہوتا تھا۔ یہ ارشادات ہوتے تھے۔ اس طرح کی شفقتیں ہوتی تھیں کیا کیا سننے میں اور کیا کیا دیکھنے میں آتا تھا۔ اہ! تو کیا تیرا بندہ بھی فانی تھا؛ بے شک موت دفنا تو اس نامور خادم کے نامور آقا تک کے لئے مقدر کر دی گئی تھی۔

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ (آل عمران ۱۴۴)
 اور محمد تو بس ایک رسول ہی ہیں ان سے قبل اور بھی رسول گذر چکے ہیں۔
 یہ ایک آیت امت کی تسلی اور تعزیت کی کیسی پوری دنیا اپنے اندر آباد رکھتی ہے
 وصلی اللہ تعالیٰ علی خیر خلقہ محمد و آلہ وصحبہ اجمعین۔

مولانا عبدالقیوم حقانی کی شاہکار تصنیف

ارباب علم و کمال اور پیشہ رزق حلال

مشہیر زعماء اور اکابر علماء امت کی نظر میں

- اس کتاب سے علم اور اہل علم کی عزت بڑھے گی، نسلی امتیازات اور قومی عصبیتوں کا خاتمہ ہوگا۔ (شیخ الحدیث مولانا محمد رفیع)
- ہماری معلومات کی حد تک اس موضوع پر مستقل تصنیف جدید طرز تحریر اور دلچسپ انداز تعارف میں مولانا عبدالقیوم حقانی کو سبقت اور اولیت کا شرف حاصل ہے۔ (شیخ الحدیث مولانا مفتی محمد فرید)
- اسکی اہم خوبی زبان کی دلکشی، انداز و سلوب کی عسائی، طرز تحریر کی سلاست، روانگی اور شگفتگی ہے۔ (مولانا سمیع الرحمن، مہتمم دارالعلوم حقانیہ)
- علامہ معانی سے ملاقات کا تریاقِ ملت کے ایفاء و بقاء کا سبب بن سکتا ہے۔ (مولانا افتخار فریدی، بھارت)
- کسبِ حلال، صدقِ مقال، بحسنِ اعمال اور خیرِ اعمال کا حسین امتزاج اور گرانقدر علمی تحفہ۔ (حضرت علامہ مولانا قاضی محمد زبیر حسینی)
- یہ کتاب اتنی دلچسپ کہ مطالعہ مکمل کیے بغیر دوسرا کام نہ کر سکا۔ (علیم محمد سعید، جسرین، ہمدرد فاؤنڈیشن، کراچی)
- مولانا عبدالقیوم حقانی نوجوان علماء میں بجا شہرت یافتہ ہیں، انداز تحریر سلیس، دلکش اور سنجھا ہوا ہے، اس کتاب میں جدید طرز اور اچھوتے انداز میں اپنے موضوع کی وضاحت اس طرح کرتے ہیں کہ داد دینے کو ہی چاہتا ہے۔ (مولانا محمد یوسف لدھیانوی)
- "الانساب" کے نادر موضوعات کا خلاصہ اور غور۔ (شیخ الحدیث مولانا محمد حسن جان، ایف۔ این۔ اے)
- پاکستان میں دو شخصیتوں کیلئے خصوصیت دے گا، ایک کتابوں جن میں "ارباب علم و کمال" سے مصنف مولانا عبدالقیوم حقانی ہیں۔ (شیخ الحدیث مولانا محمد رفیع)
- یہ کتاب شہ بہترین معلوما کا ذخیرہ اور عجائب و غرائب کا مجموعہ ہے، پھر اس پر حقانی صاحب کی تحریر نے پڑھا کہ۔ (مولانا قاضی عبدالکریم کلاچوی)
- ایک بہترین نرالی اور شاہکار تصنیف۔ (مولانا حافظ انوار الحق، نائب مہتمم دارالعلوم حقانیہ)
- مصنف کے تقاضوں کے عین مطابق اردو دان طبقہ کیلئے ایک دلنواز تحفہ، اس کے علاوہ معانی کی شہرت میں مزید اضافہ ہوا۔ (مولانا محمد رفیع حقانی)
- فن اور موضوع کے اعتبار سے تاریخ کی سب سے پہلی منفرد اور شاہکار تصنیف۔ (مولانا محمد زبیر الحدیث، ملتان)
- "ارباب علم و کمال" دیکھ کر مست کی حد تک رہی، مصنف نے اس ناکارہ کی دیرینہ اہمیت کو ترجمانی کر دی اور اس فوج کے علماء پر بہت بڑا احسان فرمایا۔ (مولانا عبدالرشید الہندی، مکتہ المکرمہ)
- علمی، ادبی اور تاریخی اہمیت کی اہل تالیف جس میں سلامت روانی اور سلوب کی دلکشی بدرجہ اتم موجود ہے۔ (ڈاکٹر صلاح الدین، یرنگیو)
- مجھے اس سبب سے ایسا کہنہ بجا کہیں کہی اہباب پڑھنے اور ابھی اطمینان سے پھر پڑھنا چاہتا ہوں۔ (مہتمم مدنی، دیر، جہان اقرآن)
- کو صیفی سند CERTIFICATE OF COMMENPATION (پیشہ رزق حلال پاکستان)

القاسم الیومی نوجوان اور پیرہ خالق آباد، ضلع نوشہرہ، سرحد پاکستان
فون: 630237 - 630611 (0923)

فہرست مضامین

صفحہ	عنوانات	صفحہ	عنوانات
۲۲	محبت کا جنوں باقی نہیں ہے	۴	انبیاء کرام کی دعوت کے تین بنیادی مقاصد
۲۳	واعظ بے عمل	۵	حرف آغاز ان مصنف
۲۴	میں تجھ سے ہوں یارت طلبگار تیرا	۷	مقدمہ انامولنا قاضی محمد زاہد آسی ^{بظلم}
۲۴	بہختہ عمارتیں..... مگر موت قریب تر	۱۳	صہبائے شوق
۲۵	حضرت ابو ہریرہ کے پسندیدہ اشعار	۱۴	سائے با اویاء البیہ کی کتاب (از مولانا محمد عبد الباقی)
۲۵	گناہ سے بھی بڑھ کر گناہ	۱۵	حضرت خواجہ قطب الدین بختیار کاکی
۲۶	خلق میں عزت اور محبت خالق سے تعلق پر موقوف ہے	۱۵	تین رات سے وہ تختہ ہمیں نہیں ملا
۲۶	خدا کرے کہ طے شیخ کو بھی یہ توفیق	۱۶	ہو نام محمد لب کیفی پہ الہی
۲۷	موت فنا نہیں انتقال ہے	۱۶	یہ تو ارمان دل حزیں نکلا
۲۸	کتابت حدیث اور علمی انہماک	۱۷	دنیا موت کے بغیر
۲۸	شوق مطالعہ اور ثمرات	۱۸	چار چیزیں نفس کا جوہر
۲۹	سلف صالحین کے حالات اور موثر حکایات	۱۸	علامہ عبد الرحمن ابن ابی جوزی
۳۰	حضرت خواجہ معین الدین کن ایسی بھری	۲۰	بجھی عشق کی آگ اندھیر ہے
۳۰	سلف صالحین	۲۰	جب وعظ نصیحت میں اجرت پر نظر ہو
۳۰	تین باتیں	۲۱	حضرت عرفان کی درخواست پر حضرت کعب کا وعظ
۳۱	بدبختی کی علامت	۲۱	

صفحہ	عنوانات	صفحہ	عنوانات
۴۳	زندگی بھر صرف ایک ہی مشغلہ رہا	۳۱	نماز
۴۴	علم اُن کی غذا تھا	۳۳	شیخ الاسلام امام ابن تیمیہ
۴۴	اخلاص کا ثمرہ	۳۳	تزکیہ باطن کا اہتمام
۴۵	وہ ایک عارفِ باطن تھے	۳۴	نصرتِ غیبی اور عنایتِ وہی کام کر گئی
۴۵	غلبہٴ عبدیت اور ذوقِ استغفار	۳۴	امام ابن تیمیہ اور تفسیرِ قرآن
۴۶	دست بہ کار دل بہ یار	۳۵	صاحبِ کتاب کی طرف رجوع
۴۶	کشکولِ گدائی	۳۵	جب حلِ مغلقات کیلئے سر بسجود ہوئے
۴۶	حقیقی علم	۳۵	عالی ظرف
۴۷	امام ابن تیمیہ کا ناشتہ	۳۶	ذوقِ تلاوتِ قرآن
۴۷	سخاوت و ایثار	۳۶	قرآنِ حکیم دل کی دھڑکن
۴۸	دشمن سے حسنِ سلوک	۳۷	جب کاغذ اور قلم و دوات بھین لیے گئے
۴۹	ہرگز مارا رنجِ دادہ را حشش بسیار بود	۳۷	کوئلہ سے لکھتے رہے
۴۹	ہزار کرامتوں بلند ہزار فضیلتوں سے بالاتر	۳۸	بیکرِ تسلیم و رضا
۵۰	تجدیدِ اسلام / بے نفسی و عبدیت	۳۹	حدیثِ دانی
۵۱	زندگی میں جنت کی بہاریں	۳۹	گناہ کے ساتھ حافظہ نہیں رہتا
۵۱	قرآنِ حکیم کا جامع اور دلنشین طرزِ استدلال	۳۹	علم کا دریا اور اسلام کا کتب خانہ
۵۲	صحابہ کرامؓ کا مل ترین خلاق تھے	۴۰	تاریخِ دانی
۵۳	شیخ الاسلامؒ کا نظریہٴ منطق	۴۰	تاریخِ دانی کا ایک دلچسپ واقعہ
۵۳	صحابہ کرامؓ کی برکتیں	۴۱	ذہانت اور تجربہٴ علمی کا ایک واقعہ
۵۵	حجۃ الاسلام حضرت امام غزالیؒ	۴۲	جوہرِ اصلی انسان کو قرآن میں ممتاز کر دیتا ہے
۵۵	علمی و دینی اور اسلامی قیادت کا فقدان	۴۳	امام ابن تیمیہ کے شب و روز

صفحہ	عنوانات	صفحہ	عنوانات
۶۹	حضرت خواجہ کی توجہ و نظر عنایت	۵۶	اے لالہ کے وارث
۷۰	بتی پر شفقت	۵۶	مقام مراقبہ
۷۰	معذور سے ہمدردی	۵۷	مقام مشاہدہ
۷۰	ہندوستان کا خوبصورت طوطی	۵۷	جو ضربِ کلیمی نہیں رکھتا وہ ہٹ کر کیا
۷۱	خواب کی تعبیر	۵۸	حقیقتِ ذوقِ نظر
۷۱	روحانی توجہات کا نقدِ ثمرہ	۵۹	بے فائدہ فکر و نظر کا محاسبہ
۷۲	جہانگیر کے دربار میں حاضری	۵۹	سطھی لذت پسندی
۷۲	گوالیار کے قلعہ میں	۶۰	یقینِ کامل اور حجتِ صادق کی ضرورت
۷۳	اتباعِ سنت کی برکات	۶۲	شیخ عبدالرحمن جامیؒ
۷۳	اتباعِ سنت کا اہتمام	۶۲	اللہ والے جب بتاتے ہیں تو ایسا کہتے ہیں
۷۴	اصل کارنامہ	۶۲	کامیاب زندگی کا ایک زریں اصول
۷۴	حجۃ بالغہ	۶۳	اللہ حیب ناراض ہوتے ہیں
۷۵	صحیح تربیت کا بنیادی لائحہ عمل	۶۳	اگر شبلیؒ اللہ اللہ نہ کرتے تو بغداد جلا دیجاتا
۷۵	تصوف اور طریقت کی حقیقت	۶۴	روحانی انقلاب کا آسان نسخہ
۷۷	طریقت تابع و خادمِ شریعت ہے	۶۵	حضرت مجدد الف ثانیؒ
۷۷	احکامِ شریعت پر عمل کی فضیلت	۶۷	بجھی عشق کی آگ اندھیر ہے
۷۷	دوپہر کا قیلو کہ روڑوں شب بیداریوں کا فضل ہے	۶۷	بے علمی اور جہالت کی یلغار
۷۷	دوامِ ذکر	۶۸	قیادت کا فقدان
۷۸	بدعتِ دین الہی کے اندر شریعتِ انسانی کی تشلیس	۶۸	پھل دیکھ کر درخت یاد آیا
۷۸	بدعتِ حسد بھی بدعت ہے	۶۸	حضرت خواجہ باقی باللہ قدس سرہ
۷۹	شہباز کی ضرورت	۶۹	
۸۰	اکبر، جہانگیر اور شاہجہان		

صفحہ	عنوانات	صفحہ	عنوانات
۹۷	آئیتِ مسلمہ کی سعادت کا راز	۸۰	اوزنگ زیب عالمگیرؒ
۹۷	شاہ ولی اللہ اور حیثیتِ دینی	۸۱	اوزنگ زیب کی وصیت
۹۸	شاہ صاحبؒ کے کالات کا راز	۸۱	اوزنگ زیب خادمِ اسلام
۹۹	شاہ صاحبؒ کے والد کی تربیت کا نرالا انداز	۸۳	شیخ عبدالحق محدث دہلویؒ
۹۹	جامعیت		
۱۰۰	علمِ حدیث کی اشاعت شاہ صاحبؒ کی	۸۳	بندگی کے آسان راستے
	کی زندگی کا مقصد اولین تھا	۸۲	نعمتِ نفس کا شکریہ
۱۰۱	علمِ حدیث کی تاریخی میں روشن چراغ	۸۴	زبان کا محاسبہ
۱۰۱	علم کی حقیقت	۸۵	اہلِ کمال کی صحبتیں
۱۰۳	سعادت کے اصول	۸۶	قال کو چھوڑ کر مردِ حال بن جائیں
۱۰۴	خلافتِ راشدہ کا اثباتِ اصولی میں سے ایک عظیم ہے	۸۷	قلب را با نور حق گلزار کن
۱۰۴	انتشار کے زمانہ میں علمی کام میں انہماک	۸۷	ایک دلچسپ علمی لطیفہ
۱۰۶	تمام مشکلات کا ایک ہی علاج	۸۸	شیخ عبدالقادر جیلانیؒ
۱۰۷	امراء و اراکانِ دولت سے خطاب	۸۸	جب دُریلے عشق کی موجیں متلاطم ہو جائیں
		۹۰	قلبِ سلیم پیدا کر
۱۰۸	شاہ عبدالعزیز محدث دہلویؒ	۹۱	نفسِ آمارہ کو ریاضت کی لگام
۱۰۹	علمِ دین نبوت کی میراث ہے	۹۲	ساقیانِ غیب کے ہاتھوں شرابِ حیاتِ جاہ
۱۰۹	ایک مسئلہ دین کا تمام دنیا کی دولت سے بہتر ہے	۹۵	حضرت شاہ ولی اللہ محدث دہلویؒ
۱۱۰	ایک مسئلہ کا حل اور ایک سو مقبول حج		
۱۱۰	ایک ایسا عمل جو سو غزوات سے افضل ہے	۹۵	شاہ ولی اللہ سے ملاقات ہو گئی
۱۱۱	جب علمِ حدیث کا ذوق غالب تھا	۹۶	حجۃ اللہ الباقیہ اور ازالۃ الخفا کے برکات
۱۱۱	صرف ایک قلم کے لیے ملکِ شام کا سفر	۹۶	اوزنگ زیب عالمگیرؒ

صفحہ	عنوانات	صفحہ	عنوانات
۱۲۷	اللہ کا نام لیکر جاؤ مگر پٹیٹ نہ پھیرنا	۱۱۲	محدث حمیدی کے دو شعر
۱۲۸	الامام ابوبکر صدیق رضی اللہ عنہما کا سقم نانو توئی	۱۱۳	تیری ہمت پر صد آفرین
۱۲۸	تقریب کچھ تو بہر ملاقات چاہئے	۱۱۵	مجاہد کبیر حضرت سید احمد شہید
۱۲۹	اللہ کی گود میں	۱۱۵	دارالعلوم حقانیہ
۱۲۹	خدا کا ہاتھ	۱۱۶	دعا، گریہ اور الحاح
۱۳۰	علم دین کا فیض بکثرت جاری ہوگا	۱۱۶	عبودیت کا لپٹ باب
۱۳۰	مُرشد کی زبان	۱۱۷	دُعایا خصوصیت سے اہتمام
۱۳۰	کمال باطن	۱۱۸	تین خصوصیات
۱۳۱	عمدہ اخلاق اور خوش مزاج	۱۱۸	ایمان و اعتساب
۱۳۱	قاسم نانو توئی اور شیخ الحدیث مولانا عبدالحق	۱۱۸	طریقہ محمدیہ
۱۳۲	فنائیت	۱۱۹	سب سے بڑی نعمت
۱۳۲	اتباع سنت کا اہتمام	۱۲۰	اتباع سنت
۱۳۳	والد کی شکایت اور حضرت حاجی امداد اللہ مہاجر مکی کا جواب	۱۲۰	زندگی کا سب سے بڑا امتیاز کا جوہر
۱۳۳	ادب اور احترام نبوت	۱۲۱	ترک بدعت، تشریح و توفیح
۱۳۳	عشق رسول	۱۲۱	قبر معدوم اور مدفن نامعلوم
۱۳۴	دنیا نانو توئی کے جوتوں میں	۱۲۲	محبت کی غالب نسبت
۱۳۹	حکیم الامتہ مولانا شرف علی تھانوی	۱۲۳	غلبہ خوف و خشیت الہی
۱۳۹	تاریخ کے مناظر اور مختلف کردار	۱۲۴	سوز درد مندی کی تصویر
۱۳۹	جب خود شناسی ایک جرم ہو	۱۲۵	خدمتِ خلق
۱۴۱	آدم بننا بڑا دشوار ہے	۱۲۶	ذوقِ عبادت
		۱۲۶	ماں کی گود

صفحہ	عنوانات	صفحہ	عنوانات
۱۵۸	راہِ خدا میں جب مصیبت آئے	۱۲۳	مجالس حکیم الامت
۱۵۹	کام کرو کام	۱۲۳	پہلے آدمی بنو
۱۵۹	دعاء	۱۲۴	تقریر میں تاثیر غالب تھی
۱۶۰	علم و عمل اور ذکر	۱۲۴	جذیبہ پیرمغاں
۱۶۱	جب بہان میزبان کو تکلیف پہنچائے	۱۲۵	اور جب تھوڑا سا اخلاص بھی ہوگا
۱۶۲	تبلیغی کارکنوں کے تین طبقوں میں تیسرا مقاصد	۱۲۶	حکیم الامت کا ادنیٰ تقویٰ
۱۶۲	ایمان کی تحریک	۱۲۷	تقویٰ کا اصل مقصد اعمالِ باطنہ کی اصلاح ہے
۱۶۲	دین کی قدر و منزلت	۱۲۷	جنگِ مرحوم کی کایا پلٹ گئی
۱۶۳	حضور اور صحابہ کی راہِ جانبازی اور جانپاسی تھی	۱۲۸	تین کتابوں کے مطالعہ سب کچھ بے نیاز کر دیا
۱۶۳	ایک انقلاب آفرین ارشاد	۱۲۹	دلے دارم
۱۶۳	اجتماعی جدوجہد کی ضرورت	۱۵۰	کہ آقا تیرے لیے جیل کی چکیوں کو پیسا ہے
۱۶۴	امام نقشبند مولانا عبد اللہ سندھی	۱۵۱	فتنہ دکم علمی و فتویٰ نویسی
۱۶۵	علم و مطالعہ اور وسعتِ نظر	۱۵۲	حضرت امیر معاویہ
۱۶۵	اکابر علماء دیوبند کے علوم و معارف	۱۵۳	مختصر کلمۂ حکمت
۱۶۶	حضرت سندھی کا قبولِ اسلام	۱۵۳	حضرت مرزا مظہر جان جاناں شہید
۱۶۶	اہلِ علم کا فریضہ	۱۵۴	حضرت شیخ الہند کی بہان نوازی
۱۶۷	قرآن کے پروگرام کے مقابلے میں مولانا	۱۵۴	حضرت مجدد کے احترامِ علم کا خیر انگیز واقعہ
۱۶۷	سندھی کسی پروگرام کو نہیں ملتے	۱۵۵	سب کچھ اساتذہ کی توجہ اور دعائے حاصل ہوا
۱۶۷	کامل توکل	۱۵۷	سب لایعنی جماعت
۱۶۸	شیخ الہند کی وصیتِ عزمِ راسخ	۱۵۷	حضرت مولانا محمد لیاق کی بی بی جماعت
۱۶۸	سنبھلو، رہنا مٹا دینے جاؤ گے	۱۵۸	علماء کو اقتدار کیوں حاصل نہیں ہوتا
			ذکر اللہ کی حقیقت

صفحہ	عنوانات	صفحہ	عنوانات
۱۸۳	شیش بت محرز کی یاد	۱۶۹	حقیقی انقلاب
۱۸۳	شیخ الحدیث حضرت مولانا محمد	۱۶۹	شیخ الہند کی وصیت
۱۸۳	خانقاہی نظام	۱۶۹	الجهاد والجهاد
۱۸۴	درس نظامی کا آخری نمونہ	۱۷۰	اسلامی انقلاب کی بنیاد علم و عدل پر ہے
۱۸۳	ایک جامع الکمال شخصیت	۱۷۰	مسلمانوں کے انحطاط و زوال کے اجتناب اور علاج
۱۸۵	دیندار ماحول اور ہونہار زکریا	۱۷۰	اسلام کا شاندار مستقبل
۱۸۶	یکسوئی اور ذوقِ مطالعہ	۱۷۱	اگر دنیا میں زندہ رہتا ہے تو۔۔۔
۱۸۶	باطنی ترقیات میں کامیابی کی راہ	۱۷۲	امام العصر علامہ انور شاہ کشمیری
۱۸۷	خود کو تصنیف و تالیف کیلئے وقف کر دیا	۱۷۲	انور شاہ کے چہرے پر سلام برتنا نظر آتا ہے
۱۸۷	محبت اور خدمتِ شیخ	۱۷۳	عسلی انہماک
۱۸۸	مجھ کو جینا ہی نہیں بندہ احساں ہو کر	۱۷۳	بیس روز میں فتح الہاری مکمل دیکھ لی
۱۸۸	شیخ کا کتب خانہ	۱۷۵	۳۲ سال قبل کی ایک حیرت انگیز مطالعاتی یادداشت
۱۸۹	تصویر پر زنجیر	۱۷۶	عالی طرفی
۱۸۹	تمام فتنوں کا ایک علاج	۱۷۶	حافظ ابن حجر کی یاد دہیوں کا جواب دفاع ہے
۱۹۰	اخلاص و ثلثیت اور حرارتِ باطنی کی ضرورت	۱۷۷	صرف امام ابو حنیفہ کا مقلد ہوں
۱۹۰	میرے بڑوں کے دو باغ	۱۷۷	تو اتر کی چار قسمیں
۱۹۱	تصوف کی حقیقت و لب لباب	۱۷۹	مذہبی تنظیم کے قیام کے مقاصد
۱۹۲	تیرا ہر سانس نخلِ موسوی ہے	۱۷۹	سود کی مثال جذام کے مرض جیسی ہے
۱۹۲	حضرت عمرؓ اونٹ کی نکیل تھامے ہوئے	۱۸۰	انور شاہ کا مسلمان ہونا اسلام کی تحقیر کی دلیل ہے
۱۹۳	ایک ایمان افروز واقعہ	۱۸۱	عمل کے لیے تنہا تنہا کافی ہے
۱۹۴	شیخ الاسلام مولانا حسین احمد مدنی	۱۸۲	آخری وصیت
۱۹۵	شیخ الحدیث مولانا عبدالحق سے حضرت مولانا محمد		

صفحہ	عنوانات	صفحہ	عنوانات
۲۰۹	نبوت کے بہترین گواہ	۱۹۶	میر کارواں
۲۰۹	کھاتے پیتے رہو روزہ نہیں ٹوٹے گا	۱۹۷	استقامت و عزیمت
۲۱۰	بشریت رسول	۱۹۷	ہمت مردانہ کا عملی شاہکار
۲۱۰	ناقص سوال کا مشکفہ جواب	۱۹۷	شیخ الہند کا عکس جیل
۲۱۱	بیکر حکمت و ظرافت	۱۹۸	سیاسی شیخ یا کتاب و سنت کی درس گاہ
۲۱۱	جب کوئی مقصد ہو تو کتنا اور انسان برابر ہیں	۱۹۹	مدارِ نجات نسبت نہیں عمل ہے
۲۱۱	ایک حرفِ آرزو اور ایک تمنا	۱۹۹	ابتلاء اور آزمائش کیوں؟
۲۱۲	ختم نبوت کی حفاظت	۲۰۰	عارف اور وصیت
۲۱۲	دولت انسان کی خادم ہے مخدوم نہیں	۲۰۰	عشاء کے بعد کسی وقت ہی نفل پڑھ لینا بہتر ہے
۲۱۲	شیخ التفسیر حضرت مولانا احمد علی ہروی	۲۰۱	جو بلند مرتبہ جانتے ہیں وہ راتوں کو جاگتے ہیں
۲۱۳	من کی دنیا	۲۰۲	وہ ایک عظیم انسان تھے
۲۱۵	باطن کی دنیا	۲۰۲	خدمتِ خلق
۲۱۵	اتباعِ سنت اور احترامِ شریعت کا التزام	۲۰۳	صاحبِ جمال درویش کا جلال
۲۱۶	فیض و تاثیر کے اسباب	۲۰۴	شیخ مدنی کا سراپا مولانا دریا بادی کے قلم سے
۲۱۸	گورنر کا کھانا ٹھکرا دیا	۲۰۵	یہ حضور کی بندہ نوازی ہے جو سمجھ سے باہر ہے
۲۱۸	جب اللہ کا دروازہ کھٹکھٹایا	۲۰۶	میرے والدین کے نکاح کے گواہ زندہ ہیں
۲۱۹	استغناء کی تلوار	۲۰۶	عظمت کا راز
۲۱۹	موت کے لیے تیار	۲۰۷	اخلاص
۲۲۱	شہداء العصر مولانا سید محمد یوسف بنوری	۲۰۷	امیر شریعت سید عطاء اللہ شاہ بخاری
۲۲۱	اسلام کی فریاد	۲۰۸	تذکرہ اپنے استاذ کا
			مالِ ہم نشین

صفحہ	عنوانات	صفحہ	عنوانات
۲۳۴	خدا تجھے کسی طوفان سے آشنا کر دے	۲۲۲	خدمتِ شیخ، عقیدت اور ولہیت
۲۳۵	خدا کا کلام اور تیغِ بے نیام	۲۲۳	شادی کا دلچسپ واقعہ
۲۳۶	قائد ملت حضرت مولانا عبدالحق	۲۲۴	ذوقِ تحقیق اور شوقِ مطالعہ
۲۳۷	نسخہ اکسیر	۲۲۵	زمانہ طالبِ علمی میں
۲۳۸	شیخ الحدیث مولانا عبدالحق تارخ	۲۲۵	حیرت انگیز اشتیاقِ مطالعہ
۲۳۹	دعوت و عزیمت کی زرین کڑی	۲۲۶	دینی مدرسہ دُنیا یا آخرت کا عذاب
۲۳۸	ایک حرفِ آرزو	۲۲۷	فکرِ اُمت اور محاسبہٴ نفس
۲۳۹	ناظمِ حقانیہ کے نام پہلا خط	۲۲۷	عشقِ رسولؐ
۲۳۹	ہم نے دیکھا تھا اک فنا فی اللہ	۲۲۸	اخلاص و ولہیت
۲۴۰	ان کے جان نثار ہم بھی ہیں	۲۲۹	قائد ملت حضرت مولانا مفتی محمود
۲۴۰	علمِ عمل کے سانچوں میں	۲۲۹	عزم و ہمت کے جذبات کی انگلیخت
۲۴۲	حضرت شیخؒ کی دُعا	۲۲۹	سب سے پہلی ملاقات
۲۴۲	ہر شب شبِ قدر	۲۳۰	دینی تعلیم کا رجحان
۲۴۲	ہر روز روزِ عید	۲۳۰	ایک درویشِ خدا مست
۲۴۲	وسعتِ ظرف	۲۳۱	حضرت مفتی صاحبؒ کی
۲۴۳	مولانا عبدالحقؒ ایک تحریک	۲۳۱	ہمتِ آفرینی و صاعغر نوازی
۲۴۴	دن کو سوز و گداز	۲۳۲	نورِ غم بوفات حضرت مفتی دِ اعظمؒ
۲۴۴	راتوں کو راز و نیاز	۲۳۳	ایک منفرد واقعہ
۲۴۴	عالی ہمتی	۲۳۴	اقتدارِ مجتہد کی نوک پر
۲۴۵	نعم الخلف نعم السلف	۲۳۴	عظیم کا مقابلہ کرنے والے قومی اتحاد کے
۲۴۵	ضبطِ مجالس کا اہتمام	۲۳۵	سربراہ کے پاس اپنی جیب بھی نہیں

صفحہ	عنوانات	صفحہ	عنوانات
۲۵۲	آخری ملاقات کے لیے روانگی	۲۴۶	اسے لقمائے تُو جو اب ہر سوال
۲۵۳	{ ایک فرشتہ جو آسمان	۲۴۶	سُخ مدنی سے عشق
	{ سے اتر آیا ہے	۲۴۷	مجالس کی کیفیت
۲۵۳	ہر صفحہ نورانی ہر ورق زین	۲۴۷	صحبتے با اہل حق
۲۵۲	صوابی کا دور	۲۴۸	صحبتے یار آخر شد
۲۵۵	وزیر اعلیٰ سرحد و دولت پر	۲۴۸	ایک صدمہ جانکاہ
۲۵۵	نفاذِ شریعت اور جہادِ افغانستان	۲۴۹	دل اور اہل دل پر کیا گزری؟
۲۵۶	نمازِ مغرب	۲۴۹	{ ان کی نظروں کی
۲۵۶	ڈاکٹروں کو ہدایات		{ کوئی بات نہ پوچھ
۲۵۷	{ قسمت پلٹی اور اب	۲۵۰	ایک نیم باز نگاہِ شفقت
	{ ماضی کی رت بدل گئی	۲۵۰	جو انی پر ندامت
۲۵۷	تسکینِ قلب کا سامان	۲۵۱	ایمان آفرین کیفیات
۲۵۸	آخری آرام گاہ	۲۵۱	مخدوم نہیں خادم
۲۵۸	ہیبت و جلال اور انس و جمال	۲۵۲	دلجوئی

مولانا عبدالقیوم حقانی کی سب سے پہلی تصنیف

دفاع امام ابوحنیفہ

مشائخ، علماء اور دانشوروں کی نظر میں

- فقہ وقانون ائمہ احناف کے خدمات انکے علوم و معارف اور شاندار کامیابیوں کا ایک دائرۃ المعارف: شیخ الحدیث مولانا عبدالحق
- بلاشبہ یہ کتاب اپنے موضوع پر جامع، مستند، قابل قدر اور کتابت کی دنیا میں قابل ذکر نفا ہے۔ مولانا حبیب الرحمن دیوبند
- ایک تحقیقی تصنیف، ایک علمی اور تاریخی شاہکار۔ (مولانا سمیع الحق، مہتمم دارالعلوم حقانیہ)
- دفاع امام ابوحنیفہ اپنی مثال آپ ہے۔ (شیخ الحدیث مولانا مفتی محمد فرید)
- اس قدر عمیق اور جامع کتاب اس گنہگار نے اس موضوع پر آج تک نہیں دیکھی۔ (حضرت مولانا قاضی محمد عہد آسنی)
- سوادِ اہل احناف کے لیے گرانقدر علمی سوغات۔ (شیخ الحدیث مولانا محمد حسن جان ایم این اے)
- ہر اعتبار سے کامل و مکمل ہے۔ (مولانا محمد یوسف لدھیانوی)
- اپنی جامعیت، افادیت اور اہمیت کے ساتھ وقت کی ضرورت۔ (مولانا محمد زاہد الخیر ملتان)
- موجودہ کشمکش اور تذبذب کی فضا میں نفاذ شریعت کیلئے کام کرنے والوں کو اس کتاب سے بھرپور راہ نمائی مل سکتی ہے۔ (علیم محمد سعید چیمبر میں ہمدرد فاؤنڈیشن کراچی)
- بحث و تحقیق کے انمول موتی اور بیحد شہ پاروں میں ڈھل کر ملی وق پر بہاروں کی طرح چھلکتے ہیں۔ (مولانا مفتی غلام الرحمن)
- مایہ ناز علمی کاوش، تحقیقی دستاویز اور فقیہ المثل تصنیف۔ (مولانا محمد عبدالعبود)
- عامۃ السالین بالخصوص احناف کے لیے عظیم علمی تحفہ ہے۔ (مولانا محمد صادق منگل)
- مولانا حقانی نے دفاع لکھ کر اپنے بساط بھر سے بہت زائد اور فائق کام انجام دیا ہے۔ (مولانا مفتی سیف اللہ)
- احناف پر احسان ہے اور فرض کفایہ ادا کر دیا ہے۔ (مولانا عبداللطیف جلیلی خلیفہ مجاز حضرت لاہوری)
- عظیم کارنامہ، قابل ستائش و لائق آفرین اور جاذب القلوب ہے۔ (شیخ الحدیث مولانا محمد احمد ایم این اے)

(0923) 630611-630237

بِسْمِ اللّٰهِ الرَّحْمٰنِ الرَّحِیْمِ

صَلَّى اللّٰهُ عَلَيْهِ وَسَلَّمَ

خصائل اور شمائل نبوی

مولانا عبدالقیوم حقانی

کی علمی اور عظیم تاریخی کاوشیں

شرح شمائل ترمذی (تین جلد مکمل)

صفحات: ۱۶۰۸..... قیمت: ۷۵۰ روپے

روئے زیبا ﷺ کی تابانیاں

صفحات: ۱۵۶..... قیمت: ۹۹ روپے

جمال محمد ﷺ کا دلربا منظر

صفحات: ۲۰۶..... قیمت: ۹۹ روپے

آفتاب نبوت ﷺ کی ضیاء پاشیاں

صفحات: ۲۰۲..... قیمت: ۹۹ روپے

ماہتاب نبوت ﷺ کی ضوافتشائیاں

صفحات: ۲۱۰..... قیمت: ۹۹ روپے

محبوب خدا ﷺ کی عبادت و اعتدال

صفحات: ۱۸۷..... قیمت: ۹۹ روپے

محبوب خدا ﷺ کی دلربا ادائیں

صفحات: ۱۹۷..... قیمت: ۹۹ روپے

شمائل نبوی ﷺ کا ایمان افروز مرجع

صفحات: ۱۵۳..... قیمت: ۹۹ روپے


خصائل نبوی ﷺ کا دلآویز منظر

صفحات: ۱۶۶..... قیمت: ۹۹ روپے

برانچ پوسٹ آفس خالق آباد نوشہرہ سرحد پاکستان

Ph:0923-630237 --Mob:0333-9102770

القاسم اکیڈمی جامعہ ابوہریرہ



حقانی پرنٹرز
مکتبہ رشیدیہ اکوڑہ خٹک

گرافکس
0345-9055861